


حج و عمرہ

ضلع ممال



جن و ترتیب
مولانا محمد بھی لدھیانوی

حضرت مولانا محمد بھی لدھیانوی شاہید
از

مکتبہ لدھیانوی

پیش لفظ

بِسْمِ اللّٰہِ الرَّحْمٰنِ الرَّحِیْمِ

الْحَمْدُ لِلّٰہِ رَبِّ الْعٰالٰمِينَ حَمْدٌ عَلٰی جَوَادِ النَّبِیْنِ اصْطَفٰنِیْ!

میرے والد ماجد شہید اسلام حضرت اقدس مولانا محمد یوسف لدھیانوی نوراللہ مرقدہ کی علمی، دینی خدمات کی سے پوشیدہ نہیں۔
میں دورہ حدیث شریف کے سال اپنے ہم سبق ساتھیوں کو حضرت مولانا حکیم محمد اختر دامت برکاتہم کا قصہ سنارہ تھا کہ: ایک دن خانقاہ میں داخل ہوا، حضرت حکیم صاحب اپنے مریدین کے ہجوم میں تشریف فرماتھے، جیسے ہی اس ناچیز پر آپ کی نگاہ پڑی تو فرمانے لگے: یہ دیکھئے ہمارے دوست مولانا مفتی محمد یوسف لدھیانوی کے جگر گوشہ ہیں، جنہوں نے ”اختلاف امت اور صراط مستقیم“، لکھی ہے اور اس میں مودودی صاحب کی خوب گت بنائی ہے۔
پھر مجھ سے فرمانے لگے کہ بھی! ”اختلاف امت“ میں مودودی

صاحب سے متعلق جو حصہ ہے اسے الگ سے کیوں طبع نہیں کرتے؟

میں ابھی یہ قصہ سنائی رہا تھا کہ ایک ساتھی درمیان میں بولے: پھر آپ نے اس بارے میں کیا سوچا؟ بہر حال اس کے بعد میرے اسی محض نے مجھ سے فرمائش کی کہ: آپ حضرت شہیدؒ کی کتابوں میں ایک موضوع سے متعلق بکھرے تمام مضامین کجھا کیوں نہیں کر دیتے؟

نہیں معلوم کہ یہ اس مخلص کی خواہش کی تکمیل ہے؟ میرے شہید والد ماجد کی کرامت؟ حضرت حکیم صاحب مظلہ کے اخلاص کی برکت ہے؟ یا میری خوش نصیبی؟ کہ مجھے ابا جی حضرت شہیدؒ کے علوم و افکار کی ترتیب و اشاعت کی سعادت نصیب ہو رہی ہے؟ بہر حال جو بھی سمجھا جائے یہ میرے اکابر کے اخلاص کا شمرہ ہے کہ محمد جیسا ناکارہ آج یہ صفات آپ کی خدمت میں پیش کر رہا ہے۔

چنانچہ دورہ حدیث شریف سے فارغ ہو کر کچھ وقت حضرت ابا جی شہیدؒ کی تصانیف کے لئے خاص کر دیا اور ایک موضوع سے متعلق مختلف مقامات کو شان زد کرتا رہا، یہاں تک کہئی موضوعات پر مشتمل ایک اچھا خاصاً موحد جمع ہو گیا۔

یہ مختصر سا مجموعہ بھی اسی کاوش کا چھوٹا سا حصہ ہے، جس میں حضرت شہیدؒ کی مشہور و معروف کتاب ”آپ کے مسائل اور ان کا حل“ سے مسائل حج اور حجۃ الوداع و عمرات النبی صلی اللہ علیہ وسلم سے طریقہ حج و عمرہ اور اصلاحی مواعظ سے فضیلت حج و عمرہ پر وعظ لیا گیا۔

مشکور ہوں جناب مفتی عجیب الرحمن، مفتی محمد رضوان، مولانا محمد افتخار، مولانا محمد زبیر طاہر، قاری عثمان ارشد، اور مولانا عزیز الرحمن رحمانی کا جنہوں نے پورے اخلاص کے ساتھ میری معاونت فرمائی۔ فجزلِ الحمد حبیرؒ

(مولانا) محمد تیکی لدھیانوی

نزیل یسٹر (برطانیہ)

۲۰۰/ جولائی ۷۴ء

فہرست

	حج و عمرہ کی فضیلت
۲۱	حج مبرور کی علامت.....
۲۳	تجلیات الہی کا مرکز.....
۲۵	روحانی طور پر دلوں کا مقناطیس.....
۲۶	لیلانے کعبہ کی محبوبیت.....
۲۹	اللہ کی بڑائی و کبریائی کا احساس.....
۳۱	داتا صرف اللہ تعالیٰ ہیں.....
۳۲	شیخ سعدیؒ کی حکایت.....
۳۳	صرف ایک کی طرف نظر.....
۳۵	کوئی محروم نہیں آتا.....
۳۶	لاکھوں انسانوں کی دعا رُنہیں ہوتی.....
۳۷	ایک بزرگ کا واقعہ.....
۳۹	بہت بڑی محرومی.....
۴۹	جتنا برتن اتنی خیرات.....

حج پر جانے والوں کے لئے ہدایات حج و عمرہ کی اصطلاحات

۵۱	حج پر جانے والوں کے لئے ہدایات
۵۰	حج و عمرہ کی اصطلاحات
۵۸	حج کب فرض ہوا؟
۵۸	حج کس پر فرض ہے؟
۵۹	حج کی قسمیں
۶۰	اونچہ حج قرآن
۶۰	۲: حج تمتع
۶۰	۳: حج افراد
۶۲	حج و عمرے کا طریقہ
۶۲	خصوصی آداب
۶۲	حج و عمرہ کی ابتدا
۶۲	حرام باندھنے کا طریقہ
۶۵	حرام کی پابندیاں
۶۷	مکہ معظمه میں داخلہ
۶۸	طواف کا طریقہ
۶۹	طواف کی نیت
۷۱	طواف میں دُعا

۷۳	دو گانہ طواف.....
۷۴	ملتزم.....
۷۵	زہرہ.....
۷۶	صفا و مروہ کی سعی.....
۷۸	حج سے پہلے.....
۷۹	حج کے اعمال
۷۹	حج کا احرام.....
۸۱	حج کے پانچ دن
۸۱	پہلا دن.....
۸۱	دوسرا دن.....
۸۲	وقوف کی دعا میں.....
۸۶	عرفات سے روانگی.....
۸۷	تیسرا دن.....
۸۷	وقوفِ مزدلفہ.....
۸۸	منی کو روانگی.....
۸۹	رمی کا طریقہ اور وقت.....
۹۱	قربانی.....

۹۳ طوافِ زیارت
۹۴ حج کی سعی
۹۵ چوتھا دن
۹۶ پانچواں دن
۹۷ منی سے واپسی
۹۸ طواف و داع
۱۰۱	حج کے مسائل و احکام
۱۰۲ صرف امیر آدمی ہی حج کر کے جنت کا مستحق نہیں، بلکہ غریب بھی نیک اعمال کر کے اس کا مستحق ہو سکتا ہے۔
۱۰۳	حج اور عمرہ کی فرضیت
۱۰۴ کیا صاحبِ نصاب پر حج فرض ہو جاتا ہے؟
۱۰۵ حج کی فرضیت اور اہل و عیال کی کفالت
۱۰۶ پہلے حج یا بیٹی کی شادی؟
۱۰۷ محمد و داؤ رضی میں لڑکیوں کی شادی سے قبل حج
۱۰۸ عورت پر حج کی فرضیت
۱۰۹ منگنی شدہ لڑکی کا حج کو جانا
۱۱۰ یہوہ حج کیسے کرے؟

107	بیٹی کی کمائی سے حج.....
108	حاملہ عورت کا حج.....
108	والد کے نافرمان بیٹی کا حج.....
	حج فرض ہو تو عورت کو اپنے شوہر اور لڑکے کو اپنے والد
109	سے اجازت لینا ضروری نہیں.....
110	غیر شادی شدہ شخص کا والدین کی اجازت کے بغیر حج کرنا..
111	بالغ کا حج.....
111	نابالغ کا حج نفل ہوتا ہے.....
	فوج کی طرف سے حج کرنے والے کا فرض حج ادا
112	ہو جائے گا.....
112	حج کی رقم دوسرا مصرف پر لگا دینا.....
113	حج فرض کے لئے قرضہ لینا.....
113	قرض لے کر حج اور عمرہ کرنا.....
	مقرض آدمی کا حج کرنا جائز ہے لیکن قرضہ ادا کرنے
114	کی بھی فکر کرے.....
115	ناجائز ذرائع سے حج کرنا
115	غصب شدہ رقم سے حج کرنا.....

- رشوت لینے والے کا حلال کمائی سے حج ۱۱۶
- حرام کمائی سے حج ۱۱۷
- تحفہ یا رشوت کی رقم سے حج کرنا ۱۱۸
- سود کی رقم دوسری رقم سے ملی ہوئی ہو تو اس سے حج کرنا
کیسا ہے؟ ۱۱۹
- بونڈ کی انعام کی رقم سے حج کرنا ۱۲۰
- حج کے لئے چھٹی کا حصول ۱۲۱
- حکومت کی اجازت کے بغیر حج کو جانا ۱۲۲
- رشوت کے ذریعہ سعودی عرب میں ملازم کا والدین کو
حج کرانا ۱۲۳
- خود کو کسی دوسرے کی بیوی ظاہر کر کے حج کرنا ۱۲۴

عمرہ

- عمرہ، حج کا بدل نہیں ہے ۱۲۵
- احرام باندھنے کے بعد اگر بیماری کی وجہ سے عمرہ نہ
کر سکے تو اس کے ذمہ عمرہ کی قضا اور دم واجب ہے .. ۱۲۶
- ذی الحجه میں حج سے قبل کتنے عمرے کئے جاسکتے ہیں؟ .. ۱۲۷

یومِ عرفہ سے لے کر ۱۳ ارذی الحجہ تک عمرہ کرنا مکروہ	
تحریکی ہے ۱۲۷	
عمرہ کا ایصالی ثواب ۱۲۷	
والدہ مر حومہ کو عمرہ کا ثواب کس طرح پہنچایا جائے؟ ۱۲۸	
حج بدل	
حج بدل کی شرائط ۱۲۹	
حج بدل کا جواز ۱۲۹	
حج بدل کون کر سکتا ہے؟ ۱۳۰	
حج بدل کس کی طرف سے کرنا ضروری ہے؟ ۱۳۱	
بغیر وصیت کے حج بدل کرنا ۱۳۲	
میت کی طرف سے حج بدل کر سکتے ہیں ۱۳۲	
حج بدل کے سلسلے میں اشکالات کے جوابات ۱۳۳	
محبوبی کی وجہ سے حج بدل ۱۳۷	
بغیر وصیت کے مر حوم والدین کی طرف سے حج ۱۳۸	
والدہ کا حج بدل ۱۳۸	
اپنا حج نہ کرنے والے کا حج بدل پر جانا ۱۳۹	
نابالغ حج بدل نہیں کر سکتا ۱۴۰	

۱۰ بغیر محروم کے حج

- ۱۳۱ محروم کے کہتے ہیں؟
 عورتوں کے لئے حج میں محروم کی شرط کیوں ہے؟ نیز منہ
 بولے بھائی کے ساتھ سفر حج
 عورت کو عمرہ کے لئے تہا سفر جائز نہیں لیکن عمرہ ادا
 ہو جائے گا
 بغیر محروم کے حج کا سفر
 حج کے لئے غیر محروم کو محروم بنانا گناہ ہے
 عورت کو محروم کے بغیر حج پر جانا جائز نہیں
 محروم کے بغیر بوڑھی عورت کا حج تو ہو گیا لیکن گناہ گار ہوگی
 ضعیف عورت کا ضعیف نامحروم مرد کے ساتھ حج
 ممانتی کا بھانجے کے ساتھ حج کرنا
 بہنوئی کے ساتھ حج یا سفر کرنا
 جیٹھ یا دوسرے نامحروم کے ساتھ سفر حج
 شوہر کے سے چچا کے ساتھ سفر حج کرنا
 عورت کا بیٹی کے سرو ساس کے ساتھ سفر حج
 بہن کے دیور کے ساتھ سفر حج و عمرہ

150	عورت کا منہ بولے بھائی کے ساتھ حج کرنا.....
151	عورت کا ایسی عورت کے ساتھ سفر حج کرنا جس کا شہر ساتھ ہو.....
152	ملازم کو محرم بنا کر حج کرنا.....
152	اگر عورت کو مرنے تک محرم حج کے لئے نہ ملے تو حج کی وصیت کرے.....
153	احرام باندھنے کے مسائل
153	غسل کے بعد احرام باندھنے سے پہلے خوشبو اور سرمہ استعمال کرنا.....
153	میقات کے بورڈ اور شعیم میں فرق.....
155	احرام کی حالت میں چہرے یا سر کا پسند صاف کرنا.....
156	سردی کی وجہ سے احرام کی حالت میں سوٹر یا گرم چادر استعمال کرنا.....
156	عورتوں کا احرام میں چہرے کو کھلا رکھنا.....
158	عورت کے احرام کی کیا نوعیت ہے؟ اور وہ احرام کہاں سے باندھئے؟.....
159	عورت کا احرام کے اوپر سے سر کا مسح کرنا غلط ہے.....

- عورت کا ماہواری کی حالت میں احرام باندھنا ۱۵۹
- حج میں پرودہ ۱۶۰
- طواف کے علاوہ کندھے شنگے رکھنا مکروہ ہے ۱۶۰
- ایک احرام کے ساتھ کتنے عمرے کے جاسکتے ہیں؟ ۱۶۱
- عمرہ کا احرام کہاں سے باندھا جائے؟ ۱۶۲
- عمرہ کرنے والا شخص احرام کہاں سے باندھے؟ ۱۶۳
- ہوائی جہاز پر سفر کرنے والا احرام کہاں سے باندھے؟ ۱۶۴
- بھری جہاز کے ملازمین اگر حج کرنا چاہیں تو کہاں سے احرام باندھیں گے؟ ۱۶۵
- جس کی فلاٹ تینی نہ ہو دہ احرام کہاں سے باندھے؟ ۱۶۷
- میقات سے بغیر احرام کے گزرنما ۱۶۸
- بغیر احرام کے میقات سے گزرنما جائز نہیں ۱۶۹
- بغیر احرام کے میقات سے گزرنے والے پر دم ۱۷۰
- میقات سے اگر بغیر احرام کے گزر گیا تو دم واجب ہو گیا، لیکن اگر واپس آ کر میقات سے احرام باندھ لیا تو دم ساقط ہو گیا ۱۷۱
- بغیر احرام کے مکہ میں داخل ہونا ۱۷۲

جده جا کر احرام باندھنا صحیح نہیں.....	۱۷۵
احرام کھولنے کا کیا طریقہ ہے؟.....	۱۷۶
عمرہ سے فارغ ہو کر حلق سے پہلے کپڑے پہنانا.....	۱۷۷
احرام کھولنے کے لئے کتنے بال کا منے ضروری ہیں؟.....	۱۷۸
حج کا احرام طواف کے بعد کھول دیا تو کیا کیا جائے؟.....	۱۸۱
عمرہ کے احرام سے فراغت کے بعد حج کا احرام باندھنے تک پابندیاں نہیں ہیں.....	۱۸۲
احرام والے کے لئے یوں کب حلال ہوتی ہے؟.....	۱۸۳
احرام باندھنے کے بعد بغیر حج کے واپسی کے مسائل.....	۱۸۴
کیا حالت احرام میں ناپاک ہونے پر قدم واجب ہے؟.....	۱۸۴
ناپاکی کی وجہ سے احرام کی چلی چادر کا بدلا.....	۱۸۵
طواف	
حرم شریف کی تحریۃ المسجد طواف ہے.....	۱۸۶
طواف سے پہلے سعی کرنا.....	۱۸۶
اذان شروع ہونے کے بعد طواف شروع کر دیا.....	۱۸۷
طواف کے دوران ایذا رسانی.....	۱۸۷
حجر اسود کے استلام کا طریقہ.....	۱۸۷

- ۱۸۸ حجرِ اسود اور رُکنِ یہمانی کا بوسہ لینا.....
- ۱۸۹ طواف کے ہر چکر میں نئی دعا پڑھنا ضروری نہیں۔
- ۱۹۰ طواف کے چودہ چکر لگانا.....
- ۱۹۱ بیت اللہ کی دیوار کو چومنا مکروہ اور خلافِ ادب ہے.....
- ۱۹۲ طوافِ عمرہ کا ایک چکرِ حطیم کے اندر سے کیا تو دم واجب ہے.....
- ۱۹۳ مقامِ ابراہیم پر نماز واجب الطواف ادا کرنا.....
- ۱۹۴ ہر طواف کی دونفل غیر ممنوع اوقات میں ادا کرنا.....
- ۱۹۵ دورانِ طواف وضوئوں کے جائے تو کیا کرے؟.....
- ۱۹۶ معدود شخص طواف اور دو گانہ نفل کا کیا کرے؟.....
- ۱۹۷ آب زم زم پینے کا طریقہ.....
- ۱۹۸ آن پڑھ والدین کو حج کس طرح کراہیں؟.....
- ۱۹۹ حرم اور حرم سے باہر صفوں کا شرعی حکم.....
- ۲۰۰ حج کے دورانِ عورتوں کے لئے احکام.....
- ۲۰۱ عورت کا باریک دوپٹہ پہن کر حرمین شریفین آنا.....
- ۲۰۲ حاجی، مکہ، منی، عرفات اور مزادغہ میں مقیم ہو گایا مسافر؟.....
- ۲۰۳ آٹھویں ذوالحجہ کو کس وقت منی جانا چاہئے؟.....

دس اور گیارہ ذوالحجہ کی درمیانی رات منی کے باہر گزارنا	
خلاف سنت ہے.....	۲۰۳
حج اور عمرہ میں قصر نماز.....	۲۰۴
وقوف عرفہ کی نیت کب کرنی چاہئے؟.....	۲۰۵
عرفات کے میدان میں ظہر و عصر کی نماز قصر کیوں کی جاتی ہے؟.....	۲۰۵
عرفات میں نمازِ ظہر و عصر جمع کرنے کی شرط.....	۲۰۶
عرفات میں ظہر و عصر اور مزادفہ میں مغرب و عشاء کیجا پڑھنا.....	۲۰۷
مزادفہ اور عرفات میں نمازیں جمع کرنا اور ادا کرنے کا طریقہ.....	۲۰۸
مزادفہ میں وتر اور سنتیں پڑھنے کا حکم.....	۲۱۰
مزادفہ کا وقوف کب ہوتا ہے؟ اور وادیِ محسر میں وقوف کرنا اور نماز ادا کرنا.....	۲۱۱
یوم آخر کے کن افعال میں ترتیب واجب ہے؟.....	۲۱۲
ذم کہاں ادا کیا جائے؟.....	۲۱۳
رمی (شیطان کو کنکریاں مارنا)	۲۱۵
شیطان کو کنکریاں مارنے کی کیا علت ہے؟.....	۲۱۵
شیطان کو کنکریاں مارنے کا وقت.....	۲۱۶

۲۱۷	رات کے وقت رَمِیٰ کرنا.....
۲۱۷	رَمِیٰ جمار میں ترتیب بدل دینے سے وَم واجب نہیں ہوتا۔
۲۱۸	دسویں ذی الحجہ کو مغرب کے وقت رَمِیٰ کرنا.....
۲۱۸	کسی سے کنکریاں مرداں.....
۲۱۹	کیا ہجوم کے وقت خواتین کی کنکریاں دُوسرا مار سکتا ہے؟۔
۲۲۰	جمرات کی رَمِیٰ کرنا.....
۲۲۰	بیمار یا کمزور آدمی کا دُوسرے سے رَمِیٰ کروانا.....
۲۲۱	دُس ذوالحجہ کو رَمِیٰ جمار کے لئے کنکریاں دُوسرے کو دے کر چلے آنا جائز نہیں.....
۲۲۳	۱۲ ارذی الحجہ کو زوال سے پہلے رَمِیٰ کرنا دُورست نہیں۔۔۔
	عورتوں اور ضعفاء کا بارہویں اور تیرہویں کی درمیانی
۲۲۳	شب میں رَمِیٰ کرنا.....
۲۲۴	تیرہویں کو صبح سے پہلے منی سے نکل جائے تو رَمِیٰ لازم نہیں۔۔۔
۲۲۶	حج کے دوران قربانی
۲۲۶	کیا حاجی پر عید کی قربانی بھی واجب ہے؟۔۔۔
۲۲۶	کیا دورانِ حج مسافر کو قربانی معاف ہے؟۔۔۔
۲۲۷	حج افراد میں قربانی نہیں، چاہے پہلا ہو یا دُوسرا، تیسرا،

۲۲۷	حج میں قربانی کریں یا دم شکر؟
۲۲۸	رمی موخر ہونے پر قربانی بھی بعد میں ہوگی.....
۲۲۹	کسی ادارہ کو رقم دے کر قربانی کروانا.....
۲۳۰	حاجی کا قربانی کے لئے کسی جگہ رقم جمع کروانا.....
۲۳۱	بینک کے ذریعہ قربانی کروانا.....
۲۳۲	ایک قربانی پر دو دعویٰ کریں تو پہلے خریدنے والے کی شمار ہوگی.....
۲۳۳	حاجی کس قربانی کا گوشت کھا سکتا ہے؟.....
۲۳۴	حلق (بال منڈوانا)
۲۳۵	رمی جمار کے بعد سر منڈانا.....
۲۳۶	بار بار عمرہ کرنے والے کے لئے حلق لازم ہے.....
۲۳۷	حج و عمرہ میں کتنے بال کٹوائیں؟.....
۲۳۸	احرام کی حالت میں کسی دوسرا کے بال کاثنا.....
۲۳۹	شوہر یا باپ کا اپنی بیوی یا بیٹی کے بال کاثنا.....
۲۴۰	طوافِ زیارت و طوافِ وداع
۲۴۱	طوافِ زیارت، رمی، ذبح وغیرہ سے پہلے کرنا مکروہ ہے ..

کیا ضعیف مرد یا عورت ہے یا رذوا الحجہ کو طواف	
زیارت کر سکتے ہیں؟.....	۲۳۳
کیا طوافِ زیارت میں رمل، اضطیاع کیا جائے گا؟.....	۲۳۴
طوافِ زیارت سے قبل میاں بیوی کا تعلق قائم کرنا.....	۲۳۴
طوافِ زیارت سے پہلے جماع کرنے سے اونٹ یا گائے کا دم دے.....	۲۳۴
خواتین کو طوافِ زیارت ترک نہیں کرنا چاہئے.....	۲۳۶
عورت کا آیامِ خاص کی وجہ سے بغیر طوافِ زیارت کے آنا.....	۲۳۶
طوافِ وداع کا مسئلہ.....	۲۳۸
طوافِ وداع میں رمل، اضطیاع اور سعی ہو گی یا نہیں؟.....	۲۵۱
حج کے متفرق مسائل	
حج و عمرہ کے بعد بھی گناہوں سے نہ بچے تو گویا اس کا	
حج مقبول نہیں ہوا.....	۲۵۳
حج کے بعد اعمال میں سستی آئے تو کیا کریں؟.....	۲۵۴
جمعہ کے دن حج اور عید کا ہونا سعادت ہے.....	۲۵۴
”حج اکبر“ کی فضیلت.....	۲۵۵
حج کے ثواب کا ایصال ثواب.....	۲۵۶

- کیا جگر اسود جنت سے ہی سیاہ رنگ کا آیا تھا؟ ۲۵۷
- حریمن شریفین کے انہ کے پیچھے نماز نہ پڑھنا بڑی محرومی ہے ۲۵۷
- حج صرف مکہ مکرمہ میں ہوتا ہے ۲۵۸
- کیا لڑکی کا رخصتی سے پہلے حج ہو جائے گا؟ ۲۵۹
- حاجی کو دریاؤں کے کن جانوروں کا شکار جائز ہے؟ ۲۶۰
- حدود حرم میں جانور ذبح کرنا ۲۶۰
- سانپ بچھو وغیرہ کو حرم میں، اور حالتِ احرام میں مارنا ۲۶۱
- حج کے دوران تصویری بنوانا ۲۶۱
- حرم میں چھوڑے ہوئے جوتوں اور چلپوں کا شرعی حکم ۲۶۲
- حاجیوں کا تختے تحائف دینا ۲۶۳
- حج کرنے کے بعد " حاجی" کہلانا اور نام کے ساتھ لکھنا ۲۶۳
- حاجیوں کا استقبال کرنا شرعاً کیسا ہے؟ ۲۶۴
- مدینہ منورہ کی حاضری
- روضۃ القدس پر حاضری کے آداب ۲۶۶
- طلبِ شفاعت کا سفر ۲۶۷
- مدینہ منورہ کے آداب ۲۶۷

۲۷۱ مدینہ اور اہل مدینہ کا ادب
۲۷۱ صلوٰۃ وسلام کا ادب
۲۷۳ دوسروں کی جانب سے سلام کا طریقہ
۲۷۳ پارگاؤ رسالت کا ادب
۲۷۵ داڑھی منڈوں کے سلام کا جواب
۲۷۸ ایرانی قاصدوں کا قصہ
۲۷۹ میرا معمول
۲۸۰ ایک بزرگ کا ڈرود کا معمول
۲۸۰ جنت الحقیق
۲۸۲ مسجدِ قبلہ
۲۸۲ جبلِ احمد
۲۸۳ الوداع

حج و عمرہ کی فضیلت

حج، اسلام کا عظیم الشان رُکن ہے۔ اسلام کی تکمیل کا اعلان جبکہ الوداع کے موقع پر ہوا، اور حج ہی سے اركانِ اسلام کی تکمیل ہوتی ہے۔ احادیث طیبہ میں حج و عمرہ کے فضائل بہت کثرت سے ارشاد فرمائے گئے ہیں۔

ایک حدیث میں ہے کہ۔

”قال رسول الله صلى الله عليه وسلم: من حجَّ فلم يرث ولم يفسق رجع كيوم ولدته أمه. متفق عليه“ (مشکوٰۃ ص ۲۲۱)

ترجمہ: ”جس نے محض اللہ تعالیٰ کی رضا کے لئے حج کیا، پھر اس میں نہ کوئی فحش بات کی اور نہ نافرمانی کی، وہ ایسا پاک صاف ہو کر آتا ہے جیسا ولادت کے دن تھا۔“

ایک اور حدیث میں ہے کہ۔

”قال رسول الله صلی اللہ علیہ وسلم:
 العمرۃ الی العمرۃ کفارۃ لما بینہما، والحج
 المبرور لیس له جزاء الا الجنة۔ متفق علیہ۔“ (ایضاً)
 ترجمہ: ”ایک عمرہ کے بعد دوسرا عمرہ
 درمیانی عرصے کے گناہوں کا کفارہ ہے، اور حج
 مبرور کی جزا جنت کے سوا کچھ اور ہو ہی نہیں سکتی۔“
 ایک اور حدیث میں ہے کہ۔

”وعن ابن مسعود قال: قال رسول الله
 صلی اللہ علیہ وسلم: تابعوا بين الحج والعمرۃ
 فانہما ينفیان الفقر والذنوب كما ينفی الكبير
 خبث الحديد والذهب والفضة وليس للحجۃ
 المبرور ثواب الا الجنة.“ (مشکوٰۃ ص ۲۲۲) (مشکوٰۃ ص ۲۲۲)
 ترجمہ: ”پے در پے حج و عمرے کیا کرو،
 کیونکہ یہ دونوں فقر اور گناہوں سے اس طرح
 صاف کر دیتے ہیں جیسے بھٹی لو ہے اور سونے چاندی
 کے میل کو صاف کر دیتی ہے، اور حج مبرور کا ثواب
 صرف جنت ہے۔“

حج، عشقِ الہی کا مظہر ہے، اور بیت اللہ شریف مرکزِ تجلیاتِ الہی ہے، اس لئے بیت اللہ شریف کی زیارت اور آنحضرت صلی اللہ علیہ وسلم کی بارگاہِ عالیٰ میں حاضری ہر مومن کی جانِ تمنا ہے، اگر کسی کے دل میں یہ آرزو چلتیاں نہیں لیتی تو سمجھنا چاہئے کہ اس کے ایمان کی جڑیں خشک ہیں۔
ایک اور حدیث میں ہے کہ:

”وعن علیٰ قال: قال رسول الله صلى الله عليه وسلم: من ملك زاداً و راحلةً تبلغه إلى بيت الله ولم يحج فلَا عليه أَن يموت يهودياً أو نصراوياً الخ.“ (مکملۃ ص: ۲۲۲)

ترجمہ: ”جو شخص بیت اللہ تک پہنچنے کے لئے زاد و راحله رکھتا تھا اس کے باوجود اس نے حج نہیں کیا، تو اس کے حق میں کوئی فرق نہیں پڑتا کہ وہ یہودی یا نصرانی ہو کر مرے۔“
ایک اور حدیث میں ہے کہ:

”وعن أبي أمامة قال: قال رسول الله صلى الله عليه وسلم: من لم يمنعه من الحجّ حاجة

ظاہرہ اور سلطان جائز اور مرض حابس فمات
ولم يحج، فليمّت ان شاء يهودیا وان شاء
نصرانیا۔” (مشکلاۃ ص: ۲۲۲)

ترجمہ: ”جس شخص کو حج کرنے سے نہ
کوئی ظاہری حاجت مانع تھی، نہ سلطان جائز اور نہ
بیماری کا عذر تھا، تو اسے اختیار ہے کہ خواہ یہودی
ہو کر مرے یا نصرانی ہو کر۔“

حج مبرور کی علامت:

اکابر فرماتے ہیں کہ ”حج مبرور“ کی علامت یہ ہے کہ حج
کے بعد حاجی کی زندگی کی لائی بدل جائے، معاصی سے
فرمانبرداری کی طرف آجائے، غفلت سے ذکر کی طرف آجائے،
بے پرواٹی سے اہتمام کی طرف آجائے۔ پہلے نمازوں کا کوئی
اہتمام نہیں کرتا تھا، قضا ہو گئی تو ہو گئی، کوئی افسوس نہیں، کوئی رنج و
صدمة نہیں، اسی طرح دوسری چیزوں کی پرواٹی نہیں کرتا تھا، لیکن
حج کرنے کے بعد اس کی زندگی کی کایا لپٹ گئی کہ اب فرائض
شرعیہ کا اہتمام ہونے لگا، حقوق اللہ و حقوق العباد کے ادا کرنے

کی فکر پیدا ہو گئی، اور زندگی میں ایک روحانی انقلاب برپا ہو گیا، تو سمجھو کہ اس کا یہ حج "حج مبروٰز" ہے۔

تجلیات الٰہی کا مرکز:

بیت اللہ شریف تجلیات الٰہی کا مرکز ہے، اور رحمت خداوندی کی تقسیم کا مرکز ہے، روزانہ ایک سو میں رحمتیں بیت اللہ پر نازل ہوتی ہیں، اور دنیا میں جتنی رحمتیں اور جتنی برکتیں آسمان سے نازل ہوتی ہیں وہ بیت اللہ پر اترتی ہیں اور پھر وہاں سے پورے عالم میں تقسیم ہوتی ہیں، تو اللہ تعالیٰ نے بیت اللہ کو ظاہری اور باطنی سعادتوں کا مرکز بنایا ہے جیسا کہ قرآن کریم میں ہے: "وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا". (البقرہ)۔ (اور وہ وقت بھی قابل ذکر ہے کہ جس وقت ہم نے خانہ کعبہ کو لوگوں کا معبد اور مقام امن ہمیشہ سے مقرر رکھا) نا معلوم مشرق و مغرب سے، جنوب و شمال سے، کس کس خطے سے لوگ دیوانہ وار لبیک لبیک پکارتے ہوئے آرہے ہیں، جیسے پروانے شمع پر ٹوٹتے ہیں۔

میں نے عرض کیا کہ حریم شریفین جانے کا اتفاق تو ہمیشہ ہوتا ہے لیکن اس مرتبہ چار باتیں ذہن میں آئیں جن کو میں ذکر کرنا چاہتا ہوں۔

۲۶ روحانی طور پر دلوں کا مقناطیس۔

ایک بات ذہن میں آئی اور میں اس کو عظیۃ الہی سمجھتا ہوں، گویا وہاں سے انعام ملا ہے کہ ساری دنیا جو یہاں کھنچ کھنچ کر جمع ہو رہی ہے تو آخر کیوں جمع ہو رہی ہے؟ بیت اللہ شریف کا ایک تو ظاہری نقشہ ہے، کہ پتھروں کی عمارت ہے، جن میں سینٹ لگایا ہوا ہے، نہ سنگ مرمر ہے، نہ کوئی اور ظاہری زینت کی چیز ایسی ہے جو لوگوں کے لئے موجب کشش ہو، موئے موئے پتھروں کی عمارت، یہ بیت اللہ ہے، اوپر سیاہ غلاف پڑا ہوا ہے اس میں کوئی مادی کشش نہیں ہے کہ لوگ اس کی چمک دمک کو دیکھنے کے لئے آئیں، جیسے تاج محل کو دیکھنے کے لئے جاتے ہیں، یا کسی اور خوبصورت عمارت کو دیکھنے کے لئے جاتے ہیں، وہاں کوئی ظاہری، مادی کشش اللہ تعالیٰ نے نہیں رکھی، لیکن باطنی اور روحانی طور پر اللہ تعالیٰ نے اس کو دلوں کا مقناطیس بنایا ہے، جیسے مقناطیس لوہے کو کھینچتا ہے اس طرح بیت اللہ قلوب کو اپنی طرف کھینچتا ہے، چنانچہ تمام اہل ایمان کے دل میں یہ جذبہ موجز ہے کہ جس طرح بھی بن پڑے اللہ کے گھر پہنچ جائیں، کوئی مسلمان ایسا نہیں ہوگا جس کے دل میں یہ تمنا اور یہ آرزو

چنکیاں نہ لیتی ہو، اور جس دل میں اللہ کا گھر دیکھنے کی تمنا نہیں، اور جس شخص کے دل میں یہ ترب نہیں ہے وہ صحیح معنی میں مسلمان ہی نہیں، چنانچہ جب اللہ تعالیٰ نے فرضیت حج کا اعلان فرمایا: "وَإِلَهٌ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا۔" (آل عمران) (اور لوگوں کے ذمے ہے اللہ کی رضا کی خاطر اس بیت اللہ کا حج کرنا جو شخص یہاں پہنچنے کی طاقت رکھتا ہو) تو اس کے ساتھ ہی یہ بھی فرمادیا: "وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ" (اور جو کفر کرتا ہے تو اللہ تعالیٰ غنی ہے جہاں والوں سے، اللہ کو کسی کی احتیاج نہیں ہے) اس میں اللہ تعالیٰ نے حج کے لئے نہ آنے کو کفر سے تعبیر فرمایا ہے اور رسول اللہ صلی اللہ علیہ وسلم کا ارشاد ہے:

”مَنْ لَمْ يَمْنَعْهُ مِنَ الْحَجَّ حَاجَةً ظَاهِرَةً
أَوْ سُلْطَانَ جَائِزٍ أَوْ مَرْضٍ حَابِسٌ فَمَا تَوْلَمْ يَحْجَّ
فَلْيَمُثِّلْ إِنْ شَاءَ يَهُودِيًّا وَإِنْ شَاءَ نَصْرَانِيًّا۔“

(مشکوٰۃ ص ۲۲۲)

ترجمہ: ”جس شخص کو حج کرنے سے نہ فقر و فاقہ مانع تھا، نہ ظالم حاکم مانع تھا، نہ کوئی روکنے

والی بیماری مانع تھی، اس کے باوجود وہ حج کئے بغیر
مر گیا تو (اللہ تعالیٰ کو اس کی کوئی پرواہ نہیں) چاہے
وہ یہودی ہو کر مرے، چاہے نصرانی ہو کر مرے۔“
نَعُوذُ بِاللَّهِ ثُمَّ نَعُوذُ بِاللَّهِ!

تو میں نے کہا کہ ہر مومن کے دل میں یہ آرزو چکنیاں یعنی
ہے کہ کسی طرح اللہ کے گھر پہنچے، اور یہ تقاضائے ایمان ہے، اور
اگر کسی کے دل میں یہ خیال بھی نہیں آتا تو پھر کہنا چاہئے کہ اس
کا ایمان ہی صحیح نہیں، تو بیت اللہ کو اللہ تعالیٰ نے محبویت
عطافرمائی ہے، میں نے کہا کہ وہاں کوئی مادی کشش نہیں ہے کہ
وہاں ظاہری طور پر کوئی نظارہ قابل دید ہو، وہاں دلچسپ مناظر
ہوں، لیکن باطنی کشش اللہ تعالیٰ نے ایسی رکھی ہے کہ ہر آدمی کا
بھی چاہتا ہے کہ بیت اللہ سے لپٹ جائے اور لپٹ کر جتنا روکتا
ہے روئے، چنانچہ حکم بھی ہے لپٹنے کا، اگر اللہ تعالیٰ توفیق عطا
فرمائے تو ملتزم سے لپٹا جائے، بیت اللہ شریف کے دروازے
اور مجر اسود کے کونے کے درمیان کا جو حصہ ہے یہ ملتزم کھلاتا
ہے، ملتزم کے معنی یہ ہیں ”لپٹنے کی جگہ“ کسی اور جگہ نہیں لپٹنا
چاہئے کہ ادب کے خلاف ہے، وہاں اپنے جذبات پر نہیں بلکہ

آئین ادب پر عمل کرنا ہے، یہ نہیں کہ جہاں چاہو بیت اللہ سے
لپٹنے رہو، یہ ادب کے خلاف ہے، لپٹنے کی جگہ ملتزم کو بنادیا، اور
دوسری جگہ میزابِ رحمت کے نیچے حظیم کے اندر وہاں لپٹ جاؤ،
الغرض کسی کو وہاں پہنچنے کی، بیت اللہ کی زیارت کی، اور ملتزم پر
لپٹنے کی توفیق ہو جائے تو اس سے بڑی کیا سعادت ہوگی؟ ایک
عارف کا قول ہے:

نازک پجشم خود کہ جمال تو دیدہ است

انتم پائے خویش کہ بہ کویت رسیدہ است

ہزار بار بوسہ دہم من دست خویش را

کہ دامت گرفتہ بسویم کشیدہ است

ترجمہ: ”مجھے اپنی آنکھوں پر ناز ہے کہ

انہوں نے تیرا جمال دیکھ لیا، میں اپنے پاؤں پر گرتا

ہوں کہ چل کر تیرے کوچہ میں پہنچ گئے، اور میں

ہزار بار اپنے ہاتھوں کو بوسہ دیتا ہوں کہ انہوں نے

تیرے دامن کو پکڑ کر اپنی طرف کھینچا ہے۔

لیلائے کعبہ کی محبوبیت:

لیلائے کعبہ میں اللہ نے ایسی محبوبیت اور ایسی کشش رکھی

ہے کہ لوگ اس پر دیوانہ وار ٹوٹتے ہیں، چاہتے ہیں کہ کسی طرح بیت اللہ تک پہنچ جائیں، وہاں پہنچ کر بھی (کیونکہ بھیڑ ہوتی ہے) جس خوش قسمت کو چمنے کا موقع نصیب ہو جائے اس کا جی پھر یہ نہیں چاہتا کہ بس کرے، پیچھے ہٹ جائے، لوگ اس کو پیچھے سے ہٹاتے ہیں کہ میاں دوسروں کو بھی موقع دو، لیکن نہیں، وہ ہٹنے کا نام ہی نہیں لیتا، یہ کیا چیز اللہ تعالیٰ نے وہاں رکھی ہوئی ہے؟ اس کے اندر اللہ تعالیٰ نے کیا مقناطیس بھرا ہوا ہے؟ لوگ یہ سب کچھ مخفی دیکھا دیکھی تو نہیں کرتے، یہ کیا بات ہے کہ میرے جیسا سنگ دل آدمی بھی جو باہر سے ہستا کھیلتا چلا آتا ہے، لیکن جوں ہی بیت اللہ شریف کے پردے کو پکڑتا ہے پھوٹ پھوٹ کر رونے لگتا ہے، لوگوں کو وہاں روتے ہوئے دھاڑیں مارتے ہوئے چلاتے ہوئے دیکھا ہوگا۔ تو ایک بات تو یہ معلوم ہوئی کہ بیت اللہ شریف کو اللہ تعالیٰ نے مرکز ایمان اور دلوں کا مقناطیس بنایا ہے، جیسے ہمارے حضرت بخاری فرماتے تھے کہ بیڑی چارج کرنے کے لئے وہاں جاتے ہیں، اپنے ایمان کو اس جزیرے کے ساتھ لگا دو، دل کو اس کے ساتھ جوڑ دو، دل کی بیڑی چارج ہو جائے گی، دل ایمان سے بھر جائے گا، عشق الہی سے

دل کی آنگیٹھی روشن ہو جائے گی اور جاذبہ عشق و محبت تمہیں ملا
اعلیٰ کی طرف پہنچ لے گا۔

اللہ کی بڑائی و کبریائی کا احساس:

دوسری بات سمجھ میں آئی کہ یہاں بڑوں کو بھی دیکھا،
چھوٹوں کو بھی دیکھا کہ سب ایک لائن میں لگے ہوئے ہیں،
وہاں پہنچ کر بڑے سے بڑے کی بڑائی کا شیش محل چکنا چور ہو جاتا
ہے اور سب کو اپنے بیچ در بیچ اور لاشی ہونے کا کھلی آنکھوں
مشابہ ہو جاتا ہے، اور اپنا بندہ محض ہونا کھل جاتا ہے۔ وہاں اللہ
تعالیٰ کی بڑائی اور کبریائی کا ایسا احساس ہوتا ہے کہ اپنے وجود
سے شرم آنے لگتی ہے، وہاں شاہوں کو دیکھا، گداوں کو دیکھا،
عبدوں کو دیکھا، نیکوں کو دیکھا، بدلوں کو دیکھا کہ سب کے سب
وہاں دل پھیلائے گز گزار ہے ہیں، اسی در پر انیٰ علیہم السلام
بھی اپنا ماتھا رکھ رہے ہیں اور ہم جیسے سیاہ کار اور گناہ گار بھی،
ایک فقیر بے نوا بھی وہاں دست سوال دراز کرتا ہے، اور بارگاہ
صدیت سے بھیک مانگتا ہے، ”یَارَبَ الْبَيْتِ“ (اے گھر کے
مالک) کہہ کر کے اسے پکارتا ہے، اور ہارون الرشید جیسا مطلق
العنان خلیفہ و باادشاہ بھی وہاں پہنچ کر گدائے گدایاں بن جاتا ہے

اور بھکاریوں کی طرح لپک کر مالگتا ہے اور کہتا ہے یا زبِ
الیٰسٰت! وہاں پہنچ کر مشاہدہ ہو جاتا ہے کہ بس یہی ایک بارگاہ عالی،
داتا کا دربار ہے۔

داتا صرف اللہ تعالیٰ ہیں:

وہی ایک دینے والا ہے، باقی سب کے سب بھیک منگتے
ہیں، سب کے سب ایک گھر کے بھکاری ہیں، الغرض وہاں
بڑے اور چھوٹے کا امتیاز اٹھ جاتا ہے، وہاں شاہ و گدا کا سوال
نہیں رہتا، وہ ایک دینے والا رب ہے، باقی سب لینے والے
بندے ہیں، وہ ایک داتا ہے، باقی سب کے سب اس کی بارگاہ کے،
اس کے دروازے کے سوامی ہیں، فقیر ہیں، چنانچہ ارشاد
ہے: «يَأَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ
الْحَمِيدُ» (سورہ قاطر: ۱۵) (اے لوگو تم سب کے سب اللہ کی
طرف فقیر ہو اور اللہ غنی ہے، لا تقدیم ہے) فقیر اس کو کہتے ہیں
جو محتاج ہو، اللہ تعالیٰ غنی مطلق ہیں کسی چیز میں کسی کے محتاج
نہیں، اور اللہ تعالیٰ کے سوا ساری کائنات، ہر آن اور ہر لمحہ اللہ
تعالیٰ کی محتاج ہے، اپنے وجود میں بھی، اپنی بقا میں بھی، اور اپنی

تمام ضروریات میں بھی، دنیا و آخرت کی کوئی چیز ایسی نہیں جس میں بندے، اللہ تعالیٰ کے محتاج نہ ہوں، اور کوئی شر ایسا نہیں جس کے دفع کرنے میں اللہ تعالیٰ کے محتاج نہ ہوں تو اللہ تعالیٰ فرماتے ہیں: ”بَأَيْمَانِهَا النَّاسُ أَنْتُمُ الْفُقَرَاءُ إِلَى اللَّهِ“ اے لوگو تم سب کے سب فقیر ہو اللہ کی طرف، تمہارے ہاتھ میں کچھ نہیں، سب کے سب خالی ہاتھ ہو، ”وَاللَّهُ هُوَ الْغَنِيُّ الْحَمِيدُ“ اور تنہا اللہ تعالیٰ ہی غنی ہیں، حمید ہیں، اس کے سوا کوئی غنی نہیں، ہم لوگ حقیقت ناشناس، یوں ہی در در کی ٹھوکریں کھاتے پھرتے ہیں، کبھی ادھر بھاگتے ہیں، کبھی ادھر بھاگتے ہیں۔

شیخ سعدیؒ کی حکایت:

شیخ سعدیؒ نے ایک حکایت لکھی ہے کہ ایک مانگنے والا تھا، گھر گھر صدائیں لگا رہا تھا، دروازے کھنکھڑا رہا تھا، ”کہ کوئی پیسہ دے اللہ کے نام پر“، مانگنے مانگنے مسجد کے دروازے پر پہنچ گیا، اس نے مسجد کا دروازہ کھنکھڑا دیا اور کہا کہ کچھ اللہ کے نام پر، کسی نے کہا میاں! یہ گھر نہیں ہے، یہ مسجد ہے، کسی گھر پر جا کر مانگو، فقیر کہنے لگا کہ یہ کس بخیل کا گھر ہے جو کسی فقیر کو خیرات نہیں

دیتا؟ کہا بھتی ایسا نہ کہو! یہ تو حکم الٰہ کمین کا، بخیوں کے سختی کا اور غنیوں کے غنی کا گھر ہے، رب العالمین کا گھر ہے، اللہ کا گھر ہے، کہا اللہ کا گھر ہے؟ کہا ہاں! کہا اچھا میں اللہ کے گھر کے دروازے پر پہنچ گیا ہوں؟ کہا ہاں! اس نے اپنا کشکول، جو اس کے پاس تھا، اس کو پھینک دیا، کہنے لگا، جب اللہ کے دروازے پر پہنچ گیا ہوں تو پھر کسی اور سے مانگنے کی کیا ضرورت ہے؟ پھر اور سے مانگنے کی کیا حاجت ہے؟ ہم لوگ اللہ کے گھر پر حاضری دیتے ہیں، اور اپنی آنکھوں سے وہاں ہر ایک کو اللہ سے مانگتا ہوا دیکھتے ہیں، جس سے مشاہدہ ہو جاتا ہے کہ سب فقیر ہیں، مانگنے والے ہیں، دینے والا صرف ایک ہے، تو کیوں نہ اسی سے مانگنا شروع کر دیں، الغرض حج میں ایک انعام یہ ملا کہ مخلوق سے نظر اٹھاؤ، اور خالق پر نظر جماو، سب کو فقیر سمجھو، ایک کو غنی سمجھو، ایک دینے والا ہے، غنی ہے، جو کسی سے مانگتا نہیں، اور باقی سب مانگنے والے ہیں، اور یہ یقین دل میں پیدا ہو جائے تو واقعتاً پھر حج، حج ہے، اور اگر اللہ تعالیٰ کے گھر جا کر بھی دوسروں پر ہی نظر رہی تو پھر قصہ ختم، گویا اس بے چارے کو حج سے کچھ نہیں ملا۔

صرف ایک کی طرف نظر:

ایک بزرگ تھے آنکھ پر پٹی باندھی ہوئی تھی اور بیت اللہ کا طواف کر رہے تھے اور بار بار ایک ہی لفظ کہہ رہے تھے کہ ”اے مالک! میں آپ کی ناراضگی سے پناہ چاہتا ہوں، آپ کی ناراضگی سے پناہ چاہتا ہوں۔“ بار بار یہی لفظ دھرا رہے تھے، طواف کے بعد کسی بزرگ نے ان کو پکڑ لیا کہ یہ آپ کیا کہہ رہے ہیں؟ اور یہ آنکھوں پر پٹی کیوں باندھ رکھی ہے؟ کہنے لگے بھائی بات بتانے کی تو نہیں تھی، لیکن تم نے پوچھ لیا ہے تو بتاویتے ہیں، میں بیت اللہ شریف کا طواف کر رہا تھا کہ اچانک نظر نامحرم پر پڑ گئی، اور میں اس کو دیکھنے لگا، غیب سے ایک تھہڑ آنکھ پر لگا کہ آنکھ جاتی رہی، اور ساتھ آواز آئی کہ شرم نہیں آتی میرے گھر میں پہنچ کر دوسروں کو دیکھتا ہے؟ اس وقت سے بس یہی ورد کر رہا ہوں کہ ”آپ کی ناراضگی سے پناہ چاہتا ہوں، تو اللہ تعالیٰ کے گھر پہنچ کر ایک حقیقت یہ سمجھ میں آئی کہ اس کی ذات عالیٰ کے سواب سے نظر اٹھائی جائے، اور یہ اتنی بڑی دولت ہے کہ اللہ تعالیٰ یہ دولت ہمیں نصیب فرمائیں اور یہ مضمون ہمارے دل میں بیٹھ جائے تو ساری دولتیں اس پر قربان۔

کوئی محروم نہیں آتا:

اور ایک بات اور سمجھ میں آئی، وہ یہ کہ جانے والے تو سب
ہی جاتے ہیں جیسا کہ میں نے عرض کیا چھوٹے بھی جاتے ہیں،
بڑے بھی جاتے ہیں، عالم بھی جاتے ہیں، جاہل بھی جاتے ہیں،
نیک بھی جاتے ہیں، بدکار بھی جاتے ہیں، اچھے بھی جاتے ہیں،
برے بھی جاتے ہیں، اور یقین ہے کہ کوئی وہاں سے محروم نہیں
آتا کسی کو محروم نہیں کیا جاتا۔

لاکھوں انسانوں کی دعا رُذ نہیں ہوتی:

ایک بزرگ کا قصہ ہے کہ وہ اپنے دوستوں سے میدان
عرفات میں فرمانے لگے کہ: بھی! ایک بات بتاؤ، یہ پانچ لاکھ،
دس لاکھ، یا پندرہ بیس لاکھ حاجی ہیں، جو میدانِ عرفات میں
اترے ہوئے ہیں، اگر اتنا بڑا مجمع، دس لاکھ کا مجمع کسی سخنی کے
دروازے پر جمع ہو جائے، اور اسے یہ کہے کہ براۓ کرم ایک
چھٹا نک آٹا دے دیجئے، یا یہ سارا مجمع کسی سخنی کے دروازے پر
جمع ہو کر درخاست کرے کہ ایک پیسے کی ضرورت ہے، ایک پیسہ
دے دیجئے تو تمہارا کیا خیال ہے وہ سخنی ان دس لاکھ آدمیوں کی

فرماش پر ایک پیسہ نہیں دے گا؟ ایک چھٹا نک آٹا نہیں دے گا؟
 دوستوں نے کہا: جی حضرت! کیوں نہیں دے گا؟ فرمایا: یہ سب
 لوگ ایک بارگاہ عالی سے مغفرت مانگ رہے ہیں اور پوری دُنیا
 کی بخشش کر دینا، اللہ تعالیٰ کے نزدیک اتنا آسان ہے جتنا کہ
 ایک سخی کے لئے ایک پیسہ دے دینا، سارے حاجی صاحبانِ مل
 کر، گردگڑا کر، رو رو کر اللہ تعالیٰ سے کہہ رہے ہیں کہ یا اللہ! بخشش
 دے، گناہ معاف کر دے، بخشش فرمادے، اللہ تعالیٰ کی رحمت
 سے امید رکھنا چاہئے کہ وہ ان کی درخواست کو رد نہیں فرمائے گا۔
 تو میں عرض کر رہا تھا کہ مجھے یقین ہے ان شاء اللہ وہاں
 سے کوئی محروم نہیں آتا، اور اللہ تعالیٰ وہاں سے کسی کو محروم نہ
 لوٹائے، اس لئے کہ جو شخص نعوذ باللہ وہاں سے بھی محروم آیا اس
 کے لئے پھر کونسا دروازہ ہے؟

ایک بزرگ کا واقعہ:

ایک بزرگ تھے، وہ جب بھی لبیک کہتے تھے تو آواز آتی
 تھی ”لالک لبیک“ (تمہاری لبیک منظور نہیں) ہر سال حج پر
 جاتے، اور جب بھی لبیک کہتے تو آواز آتی کہ تیری لبیک قبول

نہیں، ایک دفعہ ساتھ میں ان کا خادم بھی تھا، اس نے بھی یہی آواز سنی، وہ بزرگ اسی ذوق و شوق اور اسی رغبت و محبت کے ساتھ ج کے ارکان ادا کر رہے تھے، خادم نے کہا حضور! لبیک تو نامنظور، پھر اس محنت کا فائدہ؟ کہنے لگے تم نے بھی سن لی ہے؟ کہنے لگے ہاں! فرمایا: میں پچاس سال سے سن رہا ہوں، پچاسوائیں ج ہے، پچاس سال سے برابر سن رہا ہوں کہ جب بھی لبیک کہتا ہوں، ادھر سے آواز آتی ہے تیری کوئی لبیک نہیں، چل دفعہ ہو۔ شاگرد کہنے لگا کہ پھر انکریں مارنے کا کیا فائدہ؟ فرمایا: برخوردار! کوئی اور دروازہ ہے جہاں چلا جاؤں؟ یہ تو منظور نہیں کرتے، کوئی اور دروازہ ہے کہ جا کر وہاں سے مانگ لوں؟ نہیں! نہیں! یہی ایک دروازہ ہے، ملتا ہے تب بھی، نہیں ملتا تب بھی، مانگنا تو اسی دروازے سے ہے، ایک عارف نے خوب کہا ہے:

یا بم او را یا نہ! جستجوئے می کنم
حاصل آید یا نہ آید آرزوئے می کنم

ترجمہ:”میں اس کو پاؤں یا نہ پاؤں، جستجو

کرتا رہوں گا اور وہ مجھے ملے یا نہ ملے آرزو کرتا
رہوں گا۔“

بہت بڑی محرومی:

الغرض اگر کوئی وہاں سے خدا نخواستہ محروم واپس آگیا تو اس کی محرومی ناقابل علاج ہے، اس کی محرومی کا کوئی علاج نہیں ہو سکتا، وہ تو اپنیں کا بھائی ہوا کہ اپنیں خدا کی بارگاہ سے بھی راندہ گیا، لیکن اندازہ یہ ہوا (واللہ اعلم بالصواب اللہ تعالیٰ اپنے بندوں کے حالات کو بہتر سمجھتے ہیں) کہ جو بھی محبت کے ساتھ جاتے ہیں وہ کچھ نہ کچھ لے کر آتے ہیں۔

جتنا برتن اتنی خیرات:

مگر یہ بات سمجھ میں آئی کہ جتنا برتن لے کر جاؤ گے اتنی ہی خیرات ملے گی، افسوس اس بات کا ہے کہ ہم اپنا برتن بہت چھوٹا لے کر جاتے ہیں، جاتے ہیں سب سے بڑی بارگاہ میں کہ اس سے بڑی کوئی بارگاہ نہیں، اس سے کوئی بڑا دربار نہیں، لیکن وائے حسرت کہ ہم بہت چھوٹا برتن لے جاتے ہیں، اتنا برتن لے کر کہ ایک چلو پانی سے بھر جائے، اس کا افسوس اور صدمہ ہے، حد سے زیادہ صدمہ! کہ اللہ تعالیٰ کی رحمتوں کو سینئے کے لئے جیسا برتن چاہئے ویسا برتن ہمارے پاس نہیں اور اس کا مہیا کرنا

بھی مشکل ہے، بھائی! اللہ تعالیٰ کی رحمتیں تو لا محدود ہیں، لا محدود رحمتوں کو سمجھنے کے لئے لا محدود برتن کہاں سے لائیں؟ لیکن پھر بھی ذرا بڑا برتن تو ہونا چاہئے، اتنا بڑا ظرف ہونا چاہئے کہ آسمان و زمین کی وسعتیں اس کے سامنے بیچ ہوں، اور وہ کیا ہے؟ عبدیت کا برتن، فناستیت کا برتن، یعنی اپنے آپ کو مٹا دینا اور اپنی انا کو ختم کر دینا، جتنی فناستیت اور عبدیت زیادہ ہوگی اسی قدر رحمتوں کی بارش بھی زیادہ ہوگی، اس لئے کہ اللہ تعالیٰ کی رحمت اپنے بندوں پر ہوتی ہے، اور جو لوگ اپنے دلوں کے اندر انانیت اور غرور و پندار کے بت لے کر بیٹھے ہوں ان پر کیا رحمت ہوگی؟ تو جتنی عبدیت کسی کی کامل ہوگی اور جس قدر اپنے آپ کو مٹا دینے اور اپنی عقل کے، اپنے نفس کے اور اپنی طبیعت کے تقاضوں کو پس پشت ڈال کر بارگاہ الہی میں حاضری دینے کی کیفیت ہوگی اسی قدر عنایات خداوندی کی دولت سے نوازا جائے گا۔

حج پر جانے والوں کے لئے ہدایات

ذرائعِ مواصلات کی سہولت اور مال کی فراوانی کی وجہ سے سال بہ سال حجاج کرام کی مردم شماری میں اضافہ ہو رہا ہے، لیکن بہت ہی رنج و صدمہ کی بات ہے کہ حج کے انوار و برکات مدھم ہوتے جا رہے ہیں، اور جو فوائد و ثمرات حج پر مرتب ہونے چاہئیں ان سے امت محروم ہو رہی ہے۔ اللہ تعالیٰ کے بہت تھوڑے بندے ایسے رہ گئے ہیں جو فریضہ حج کو اس کے شرائط و آداب کی رعایت کرتے ہوئے ٹھیک ٹھیک بجالاتے ہوں، ورنہ اکثر حاجی صاحبان اپنا حج غارت کر کے ”نیکی برباد، گناہ لازم“ کا مصدق بن کر آتے ہیں۔ نہ حج کا صحیح مقصد ان کا مطلع نظر ہوتا ہے، نہ حج کے مسائل و احکام سے انہیں واقفیت ہوتی ہے، نہ یہ سیکھتے ہیں کہ حج کیسے کیا جاتا ہے؟ اور نہ ان پاک مقامات کی عظمت و حرمت کا پورا لحاظ کرتے ہیں، بلکہ اب تو ایسے مناظر دیکھنے میں آرہے ہیں کہ حج کے دوران محرمات کا ارتکاب ایک

فیشن بن گیا ہے، اور یہ امت گناہ کو گناہ مانتے کے لئے بھی تیار نہیں، انا اللہ وانا الیہ راجعون! ظاہر ہے کہ خدا اور رسول صلی اللہ علیہ وسلم کے احکام سے بغاوت کرتے ہوئے جو حج کیا جائے، وہ انوار و برکات کا کس طرح حامل ہو سکتا ہے؟ اور رحمتِ خداوندی کو کس طرح متوجہ کر سکتا ہے؟

سب سے پہلے تو حکومت کی طرف سے درخواستِ حج پر فوٹو چپاں کرنے کی پنج لگادی گئی ہے، اور غضب پر غضب اور ستم بالائے ستم یہ کہ پہلے پرده نشین مستورات اس قید سے آزاد تھیں، لیکن ”نفاذِ اسلام“ کے جذبے نے اب ان پر بھی فوٹوؤں کی پابندی عائد کر دی ہے، پھر حجاجِ کرام کی تربیت کے لئے ”حج فلمیں“ دیکھائی جاتی ہیں۔ جس عبادت کا آغاز فوٹو اور فلم کی لعنت سے ہو، اس کا انجام کیا کچھ ہوگا یا ہو سکتا ہے؟ اور چونکہ حاجی صاحبانِ بزرگ خود حج فلمیں دیکھ کر حج کرنا سیکھ جاتے ہیں اس لئے نہ انہیں مسائلِ حج کی کسی کتاب کی ضرورت کا احساس ہوتا ہے اور نہ کسی عالم سے مسائلِ سمجھنے کی ضرورت محسوس ہوتی ہے، نتیجہ یہ کہ جس کے جی میں جو آتا ہے کرتا ہے۔

حاجی صاحبان کے قافلے گھر سے رخصت ہوتے ہیں تو

پھولوں کے ہار پہننا پہننا گویا حج کا لازمہ ہے کہ اس کے بغیر حاجی کا جانا ہی معیوب ہے۔ چلتے وقت جو خشیت و تقویٰ، حقوق کی ادائیگی، معاملات کی صفائی اور سفر شروع کرنے کے آداب کا اہتمام ہونا چاہئے، اس کا ذور ذور کہیں نشان نظر نہیں آتا۔ گویا سفر مبارک کا آغاز ہی آداب کے بغیر حض نمود و نمائش اور ریا کاری کے ماحول میں ہوتا ہے۔ اب ایک عرصہ سے صدرِ مملکت، گورنر یا اعلیٰ حکام کی طرف سے جہاز پر حاجی صاحبان کو الوداع کہنے کی رسم شروع ہوئی ہے، اس موقع پر بینڈ باجے، فونو گرافی اور نعرہ بازی کا سرکاری طور پر ”اہتمام“ ہوتا ہے۔ غور فرمایا جائے کہ یہ کتنے محترمات کا مجموعہ ہے...!

سفرِ حج کے دوران نمازِ باجماعت تو کیا، ہزاروں میں کوئی ایک آدھ حاجی ایسا ہوتا ہوگا جس کو اس کا پورا پورا احساس ہوتا ہو کہ اس مقدس سفر کے دوران کوئی نماز قضا نہ ہونے پائے، ورنہ حجاجِ کرام تو گھر سے نمازیں معاف کرا کر چلتے ہیں، اور بہت سے وقت بے وقت جیسے بن پڑے پڑھ لیتے ہیں۔ مگر نمازوں کا اہتمام ان کے نزدیک کوئی خاص اہمیت نہیں رکھتا بلکہ بعض تو حر میں شریفین پہنچ کر بھی نمازوں کے اوقات میں بازاروں کی

رونق دو بالا کرتے ہیں۔ قرآنِ کریم میں حج کے سلسلے میں جواہم
ہدایت دی گئی ہے وہ یہ ہے:

”حج کے دوران نہ فخش کلامی ہو، نہ حکم عدوی
اور نہ لڑائی جھگڑا۔“

اور احادیثِ طیبہ میں بھی حج مقبول کی علامت یہی بتائی گئی
ہے کہ: ”وہ فخش کلامی اور نافرمانی سے پاک ہو۔“ لیکن حاجی
صاحبان میں بہت کم لوگ ایسے ہیں جو ان ہدایات کو پیشِ نظر
رکھتے ہوں اور اپنے حج کو غارت ہونے سے بچاتے ہوں۔ گانا
بجانا اور داڑھی منڈانا، بغیر کسی اختلاف کے حرام اور گناہ کبیرہ
ہیں۔ لیکن حاجی صاحبان نے ان کو گویا گناہوں کی فہرست ہی
سے خارج کر دیا ہے، حج کا سفر ہوربا ہے اور بڑے اہتمام سے
داڑھیاں صاف کی جا رہی ہیں، اور ریڈ یو اور شیپ ریکارڈر سے
لغمے سنے جا رہے ہیں، انا اللہ وانا الیہ راجعون!

اس نوعیت کے بیسیوں گناہ کبیرہ اور یہیں جن کے حاجی
صاحبان عادی ہوتے ہیں اور خدا تعالیٰ کی بارگاہ میں جاتے
ہوئے بھی ان کو نہیں چھوڑتے۔ حاجی صاحبان کی یہ حالت دیکھ
کر ایسی اذیت ہوتی ہے جس کے اظہار کے لئے موزوں الفاظ

نہیں ملتے۔ اسی طرح سفرِ حج کے دوران عورتوں کی بے حجابی بھی عام ہے، بہت سے مردوں کے ساتھ عورتیں بھی دورانِ سفر برہمنہ سر نظر آتی ہیں، اور غصب یہ ہے کہ بہت سی عورتیں شرعی حرم کے بغیر سفرِ حج پر چلی جاتی ہیں اور جھوٹ موت کسی کو حرم لکھوادیتی ہیں۔ اس سے جو گندگی پھیلتی ہے وہ ”اگر گویم زبان سوزد“ کی مصدقہ ہے۔

جہاں تک اس ارشاد کا تعلق ہے کہ: ”حج کے دورانِ رائی جھگڑا نہیں ہونا چاہئے“، اس کا فنا یہ ہے کہ اس سفر میں چونکہ ہجوم بہت ہوتا ہے اور سفر بھی طویل ہوتا ہے، اس لئے دورانِ سفر ایک دوسرے سے ناگواریوں کا پیش آتا اور آپس کے جذبات میں تصادم کا ہونا یقینی ہے، اور سفر کی ناگواریوں کو برداشت کرنا اور لوگوں کی اذیتوں پر برافروختتہ ہونا بلکہ تحمل سے کام لینا یہی اس سفر کی سب سے بڑی کرامت ہے۔ اس کا حل یہی ہو سکتا ہے کہ ہر حاجی اپنے رفقاء کے جذبات کا احترام کرے، دوسروں کی طرف سے اپنے آئینہ دل کو صاف و شفاف رکھے، اور اس راستے میں جو ناگواری بھی پیش آئے، اسے خنہ پیشانی سے برداشت کرے۔ خود اس کا پورا اہتمام کرے کہ اس

کی طرف سے کسی کو ذرا بھی اذیت نہ پہنچے اور ڈوسروں سے جو اذیت اس کو پہنچے اس پر کسی رُدِ عمل کا اظہار نہ کرے۔ ڈوسروں کے لئے اپنے جذبات کی قربانی دینا اس سفرِ مبارک کی سب سے بڑی سوغات ہے، اور اس دولت کے حصول کے لئے بڑے مجاہدے و ریاضت اور بلند حوصلے کی ضرورت ہے، اور یہ چیز اہل اللہ کی محبت کے بغیر نصیب نہیں ہوتی۔

عازمین حج کی خدمت میں بڑی خیرخواہی اور نہایت دل سوزی سے گزارش ہے کہ اپنے اس مبارک سفر کو زیادہ سے زیادہ برکت و سعادت کا ذریعہ بنانے کے لئے مندرجہ ذیل معروضات کو پیش نظر رکھیں:

✿..... چونکہ آپ محبوبِ حقیقی کے راستے میں نکلے ہوئے ہیں، اس لئے آپ کے اس مقدس سفر کا ایک ایک لمحہ قیمتی ہے، اور شیطان آپ کے اوقات ضائع کرنے کی کوشش کرے گا۔

✿..... جس طرح سفرِ حج کے لئے ساز و سامان اور ضروریاتِ سفر مہیا کرنے کا اہتمام کیا جاتا ہے، اس سے کہیں بڑھ کر حج کے احکام و مسائل سیکھنے کا اہتمام ہونا چاہئے۔ اور اگر سفر سے پہلے اس کا موقع نہیں ملا تو کم از کم سفر کے دوران اس کا

اہتمام کر لیا جائے کہ کسی عام سے ہر موقع کے مسائل پوچھ پوچھ کران پر عمل کیا جائے۔

اس مبارک سفر کے دوران تمام گناہوں سے پرہیز کریں اور عمر بھر کے لئے گناہوں سے بچنے کا عزم کریں، اور اس کے لئے حق تعالیٰ شانہ سے خصوصی دعائیں بھی مانگیں۔ یہ بات خوب اچھی طرح ذہن میں رہنی چاہئے کہ حج مقبول کی علامت ہی یہ ہے کہ حج کے بعد آدمی کی زندگی میں دینی انقلاب آجائے۔ جو شخص حج کے بعد بھی بدستور فرائض کا تارک اور ناجائز کاموں کا مرتكب ہے، اس کا حج مقبول نہیں۔ آپ کا زیادہ سے زیادہ وقت حرم شریف میں گزرنا چاہئے، اور سوائے اشد ضرورت کے بازاروں کا گشت قطعاً نہیں ہونا چاہئے۔ دُنیا کا ساز و سامان آپ کو مہنگا ستا، اچھا بُرا اپنے وطن میں بھی مل سکتا ہے، لیکن حرم شریف سے میر آنے والی سعادتیں آپ کو کسی دُسری جگہ میسر نہیں آئیں گی۔ وہاں خریداری کا اہتمام نہ کریں، خصوصاً وہاں سے ریڈ یو، ٹیلیو یشن، ایسی چیزیں لانا بہت ہی افسوس کی بات ہے کہ کسی زمانے میں حج و عمرہ اور کھجور اور آب زم زم، حریم شریفین کی سوغات تھیں۔ اور اب ریڈ یو، ٹیلیو یشن ایسی

ناپاک اور گندی چیزیں حرمین شریفین سے بطور تحفہ لائی جاتی ہیں۔

*..... چونکہ حج کے موقع پر اطراف و اکناف سے مختلف

مسلم کے لوگ جمع ہوتے ہیں، اس لئے کسی کو کوئی عمل کرتا ہوا دیکھ کر وہ عمل شروع نہ کر دیں، بلکہ یہ تحقیق کر لیں کہ آیا یہ عمل آپ کے حفظی مسلم کے مطابق صحیح بھی ہے یا نہیں؟ یہاں بطور مثال دو مسئلے ذکر کرتا ہوں۔

۱: نمازِ نجر سے بعد اشراق تک اور نمازِ عصر کے بعد غروبِ آفتاب تک دو گانہ طواف پڑھنے کی اجازت نہیں، اسی طرح مکروہ اوقات میں بھی اس کی اجازت نہیں، لیکن بہت سے لوگ ڈوسروں کی دیکھا دیکھی پڑھتے رہتے ہیں۔

۲: احرام کھولنے کے بعد سر کا منڈوانا افضل ہے، اور ایسے لوگوں کے لئے آنحضرت صلی اللہ علیہ وسلم نے تین بار دعا فرمائی ہے، اور قینچی یا مشین سے بال اتر والینا بھی جائز ہے۔ احرام کھولنے کے لئے کم از کم چوتھائی سر کا صاف کرانا یا کرنا ضروری ہے، اس کے بغیر احرام نہیں کھلتا، لیکن بے شمار لوگ جن کو صحیح مسئلے کا علم نہیں، وہ ڈوسروں کی دیکھا دیکھی کانوں کے اوپر سے چند بال کنوایتیتے ہیں اور سمجھتے ہیں کہ

انہوں نے احرام کھول لیا، حالانکہ اس سے ان کا احرام نہیں
کھلتا اور کپڑے پہننے اور احرام کے منافی کام کرنے سے ان
کے ذمہ دم واجب ہو جاتا ہے۔ الغرض صرف لوگوں کی دیکھا
دیکھی کوئی کام نہ کریں بلکہ اہل علم سے مسائل کی خوب تحقیق
کر لیا کریں۔

حج و عمرہ کی اصطلاحات

(حج کے مسائل میں بعض عربی الفاظ استعمال ہوتے ہیں، بعض احباب کا تقاضا ہے کہ شروع میں ان کے معنی لکھ دیئے جائیں، اس لئے "معلم الحجاج" سے نقل کر کے چند الفاظ کے معنی لکھے جاتے ہیں۔)

استلام: حجر اسود کو بوسہ دینا اور ہاتھ سے چھوننا یا حجر اسود اور رُکنِ یمانی کو صرف ہاتھ لگانا۔

اضطیاع: احرام کی چادر کو دہنی بغل کے نیچے سے نکال کر بائیں کندھے پر ڈالنا۔

آفاقی: وہ شخص ہے جو میقات کی حدود سے باہر رہتا ہو، جیسے ہندوستانی، پاکستانی، مصری، شامی، عراقي اور ایرانی وغیرہ۔

آیام تشریق: ذوالحجہ کی گیارہویں، بارہویں اور تیرہویں تاریخیں "آیام تشریق" کہلاتی ہیں۔ کیونکہ ان میں بھی

(نویں اور دسویں ذوالحجہ کی طرح) ہر نمازِ فرض کے بعد "تکبیر تشریق" پڑھی جاتی ہے، یعنی: "اللہ اکبر، اللہ اکبر لا الہ الا اللہ واللہ اکبر اللہ اکبر و للہ الحمد"۔

آیامِ حج: دس ذی الحجه سے بارہویں تک۔

إفراود: صرف حج کا احرام باندھنا اور صرف حج کے افعال کرنا۔

تبیح: "سبحان اللہ" کہنا۔

تمتع: حج کے مہینوں میں پہلے عمرہ کرنا پھر اسی سال میں حج کا احرام باندھ کر حج کرنا۔

تلبیسہ: لبیک پوری پڑھنا۔

تهلیل: "لا إله الا الله" پڑھنا۔

جمرات یا جمار: منی میں تین مقام ہیں جن پر قد آدم ستون بننے ہوئے ہیں، یہاں پر کنکریاں ماری جاتی ہیں۔ ان میں سے جو مسجدِ خیف کے قریب مشرق کی طرف ہے اس کو "جرة الأولى" کہتے ہیں، اور اس کے بعد مکہ مکرمہ کی طرف بیچ والے کو "جرة الوسطی" اور اس کے بعد والے کو "جرة الکبری" اور "جرة

العقبہ، اور ”جرة الارضی“ کہتے ہیں۔

رَمْل: طواف کے پہلے تین پھرروں میں اکڑ کر شانہ ہلاتے ہوئے قریب قریب قدم رکھ کر ذرا تیزی سے چلنا۔
رَمْي: نکریاں پھینکنا۔

زَمْزَم: مسجد حرام میں بیت اللہ کے قریب ایک مشہور چشمہ ہے جو آب کنویں کی شکل میں ہے، جس کو حق تعالیٰ نے اپنی قدرت سے اپنے نبی حضرت اسماعیل علیہ السلام اور ان کی والدہ کے لئے جاری کیا تھا۔

سُعْی: صفا اور مروہ کے درمیان مخصوص طریق سے سات چکر لگانا۔

شَوَّط: ایک چکر بیت اللہ کے چاروں طرف لگانا۔
صَفَا: بیت اللہ کے قریب جنوبی طرف ایک چھوٹی سی پہاڑی ہے جس سے سعی شروع کی جاتی ہے۔

طَوَاف: بیت اللہ کے چاروں طرف سات چکر مخصوص طریق سے لگانا۔

عُمَرَة: حلّ یا میقات سے احرام باندھ کر بیت اللہ کا طواف اور صفا و مروہ کی سعی کرنا۔

عرفات یا عرفہ: مکہ مکرہ سے تقریباً ۹ میل مشرق کی طرف ایک میدان ہے جہاں پر حاجی لوگ نویں ذی الحجه کو شہرتے ہیں۔

قرآن: حج اور عمرہ دونوں کا احرام ایک ساتھ باندھ کر پہلے عمرہ کرنا پھر حج کرنا۔

قارین: قران کرنے والا۔

قرن: مکہ مکرہ سے تقریباً ۲۲ میل پر ایک پہاڑ ہے، نجد، یمن اور نجد حجاز اور نجد تہامہ سے آنے والوں کی میقات ہے۔

قصر: بال کتر وانا۔

محرم: احرام باندھنے والا۔

مفرد: حج کرنے والا، جس نے میقات سے اکیلے حج کا احرام باندھا ہو۔

میقات: وہ مقام جہاں سے مکہ مکرہ جانے والے کے لئے احرام باندھنا واجب ہے۔

ححفہ: رانغ کے قریب مکہ مکرہ سے تین منزل پر ایک مقام ہے، شام سے آنے والوں کی میقات ہے۔

جنت المَعْلُى: مکہ مکرہ کا قبرستان۔

جلِ رحمت:..... عرفات میں ایک پہاڑ ہے۔

حجرِ اسود:..... سیاہ پتھر، یہ جنت کا پتھر ہے، جنت سے آنے کے وقت ڈودھ کی مانند سفید تھا، لیکن بنی آدم کے گناہوں نے اس کو سیاہ کر دیا۔ یہ بیت اللہ کے مشرقی جنوبی گوشے میں قدرِ آدم کے قریب اونچائی پر بیت اللہ کی دیوار میں گڑا ہوا ہے، اس کے چاروں طرف چاندی کا حلقہ چڑھا ہوا ہے۔

حرم:..... مکہ مکرمہ کے چاروں طرف کچھ ڈور تک زمین ”حرم“ کہلاتی ہے، اس کی حدود پر نشانات لگے ہوئے ہیں، اس میں شکار کھلینا، درخت کاٹنا، گھاس جانور کو چرانا حرام ہے۔

حل:..... حرم کے چاروں طرف میقات تک جوز میں ہے اس کو ”حل“ کہتے ہیں، کیونکہ اس میں وہ چیزیں حلال ہیں جو حرم کے اندر حرام تھیں۔

حلق:..... سر کے بال منڈانا۔

حطیم:..... بیت اللہ کی شمالی جانب بیت اللہ سے متصل قدِ آدم دیوار سے کچھ حصہ زمین کا گھرا ہوا ہے، اس کو ”حطیم“ اور ”حظیرہ“ بھی کہتے ہیں۔ جانب رسول اللہ صلی اللہ علیہ وسلم کو نبوت ملنے سے ذرا پہلے جب خاتمة کعبہ کو قریش نے تعمیر کرنا چاہا

تو سب نے یہ اتفاق کیا کہ حلال کمائی کا مال اس میں صرف کیا جائے، لیکن سرمایہ کم تھا اس وجہ سے شوال کی جانب اصل قدیم بیت اللہ میں سے تقریباً چھ گز شرعی جگہ چھوڑ دی، اس چھٹی ہوئی جگہ کو "حطیم" کہتے ہیں۔ اصل "حطیم" چھ گز شرعی کے قریب ہے، اب کچھ احتاط رکندا ہوا ہے۔

وَمْ:..... احرام کی حالت میں بعضے ممنوع افعال کرنے سے سُکری وغیرہ ذبح کرنی واجب ہوتی ہے، اس کو "وَمْ" کہتے ہیں۔

ذو الْحَلِيفَةِ:..... یہ ایک جگہ کا نام ہے، مدینہ منورہ سے تقریباً چھ میل پر واقع ہے، مدینہ منورہ کی طرف سے مکرتمہ آنے والوں کے لئے میقات ہے، اسے آج کل "بیر علی" کہتے ہیں۔

ذاتُ عَرْقٍ:..... ایک مقام کا نام ہے جو آج کل دیران ہو گیا، مکرتمہ سے تقریباً تین روز کی مسافت پر ہے، عراق سے مکرتمہ آنے والوں کی میقات ہے۔

رُكْنٌ يَمَانِي:..... بیت اللہ کے جنوب مغربی گوشے کو کہتے ہیں، چونکہ یہ یمن کی جانب ہے۔

مَطَافُ:..... طواف کرنے کی جگہ جو بیت اللہ کے چاروں طرف ہے اور اس میں سنگ مرمر لگا ہوا ہے۔

مقامِ ابراہیم:..... جنتی پتھر ہے، حضرت ابراہیم علیہ السلام نے اس پر کھڑے ہو کر بیت اللہ کو بنایا تھا، مطاف کے مشرقی کنارے پر منبر اور زم کے درمیان ایک جالی دار قبے میں رکھا ہوا ہے۔

ملتزم:..... حجرِ اسود اور بیت اللہ کے دروازے کے درمیان کی دیوار جس پر لپٹ کر دعا مانگنا مسنون ہے۔

مسجدِ خیف:..... منی کی بڑی مسجد کا نام ہے، جو منی کی شمالی جانب میں پہاڑ سے متصل ہے۔

مسجدِ نمرہ:..... عرفات کے کنارے پر ایک مسجد ہے۔

مدئی:..... دُعا مانگنے کی جگہ، مراد اس سے مسجدِ حرام اور مکہِ مکرہ کے قبرستان کے درمیان ایک جگہ ہے جہاں دُعا مانگنی مکہِ مکرہ میں داخل ہونے کے وقت مستحب ہے۔

مزدلفہ:..... منی اور عرفات کے درمیان ایک میدان ہے جو منی سے تین میل مشرق کی طرف ہے۔

محسر:..... مزدلفہ سے ملا ہوا ایک میدان ہے جہاں سے گزرتے ہوئے دوڑ کر نکلتے ہیں، اس جگہ اصحابِ فیل پر جنہوں نے بیت اللہ پر چڑھائی کی تھی عذاب نازل ہوا تھا۔

مروہ:..... بیت اللہ کے شرقی شمالی گوشے کے قریب ایک چھوٹی سی پہاڑی ہے جس پر سعی ختم ہوتی ہے۔

میلین اخضرین:..... صفا اور مروہ کے درمیان مسجد حرام کی دیوار میں دو سبز میل لگے ہوئے ہیں، جن کے درمیان سعی کرنے والے دوڑ کر چلتے ہیں۔

موقف:..... ظہرنے کی جگہ، حج کے افعال میں اس سے مراد میدان عرفات یا مزدلفہ میں ظہرنے کی جگہ ہوتی ہے۔
میقاتی:..... میقات کا رہنے والا۔

وقف:..... کے معنی ظہرنا، اور احکام حج میں اس سے مراد میدان عرفات یا مزدلفہ میں خاص وقت میں ظہرنا۔

ہدی:..... جو جانور حاجی حرم میں قربانی کرنے کو ساتھ لے جاتا ہے۔

یوم عرفہ:..... نویں ذوالحجہ، جس روز حج ہوتا ہے اور حاجی لوگ عرفات میں وقوف کرتے ہیں۔

یلمکم:..... مکہ مکرتمہ سے جنوب کی طرف دو منزل پر ایک پہاڑ ہے، اس کو آج کل ”سعدیہ“ بھی کہتے ہیں، یہ یمن اور ہندوستان اور پاکستان سے آنے والوں کی میقات ہے۔

حج کب فرض ہوا؟

علامہ عینیؒ نے فرضیت حج کے سلسلے میں ۵ ہے سے ۱۰ ہے تک متفرق اقوال ذکر کئے ہیں۔

علامہ شامیؒ نے فرمایا کہ حج ۹ ہے کو فرض ہوا۔ اور نبی کریم صلی اللہ علیہ وسلم نے حج ۱۰ ہے کو فرمایا۔

حج کس پر فرض ہے؟

عمر میں صرف ایک مرتبہ فرض ہے، اور یہ اس پر فرض ہے جو وہاں جانے کی طاقت بھی رکھتا ہو، یعنی جس کے پاس سفر کا خرچ بھی ہو اور غیر حاضری میں اہل و عیال کا خرچ بھی ہو۔ جو شخص طاقت نہیں رکھتا اس پر حج فرض نہیں، اور جو شخص ایک مرتبہ حج کر لے اس پر دوبارہ حج کرنا فرض نہیں۔

حدیث شریف میں آتا ہے کہ:

”عن أبي هريرة رضي الله عنه قال: خطبنا رسول الله صلى الله عليه وسلم فقال: يا أيها الناس! قد فرض عليكم الحج فحجوا، فقال رجل: أكمل عام يا رسول الله؟ فسكت حتى قال لها

ثلثاً، فقال: لو قلت نعم لوجبت ولما استطعتم
.... الخ.“
(مکلولة ص: ۲۳۱)

ترجمہ: ”ایک مرتبہ آنحضرت صلی اللہ علیہ وسلم نے حج بیت اللہ کی فرضیت کا مسئلہ بیان فرمایا، تو حضرت اقرع بن حابس رضی اللہ عنہ نے عرض کیا: یا رسول اللہ! حج صرف ایک ہی مرتبہ فرض ہے یا ہر سال؟ آپ صلی اللہ علیہ وسلم خاموش رہے، یہاں تک کہ جب اس نے تین مرتبہ سوال ذہرایا تو آپ صلی اللہ علیہ وسلم نے ناراضگی کا اظہار فرمایا اور ارشاد فرمایا کہ: اگر میں یہ کہہ دیتا ہوں کہ ہاں ہر سال فرض ہے تو ہر سال فرض ہو جاتا، تم پھر اس کو نہ کر سکتے۔ پھر فرمایا کہ: صرف ایک ہی مرتبہ فرض ہے۔“

حج کی قسمیں:

حج کی تین قسمیں ہیں:
۱:... حج قران، ۲:... حج تمع، ۳:... حج افراد۔

۱: حج قران:

حج قران یہ ہے کہ میقات سے گزرتے وقت حج اور عمرہ کا احرام اکٹھا باندھا جائے، پہلے عمرہ کے افعال ادا کئے جائیں، پھر حج کے اركان ادا کئے جائیں، اور ارزدوا الحجہ کو رمی اور قربانی کے بعد دونوں کا احرام اکٹھا کھولا جائے۔

۲: حج تمتع

تمتع کا طریقہ یہ ہے کہ آپ میقات سے پہلے (بلکہ جہاز پر سوار ہونے سے پہلے) صرف عمرے کا احرام باندھ لیں، مکہ مکرمہ پہنچ کر عمرہ کے اركان ادا کر کے احرام کھول دیں، اب آپ پر احرام کی کوئی پابندی نہیں۔ ارزدوا الحجہ کو منی جانے سے پہلے حج کا احرام باندھ لیں اور عرفات و مزدلفہ سے واپس آ کر ارزدوا الحجہ کو پہلے بڑے شیطان کی رمی کریں، پھر قربانی کریں، پھر بال صاف کرو اکے احرام کھول دیں۔

۳: حج افراد

حج افراد یہ ہے کہ میقات سے صرف حج کا احرام باندھا

جائے اور ارزو الحجہ کو رمی کے بعد احرام کھولا جائے، اس میں
قربانی واجب نہیں۔

پہلی صورت افضل ہے اور دوسری صورت آسہل ہے، اور
دوسری صورت، تیسری صورت سے افضل بھی ہے اور آسہل بھی۔

حج و عمرے کا طریقہ

خصوصی آداب:

- ۱: سفر سے پہلے حج پر جانے والے کو اپنی نیت خالص اللہ تعالیٰ کی رضا اور آخرت کے ثواب کی کر لینی چاہئے۔
- ۲: اپنے چھوٹے بڑے تمام گناہوں سے بھی پکی توبہ کریں۔
- ۳: کسی کامی یا بدنبال حق اپنے ذمہ ہو تو اسے ادا کر دیا جائے، یا معاف کرایا جائے۔
- ۴: قضا شدہ نمازیں یا روزے اگراتنے ہیں کہ سفر سے پہلے پورے ادا نہیں ہو سکتے یا لوگوں کے حقوق اتنے ہیں کہ سردست ان کی معافی یا تلافی ممکن نہیں، تو ان کی ادا یگل کا پختہ عزم کریں، بلکہ ادا کرنا شروع کر دیں اور جو باقی رہیں، ان کے لئے وصیت لکھ کر اپنے کسی عزیز یا دوست کو ذمہ دار بنائیں۔

مسئلہ:.....اگر مقروظ آدمی کے پاس بقدر ادا مال یا جائیداد نہیں ہے تو اسے قرض خواہ کی اجازت کے بغیر حج کو جانا جائز نہیں اور اگر قرضہ سے زائد مال نہ ہو تو بہتر ہے کہ پہلے قرضہ ادا کرے، تاہم اگر حج کر لیا تو حج ادا ہو جائے گا۔

مسئلہ:.....تجارتی قرضے جن کا لین دین عموماً چلتا رہتا ہے، ان کی وجہ سے حج کو موخر نہیں کیا جائے گا۔

۵:.....حج کے لئے حلال مال حاصل کرنا چاہئے، ناجائز کمائی سے حج کیا تو ثواب نہیں ملتا، گوفرض ادا ہو جاتا ہے۔

۶:.....والدین کو خدمت کی ضرورت ہو تو ان کی اجازت کے بغیر حج کو جانا مکروہ ہے۔

۷:.....جانے سے پہلے حج کے مسائل سیکھنا واجب ہے، کسی معتبر عالم سے معلوم کریں، یا کوئی معتبر کتاب بار بار پڑھیں، جو بات سمجھ میں نہ آئے، کسی عالم سے سمجھ لیں۔

۸:.....گھر سے نکلتے وقت دو رکعت نفل نماز پڑھیں (اگر وقت مکروہ نہ ہو)، سلام کے بعد آیۃ الکرسی اور سورہ قریش پڑھ کر حق تعالیٰ سے اعانت اور سفر کی سہولت کی دعا مانگیں، حسب توفیق کچھ صدقہ خیرات کر کے خوشی خوشی "بِسْمِ اللّٰهِ تَوَكّلْتُ عَلٰی

اللَّهُ وَلَا حَوْلَ وَلَا قُوَّةَ إِلَّا بِاللَّهِ۔“ پڑھتے ہوئے اس مبارک سفر کا آغاز کریں، سفر کے دوران ناجائز اور لغو باقتوں سے پرہیز رکھیں، جتنا ہو سکے ذکر اللہ میں لگے رہیں۔

حج و عمرہ کی ابتداء:

نماز کی ابتداء جس طرح تکمیر تحریمہ سے ہوتی ہے، ایسے ہی حج یا عمرہ کی ابتداء الحرام سے ہوتی ہے۔

احرام باندھنے کا طریقہ:

بہتر ہے کہ پہلے آپ جامت بنوالیں، ناخن ترشاوائیں، بغل وغیرہ کے بالوں کی صفائی کر کے غسل کر لیں، یا صرف وضو ہی کر لیں، سلے ہوئے کپڑے جسم سے اتار کر دو پاک صاف چادریں لے کر ایک کا تہینہ بنائیں اور دوسری اوپر اوڑھ لیں، ممنوع یا سورج کے طلوع، غروب یا زوال کا وقت نہ ہو تو سر ڈھانک کر دو رکعت نفل ادا کریں، سلام پھیرتے ہی سرنگا کر لیں، دل سے عمرہ کے احرام کی نیت کریں اور زبان سے بھی کہیں۔

”اے اللہ! میں صرف تیری رضا کے لئے عمرہ کا احرام باندھتا ہوں، تو اس کو میرے لئے آسان

فرما، صحیح طریقے پر ادا کرنے کی توفیق دے اور اپنے
فضل سے قبول فرماء۔“

تلبیہ: پھر ذرا بلند آواز سے تین بار تلبیہ کے یہ
کلمات کہیں:

”لَيْكَ اللَّهُمَّ لَيْكَ. لَيْكَ لَا شَرِيكَ
لَكَ لَيْكَ. إِنَّ الْحَمْدَ وَالْعَمَّةَ لَكَ وَالْمُلْكَ لَا
شَرِيكَ لَكَ.“

نیت کرنے کے بعد یہ تلبیہ پکارنا ضروری ہے، ورنہ احرام
شروع نہ ہوگا۔ اب آپ اٹھتے بیٹھتے، میل ملاقات کے وقت اور
نماز کے بعد یہ کلمات خوب ذوق و شوق کے ساتھ پکارتے
رہتے، لس اب آپ ”محرم“ بن گئے ہیں۔

احرام کی پابندیاں:

۱:..... اب آپ گرتے، پاجامہ وغیرہ (سلا ہوا لباس) نہیں
پہن سکتے۔

۲:..... سر اور چہرہ نہیں ڈھانک سکتے۔

۳:..... دستانے، جرایں اور ایسا جوتا نہیں پہن سکتے، جس

سے پاؤں کے درمیان کی ابھری ہوئی ہڈی چھپ جائے۔
۴:..... خوشبو نہیں لگاسکتے۔

۵:..... یوں کے ساتھ بے حجابی کی یا جذبات کو ابھارنے والی کوئی بات نہیں کر سکتے۔

۶:..... کسی جانور کا شکار یا کیڑے مکوڑے، بلکہ اپنے جسم کی جوؤں کو بھی نہیں مار سکتے۔

۷:..... لڑائی جھگڑا اور دیگر فتن و فجور بحالتِ احرام پہلے سے بھی زیادہ منع اور قبیح ہو جاتے ہیں۔

مسئلہ: ۱:..... اگر عورت حالتِ حیض میں ہو تو غسل یا وضو کر کے احرام باندھ کر عمرہ یا حج کی نیت کرے اور تلبیہ پڑھ لے، دو گانہ نفل نہ پڑھ۔

مسئلہ: ۲:..... وہ جب تک اس حالت میں ہے طواف اور سعی نہیں کرے گی۔

مسئلہ: ۳:..... عورت احرام میں بھی بدستور سلے ہوئے کپڑے ہی پہنے رہے گی اور سر کو بھی چھپا کر رکھے گی۔

مسئلہ: ۴:..... عورت احرام میں چہرہ کھلا رکھے گی، مگر اجنبی مرد کے سامنے نقاب اس طرح سے ڈالے جو چہرہ کونہ لگنے

پائے یا عکھے وغیرہ کی آڑ کر لے۔

مسئلہ: ۵: وہ دستانے، جراب اور بند جوتا پہن سکتی ہے۔

مسئلہ: ۶: وہ تلبیہ (یعنی لبیک) بلند آواز سے نہیں پکارے گی، بلکہ آہستہ کہے گی۔

مکہ معظمہ میں داخلہ:

سفر کی منزلیں طے ہو جانے کے بعد مکہ معظمہ میں داخلہ کی جب سعادت نصیب ہو تو ذوق و شوق اور ادب و احترام کی کیفیت اپنے اندر پوری طرح سے پیدا کر کے دعا انگیں:

”اے اللہ! اپنے اس مبارک شہر میں مجھے
اطمینان و سکون سے رہنا نصیب فرم اور یہاں کے
حقوق و آداب پورے کرنے کی توفیق نصیب فرم۔“

شہر میں داخل ہو کر پہلے سامان وغیرہ کا انتظام کریں، تاکہ دل میں الجھاؤ نہ رہے، پھر وضو کر کے تلبیہ پکارتے ہوئے مسجد حرام میں حاضری دیں۔ خشوع، خضوع، تواضع اور عاجزی کے ساتھ بیت اللہ شریف کی عظمت اور جلال کا دھیان رکھتے ہوئے:

”بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ“ کہہ کر دایاں
پاؤں مسجد حرام کے اندر رکھیں اور یہ دعا پڑھیں:

”اللَّهُمَّ اغْفِرْ لِي ذُنُوبِي وَاقْتُنْ لِي أَبُوابَ رَحْمَتِكَ“
ذرا آگے چل کر جب بیت اللہ شریف پر نظر پڑے تو: ”اللهُ أَكْبَرُ! لا إِلَهَ إِلَّا اللهُ وَاللهُ أَكْبَرُ!“ کہہ کر ہاتھ اٹھائیے اور دعا مانگئے:
”اللَّهُمَّ أَنْتَ السَّلَامُ وَمِنْكَ السَّلَامُ
فَحَيِّنَا رَبَّنَا بِالسَّلَامِ. اللَّهُمَّ زِدْ بَيْتَكَ هَذَا
تَشْرِيفًا وَتَعْظِيْمًا وَتَكْرِيْمًا وَمَهَابَةً وَزِدْ مَنْ حَجَّهُ
أَوْ اغْتَمَرَهُ تَشْرِيفًا وَتَكْرِيْمًا وَتَعْظِيْمًا وَبِرًا.“
بیت اللہ پر نگاہ پڑھنے کے بعد تلبیہ موقوف ہو جاتا ہے۔

طواف کا طریقہ:

اس طواف کے بعد آپ چونکہ عمرہ کی سعی بھی کریں گے،
لہذا ”اضطباب“ کر لیں، یعنی احرام کی چادر دائیں بازو کے نیچے
سے نکال کر بائیں موٹھے پر ڈال لیں اور حجر اسود کی طرف منه
کر کے یوں کھڑے ہو جائیں کہ پورا حجر اسود آپ کی دائیں
جانب رہے۔

طواف کی نیت:

اب آپ طواف کی نیت کریں اور یوں کہیں:
 ”اے اللہ! میں تیری رضا کے لئے تیرے
 مقدس گھر کے سات پکڑ طواف کی نیت کرتا ہوں،
 اس کو میرے لئے آسان فرماء، قبول فرماء۔“
 ف:..... یہ نیت کرنا ضروری ہے، اس کے بغیر طواف
 نہ ہو گا۔

نیت کے بعد ذرا دامیں جانب ہو جائیں کہ سینہ اور منہ جمر اسود کے بالکل سیدھے میں ہو جائے، اب نماز کی طرح دونوں ہاتھ کا نوں تک اٹھا کر ”بِسْمِ اللَّهِ الَّهِ أَكْبَرُ وَاللَّهُ الْحَمْدُ“ کہیں اور ہاتھ گردیں، پھر استلام کریں، یعنی جمر اسود کو بوسہ دیں یا ہاتھ لگا کر چوم لیں، اگر ہجوم کی وجہ سے مشکل ہو تو وہیں کھڑے کھڑے دونوں ہتھیلیاں جمر اسود کی طرف کر کے یہ خیال کریں کہ جمر اسود پر رکھی ہوئی ہیں اور ”بِسْمِ اللَّهِ الَّهِ أَكْبَرُ وَاللَّهُ الْحَمْدُ“ کہہ کر چوم لیں اور اسی طرح کھڑے کھڑے دامیں جانب کو یوں گھومنیں کہ بیت اللہ شریف باعیں کندھے کے برابر

ہو جائے اور طواف شروع کر دیں، بیت اللہ کے گرد اس طرح چکر لگائیں کہ بایاں ہاتھ بیت اللہ کی طرف رہے اور کسی موقع پر سینہ اور پیٹھ بیت اللہ کی طرف نہ ہو۔ حطیم کے باہر سے پورا چکر کاٹ کر دوبارہ جب حجر اسود کے سامنے آئیں (آپ کے دامیں طرف مطاف کے اختتام پر ایک سبزتی ہے جو حجر اسود کی بالکل سیدھی میں ہے، اس سے آپ حجر اسود کا تعین کر سکتے ہیں کیونکہ طواف کے دوران بیت اللہ شریف کی طرف دیکھنا مکروہ ہے) تو پہلے کی طرح استلام کر کے دوسرا چکر شروع کر دیں، اس طرح سات چکر لگائیں گے تو طواف مکمل ہو گا، اور ساتواں چکر استلام کر کے ختم کر دیں۔ یوں سات چکروں میں استلام کا عمل آٹھ مرتبہ ہو جائے گا۔ مگر پہلی اور آخری مرتبہ یہ عمل سنتِ موکدہ ہے، اور درمیان کے چکروں میں اتنی زیادہ تاکید نہیں ہے۔

مسئلہ: ۱: اضطجاع (طواف میں دایاں کندھا نگا رکھنا) کا عمل صرف مردوں کے لئے سنت ہے۔

مسئلہ: ۲: طواف کا دوگانہ ادا کرتے وقت اس کندھے کوڈھک لیا جائے گا۔

مسئلہ: ۳: اس طواف کے پہلے تین چکروں میں

صرف مردوں کے لئے رمل کرنا بھی سنت ہے، یعنی وہ قدموں کو قریب قریب رکھتے ہوئے پہلوانوں کی طرح کندھے ہلاکر قدرے تیزی کے ساتھ چلیں، باقی چار چکروں میں عام رفتار سے چلیں گے، پہلے تین چکروں میں اگر بھول گیا تو بعد والے چکروں میں اس کی قضائیں کر سکتا۔

مسئلہ: ۳:..... حیض کی حالت میں طواف منع ہے۔

طواف میں دعا:

طواف کے دوران ذکر اللہ یا دعا میں مشغول رہنا افضل ہے، مگر اس کے لئے کوئی دعا یا ذکر مخصوص نہیں ہے، سوائے رکنِ یمانی اور حجر اسود کے درمیان کے کاس کے درمیان ”رَبَّنَا اتْسَأِ فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ“ اور کچھ نہ ہوتا ”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ.“ ہی پڑھتے رہئے، مگر آواز بلند نہ ہو، کچھ بھی نہ پڑھنا اور چپ رہنا بھی جائز ہے، اور اپنی مادری زبان میں بھی دعا مانگ سکتے ہیں۔ دعا کے لئے عام اصول یہ ہے کہ جس دعا میں زیادہ جی لگے اور دل میں دھیان پیدا ہو، وہی سب سے بہتر ہے۔

یہاں پر قرآن و حدیث کی کچھ مختصر دعائیں لکھی جاتی ہیں، جنہیں یاد کرنا بھی آسان ہے، پھر بھی جس میں جی لگے وہی پڑھیں:

- ١: "لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ."
- ٢: "رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ النَّارِ."
- ٣: "رَبَّنَا اغْفِرْ لِي وَلِوَالدَّيْ وَلِلْمُؤْمِنِينَ يَوْمَ يَقُولُ الْحِسَابُ."
- ٤: "رَبِّ اغْفِرْ وَارْحُمْ وَأَنْتَ خَيْرُ الرَّاحِمِينَ."
- ٥: "يَا حَسْنِي يَا قَيْوُمْ بِرَحْمَتِكَ أَسْتَغْفِرُ.
- ٦: "اللَّهُمَّ عَشِّنِي بِرَحْمَتِكَ وَجِئْنِي عَذَابَكَ."
- ٧: "اللَّهُمَّ إِنِّي أَسْأَلُكَ رِضَاكَ وَالْجَنَّةَ وَأَغْوَذُكَ مِنْ سَخْطِكَ وَالنَّارِ.
- ٨: "اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ."
- ٩: "اللَّهُمَّ إِنِّي أَسْأَلُكَ الْهُدَى وَالثُّقَى وَالْعَفَافَ وَالْعِفْنَى."
- ١٠: "اللَّهُمَّ إِنِّي أَسْأَلُكَ الرَّاحَةَ عِنْدَ الْمَوْتِ وَالْعَفْوَ عِنْدَ الْحِسَابِ."

دوگانہ طواف:

طواف کے ختم پر دو رکعت نماز پڑھنا واجب ہوتا ہے، افضل یہ ہے کہ یہ نماز مقامِ ابراہیم کے پیچھے ادا کی جائے، ہجوم کی وجہ سے قریب جگہ نہ مل سکے، تو اس کے دائیں بائیں یا دور فاصلے پر، بلکہ جہاں بھی جگہ ملے پڑھ لے، اور فارغ ہو کر خوب توجہ اور عاجزی کے ساتھ دعا کرے، یہ دوگانہ نماز طواف کے بعد فوراً ادا کرنی چاہئے۔

مسئلہ: ۱:..... یہ دوگانہ بایا عذر دریکر کے پڑھنا مکروہ ہے۔

مسئلہ: ۲:..... کئی طواف کرنے کے بعد سب کے دوگانے جمع کر کے پڑھنا مکروہ ہے، البتہ اگر وقت مکروہ ہو تو کئی طواف لگاتار کر لے اور مکروہ وقت نکل جانے کے بعد ہر طواف کا اگل الگ دوگانہ ادا کرے۔

مسئلہ: ۳:..... طواف میں طہارت ضروری ہے، اگر چار چکروں کے بعد وضو ثبوت گیا تو وضو کر کے باقی طواف پورا کر سکتا ہے، اور اگر اس سے پہلے ٹوٹا ہے تو شروع سے طواف کرنا افضل ہے۔

مسئلہ: ۳: بلا جہ طواف کے چکروں کے درمیان لمبا وقفہ اور فاصلہ کرنا مکروہ ہے۔
ملتزم:

مقامِ ابراہیم پر طواف کے دو گانہ اور دعا سے فارغ ہو کر ملتزم پر آئیے، حجر اسود اور کعبہ شریف کے دروازہ کے درمیان ڈھائی گز کے قریب دیوار کے حصہ کو ملتزم کہتے ہیں، یہ دعا کی قبولیت کا خاص مقام ہے، آپ صلی اللہ علیہ وسلم اس سے یوں لپٹ جاتے تھے جیسے بچہ ماں کے سینہ سے لپٹتا ہے، آپ بھی لپٹ جائیے، کبھی دایاں اور کبھی بایاں رخسار دیوار پر رکھ کر خوب رو رو کر دعا کیجئے، اور اس تصور اور یقین کے ساتھ مانگئے کہ ربِ کریم کے آستانہ پر چوکھت سے لگا کھڑا ہوں، وہ میرا حال دیکھ رہا ہے، میری آہ وزاری سن رہا ہے، اس موقع پر جہنم سے نجات اور جنت میں بے حساب داخلہ کی دعا ضرور کیجئے، اور بھی جو دل میں آئے مانگئے اور جس زبان میں چاہے مانگئے، اپنے لئے، اپنے والدین کے لئے، اعزہ و احباب کے لئے، آپ صلی اللہ علیہ وسلم کی پوری امت کے لئے مانگئے، دنیا و آخرت کی ہر ضرورت اور ہر نعمت مانگئے۔

زمزم:

ملزم پر دعا کے بعد زمزم پر آئیے، قبلہ روکھرے ہو کر بسم
اللہ پڑھ کر تین سانس میں خوب زمزم پیجئے، اور الحمد للہ کہہ کر یہ
دعا مانگئے:

”اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا
وَاسِعًا وَشِفَاءً مِنْ كُلِّ ذَآءٍ.“

صفا و مروہ کی سعی:

طواف کے بعد عمرہ کا دوسرا کام سعی ہے، جو صفا و مروہ کے
درمیان ہوتی ہے، اب آپ ایک بار پھر حجر اسود کا استلام کریں
گے، چونما ممکن نہ ہو تو حجر اسود کی طرف ہتھیلیاں کر کے ہی چوم
لیں اور برآمدہ کے پیچوں پیچ چل کر صفا پہاڑی تک پہنچ جائیں اور
ایسی جگہ پر قبلہ رخ کھڑے ہوں کہ بیت اللہ شریف نظر آئے، اور
یوں نیت کریں:

”اے اللہ! میں تیری رضا کے لئے صفا و مروہ
کے درمیان سعی کے سات چکروں کی نیت کرتا
ہوں، میرے لئے آسان فرم، قبول فرم۔“

پھر دونوں ہاتھ اٹھا کر خوب عاجزی کے ساتھ دعا مانگیں کہ یہ بھی دعا قبول ہونے کا مقام ہے، دعا سے پہلے اللہ تعالیٰ کی حمد و شاخوصا کلمہ توحید: "لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ۔" اور تیسرا کلمہ: "سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ۔" اس موقع پر تین بار ضرور پڑھ لیں۔ دعا کے بعد مرودہ کی طرف چل دیں، خاموش رہیں تو بھی جائز ہے، مگر دل وزبان کو اللہ کے ذکر اور دعا میں مشغول رکھنا بہت ہی بہتر ہے۔ رسول اللہ صلی اللہ علیہ وسلم کی یہ ایک مختصر دعا ہے، آپ بھی سعی کے دوران اس کو ورزیبان بنائے رکھئے:

"رَبِّ اغْفِرْ وَارْحَمْ وَسَجَاؤْ عَمَّا تَعْلَمْ

إِنَّكَ أَنْتَ الْأَعَزُّ الْأَكْرَمُ۔"

تحوڑی دور چل کر آپ کو دائیں بائیں دیوار کے ساتھ بیڑ ستون نظر آئیں گے، یہاں سے ذرا دوڑتے ہوئے چلنے، آگے چند قدم پر پھرا یے ہی بیڑ ستون آئیں گے، وہاں پہنچ کر یہ دوڑنا ختم کر دیں (یہ دوڑنا صرف مردوں کے لئے ہے)۔ مرودہ پر پہنچ کر قبلہ رو ہو کر دعا مانگیں، یہ سعی کا ایک پھیرا ہو گیا ہے، اور صفا پر

پہنچیں گے تو دوسرا پھیرا ختم ہوگا، اس طریقہ سے ساتواں چکر
مرودہ پر ختم ہوگا، ہر دفعہ کی طرح اب بھی ہاتھ اٹھا کر دعا مانگنے۔
لیجئے آپ کی سعی مکمل ہو گئی، مسجد حرام میں دو رکعت نفل نماز
(شکرانہ) ادا کریں جو کہ مستحب ہے، اس کے بعد سر کے بال
منڈوادیں یا کٹوادیں، بس عمرہ مکمل ہو گیا اور احرام ختم۔

مسئلہ: ۱:..... احرام کھونے کے لئے سر کے بال حدودِ حرم
کے اندر کٹانا ضروری ہے، حدودِ حرم سے باہر کٹائے تو دم دینا
پڑے گا۔

مسئلہ: ۲:..... طواف کے فوراً بعد سعی کرنا سنت ہے،
ضروری نہیں، تھکان یا کسی ضرورت کی وجہ سے کچھ وقفہ کر لے تو
مضافاتی نہیں۔

مسئلہ: ۳:..... لگاتار سعی کے سات چکر پورے کرنا سنت
ہے، اگر کسی نے متفرق طور پر دو تین قسطوں میں سعی مکمل کی تو
جاائز ہے، مگر بلا اذر ایسا کرنا سنت کے خلاف ہے۔

مسئلہ: ۴:..... سعی باوضو کرنا مستحب ہے، وضو ثبوت
جانے پر اسی طرح پوری کر لے تو بھی جائز ہے۔

حج سے پہلے:

ماشاء اللہ! آپ عمرہ سے فارغ ہو چکے ہیں، حج کا احرام باندھنے تک مکہ معظمہ میں رہتے ہوئے ایک ایک منٹ کو غیمت جانئے، فضول اور بے مقصد کاموں میں ہرگز اپنا وقت ضائع نہ کیجئے، جہاں تک ہو سکے مسجد حرام ہی میں وقت گزاریئے، عمر بھر میں یہ سعادت نہ معلوم پھر کبھی میر آئے کہ نہ آئے؟ کثرت سے طواف کیجئے، نفل نمازیں پڑھئے، قضا نمازوں کے لئے بھی اس سے بہتر فرصت کب مل سکتی ہے؟ ذکر و تلاوت بھی خوب کیجئے، یا پھر بیٹھے بیٹھے عظمت و محبت کے ساتھ بیت اللہ شریف ہی کو بار بار دیکھتے رہئے کہ یہ بھی عبادت ہے۔ جی ہاں! رب العالمین کی تجلیات کا یہی وہ مرکز ہے جہاں اللہ تعالیٰ کے برگزیدہ نبی اور رسول اور ان سب کے سردار خاتم الانبیاء، والمرسلین حضرت محمد رسول اللہ صلی اللہ علیہ وسلم حاضری دیتے اور اس کا طواف کرتے رہے، اور خدا جانے کتنے اولیاء اللہ اور متفقین بارگاہ قدس یہاں آتے اور موجود رہتے ہیں، قیامت تک کے لئے تمام خدا پرستوں اور موحدوں کی ارواح کا جاذب و مقناطیس اور ان کی عبادتوں کا قبلہ یہی ہے۔

حج کے اعمال

اجازت ہو تو آکر ان میں شامل میں بھی ہو جاؤں؟
سنا ہے کل تیرے در پر ہجومِ عاشقان ہو گا!

حج کا احرام:

حج کا یہ احرام آپ رزوالجہ سے پہلے بھی باندھ سکتے ہیں، مگر سہولت اسی میں ہے کہ آٹھویں کی صبح کو باندھیں۔ اپنے مکان سے غسل یا وضو کر کے دو چادریں پہن کر حرم پاک میں آجائیئے، مذکورہ طریقہ کے مطابق پہلے احرام کا دو گانہ سرچھپا کر پڑھئے، پھر سلام پھیرتے ہی سر سے چادر اتار کر سر ننگا کر کے حج کے احرام کی نیت کریں:

”اے اللہ! میں آپ کی رضا کے لئے حج کا
ارادہ کرتا ہوں، میرے لئے آسان فرم، قبول فرم۔“

پھر تین مرتبہ تلبیہ پکاریں:

”لَيْكَ اللَّهُمَّ لَيْكَ. لَيْكَ لَا شَرِيكَ

لَكَ لَيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ
لَا شَرِيكَ لَكَ۔“

اس کے بعد جو دعا چاہیں مانگیں، مگر خصوصاً یہ دعا ضرور مانگیں:
”اے اللہ! میں تیرے حکم کی تعییل میں، محض
تیری رضا کے لئے اپنا ملک، گھریار، اہل و عیال
چھوڑ کر، تیرے در پر حاضر ہوں، میں نے حج کا
احرام باندھا ہے، اس کو صحیح طریقہ سے ادا کرنے کی
اپنی خاص توفیق اور مدد نصیب فرم اور اسے قبول
فرما، حج کی خصوصی برکات اور انوار سے ملا مال
فرما، میں تیری رضا اور جنت کا سوال کرتا ہوں،
تیری ناراضی اور دوزخ سے تیری پناہ چاہتا ہوں،
میری تمام خطاؤں کو معاف فرم اکر دنیا و آخرت کی
عافیت اور بھلائی نصیب فرم۔“

اب آپ کا حج کا احرام شروع ہو گیا ہے، اور وہ تمام
پابندیاں آپ پر پھر لگ گئی ہیں، جو عمرہ کے احرام میں پہلے ذکر
کی جا چکی ہیں، اب آپ چلتے پھرتے، انجھتے بیٹھتے، ذوق و شوق
اور اللہ پاک کی عظمت و محبت کا دھیان رکھتے ہوئے کثرت سے
تبییہ پکارتے رہیں گے۔

حج کے پانچ دن

پہلا دن

۸ روزواجہ کو دو پھر تک منی میں پہنچنا ہے اور ظہر سے لے کر
 ۹ روزواجہ کی صبح تک پانچ نمازیں منی میں پڑھنا اور رات کو یہیں
 قیام کرنا سنت ہے۔ اپنے اوقات نمازِ باجماعت، ذکر، تلاوت
 اور تلبیہ وغیرہ میں مشغول رہیں۔

دوسرا دن:

۹ راتارنخ عرفہ کا دن ہے، آج حج کا سب سے بڑا رکن
 ادا کرنا ہے، جس کے بغیر حج نہیں ہوتا، طلوع آفتاب کے بعد منی
 سے عرفات کو روائی ہوگی، اس تصور کے ساتھ کہ میرا مولا وہاں
 بلا رہا ہے، نشاط اور خوش دلی کے ساتھ ذکر، دعا اور تلبیہ میں
 مصروف وہاں پہنچ جائیے، زوال کا وقت ہو جائے تو مستحب ہے
 کہ غسل کر لیں ورنہ وضو ہی کافی ہے، بہتر ہے کہ ظہر کی نماز ظہر

کے وقت میں اور پھر عصر کی نماز عصر کے وقت میں اپنے خیمه ہی میں باجماعت ادا کر لیں۔ زوال کے بعد سے غروب آفتاب تک پورے میدان عرفات میں کسی جگہ میں وقوف کر سکتے ہیں، عرفات کے یہ چند گھنٹے سارے حج کا نچوڑ ہیں، ان کا ایک لمحہ بھی غفلت میں ضائع نہ ہو، افضل اور اعلیٰ تو یہ ہے کہ قبلہ رخ کھڑے ہو کر وقوف کرے، تحکم جائے تو کچھ دیر کے لئے بیٹھ کر پھر کھڑا ہو جائے، پورے خشوع، خضوع اور عاجزی کے ساتھ ذکر اللہ، تلاوت، درود شریف اور استغفار میں مشغول رہے، وقفہ وقفہ کے بعد تلبیہ بھی پکارتا رہے، دینی اور دینیوی مقاصد دنیا اور آخرت کی ہر ضرورت اور نعمت کی اپنے لئے، اپنے متعلقین و احباب کے لئے، تمام امت مسلمہ کے لئے خوب رو رو کر دعا میں مانگتا رہے، دعا کی قبولیت کا یہ بہت ہی قیمتی اور خاص موقع ہے اور قسمت سے ہی نصیب ہوتا ہے۔

وقوف کی دعائیں:

اس موقع پر دعا کی طرح ہاتھ اٹھانا سنت ہے، تحکم جائے تو کچھ دیر کے لئے ہاتھ چھوڑ دے اور پھر اٹھا لے۔ ایک روایت میں

ہے کہ آپ صلی اللہ علیہ وسلم نے ہاتھ مبارک اٹھا کر تین بار ”اللہ اکبر و اللہ الحمد“ کہا پھر یہ دعا پڑھی:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ. اللَّهُمَّ اهْدِنِي بِالْهُدَىٰ
وَنَقِنِي بِالتَّقْوَىٰ وَاغْفِرْ لِي فِي الْآخِرَةِ وَالْأُولَىٰ.“

پھر بقدر فاتحہ پڑھنے کے ہاتھ چھوڑ دیئے، اس کے بعد ہاتھ اٹھا کر پھر وہی کلمات اور وہی دعا پڑھی، اور پھر بقدر فاتحہ پڑھنے کے ہاتھ چھوڑے رکھے اور تیسرا بار ہاتھ اٹھا کر پھر وہی کلمات اور دعا پڑھی۔

ایک اور حدیث میں ہے کہ جو مسلمان عرفہ کے دن میدان عرفات میں زوال کے بعد قبلہ رو ہو کر:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ“

(۱۰۰ امرتبہ)

”قُلْ هُوَ اللَّهُ أَحَدٌ. اللَّهُ الصَّمَدُ. لَمْ يَلِدْ وَلَمْ
يُوْلَدْ. وَلَمْ يَكُنْ لَّهُ كُفُواً أَحَدٌ“ (۱۰۰ امرتبہ)

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ
إِنَّكَ حَمِيدٌ مَجِيدٌ وَعَلَيْنَا مَعَفْتُمْ“ (۱۰۰ امرتبہ)

پڑھے تو اللہ تعالیٰ فرشتوں سے فرمائے گا: اے میرے فرشتو! اس بندے کی کیا جزا ہے جس نے میری تسبیح، تہلیل، تکریر، تعظیم، تعریف و شنا کی اور میرے رسول (صلی اللہ علیہ وسلم) پر درود بھیجا؟ اے میرے فرشتو! تم گواہ رہو، میں نے اسے بخش دیا اور اس کی شفاعت قبول کی اور اگر وہ اہل عرفات کے لئے شفاعت کرتا تو بھی میں قبول کرتا۔

اور ”حزب الاعظَم“ میں سوم کلمہ یعنی:

”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ
وَاللَّهُ أَكْبَرُ.“ (۱۰۰ امرتبہ)

اور استغفار:

”أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَقُّ
الْقَيُّومُ وَأَتُوْبُ إِلَيْهِ.“ (۱۰۰ امرتبہ)

بھی منقول ہے۔

اگر آسانی سے ہو سکے تو کچھ وقت کے لئے جبلِ رحمت

کے دامن میں بھی چلے جائیے، جہاں آنحضرت صلی اللہ علیہ وسلم نے جنت الوداع میں قیام فرمایا تھا، اور خطبہ بھی ارشاد فرمایا تھا، یہاں بھی خوب دل کھول کر اپنے رپ کریم سے دعائیں مانگئے، مگر چونکہ ازدحام کی وجہ سے پھر جانے اور تھک جانے کا خوف ہوتا ہے، اس لئے خواہ مخواہ ایک مستحب عمل کے لئے اپنے کو مشقت میں نہ ڈالئے۔ عرفات میں حاضر ہونے، دعائیں مانگنے اور مغفرت چاہنے والوں کے لئے اللہ پاک کے بہت ہی کریمانہ وعدے ہیں، دل میں ان کا دھیان کر کے اپنے گناہوں کی کثرت کے باوجود اس کے کرم اور بخشش پر بھروسہ رکھتے ہوئے یقین حاصل کریں کہ آج اس نے آپ کے گناہوں کو معاف کر کے مغفرت اور جنت کا فیصلہ فرمادیا ہے۔ یہ یقین پیدا کر کے اپنے رحیم و کریم مولیٰ کا شکر بھی ادا کریں۔

رسول اللہ صلی اللہ علیہ وسلم پر، آپ کے اہل بیت اور رفقاء پر درود و سلام پڑھنے کہ انہی کی رہنمائی، سعی اور کوشش سے آپ کو اللہ تعالیٰ کی معرفت، ایمان و عمل کی یہ سعادت نصیب ہوئی۔
لیجنے! حج کا رکنِ اعظم ”وقوف عرفات“ آپ کو نصیب ہو گیا، فالحمد لله علی ذالک!

مسئلہ: ۱: سورج کے غروب ہونے تک عرفات کی حدود سے باہر نکلنا صحیح نہیں، اگر نکل گیا اور سورج کے غروب سے پہلے واپس عرفات میں نہ لوٹا تو دم دینا پڑے گا۔

مسئلہ: ۲: اگر کوئی شخص کسی مجبوری کی وجہ سے نوڈ والجہ کو دن میں وقوفِ عرفات نہیں کر سکتا تو دسویں تاریخ کی شب میں صحیح صادق سے پہلے پہلے کر سکتا ہے۔

عرفات سے روانگی:

جب آفتاب غروب ہو جائے تو مغرب کی نماز پڑھے بغیر، تلبیہ پکارتے اور اللہ کو یاد کرتے ہوئے عرفات سے مزدلفہ کے لئے روانہ ہو جائیے۔ تین میل کے قریب یہ مسافت پیدل بھی آسانی سے طے ہو سکتی ہے، ثواب کمایئے، گوسواری پر بھی حرج نہیں۔ آج رات یہیں مزدلفہ میں بسر کرنا سنتِ مؤکدہ ہے، مزدلفہ کی یہ رات شبِ قدر سے افضل شمار ہوتی ہے۔

مسئلہ: ۳: آج مغرب اور عشاء کی نماز مزدلفہ میں عشاء کے وقت میں اکٹھی پڑھنا واجب ہے، اگر جماعت کرائیں تو دونوں نمازوں کے لئے ایک اذان اور ایک ہی

اقامت ہوگی، سنتیں وغیرہ دونوں فرضوں کے بعد پڑھیں گے۔
 مسئلہ: ۲: اگر عشاء کے وقت سے پہلے مزدلفہ میں
 پہنچ جائیں تو عشاء کے وقت کا انتظار ضروری ہوگا۔

تیسرا دن:

آج ذوالحجہ کی دسویں تاریخ ہے، اور آج آپ کے ذمہ
 کئی کام کرنا واجب ہیں۔

وقوفِ مزدلفہ:

وقوفِ مزدلفہ پہلا واجب ہے، اس کا وقت طلوعِ آفتاب
 سے کچھ پہلے تک ہے، وادیِ محسن کے ساتھ میدان میں
 وقوف جائز ہے، اگر مشرح رام (مسجد) کے پاس ہو جائے تو افضل
 ہے، صبح کی نمازِ اندر ہیرے ہی میں ادا کر کے وقوف کیا جائے۔
 تلبیہ، تہلیل، تکبیر، توبہ و استغفار اور درود شریف کی کثرت کی
 جائے اور خوبِ دعائیں مانگیں۔

مسئلہ: یہ وقوف واجب ہے، اگر غیر معذور مرد چھوڑ
 دے تو اس پر دم واجب ہوگا، البتہ عورتیں اور بہت بوڑھے، ضعیف،
 بیمار مرد چھوڑ دیں اور سیدھے منی چلے جائیں تو جائز ہے۔

منی کو روائی:

سورج نکلنے کے قریب ہوتے منی کو روادا ہوں گے، پہلے کی طرح اب بھی یہ تصور کرتے ہوئے کہ محبوب آقا اب منی میں بلا رہا ہے، ذوق و شوق اور محبت و عظمت کے ساتھ ”لبک“ پکارتے ہوئے جائیے، سنت یہ ہے کہ رمی کے لئے بڑے پنے یا کھجور کی گنٹھلی کے برائی کنکریاں یہیں سے چن لیں، ناپاک کنکریوں سے رمی کرنا مکروہ ہے، الہذا انہیں دھولینا بہتر ہے۔ منی میں پہنچ کر آپ کا پہلا کام جمرہ عقبہ (بڑا جمرہ) کی رمی ہے جو کہ واجب ہے، منی میں تین جگہوں پر ستونوں کے نشان ہیں جنہیں جمرات کہتے ہیں، ان پر کنکریاں مارنے کو رمی کہتے ہیں۔ یہ عمل حضرت ابراہیم علیہ السلام کے اس مقبول عمل کی یادگار ہے جو بیٹے کو ذبح کرنے کے لئے جاتے وقت، شیطان نے تین مقامات پر انہیں روکنے کی کوشش کی تھی اور آپ نے کنکر مار کر اسے دفع کیا تھا۔

پہلا جمرہ مسجد خیف کے قریب ہے، اسے ”جمرا اولی“ کہتے ہیں، اس سے آگے مکہ معظمه کی طرف کچھ فاصلے پر دوسرا جمرہ ہے، اسے ”جمرا وسطی“ کہتے ہیں، اور اسی جانب میں منی کے

بالکل آخر میں تیسرا جمرہ ہے اسے ”جمرہ عقبہ“ کہتے ہیں۔ آج دسویں تاریخ میں صرف اسی آخری جمرہ پر رمی کرنا ہے۔
رمی کا طریقہ اور وقت:

آج کی رمی کا مسنون وقت طلوع آفتاب سے زوال تک ہے، زوال سے غروب تک جائز اور غروب کے بعد طلوع فجر تک مکروہ وقت ہے۔ مگر ضعیف، بیکار یا عورتوں کے لئے غروب کے بعد بھی مکروہ نہیں۔ رمی کا طریقہ یہ ہے کہ سات کنکریاں مارنے کے لئے بائیں ہاتھ میں مضبوط پکڑ لیں، ستون سے دو ڈھانی گز کے فاصلہ پر اس طرح کھڑے ہوں کہ منی آپ کے دائیں اور مکہ مکرہ بائیں جانب ہو، دائیں ہاتھ کے انگوٹھے اور ساتھ والی انگلی سے پکڑ کر ایک ایک کر کے سات کنکریاں ماریئے اور ہر کنکری کے ساتھ یہ بھی پڑھئے: ”بِسْمِ اللَّهِ اللَّهُ أَكْبَرُ، رَغْمَاً لِلشَّيْطَنِ وَرِضَا لِلرَّحْمَنِ.“ یا صرف ”بِسْمِ اللَّهِ اللَّهُ أَكْبَرُ“ ہی کہہ لیں۔

مسئلہ: ا: اگر کنکری ستون سے نکلا کر ستون کے چاروں طرف بنی گول دیوار سے باہر چلی گئی تو ضائع ہو گئی، خود کنکری کا ستون سے نکرانا بھی ضروری نہیں۔

مسئلہ: ۲: اگر ضرورت پڑ جائے تو ستوں کے آس پاس گری پڑی کنکریاں استعمال مت کریں، کسی اور جگہ سے لے لیں۔
مسئلہ: ۳: معدود مرد اور عورتوں کے علاوہ دوسروں کو مغرب کے بعد رمی کرنا مکروہ ہے، پھر بھی کسی نے اگر طلوع نجم سے پہلے کر لی تو واجب ادا ہو جائے گا۔

مسئلہ: ۴: ہر کسی کو اپنے ہاتھ سے رمی کرنی چاہئے، عذر شرعی کے بغیر دوسرے سے رمی کروانا جائز نہیں۔

مسئلہ: ۵: جو شخص معدود شرعی ہے، یعنی اتنا یہاں یا کمزور ہے کہ کھڑا ہو کر نماز نہیں پڑھ سکتا، یا جمرات تک سواری میں جانے سے بھی تکلیف ہوتی ہے، یا پیدل چل نہیں سکتا اور سواری ملتی نہیں ہے، ایسا شخص دوسرے کو نائب بنایا کر رمی کرو اسکتا ہے۔

مسئلہ: ۶: نائب کو چاہئے کہ پہلے اپنی رمی مکمل کرے، پھر دوسرے کی طرف سے کرے، اور اگر ایک جمراه پر اپنی سات کنکریاں مارنے کے بعد دوسرے کی طرف سے بھی مار دے تو بھی جائز ہے۔

مسئلہ: ۷: اس جمراه کی رمی کے بعد دعا کے لئے ٹھہرنا سنت نہیں ہے۔

مسئلہ: ۸: احرام کے وقت سے آج تک آپ جو "تلبیہ" پڑھتے آئے ہیں، اس رمی کے شروع ہوتے ہی وہ ختم ہے، اور بعد میں بھی تلبیہ نہیں پڑھا جائے گا۔

قربانی:

جمرہ عقبہ کی رمی کے بعد آپ پر قربانی (دم شکر) کرنا واجب ہے، حج تمتع یا قران کرنے والے پر یہ قربانی ادا کرنا واجب ہے، قربانی کے بعد سر کے بال منڈوا میں یا کنالیں، اب آپ کا احرام ختم ہو گیا ہے، اب نہانے دھونے، سلے ہوئے کپڑے پہننے، خوشبو لگانے کی اجازت ہے، البتہ یہوی کے قریب جانے کی پابندی ابھی باقی ہے، یہ پابندی طوافِ زیارت کرنے پر ختم ہو گی۔

مسئلہ: ۹: تمتع یا قران والے کو سر کی جامت (حلق یا قصر) کروانا قربانی سے پہلے جائز نہیں ہے، ورنہ ایک دم جرمانے کا بھی دینا پڑے گا۔

مسئلہ: ۱۰: حج افراد کرنے والے پر دم شکر کی قربانی واجب نہیں ہے، بلکہ مستحب ہے۔

مسئلہ: ۳: تمام سر کے بال منڈوانا مرد کے لئے سنت ہے، اگر صرف چوتھائی سر کے بال منڈوانے کے تو جائز ہے، مگر مکروہ ہے اور چوتھائی حصہ سے کم پر اکتفا کرنا جائز نہیں ہے۔

مسئلہ: ۴: عورت کو سر کے بال منڈوانا حرام ہے، وہ اپنے سر کے بال جمع کر کے ایک انگلی کے پورے کے بقدر کاٹ لے۔

مسئلہ: ۵: جس مرد کے سر کے بال انگلی کے پورے سے کم ہوں، اس کو حلق کروانا (أَسْتَراَبَهْرُوَانَا) واجب ہے، کچھ لوگ قینچی سے چند بال کٹوا لیتے ہیں، یہ جائز نہیں، اور نہ ہی اس سے احرام کھلتا ہے۔

مسئلہ: ۶: اگر گنجائی یا حلق کروایا تھا اور سر پر بال بالکل نہیں، تب بھی احرام کھولنے کے لئے سر پر استراپھیرنا واجب ہے۔

مسئلہ: ۷: حج کا احرام کھولنے کے لئے جامت کا وقت دسویں کی صبح کے بعد سے بارہویں کے غروب تک ہے، اور حدودِ حرم میں ہونا ضروری ہے، مذکورہ وقت یا حرم کے علاوہ کسی وقت یا جگہ میں جامت کروانے سے دم دینا واجب ہوگا، گو احرام کھل جائے گا۔

مسئلہ: ۸:..... جب رمی اور قربانی کرچکے اور بال کٹوا کر احرام کھونے کا وقت آجائے تو ایک محرم بھی دوسرے محرم کا حلق یا قصر کر سکتا ہے۔

مسئلہ: ۹:..... سر کے بال منڈوانے سے پہلے ناخن کاٹنا یا لبیں تراشنا جائز نہیں، ایسا کیا تو کفارہ لازم آئے گا۔

طوافِ زیارت:

حج کے اہم رکن دو ہیں:

ا:..... وقوفِ عرفہ۔ ۲:..... طوافِ زیارت۔

طوافِ زیارت دسویں کو کرنا افضل ہے، اور بارہویں کا سورج غروب ہونے تک ادا کرنا واجب ہے، سنت یہ ہے کہ رمی، قربانی اور حلق وغیرہ کے بعد یہ طواف کیا جائے، اگر کسی نے ان سے پہلے کر لیا تو فرض ادا ہو جائے گا۔

مسئلہ: ۱:..... طوافِ زیارت کا اول وقت دسویں تاریخ کی صبح صادق سے ہے، اور بارہویں کے غروب تک ادا کرنا واجب ہے، اس کے بعد طواف کیا تو فرض ادا ہو جائے گا اور تاخیر کی وجہ سے دم واجب ہو گا۔

مسئلہ: ۲: یہ طواف کسی حال میں بھی فوت یا ساقط نہیں ہوتا، اور نہ ہی اس کا کوئی بدل یا کفارہ ہے، بلکہ آخر عمر تک اس کو ادا کرنا ہی ضروری ہے اور ادا بینگی کے بغیر یہوی حلال نہیں ہوگی۔

مسئلہ: ۳: عورت کو حضن یا نفاس کی حالت میں طواف کرنا جائز نہیں، اگر بارہویں تاریخ تک بھی پاک نہ ہوئی ہو، تو طوافِ زیارت کو موخر کر لے اور اس تاخیر کی وجہ سے عورت پر دم واجب نہ ہوگا۔

حج کی سعی:

طواف اور سعی کا طریقہ پہلے بیان ہو چکا ہے۔ اگر کسی شخص نے طوافِ قدم کے ساتھ یا حج کا احرام باندھنے کے بعد کسی نفل طواف کے ساتھ حج کی سعی کر لی ہے تو اب دوبارہ نہ کرے، اور نہ ہی طوافِ زیارت میں اضطباع کرے، البتہ جس نے ابھی تک یہ سعی نہیں کی وہ طوافِ زیارت میں اضطباع اور رمل بھی کرے گا اور بعد میں سعی بھی کرے گا۔

مسئلہ: اگر کوئی احرام کھول کر سلنے ہوئے کپڑے پہن چکا ہے تو طوافِ زیارت میں اضطباع نہیں کرے گا، البتہ رمل کرے گا۔

چوتھا دن:

طوافِ زیارت اور سعی سے فارغ ہو کر پھر منی میں واپس جانا ہوگا، جہاں پر دو یا تین دن رہ کر تینوں جمرات کی رمی کرنا ہے، ان دنوں کی راتیں بھی منی میں گزارنا سنتِ موکدہ ہے اور بعض کے بقول واجب ہے، منی سے باہر یہ راتیں گزارنا منع ہے۔

آج گیارہویں تاریخ ہے اور رمی کا وقت زوال سے شروع ہو کر غروب تک مستحب ہے، اور پھر مکروہ۔ مگر عورتوں اور معذوروں کمزور مردوں کے لئے مکروہ نہیں۔ آج آپ تینوں جروں پر رمی کریں گے، پہلے جمra اولیٰ پر جو کہ مسجد خیف کے قریب ہے، سات کنکریاں سابق طریقہ کے مطابق ماریں، اور مجمع سے ذرا ہٹ کر قبلہ رو ہو کر دعا مانگیں، اس کے بعد جمra وسطیٰ (درمیانے جمra) پر آئیں، سات کنکریاں حسب سابق طریقہ کے مطابق یہاں بھی ماریں جمra سے اور الگ ہو کر قبلہ رو کھڑے ہو کر دعا مانگیں، اس کے بعد آخری جمra پر بھی معروف طریقہ سے رمی کریں اور اس کے بعد دعا کے لئے نہ تھہریں کہ سنت سے ثابت نہیں۔

آج کا ضروری کام یہی تھا، باقی اوقات ذکر اللہ،

تلاوت، دعا وغیرہ میں لگیں، غفلت اور فضول کا مous میں ضائع نہ ہوں، ”وَادْكُرُوا اللَّهَ فِي أَيَّامٍ مَعْدُودَاتٍ“ میں انہی کا مous کی تاکید آئی ہے۔

پانچوال دن:

آج بارہویں تاریخ ہے، اصل کام آج کا بھی تینوں جمرات کی حسب سابق رمی کرنا ہے، زوال کے بعد رمی کریں اور اگر کسی وجہ سے آپ قربانی یا طوافِ زیارت بھی تک نہیں کر پائے تو آج غروب سے پہلے پہلے ضرور کر لیں۔ تیرہویں تاریخ کی رمی کے لئے آپ کو اختیار ہے چاہیں تو منی میں ٹھہر جائیں، جانا چاہیں تو بارہویں کے غروب سے پہلے منی سے نکل جائیے۔ اور اگر تیرہویں کی صبح منی میں ہو گئی تو آج کی رمی بھی آپ کے ذمہ واجب ہو جائے گی، یونہی چلے گئے تو دم دینا ہو گا، البتہ تیرہویں کی رمی زوال سے پہلے بھی جائز ہے۔

منی سے واپسی:

منی سے فارغ ہو کر آپ مکہ مظہرہ واپس آئیں گے، اللہ تعالیٰ کا شکر ادا کریں کہ حجج بخیر و خوبی تمام ہوا، اب صرف طواف

وداع باقی ہے جو کہ مکہ مکرمہ سے رخصت ہوتے وقت کرنا ہے، جب تک مکہ مکرمہ میں آپ کا قیام رہے، حرمِ پاک کی نمازیں، طواف اور بیت اللہ کو بقصد تعظیم دیکھنا، ذکر اور تلاوت وغیرہ اعمال کو غنیمت جانے، نہ معلوم پھر نصیب ہو یا نہ ہو؟ چھوٹے بڑے ہر طرح کے گناہ سے نچنے کا پورا خیال رکھیں، کیونکہ جس طرح حرمِ پاک کی نیکی کا ثواب لا کہ گنا زائد ہے، ایسے ہی یہاں کے گناہ کا و بال بھی بہت ہے۔

طواف وداع:

مکہ مکرمہ سے رخصت ہوتے وقت ایک الوداعی طواف کیا جاتا ہے، میقات سے باہر والوں پر یہ طواف واجب ہے، خواہ اس نے تین قسموں میں سے کوئی سا بھی حج کیا ہو۔ طوافِ زیارت کے بعد کسی نے اگر کوئی نفل طواف کر لیا ہے تو وہ طواف وداع شمار ہو سکتا ہے، مگر افضل یہ ہے کہ وداع کے وقت رخصت ہی کی نیت سے یہ آخری طواف کیا جائے۔ اس طواف کی خصوصیت کا تقاضا یہ ہے کہ بیت اللہ شریف جو کہ اللہ تعالیٰ کی تجلیات کا خاص مرکز ہے، اور عمر بھر کی تمناؤں اور دعاوں کے

بعد جہاں پہنچنا نصیب ہوا، اس کی جدائی کا خیال کر کے، یہ سوچ کر کہ نہ معلوم یہ دولت اور سعادت پھر کبھی میر آتی ہے یا نہیں؟ اس طوف میں حزن و ملال کی کیفیت زیادہ سے زیادہ اپنے دل میں پیدا کی جائے۔ اللہ تعالیٰ نصیب فرمائیں تو روتے ہوئے دل اور بہتی ہوئی آنکھوں کے ساتھ طوف کیا جائے، طوف ختم ہو تو مقامِ ابراہیم پر دوگانہ ادا کریں، اور دعا مانگیں اور یہ دھیان قائم رہے کہ اس مقدس مقام پر سجدہ کرنے اور اللہ تعالیٰ کے حضور ہاتھ پھیلانے کی سعادت نہ معلوم پھر کب نصیب ہو؟ پھر زمزم شریف پر ”بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ“ پڑھ کر تین سائنس میں خوب سیر ہو کر پانی پیس اور دعا کریں:

”اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا
وَأَسْعَاءَ وَشَفَاءَ مِنْ كُلِّ ذَآءٍ.“

اور بھی جو دعا چاہیں مانگیں، پھر ملتزم پر آئیں اور آج رخصت ہی کی نیت نے اس سے اس سے لپٹ لپٹ کر خوب روئیں اور پورے اخراج وزاری کے ساتھ دعا مانگیں، اللہ تعالیٰ کی رضا مانگیں اور اپنے علاوہ ان سب لوگوں کی عافیت اور بھلائی مانگیں جن کے لئے آپ کو مانگنا چاہئے، اور ہاں! اس موقع پر خوب رو رو کر

یہ دعا بھی مانگیں کہ:

”خداوند! میری یہ حاضری آخری نہ ہو، اس کے بعد بھی مجھے بار بار اس گھر کی حاضری کی توفیق بخشی جائے۔“

مترزم سے ہٹ کر جبرا اسود پر آئیے اور آخری دفعہ وداع کی نیت سے اس کو بوسہ دیجئے، یہاں پر اگر آپ کی آنکھیں چند قطرے آنسوؤں کے گردیں تو بڑی مبارک ہیں۔ آنحضرت صلی اللہ علیہ وسلم نے جبرا اسود کو چوتے ہوئے حضرت عمر رضی اللہ عنہ سے فرمایا تھا: ”ههنا تُسْكِبُ الْعَبَرَاتِ“ کہ یہ آنسو بہانے کی جگہ ہے۔ بوسے دے کر حضرت سے بیت اللہ شریف کو دیکھتے ہوئے، آنکھوں سے روتے ہوئے، دل و زبان سے رب کعبہ کو یاد کرتے ہوئے یہاں کے آداب و حقوق میں جو کوتا ہیاں ہوئیں، ان کی معافی مانگتے ہوئے بایاں پاؤں باہر رکھ کر درود شریف اور دعا پڑھیں:

”اللَّهُمَّ اغْفِرْ لِي ذُنُوبِي وَافْتَحْ لِي أَبْوَابَ فَضْلِكَ.“

اب آپ کو بیت اللہ کی جدائی پر دلی صدمہ ہونا چاہئے، اور
غمگین دل کا یہ احساس ہونا چاہئے:

حیف در چشم زدن صحبت یار آخر شد

روئے گل سیر نہ دیدم کہ بہار آخر شد

مسئلہ:۱:..... مستحب یہ ہے کہ یہ طواف تمام کاموں کے

باکل آخر میں ہو، اور اس کے بعد سفر شروع کر دے، اگر اس کے

بعد پھر کچھ قیام ہو گیا تو دوبارہ طواف وداع کرنا مستحب ہو گا۔

مسئلہ:۲:..... اس دوران اگر عورت کو حیض یا نفاس

شروع ہو جائے تو یہ طواف اس کے ذمہ واجب نہیں رہتا، اسے

چاہئے کہ مسجد میں داخل نہ ہو، باہر دروازہ کے پاس کھڑی ہو کر

دعایاں لے اور رخصت ہو جائے۔

مسئلہ:۳:..... مکہ مکرمہ کی آبادی سے نکلنے سے پہلے اگر

عورت پاک ہو جائے تو یہ طواف کرنا واجب ہو گا، واللہ تعالیٰ

اعلم بالصواب!

حج کے مسائل و احکام

صرف امیر آدمی ہی حج کر کے جنت کا مستحق نہیں، بلکہ غریب بھی نیک اعمال کر کے اس کا مستحق ہو سکتا ہے۔ س..... حج کر کے صرف امیر آدمی ہی جنت خرید سکتا ہے، کہ اس کے پاس حج پر جانے کے لئے مناسب رقم ہے اور وہ ہزاروں لاکھوں نمازوں کا ثواب حاصل کر سکتا ہے، جبکہ غریب محروم ہے اور اللہ تعالیٰ کا فضل صرف امیروں پر ہے۔ آج کے زمانے میں کسی کا حج بھی قبول نہیں ہو رہا کیونکہ میدان عرفات میں لاکھوں فرزند ان توحید احمدیے اسلام (خاص طور پر اسرائیل، امریکہ، روس) کے نابود ہونے کے لئے دعا بڑے خشوع و خضوع سے کرتے ہیں اور ان کا بال بھی بیکا نہیں ہوتا۔ دنیا سے بُرا ای ختم ہونے کی دُغا کرتے ہیں، لیکن بُرا یاں بڑھ رہی ہیں۔ گویا یہ ان دُعاویں کے نامقبول ہونے کی علامات ہیں۔

ج حج صرف صاحب استطاعت لوگوں پر فرض ہے۔ مگر جنت صرف حج کرنے پر نہیں ملتی، بہت سے اعمال ایسے ہیں کہ غریب آدمی ان کے ذریعہ جنت کا سکتا ہے۔ حدیث میں تو یہ آتا ہے کہ فقراء و مہاجرین، امراء سے آدھا دن پہلے جنت میں جائیں گے۔ حج کس کا قبول ہوتا ہے اور کس کا نہیں؟ یہ فیصلہ تو قبول کرنے والا ہی کر سکتا ہے، یہ کام میرے آپ کے کرنے کا نہیں۔ نہ ہم کسی کے بارے میں یہ کہنے کے مجاز ہیں کہ اس کی فلاں عبادت قبول ہوئی یا نہیں، البتہ ہم یہ کہہ سکتے ہیں کہ جس نے شرائط کی پابندی کے ساتھ حج کے اركان صحیح طور پر ادا کئے اس کا حج ہو گیا۔ رہا دعاوں کا قبول ہونا یا نہ ہونا، یہ علامت حج کے قبول ہونے یا نہ ہونے کی نہیں۔ بعض اوقات نیک آدمی کی دُعا بظاہر قبول نہیں ہوتی اور بُرے آدمی کی دُعا ظاہر میں قبول ہو جاتی ہے، اس کی حکمتیں اور مصلحتیں بھی اللہ تعالیٰ ہی کو معلوم ہیں۔ اور کبھی ایسا بھی ہوتا ہے کہ بُرائی اور شر کے غلبے کی وجہ سے نیک لوگوں کی دُعا میں بھی قبول نہیں ہوتیں۔ حدیث میں آتا ہے کہ ایک وقت آئے گا کہ نیک آدمی عام لوگوں کے لئے دُعا کرے گا، حق تعالیٰ شانہ فرمائیں گے کہ: ”تو اپنے لئے جو کچھ

مانگنا چاہتا ہے مانگ، میں تجھ کو عطا کروں گا، لیکن عام لوگوں کے لئے نہیں، کیونکہ انہوں نے مجھے ناراض گر لیا ہے۔“

(کتاب الرقائق ص: ۳۸۳، ۱۵۵)

اور یہ مضمون بھی احادیث میں آتا ہے کہ: ”تم لوگ نیکی کا حکم کرو اور بُراٰی کو روکو، ورنہ قریب ہے کہ اللہ تعالیٰ تم کو عذاب عام کی پیش میں لے لیں، پھر تم دعائیں کرو تو تمہاری دعائیں بھی نہ سنی جائیں۔“ (ترمذی ج: ۲ ص: ۳۹)

اس وقت امت میں گناہوں کی کھلے بندوں اشاعت ہو رہی ہے اور اللہ تعالیٰ کے بہت کم بندے رہ گئے ہیں جو گناہوں پر روک ٹوک کرتے ہوں۔ اس لئے اگر اس زمانے میں نیک لوگوں کی دعائیں بھی امت کے حق میں قبول نہ ہوں تو اس میں قصور ان نیک لوگوں کا یا ان کی دعاؤں کا نہیں، بلکہ ہماری شامتِ اعمال کا قصور ہے، اللہ تعالیٰ ہمیں معاف فرمائیں۔

حج اور عمرہ کی فرضیت

کیا صاحبِ نصاب پر حج فرض ہو جاتا ہے؟

س..... ایک مولانا صاحب کہتے ہیں کہ: جس کے پاس ساڑھے سات تولہ سونا یا باون تولہ چاندی ہو وہ صاحبِ مال ہے، اور اس پر حج فرض ہو جاتا ہے۔ یعنی جو صاحبِ زکوٰۃ ہے اس پر حج فرض ہو جاتا ہے۔ اسلام کی روشنی میں جواب دیں۔

ح..... اس سے حج فرض نہیں ہوتا، بلکہ حج اس پر فرض ہے جس کے پاس حج کا سفر خرچ بھی ہو اور غیر حاضری میں اہل و عیال کا خرچ بھی ہو۔

حج کی فرضیت اور اہل و عیال کی کفالت

س..... الف ملازمت سے ریٹائرڈ ہوا، دس ہزار روپے بقايا جات يك مشت گورنمنٹ نے دیئے، اب یہ رقم حج کرنے کے لئے اور اس عرصہ تک اس کے اہل و عیال کے خرچ کے لئے

کافی ہوتی ہے، مگر جب حج سے واپس آنا ہوگا تو روزگار کے لئے الف کے پاس کچھ بھی نہ ہوگا۔ کیا ایسی حالت میں الف پر حج فرض ہوگا یا نہیں؟

س.....: قاسم کی ڈکان ہے اور اس میں آٹھ دس ہزار روپے کا سامان ہے، جس کی تجارت سے اپنا اور بچوں کا پیٹ پالتا ہے، اور اگر قاسم ڈکان بیچ کر حج کرنے چلا جائے تو پچھے بچوں کے لئے اسی رقم سے کھانے پینے کا بندوبست بھی ہو سکتا ہے۔ کیا ایسی صورت میں اس پر حج فرض ہوگا یا نہیں؟ اور اس کو حج کے لئے جانا چاہئے یا نہیں؟

حج..... دونوں سوالوں کا جواب ایک ہی ہے کہ حج سے واپسی پر اس کے پاس اتنی پونچی ہونی چاہئے کہ جس سے اس کے اہل و عیال کی بقدر ضرورت کفالت ہو سکے۔

مذکورہ بالا دونوں صورتوں میں حج فرض نہیں ہوگا، بہتر ہے کہ آپ ڈوسرے علمائے کرام سے بھی دریافت کر لیں۔

پہلے حج یا بیٹی کی شادی؟

س..... ایک شخص کے پاس اتنی رقم ہے کہ وہ یا تو حج کر سکتا ہے یا

اپنی جوان بیٹی کی شادی کر سکتا ہے، براہ کرم مطلع فرمائیں کہ وہ پہلے حج کرے یا پہلے اپنی بیٹی کی شادی کرے؟ اگر اس نے اپنی بیٹی کی شادی کر دی تو پھر وہ حج نہیں کر سکے گا۔
حج..... اس پر حج فرض ہے، اگر نہیں کرے گا تو گناہ گار ہو گا۔

محدود آمد نی میں لڑکیوں کی شادی سے قبل حج

س..... ایک شخص صاحب استطاعت ہے اور حج اس پر فرض ہے، لیکن موصوف کی اولاد ہے کہ غیر شادی شدہ ہے، جن میں دو لڑکیاں جوان ہیں، رقم اتنی ہے کہ اگر حج ادا کرے تو کسی ایک لڑکی کی شادی بھی ممکن نظر نہیں آتی کیونکہ آج کل شادی بیاہ پر کم از کم تین چالیس ہزار کا خرچہ ہوتا ہے، ایسی صورت میں کوئی شخص جس کے یہ حالات ہوں کیا فرض ہوتا ہے، حج یا شادی؟
حج..... فقہاء نے لکھا ہے کہ اگر ایک شخص کے پاس اتنی رقم ہو کہ یا وہ اپنی شادی کر سکتا ہے یا حج کر سکتا ہے تو اگر حج کے ایام ہوں تو اس کے ذمہ حج فرض ہے۔ اسی سے اپنے مسئلے کا جواب سمجھ لیجئے، اس سلسلے میں دیگر علمائے کرام سے بھی زجوع کر لیجئے۔

عورت پر حج کی فرضیت

س..... حج کیا صرف مردوں پر فرض ہے یا عورتوں پر بھی ؟
 ح..... عورت پر بھی فرض ہے جبکہ کوئی محرم میسر ہو، اور اگر محرم
 میسر نہ ہو تو مرنے سے پہلے حج بدل کی وصیت کر دے۔

ملنگی شدہ لڑکی کا حج کو جانا

س..... اگر حج کی تیاری مکمل ہو اور لڑکی کی ملنگی ہو جائے تو کیا وہ
 اپنے ماں باپ کے ساتھ حج نہیں کر سکتی ؟
 ح..... ضرور جا سکتی ہے۔

بیوہ حج کیسے کرے ؟

س..... خاوند کا انتقال اگر ایسے وقت ہو کہ حج کے وقت تک اس
 کی عدت پوری نہ ہوتی ہو تو وہ حج کی بابت کیا کرے ؟
 ح..... عدت پوری ہونے سے پہلے حج کا سفر نہ کرے۔

بیٹی کی کمائی سے حج

س..... اگر بیٹی اپنی کمائی سے اپنی ماں کو حج کرانا چاہے تو کیا یہ
 جائز ہے ؟ جبکہ اس کے بیٹے اس قابل نہیں۔

ج بلاشبہ جائز ہے، لیکن عورت کا حرم کے بغیر حج جائز نہیں،
حرام ہے۔

حاملہ عورت کا حج

س کیا حاملہ عورت حج کر سکتی ہے؟ اگر وہ حج کر سکتی ہے تو کیا
وہ بچہ یا پچی جو کہ اس کے بطن میں ہے اس کا بھی حج ہوگا یا نہیں؟
ج حاملہ عورت حج کر سکتی ہے، پیٹ کے بچے کا حج نہیں ہوتا۔

والد کے نافرمان بیٹے کا حج

س میرا بڑا بڑا مجھ کو بہت نُرا کہتا ہے، بات اس طرح سے
کرتا ہے کہ میں اس کی اولاد ہوں اور وہ میرا باپ ہے۔ میرا دل
اس کی وجہ سے بہت کمزور ہو گیا ہے اور مجھ کو سخت صدمہ ہے۔
میں اس کے لئے ہر وقت بدُعا کرتا ہوں اور خاص کر ہر اذان پر
بدُعا کرتا ہوں کہ خداوند کریم اس پر فان حُجَّ رائے اور اس کا بیڑا
عرق ہو جائے۔ اس کے اس طرزِ عمل پر سخت پریشان ہوں،
جھوٹ بہت بولتا ہے۔ جواب دیجئے کہ اس کا خدا کے گھر کیا
حال ہو گا؟ اور یہ حج کرنے کو بھی جانے کو ہے، میں تو اس کو
معاف کروں گا نہیں، باپ کے ناراض ہونے پر کیا اس کا حج

ہو جائے گا؟ ساتھ یہ ہے کہ باپ معاف نہ کرے تو حج نہیں ہوتا، میں اس کو کبھی معاف نہیں کروں گا۔

حج..... اگر اس کے ذمہ حج فرض ہے تو حج پر تو اس کو جانا لازم ہے، اور اس کا فرض بھی سر سے اُتر جائے گا۔ لیکن حج پر جانے والے کے لئے ضروری ہے کہ حج پر جانے سے پہلے تمام اہل حقوق کے حقوق ادا کرے اور سب سے حقوق معاف کرائے۔ پس آپ کے بیٹے کو چاہئے کہ وہ آپ کو راضی کر لے، اور معافی مانگ لے۔ اگر آپ اس کو معاف نہیں کریں گے تو اس سے اس کا نقصان ہو گا اور آپ کا بھی کوئی فائدہ نہیں ہو گا۔ اور اگر معاف کر دیں گے تو ہو سکتا ہے کہ اس کی حالت سدھ رجائے، اس میں اس کا بھی فائدہ ہے اور آپ کا بھی۔

حج فرض ہو تو عورت کو اپنے شوہر اور لڑکے کو اپنے والد سے اجازت لینا ضروری نہیں

س..... میرے والد صاحب فریضہ حج ادا کر چکے ہیں اور میں اور میری امی بہت عرصے سے والد صاحب سے فریضہ حج کی ادائیگی کے لئے اجازت مانگتے ہیں، مگر وہ اس لئے انکار کرتے ہیں کہ

پیسے خرچ ہوں گے، اس لئے وہ ثال دیتے ہیں۔ ہمیں اللہ تعالیٰ نے اتنی طاقت دی ہے کہ ہم باپ سے پیسے مانگے بغیر حج کا فرض ادا کر سکتے ہیں، صرف ان کی اجازت کی ضرورت ہے، کیا ہم حج کی تیاری کریں یا نہیں؟

حج..... اگر حج آپ پر اور آپ کی والدہ پر فرض ہے تو آپ حج پر ضرور جائیں۔ حج فرض کے لئے عورت کو اپنے شوہر سے اجازت لینا (بشرطیکہ اس کے ساتھ کوئی محروم جا رہا ہو) اور بیٹھے کا باپ سے اجازت لینا ضروری نہیں۔

حج فرض کے لئے والدین کی اجازت شرط نہیں، البتہ حج نفل والدین کی اجازت کے بغیر نہیں کرنا چاہئے۔

غیر شادی شدہ شخص کا والدین کی اجازت کے بغیر حج کرنا س..... جو شخص غیر شادی شدہ ہو اور اس کے والدین زندہ ہوں، اور والدین نے حج نہیں کیا ہو، اور یہ شخص حج کرنا چاہے تو کیا اس کا حج ہو سکتا ہے؟

س: ۲:..... اگر والدین اس کو حج پر جانے کی اجازت دیں تو کیا وہ حج کر سکتا ہے؟

ج..... اگر یہ شخص صاحب استطاعت ہو تو خواہ اس کے والدین نے حج نہ کیا ہواں کے ذمہ حج فرض ہے۔ اور حج فرض کے لئے والدین کی اجازت شرط نہیں۔

بالغ کا حج

س..... کوئی شخص اگر اپنی بالغ لڑکی یا لڑکے کو حج کروائے تو کیا وہ حج اس کا نفلی ہوگا؟

ج..... اگر رقم لڑکے لڑکی کی ملکیت کردی گئی تھی تو ان پر حج فرض بھی ہو گیا اور ان کا حج فرض ادا بھی ہو گیا۔

نابالغ کا حج نفل ہوتا ہے

س..... میں حج کرنے کا ارادہ رکھتی ہوں، میرے ساتھ دو بچے، عمر تیرہ سالہ لڑکا، گیارہ سالہ لڑکی ہے، مجھے آپ سے یہ پوچھنا ہے کہ میرے بچے چونکہ نابالغ ہیں اس لئے ان کا حج فرض ہو گا یا نفل؟

ج..... نابالغ کا حج نفل ہوتا ہے، بالغ ہونے کے بعد اگر ان کی استطاعت ہو تو ان پر حج فرض ہو گا۔

فوج کی طرف سے حج کرنے والے کا فرض حج ادا ہو جائے گا

س..... اگر کوئی شخص فوج کی طرف سے حج کرنے جائے تو کیا
اس کا فرض ادا ہو جاتا ہے؟ (مسکح افواج کے دستے ہر سال حج
کے لئے جاتے ہیں)۔

حج..... حج فرض ادا ہو جائے گا۔

حج کی رقم دوسرے مصرف پر لگا دینا

س..... میں نے اپنی والدہ کو دو سال قبل ان کے لئے اور والد
صاحب کے لئے حج کی رقم دی جو انہوں نے کسی اور مد میں
لگادی ہے، وہاں سے یک مشت رقم کی واپسی ایک دو سال کے
لئے ممکن نہیں۔ میں نے ان سے حج کے لئے تقاضا کیا تو کہنے
لگیں کہ قسمت میں ہوگا تو کر لیں گے، تمہارا فرض ادا ہو گیا۔
مولوی صاحب! یہ بتلائیے کہ کیا واقعی میں نے جس نیت سے ان
کو پیسہ دیا تھا اس کا ثواب مجھے مل گیا؟ اور یہ کہ کہیں خدا نخواستہ
والدہ فی ال وقت تک حج نہ کر سکنے کی بنا پر گناہ گار تو نہیں ہیں؟
حج..... آپ کو تو ثواب مل گیا اور آپ کی والدہ پر حج فرض ہو گیا،

اگر حج کے بغیر مر گئیں تو گناہ گار ہوں گی اور ان پر لازم ہوگا کہ وہ وصیت کر کے مرسیں کہ ان کی طرف سے حج بدل کر ادیا جائے۔

حج فرض کے لئے قرضہ لینا

س..... قرض لے کر زید حج کر سکتا ہے یا نہیں؟ اور قرضہ دینے والا خوشی سے خود کہتا ہے کہ آپ حج کرنے جائیں، میں پیسے دیتا ہوں، بعد میں پیسے دے دینا۔

ج..... اگر حج فرض ہے اور قرض مل سکتا ہے تو ضرور قرض لینا چاہئے، اگر فرض نہ بھی ہو تو بھی قرض لے کر حج کرنا جائز ہے۔

قرض لے کر حج اور عمرہ کرنا

س..... میرا ارادہ عمرہ ادا کرنے کا ہے، میں نے ایک "کمیٹی" ڈالی تھی، خیال تھا کہ اس کے پیسے نکل آئیں گے، مگر وہ نہیں نکلی، امید ہے کہ آئندہ میں تک نکل آئے گی، میں یہ معلوم کرنا چاہتا ہوں کہ آیا میں کسی سے رقم لے کر عمرہ کر سکتا ہوں؟ واپسی پر ادا کر ڈوں گا، تو آپ یہ بتائیے کہ قرض حسنے سے عمرہ ادا ہو سکتا ہے؟ ح..... اگر قرض بے سہولت ادا ہو جانے کی توقع ہو تو قرض لے کر حج و عمرہ پر جانا صحیح ہے۔

مقروض آدمی کا حج کرنا جائز ہے لیکن قرضہ ادا کرنے
کی بھی فکر کرے

س..... ایک صاحب مقروض ہیں، لیکن پیسہ آتے ہی بجائے
قرضہ واپس کرنے کے وہ پاکستان سے اپنے والدین کو بلا کر
ساتھ ہی خود بھی حج کرتے ہیں، ایسے حج کرنے کے بارے میں
شرعی حیثیت کیا ہے؟

حج تو ہو گیا، مگر کسی کا قرضہ ادا نہ کرنا بڑی بُری بات
ہے، کبیرہ گناہوں کے بعد سب سے بڑا گناہ یہ ہے کہ آدمی
مقروض ہو کر دُنیا سے جائے اور اتنا مال چھوڑ کر نہ جائے جس
سے اس کا قرضہ ادا ہو سکے۔ میت کا قرض جب تک ادا نہ کر دیا
جائے وہ محبوس رہتا ہے، اس لئے ادائے قرض کا اہتمام سب
سے اہم ہے۔

ناجائز ذرائع سے حج کرنا

غصب شدہ رقم سے حج کرنا

س..... کسی کی ذاتی چیز پر دوسرا آدمی قبضہ کر لے، جس کی قیمت پچھاں ہزار روپے ہو اور وہ اس کا مالک بن بیٹھے تو کیا وہ حج کر سکتا ہے؟ اللہ تعالیٰ کا اور حضور صلی اللہ علیہ وسلم کا اس کے بارے میں کیا فرمان ہے؟

حج..... دوسرے کی چیز پر ناجائز قبضہ کر کے اس کا مالک بن بیٹھنا گناہ بکیرہ اور علگین جرم ہے۔ ایسا شخص اگر حج پر جائے گا تو حج سے جو فوائد مطلوب ہیں وہ اس کو حاصل نہیں ہوں گے۔ حج پر جانے سے پہلے آدمی کو اس بات کا اہتمام کرنا چاہئے کہ اس کے ذمہ جو کسی کا حق واجب ہو اس سے سبد و شہادت ہو جائے، کسی کی امانت اس کے پاس ہو تو اس کو ادا کر دے، اس کے بغیر اگر حج پر جائے گا تو محض نام کا حج ہو گا۔ حدیث میں ہے کہ: ”ایک شخص دُور سے (بیت اللہ کے) سفر پر جاتا ہے، اس کے سر کے بال

بکھرے ہوئے ہیں، بدن میل کچیل سے اٹا ہوا ہے، وہ رو رو کر اللہ تعالیٰ کو ”یا رب! یا رب!“ کہہ کر پکارتا ہے، حالانکہ اس کا کھانا حرام کا، لباس حرام کا، اس کی غذا حرام کی، اس کی ذعا کیے قبول ہو...!“

رشوت لینے والے کا حلال کمائی سے حج

س..... میں جس جگہ کام کرتا ہوں اس جگہ اوپر کی آمدنی بہت ہے، لیکن میں اپنی تنخواہ جو کہ حلال ہے علیحدہ رکھتا ہوں۔ کیا میں اپنی اس آمدنی سے خود اور اپنی بیوی کو حج کرو سکتا ہوں جبکہ میری تنخواہ کے اندر ایک پیسہ بھی حرام نہیں؟

حج..... جب آپ کی تنخواہ حلال ہے تو اس سے حج کرنے میں کیا اشکال ہے؟ ”اوپر کی آمدنی“ سے مراد اگر حرام کا روپیہ ہے تو اس کے بارے میں آپ کو پوچھنا چاہئے تھا کہ: ”حلال کی کمائی تو میں جمع کرتا ہوں اور حرام کی کمائی کھاتا ہوں، میرا یہ طرز عمل کیسا ہے؟“

حدیث شریف میں ہے کہ: ”جس جسم کی غذا حرام کی ہو، دوزخ کی آگ اس کی زیادہ مستحق ہے۔“

ایک اور حدیث ہے کہ: ”ایک آدمی ذور دراز سے سفر کر کے (حج پر) آتا ہے اور وہ اللہ تعالیٰ سے ”یا رب! یا رب!“ کہہ کر گڑ گڑا کر دعا کرتا ہے، حالانکہ اس کا کھانا حرام کا، پینا حرام کا، لباس حرام کا، غذا حرام کی، اس کی دعا کیسے قبول ہو؟“ الغرض حج پر جانا چاہتے ہیں تو حرام کمائی سے توبہ کریں۔

حرام کمائی سے حج

س..... یہ تو متفقہ مسئلہ ہے کہ حج حرام کی کمائی کا قبول نہیں ہوتا، لیکن میں نے ایک مولوی صاحب سے سنا ہے کہ اگر یہ شخص کسی غیر مسلم سے قرض لے کر حج کے واجبات ادا کرے تو امید کی جاتی ہے اللہ سے کہ اس کا حج قبول ہو جائے گا۔ پوچھنا یہ ہے کہ غیر مسلم کا مال تو دیے بھی حرام ہے، یہ کیسے حج ادا ہوگا؟ براہ مہربانی اس کی وضاحت فرمائیں۔

ح..... غیر مسلم تو حلال و حرام کا قائل ہی نہیں، اس لئے حلال و حرام اس کے حق میں یکساں ہے۔ اور مسلمان جب اس سے قرض لے گا تو وہ رقم مسلمان کے لئے حلال ہوگی، اس سے صدقہ کر سکتا ہے، حج کر سکتا ہے، بعد میں جب اس کا قرض حرام

پیے سے ادا کرے گا تو یہ گناہ ہوگا، لیکن حج میں حرام پیے استعمال نہ ہوں گے۔

تحفہ یا رشوت کی رقم سے حج کرنا

س..... مسئلہ یہ ہے کہ میں ایک مقامی دفتر میں ملازم ہوں، میری آدمی اتنی نہیں ہے کہ میں اور میری اہلیہ پس انداز کر کے رقم جمع کریں اور حج پر جائیں، ہر مسلمان کی خواہش ہوتی ہے، بلکہ فرض ہے، ہم حج فریضہ جلد از جلد ادا کرنا چاہتے ہیں۔ اگر میرے پاس کچھ رقم جمع ہو جائے جو مجھے دفتر میں تھوڑی تھوڑی کر کے بطور تحفہ ملی ہو تو کیا ہم اس میں سے حج پر وہ رقم خرچ کر کے اس فرض کو ادا کر سکتے ہیں؟ یقین جانے کہ میں نے کبھی حکومت سے کوئی بے ایمانی یادھو کا دے کر رقم نہیں لی بلکہ زبردستی رقم دی گئی ہے بطور تحفہ۔ کیا ایسی رقم سے حج ادا کرنا جائز ہے؟ برائے مہربانی مجھے اس مسئلے سے آگاہ کریں۔

حج ایک مقدس فریضہ ہے، مگر یہ اسی پر فرض ہے جو اس کی استطاعت رکھتا ہو۔ آپ کو جو رقم تحفے میں ملی ہے اگر آپ ملازم نہ ہوتے، کیا تب بھی یہ رقم آپ کو ملتی؟ اگر جواب نفی میں ہے تو

یہ تھنہ نہیں رشوت ہے اور اس سے حج کرنا جائز نہیں بلکہ جن لوگوں سے ملی گئی ان کو لوٹانا ضروری ہے۔

سود کی رقم ڈوسری رقم سے ملی ہوئی ہو تو اس سے حج کرنا کیسا ہے؟

س..... آزراء کرم شرعی اصول کے مطابق آپ یہ بتائیں کہ ایک حلال اور جائز رقم کو سود کی رقم کے ساتھ (قصداً) ملا دیا جائے تو کیا اس پوری رقم سے حج کیا جاسکتا ہے یا نہیں؟
حج..... حج صرف حلال کی رقم سے ہو سکتا ہے۔

بونڈ کی انعام کی رقم سے حج کرنا

س..... فی وی کے ایک پروگرام میں پروفیسر حسین کاظمی صاحب میزبان کی حیثیت سے، پروفیسر علی رضا شاہ نقوی صاحب اور مولانا صلاح الدین صاحب جرنلسٹ سے چند مسائل پر گفتگو کر رہے تھے۔ من جملہ چند سوالوں کے ایک سوال یہ تھا کہ آیا پر اپنے بونڈ پر انعام حاصل کردہ رقم سے ” عمرہ یا حج“ کرنا جائز ہے کہ نہیں؟ اس کا جواب پروفیسر علی رضا شاہ نقوی صاحب نے یہ دیا کہ پر اپنے بونڈ کی انعام حاصل کردہ رقم سے عمرہ اور حج جائز ہے۔

اس کی تشریح انہوں نے اس طرح فرمائی:

”اگر دس روپے کا ایک پرائز بونڈ کوئی خریدتا ہے تو گویا اس کے پاس دس روپے کی ایک رقم ہے جس کو جب اور جس وقت وہ چاہے کسی بینک میں جا کر اس پرائز بونڈ کو دے کر مبلغ دس روپے حاصل کر سکتا ہے۔“ مزید یہ تشریح فرمائی کہ: ”مثلاً ایک ہزار آشنا صas دس روپے کا ایک ایک پرائز بونڈ خریدتے ہیں، قرude اندازی کے بعد کسی ایک شخص کو مقرر کردہ انعام ملتا ہے، مگر بقیہ ۹۹۹ آشنا صas اپنی اپنی رقم سے محروم نہیں ہوتے بلکہ ان کے پاس یہ رقم محفوظ رہتی ہے، اور انعام وہ ادارہ دیتا ہے جس کی سرپرستی میں پرائز بونڈ اسکیم رانج ہے، لہذا اس انعامی رقم سے عمرہ یا حج کرنا جائز ہے۔“ اس پروگرام کو کافی لوگوں نے فی وی پر دیکھا اور سنایا ہوگا، مولانا صاحب! آپ سے گزارش ہے کہ آپ قرآن و حدیث کو مد نظر رکھتے ہوئے اس مناسک پر روشی ڈالیں کہ آیا پرائز بونڈ کی حاصل کردہ انعامی رقم سے ”مرہ یا حج“ کرنا جائز ہے کہ نہیں؟

رج پرائز بونڈ پر جو رقم ملتی ہے وہ جوابے اور سود بھی، جو اس طرح ہے کہ بونڈ خریدنے والوں میں سے کسی کو معلوم نہیں ہوتا

کہ اس کو اس بونڈ کے بد لے میں دس روپے ہی ملیں گے یا مثلاً پچاس ہزار۔ اور سو داس طرح ہے کہ پرانے بونڈ خرید کر اس شخص نے متعلقہ ادارے کو دس روپے قرض دیئے اور ادارے نے اس روپے کے بد لے اس کو پچاس ہزار دس روپے واپس کئے، اب یہ زائد رقم جو انعام کے نام پر اس کو ملی ہے، خالص ”سو“ ہے، اور خالص سود کی رقم سے عمرہ اور حج کرنا جائز نہیں۔

حج کے لئے چھٹی کا حصول

س..... میں حکومتِ قطر میں ملازمت کر رہا ہوں، حج سے متعلق مسئلہ پوچھنا چاہتا ہوں۔ قطر حکومت دورانِ ملازمت ہر ملازم کو حج کے لئے ایک ماہ کی چھٹی مع تنخواہ دیتی ہے، اور پہلا ہی حج فرض ہوتا ہے۔ میں صاحبِ حیثیت ہوں اور حج پر جانا چاہتا ہوں۔ کیا میں حکومتِ قطر کی حج چھٹیوں میں یا اپنی سالانہ چھٹیاں لے کر حج پر جاؤں؟ کیا ان دونوں چھٹیوں میں فرق سے ثواب میں فرق پڑے گا؟ میرے دوست نے حکومتِ قطر کی چھٹیوں پر حج کیا ہے، اگر ثواب میں فرق ہو تو دوبارہ حج کرنے کے لئے تیار ہوں۔

ج..... اگر قانون کی رو سے چھٹی مل سکتی ہے اور اس کے لئے کسی غلط بیانی سے کام نہیں لینا پڑتا ہے تو حج کے ثواب میں کوئی کمی نہیں آئے گی۔

حکومت کی اجازت کے بغیر حج کو جانا

س..... حکومت کی پابندی کے باوجود جو لوگ چوری یعنی غلط راستوں سے حج کرنے جاتے ہیں اور حج بھی نفلی کرتے ہیں، ان کے بارے میں کیا رائے ہے؟

ج..... حکومت کے قانون کی خلاف ورزی میں ایک تو عزت کا خطرہ ہے کہ اگر پکڑے گئے تو بے عزتی ہوگی۔ دوسرے بعض اوقات احکام شرعیہ کی خلاف ورزی بھی لازم آتی ہے، مثلاً بعض اوقات میقات سے بغیر احرام کے جانا پڑتا ہے، جس سے دم لازم آتا ہے۔ اگر قانونی گرفت اور احکام شرعیہ کی مخالفت کا خطرہ نہ ہوتا تو مصالحتہ نہیں ورنہ نفلی حج کے لئے وباں سر لینا ٹھیک نہیں۔

رشوت کے ذریعہ سعودی عرب میں ملازم کا والدین کو حج کرانا

س..... ایک شخص ملک سے باہر کمانے کے لئے کوشش کرتا ہے

اور کسی (ریکروئنٹ ایجنسی) یا ادارے کو بطور رشوت دس یا بارہ ہزار روپے دے کر سعودی ریال کمانے جاتا ہے، وہ ایک سال یا دو سال کے بعد اپانے شپ اسکیم کے تحت اپنے والد یا والدہ کو حج کرتا ہے، اس سلسلے میں یہ بتائیں کہ کیا اس طرح کا حج اسلام کے عین مطابق ہے؟ کیونکہ وہ شخص محنت کر کے تو کماتا ہے مگر جس طریقے سے وہ باہر گیا ہے یعنی رشوت دے کر تو اس کے والدین کا حج قبول ہو گا یا نہیں؟

حج رشوت دے کر ملازمت حاصل کرنا ناجائز ہے، مگر ملازمت ہو جانے کے بعد اپنی محنت سے اس نے جور و پیہ کیا واہ حلال ہے، اور اس سے حج کرنا یا اپنے والدین اور دیگر اعزّہ کو حج کرانا جائز ہے۔

خود کو کسی ڈوسرے کی بیوی ظاہر کر کے حج کرنا

س میرا مسئلہ دراصل کچھ یوں ہے کہ میرا نام محمد اکرم ہے، میرا ایک دوست جس کا نام محمد اشرف ہے۔ اب میرے دوست یعنی محمد اشرف کا کچھ تھوڑا سا جھگڑا اپنے کفیل کے ساتھ تھا، لہذا اس نے اپنی بیوی کو یہاں حج پر بلانا تھا، سواس نے میرے نام

پر اپنی بیوی کو حج پر بلایا، یعنی اس نے نکاح نامے پر بھی میرا نام لکھوایا اور کاغذی کارروائی میں وہ میری ہی بیوی بن کر یہاں آئی، اب میں ہی اسے لینے ایئرپورٹ پر گیا، ایئرپورٹ سیکورٹی والوں نے میرا اقامہ دیکھ کر میری بیوی جان کو اس کو باہر آنے دیا (ایئرپورٹ سے)، اب عورت اپنے اصل خاوند کے پاس ہی ہے اور اس نے حج بھی کیا ہے۔ اب آپ یہ بتائیں کہ یہ حج صحیح ہے یا نہیں؟ اور کیا اگر یہ غلط ہے اور گناہ ہے تو میں کس حد تک بھرم ہوں؟

ج..... فریضہ حج تو اس محترمہ کا ادا ہو گیا، مگر جعل سازی کے گناہ میں تینوں شریک ہیں، وہ دونوں میاں بیوی بھی اور آپ بھی۔

عمرہ

عمرہ، حج کا بدل نہیں ہے
 س..... اسلام کا پانچواں رُکن (صاحب استطاعت کے لئے) فریضہ حج کی ادائیگی کرنا فرض ہے۔ مگر اکثر بنس پیشہ حضرات جب وہ اپنا بنس ٹرپ یورپ یا امریکہ وغیرہ کا کرتے ہیں تو وہ لوگ واپسی میں یا جاتے ہوئے مکہ المکرہ جا کر عمرہ ادا کرتے ہیں، اور یہی حال پاکستان کے اعلیٰ افران کا ہے جو حکومت کے خرچ پر یورپ وغیرہ برائے ٹریننگ یا حکومت کے کسی کام سے جاتے ہیں تو وہ حضرات بھی واپسی میں عمرہ ادا کر کے آتے ہیں، مگر فریضہ حج ادا کرنے کی کوشش نہیں کرتے۔ غالباً ان کا خیال ہے کہ عمرہ ادا کرنا حج کا نعم البدل ہے۔ عرض کرنے کا مقصد ہے کہ عمرہ ادا کرنے کی شرعی حیثیت کیا ہے؟ کیا عمرہ ادا کرنا حج کا نعم البدل ہے؟

ج..... یورپ و امریکہ جاتے آتے ہوئے اگر عمرہ کی سعادت نصیب ہو جائے تو عمرہ تو کر لینا چاہئے، لیکن عمرہ، حج کا بدل نہیں ہے۔ جس شخص پر حج فرض ہو، اس کا حج کرنا ضروری ہے، محض عمرہ کرنے سے فرض ادا نہیں ہوگا۔

احرام باندھنے کے بعد اگر بیماری کی وجہ سے عمرہ نہ کر سکے تو اس کے ذمہ عمرہ کی قضا اور دام واجب ہے س..... عمرہ کے لئے میں نے ۲۷ رمضان المبارک کو جدہ سے احرام باندھا، لیکن میری طبیعت بہت زیادہ خراب ہو گئی تھی، میں بالکل چل نہیں سکتا تھا، اور مجھے زندگی بھرا فسوس رہے گا کہ میں ۲۷ رمضان المبارک کو عمرہ ادا نہ کر سکا اور میں نے وہ احرام عمرہ ادا کرنے کے بغیر کھول دیا۔ میں نے مجبوری سے عمرہ ادا نہیں کیا، اس گناہ کی بخشش کس طرح ہو سکتی ہے؟

ج..... آپ کے ذمہ احرام توڑ دینے کی وجہ سے دام بھی واجب ہے اور عمرہ کی قضا بھی لازم ہے۔

ذی الحجہ میں حج سے قبل کتنے عمرے کئے جاسکتے ہیں؟ س..... ایام حج سے قبل (مرادِ یکم تا ۸ ذی الحجہ ہے) لوگ جب

وطن سے احرام باندھ کر جاتے ہیں تو ایک عمرہ کرنے کے بعد فارغ ہو جاتے ہیں۔ سوال یہ ہے کہ وہ اس دوران مزید عمرے کر سکتے ہیں یا نہیں؟

حج حج تک مزید عمرے نہیں کرنے چاہئیں، حج سے فارغ ہو کر کرے، حج سے پہلے طواف جتنے چاہے کرتا رہے۔

یوم عرفہ سے لے کر ۱۳ ارذی الحجہ تک عمرہ کرنا مکروہ تحریکی ہے

س میرے دوستوں کا کہنا ہے کہ حج کے اہم زکن یوم عرفہ سے لے کر ۱۳ ارذی الحجہ تک عمرہ کرنا ممنوع ہے، اگر ممنوع ہے تو اس کی کیا وجہ ہے؟ قرآن و حدیث کی روشنی میں جواب دیں۔

حج یوم عرفہ سے ۱۳ ارذی الحجہ تک پانچ دن حج کے دن ہیں، ان دنوں میں عمرہ کی اجازت نہیں، اس لئے عمرہ ان دنوں میں مکروہ تحریکی ہے۔

عمرہ کا ایصالی ثواب

س اگر کوئی شخص عمرہ کرتے وقت دل میں یہ نیت کرے کہ اس عمرہ کا ثواب میرے فلاں دوست یا رشتہ دار کو مل جائے، یعنی

میرا یہ عمرہ میرے فلاں رشتہ دار کے نام لکھ دیا جائے تو کیا ایسا
ہو سکتا ہے؟

ج..... جس طرح دوسرے نیک کاموں کا ایصال ثواب ہو سکتا
ہے، عمرہ کا بھی ہو سکتا ہے۔

والدہ مرحومہ کو عمرہ کا ثواب کس طرح پہنچایا جائے؟
س..... شوال کے مہینے میں ایک عمرہ اپنی والدہ مرحومہ کی طرف
سے کرنے کا ارادہ ہے، میں عمرہ اپنی طرف سے کر کے ثواب ان
کو بخش دوں، یا عمرہ ان کی طرف سے کروں؟ اس کا کیا طریقہ کار
ہوگا اور نیت کس طرح کی جائے گی؟

ج..... دونوں صورتیں صحیح ہیں، آپ کے لئے آسان یہ ہے کہ
عمرہ اپنی طرف سے کر کے ثواب ان کو بخش دیں، اور اگر ان کی
طرف سے عمرہ کرنا ہو تو احرام باندھتے وقت یہ نیت کریں کہ
”اپنی والدہ مرحومہ کی طرف سے عمرہ کا احرام باندھتا ہوں، یا
اللہ! یہ عمرہ میرے لئے آسان فرمًا اور میری والدہ کی طرف سے
اس کو قبول فرمًا۔“

حج بدل

حج بدل کی شرائط

س..... حج بدل کی کیا شرائط ہیں؟ کیا سعودی عرب میں ملازم شخص، کسی پاکستانی کی طرف سے حج کر سکتا ہے یا کہ نہیں؟
 حج..... جس شخص پر حج فرض ہو اور اس نے ادائیگی حج کے لئے وصیت بھی کی تھی تو اس کا حج بدل اس کے وطن سے ہو سکتا ہے، سعودی عرب سے جائز نہیں ہے۔ البتہ اگر بغیر وصیت کے یا بغیر فرضیت کے کوئی شخص اپنے عزیز کی جانب سے حج بدل کرتا ہے تو وہ حج نفل برائے ایصالِ ثواب ہے، وہ ہر جگہ سے صحیح ہے۔

حج بدل کا جواز

س..... میں ایک بہت ضروری بات کے لئے ایک مسئلہ پوچھ رہی ہوں، میں نے اپنے والد صاحب کا حج بدل کیا تھا، ایک صاحب نے فرمایا کہ حج بدل تو کوئی چیز نہیں ہے، اور یہ ناجائز

ہے یونکہ قرآن شریف میں حج بدل کا کہیں ذکر نہیں ہے۔ جب سے ان صاحب سے یہ بات سنی ہے میرا دل بہت پریشان ہے کہ میرا روپیہ ضائع ہوا اور میں بہت بے چین ہوں۔ آپ کے جواب کی بے چینی سے منتظر ہوں تاکہ میری فکر ڈور ہو۔

حج حج بدل صحیح ہے، آپ کو پریشان ہونے کی ضرورت نہیں ہے، اور جو صاحب یہ کہتے ہیں کہ قرآن کریم میں چونکہ حج بدل نہیں، اس لئے حج بدل ہی کوئی چیز نہیں ہے، ان کی بات لغو اور بے کار ہے۔ حج بدل پر صحیح احادیث موجود ہیں اور امت کا اس کے صحیح ہونے پر اجماع ہے۔

حج بدل کون کر سکتا ہے؟

س حج بدل کون شخص ادا کر سکتا ہے؟ بعض لوگ کہتے ہیں کہ حج بدل صرف وہ آدمی کر سکتا ہے جس نے اپنا حج ادا کر لیا ہو، اگر کسی کے ذمہ حج فرض نہیں تو کیا وہ شخص حج بدل ادا کر سکتا ہے یا نہیں؟

حج حنفی مسلمک کے مطابق جس نے اپنا حج نہ کیا ہو، اس کا کسی کی طرف سے حج بدل کرنا جائز ہے، مگر مکروہ ہے۔

حج بدل کس کی طرف سے کرانا ضروری ہے؟

س..... حج بدل جس کے لئے کرنا ہے آیا اس پر یعنی مرحوم پر حج فرض ہو، تب حج بدل کیا جائے یا جس مرحوم پر حج فرض نہ ہو اس کی طرف سے بھی کرنا ہوتا ہے؟

ج..... جس شخص پر حج فرض ہو اور اس نے اتنا مال چھوڑا ہو کہ اس کے تھائی حصے سے حج کرایا جاسکتا ہو، اور اس نے حج بدل کرانے کی وصیت بھی کی ہو تو اس کی طرف سے حج بدل کرانا اس کے وارثوں پر فرض ہے۔

جس شخص کے ذمہ حج فرض تھا، مگر اس نے اتنا مال نہیں چھوڑا یا اس نے حج بدل کرانے کی وصیت نہیں کی، اس کی طرف سے حج بدل کرانا وارثوں پر لازم نہیں۔ لیکن اگر وارث اس کی طرف سے خود حج بدل کرے یا کسی دوسرے کو حج بدل کے لئے بھیج دے تو اللہ تعالیٰ کی رحمت سے امید کی جاتی ہے کہ مرحوم کا حج فرض ادا ہو جائے گا۔

اور جس شخص کے ذمہ حج فرض نہیں، اگر وارث اس کی

طرف سے حج بدلت کریں یا کرامیں تو یہ نفلی حج ہوگا اور مرحوم کو اس کا ثواب ان شاء اللہ ضرور پہنچے گا۔

بغیر وصیت کے حج بدلت کرنا

س..... حج بدلت میں کسی کی وصیت نہیں ہے، کوئی آدمی اپنی مرضی سے مرحوم ماں، باپ، پیر، اسٹاد یعنی کسی کی طرف سے حج بدلت کرتا ہے، استطاعت بھی ہے، آیا وہ صرف حج ادا کر سکتا ہے؟ اور وہ قربانی بھی کرنا چاہے تو کر سکتا ہے؟ وضاحت فرمائیں۔ مشکور فرمائیں۔

حج..... اگر وصیت نہ ہو تو جیسا حج چاہے کر سکتا ہے، وہ حج بدلت نہیں ہوگا، بلکہ برائے ایصالِ ثواب ہوگا، جس کا ثواب اللہ تعالیٰ اس کو پہنچا دے گا جس کی طرف سے وہ کیا گیا ہے۔ قربانی بھی اسی طرح برائے ایصالِ ثواب کی جاسکتی ہے۔

میت کی طرف سے حج بدلت کر سکتے ہیں

س..... ایک متوفی پر حج فرض تھا، مگر وہ حج ادا نہ کر سکا، اب اس کی طرف سے کوئی دوسرا شخص حج ادا کر سکتا ہے؟

حج..... میت کی طرف سے حج بدلت کر سکتے ہیں، اگر اس نے

وصیت کی تھی تو اس کے تہائی ترک سے اس کا حج بدل ادا کیا جائے گا، اور اگر تہائی سے ممکن نہ ہو تو پھر اگر سب ورثاء بالغ اور حاضر ہوں اور کل مال سے حج بدل کی اجازت دے دیں تو کل مال سے بھی اس صورت میں ادا کیا جاسکتا ہے۔ اور اگر اس نے وصیت نہیں کی تھی تو پھر ورثاء کی صوابیدہ اور رضاپر ہے، بعینہیں کہ اللہ تعالیٰ اس صورت میں بھی اس کا حج قبول فرمائے اس کے گناہوں کو معاف فرمائے۔

حج بدل کے سلسلے میں اشکالات کے جوابات

س..... ہمارے ہاں عام طور پر حج بدل سے جو مفہوم لیا جاتا ہے وہ یہ ہے کہ حج بدل اس میت کی طرف سے ہوتا ہے جس پر اس کی زندگی میں حج فرض ہو چکا تھا، اس کے پاس اتنا مال جمع تھا کہ جس کی بنا پر وہ بآسانی حج کر سکتا ہو، اس نے حج کا ارادہ بھی کر لیا لیکن حج سے پہلے ہی اسے موت نے آن گھیرا، اب اس کے چھوڑے ہوئے مال میں سے اس کا کوئی عزیز یا بیٹھا اس کی طرف سے حج بدل کر سکتا ہے۔ اسی طرح زندوں کی طرف سے حج بدل کا یہ مفہوم پیش کیا جاتا ہے کہ اگر اس پر حج فرض ہو چکا ہے لیکن

وہ بیماری یا بڑھاپے کی اس حالت میں پہنچ چکا ہو جس کی بنا پر چلنے پھرنے یا سواری کرنے سے معدور ہے، تو وہ اپنی اولاد میں سے کسی کو یا کسی قربی عزیز کو پورا خرچہ دے کر حج کے لئے روانہ کرے۔ اس کے لئے بھی یہ شرط ہے کہ حج بدلتے ہے والا شخص وہاں سے ہی آئے جہاں پر حج بدلتے ہے والا شخص رہ رہا ہے۔

اس تمام صراحت کے باوجود کچھ سوال ذہن میں ایسے ہیں جو تصفیہ طلب ہیں۔ سوال یہ ہے کہ مرنے والا ایک شخص موت کے وقت اس قابل نہیں تھا کہ وہ حج کر سکے یا یوں کہہ لیجئے کہ اس کے اوپر کچھ ذمہ داریاں ایسی تھیں جن سے وہ اپنی موت تک عہدہ برآ نہیں ہو سکا تھا، اور سرمایہ بھی نہیں تھا، جس کی وجہ سے اس پر حج فرض نہیں ہو سکتا تھا، اب اس کی موت سے عرصہ ۲۰ سال کے بعد اس کی اولاد اس قابل ہو جاتی ہے اور اس میں اتنی استطاعت بھی ہے کہ ہر فرض سے سکدوش ہونے کے بعد اپنا حج بھی کر سکے اور اپنے باپ کا بھی، تو اب ہمیں یہ بتایا جائے کہ اولاد کی طرف سے اپنے باپ کے لئے کیا جانے والا یہ حج، حج بدلتے ہے؟ (واضح رہے کہ باپ اپنی موت کے وقت اس قابل نہیں تھا کہ حج کر سکے)، اور کیونکہ حج بدلتے ہے یہ دلیل

مستحکم بحقی جاتی ہے کہ جس کی طرف سے حج بدلتا جائے موت سے پہلے اس پر حج فرض ہو چکا ہو، تو کیا نہ کورہ بالا شخص اپنے باپ کی طرف سے حج نہیں کر سکتا؟ کیونکہ موت سے پہلے اس کے باپ پر حج فرض نہیں تھا۔

اب زندوں کی طرف آئے، زندوں کی طرف سے بھی حج بدلتی صورت میں ہو سکتا ہے کہ جب وہ خود اس قابل نہ ہو کہ حج کر سکے، یعنی سرمایہ ہونے کے باوجود جسمانی معذوری یا بڑھاپے کی وجہ سے چل نہیں سکتا تو وہ حج کا خرچ دے کر اپنی کسی اولاد یا اپنے کسی عزیز کو حج بدلت کر وانے بھیج سکتا ہے۔ اب اگر باپ کے پاس سرمایہ نہ ہو، جسمانی طور پر معذور بھی ہو، یعنی اس پر حج کی فرضیت لازم نہیں آتی تو اس کا بیٹا جو اس سے الگ رہتا ہو (یہ ذہن میں رہے کہ ناچاقی کی بنا پر الگ نہیں رہتا بلکہ جگہ کی تنگی کی وجہ سے الگ رہنے پر مجبور ہے)، صاحب استطاعت ہے، خود حج کر چکا ہے، تو کیا وہ اپنے باپ کی طرف سے حج کر سکتا ہے؟ جتنا ب اب دوسرا مسئلہ یہ ہے کہ اگر ماں باپ کے پاس پیسہ نہیں ہے یا باپ کام کا حج نہیں کرتا (جیسا کہ عموماً آج کل ہوتا ہے کہ بیٹا کسی قابل ہو جائے تو احترام کے پیش نظر وہ

باپ کو کام کرنے نہیں دیتا)، جسمانی طور پر بھی ٹھیک ہیں، تو کیا وہ اپنے بیٹے کے خرچ سے حج کر سکتے ہیں یا نہیں؟ جبکہ حج میں ان کا سرمایہ بالکل نہیں لگے گا۔

اب آپ ہمیں یہ بتائیں کہ کیا بیٹے کے خرچے سے ماں باپ کا حج ہوگا کہ نہیں؟ برائے مہربانی ان سوالوں کا تسلی بخش جواب دے کر مجھے ذہنی پریشانی سے نجات دلائیں۔ نیز یہ کہ اولاد صاحب استطاعت ہونے کے باوجود زندہ یا مردہ ماں باپ کی طرف سے حج بدل نہ کرے تو اس پر کوئی گناہ گار ہوگا کہ نہیں؟ یہ بھی کہ ”عمرہ بدل“ کی بھی کیا وہی شرائط ہیں جو حج بدل کی ہیں؟

حج..... جس زندہ یا مردہ پر حج فرض نہیں، اس کی طرف سے حج بدل ہو سکتا ہے، مگر یہ نفلی حج ہوگا۔

۲:..... اگر باپ کے پاس رقم نہ ہوا اور بینا اس کو حج کی رقم دے دے تو اس رقم کا مالک بنتے ہی بشرطیکہ اس پر کوئی قرض نہ ہو، اس پر حج فرض ہو جائے گا۔

۳:..... اولاد کے ذمہ ماں باپ کو حج کرانا ضروری نہیں، لیکن اگر اللہ تعالیٰ نے ان کو دیا ہو تو ماں باپ کو حج کرانا بڑی سعادت ہے۔

۴:.....اگر ماں باپ نادار ہیں اور ان پر حج فرض نہ ہو تو
ولاد کا ان کی طرف سے حج بدل کرنا ضروری نہیں۔

۵:.....عمرہ بدل نہیں ہوتا، البتہ کسی کی طرف سے عمرہ کرنا
صحیح ہے، زندہ کی طرف سے بھی اور مرحوم کی طرف سے بھی، اس
کا ثواب ان کو ملے گا جن کی طرف سے ادا کیا جائے۔

محبوبی کی وجہ سے حج بدل

س.....میں دل کا مریض ہوں، عرصے سے بیت اللہ کی زیارت
کی خواہش ہے، تکلیف ناقابل برداشت ہو گئی ہے، کمزوری بے
حد ہے اور میری عمر ۶۵ سال ہے، خونی بواسیر بھی ہے، چند
وجہات سے تکلیف میں اضافہ ہو جاتا ہے، میں اپنی حالت کی
محبوبی کے باعث اپنے عزیز کو حج بدل کے لئے بھیج رہا ہوں،
کیا میرے ثواب میں کمی بیشی تو نہیں ہو گی؟ کیا میری آرزو کے
مطابق مجھے ثواب حاصل ہو گا؟ اور یہ بھی بتائیں کہ حج پر جانے
سے پیشتر جو فرض واجب ہوتے ہیں ان فرائض کی ادائیگی
میرے ذمہ بھی فرض ہے یا نہیں؟ مثلاً رشتہ داروں سے ملنا، کہا
نا معاف کرانا وغیرہ، اور دیگر شرعی کیا فرائض میرے اوپر واجب
ہوتے ہیں؟

ج..... اگر آپ خود جانے سے مendum ہیں تو کسی کو حج بدل پر بھیج سکتے ہیں، آپ کا حج ہو جائے گا۔ کہاں نامعاون کرنا ہی چاہئے۔

بغیر وصیت کے مرحوم والدین کی طرف سے حج
س..... اگر زید کے والدین اس دُنیا سے رحلت فرمائے ہوں تو زید بغیر اپنے والدین کی وصیت کے ان کے لئے حج و عمرہ ادا کر سکتا ہے یا نہیں؟ اگر کر سکتا ہے تو وہ حج کے تینوں اقسام میں سے کون سا حج ادا کرے گا؟

ج..... اگر والدین کے ذمہ حج فرض تھا اور انہوں نے حج بدل کرنے کی وصیت نہیں کی تو اگر زید ان کی طرف سے حج کرادے یا خود کرے تو امید ہے کہ ان کا فرض ادا ہو جائے گا۔ تینوں اقسام میں سے جو ناساج بھی کر لے صحیح ہے۔

س..... مذکورہ ”عازم“ حج سے پہلے عمرہ بھی ادا کر سکتا ہے یا صرف حج ہی ادا کرے گا؟

ج..... بغیر وصیت کے جو حج کیا جا رہا ہے اس سے پہلے عمرہ بھی کر سکتا ہے۔

والدہ کا حج بدل

س..... میری والدہ محترمہ کا انتقال گزشتہ سال ہو گیا، کیا میں ان

کی طرف سے حج بدلتا ہوں؟ جبکہ میں نے اس سے قبل حج نہیں کیا ہے۔ کیا مجھے پہلے اپنا حج اور پھر والدہ کی طرف سے حج کرنا پڑے گا یا پہلے صرف والدہ کی طرف سے حج کر سکتا ہوں؟ حج..... بہتر یہ ہے کہ حج بدلتا ہو اس کا حج بدلتا ہو جانا مکروہ ہے۔ جس نے اپنا حج نہ کیا ہواں کا حج بدلتا ہو جانا مکروہ ہے۔

اپنا حج نہ کرنے والے کا حج بدلتا ہو جانا

س..... میرے والد صاحب کا انتقال ہو چکا ہے، اور ہم اپنے والد کا حج بدلتا ہو جاتے ہیں، ہم جس آدمی کو حج بدلتا ہو جانا چاہ رہے ہیں اس کی مالی حیثیت اتنی نہیں کہ وہ اپنا حج ادا کر سکے، کیا ہم اس شخص سے حج بدلتا کر سکتے ہیں جس نے اپنا حج نہیں کیا؟ یا حج بدلتے لئے پہلے اپنا حج کرنا لازم ہے؟ یا کوئی اور صورت ہو حج بدلتا کرنے کی؟ اس کا تفصیلی جواب دیں۔

حج..... جس شخص نے اپنا حج نہ کیا ہواں کا حج بدلتا ہو جانا مکروہ ترزاں یعنی خلافِ اولی ہے، تاہم اگر چلا جائے تو حج بدلتا ادا ہو جائے گا۔

س..... دوسروں کے پیسے (قم) سے حج بدلتا کیا جاسکتا ہے؟

ج وہ حج بدل جو بغیر وصیت میت کے ہو جس کو عوام "حج بدل" کہتے ہیں جیسے کہ سوال میں مذکور ہے، دوسروں کے پیسے سے بھی کیا جاسکتا ہے۔

س جو حج بدل کر کے واپس آئے، وہ " حاجی" کہلانے گا؟
ج جی ہاں! اپنے حج کے بغیر " حاجی" کہلانے گا۔

نابالغ حج بدل نہیں کرسکتا
س میرے لڑکے کی عمر ۲۳ سال ہے، کیا یہ اپنے باپ کا حج بدل کرسکتا ہے؟
ج نابالغ حج بدل نہیں کرسکتا۔

بغیرِ محرم کے حج

محرم کے کہتے ہیں؟

س..... ایک میاں بیوی اکٹھے حج کے لئے جارہے ہیں، میاں مرد صاحب و پرہیزگار ہے، بیوی کی ایک رشتہ دار عورت ان میاں بیوی کے ہمراہ حج کے لئے جانا چاہتی ہے اور وہ رشتہ دار عورت ایسی ہے جس کا نکاح بیوی کی زندگی میں یا دورانِ نکاح اس کے میاں سے نہیں ہو سکتا، مثلاً: بیوی کی بھتیجی، بیوی کی بھانجی، بیوی کی سگی بہن۔

حج..... محرم وہ ہوتا ہے جس سے کبھی بھی نکاح نہ ہو سکے۔ بیوی کی بہن، بھانجی اور بھتیجی شوہر کے لئے نامحرم ہیں، ان کے ساتھ جانا جائز نہیں۔

عورتوں کے لئے حج میں محرم کی شرط کیوں ہے؟ نیز
منہ بولے بھائی کے ساتھ سفرِ حج

س..... ایک لڑکی نے منہ بولے بھائی کے ساتھ حج کیا، کیا یہ

اس کا محروم ہے؟ اس کے ساتھ نکاح جائز ہے یا نہیں؟ اور پھر عورتوں کے لئے حج میں محروم کی شرط کیوں ہے؟

ج..... کسی اجنبی آدمی کو بھائی بنانے سے وہ محروم نہیں بن جاتا، اس لئے نکاح جائز ہے۔ میں شرعی مسئلہ بتاتا ہوں، ”کیوں“ کا جواب نہیں دیا کرتا۔ مگر آپ کے اطمینان کے لئے لکھتا ہوں کہ بغیر محروم کے عورت کو تین دن یا اس سے زیادہ کے سفر کی آنحضرت صلی اللہ علیہ وسلم نے ممانعت فرمائی ہے، کیونکہ ایسے طویل سفر میں اس کا اپنی عزت و عصمت کو بچانا ایک مستقل مسئلہ ہے، اور اس ناکارہ کے علم میں ہے کہ بعض عورتیں محروم کے بغیر حج پر گئیں اور گندگی میں مبتلا ہو کر واپس آئیں۔ علاوہ ازیں ایسے طویل سفر میں حادث پیش آسکتے ہیں اور عورت کو اٹھانے، بٹھانے کی ضرورت پیش آسکتی ہے، اگر کوئی محروم ساتھ نہیں ہو گا تو عورت کے لئے یہ ڈشواریاں پیش آئیں گی۔

عورت کو عمرہ کے لئے تنہا سفر جائز نہیں لیکن عمرہ ادا ہو جائے گا

س..... میں عمرہ کے ارادے سے نکنا چاہتی ہوں، ایز پورٹ تک میرے شوہر ساتھ ہیں، جدہ میں ایز پورٹ پر میرے بھائی

موجود ہیں، پھر ان کے ساتھ عمرہ ادا کرتی ہوں، پھر جدہ سے بھائی جہاز میں سوار کر دیتے ہیں، یہاں پر شوہر اُنہاں لیتے ہیں، ایسی صورت میں عمرہ ادا ہو جائے گا؟
 ن..... عمرہ ادا ہو جاتا ہے، مگر آپ کا ہوائی جہاز کا تنہا سفر کرنا جائز نہیں۔

بغیر محروم کے حج کا سفر

س..... بغیر محروم کے حج کے لئے جانے کے بارے میں مشروع حکم کیا ہے؟ محروم کے بغیر عورت کا حج کرنا جائز ہے یا نہیں؟ حکومت وقت نے حج کی درخواستیں قبول کرنے کے لئے عورت کے لئے محروم کا نام و پتہ وغیرہ لکھنے کی ضروری شرط عائد کر رکھی ہے، جو عورتیں غیر محروم کو محروم دیکھا کر حج کرنے چلی جائیں ان کے لئے کیا حکم ہے؟

ن..... محروم کے بغیر حج کا سفر جائز نہیں، اور نامحروم کو محروم دیکھا کر حج کا سفر کرنا ذہراً گناہ ہے۔

حج کے لئے غیر محروم کو محروم بنانا گناہ ہے

س..... ایک خاتون جو دو مرتبہ حج کر چکی ہیں اور جن کی عمر بھی

ساتھ سال سے تجاوز کرچکی ہے، تیسری مرتبہ حج بدلتی نیت سے
جانا چاہتی ہیں، اس صورت میں گروپ لیڈر کو جو شرعی محروم نہیں
ہے، اس کو اپنا محروم قرار دے کر جبکہ اسی گروپ میں پندرہ میں
دیگر خواتین بھی گروپ لیڈر ہی کو محروم بنانے کر (جو ان کا شرعی محروم نہیں
ہے) حج پر جا رہی ہیں، ایسی خواتین کا حج ڈرست ہو گایا نہیں؟
حج.....محرم کے بغیر سفر کرنا جائز نہیں، گو حج ادا ہو جائے گا، لیکن
جھوٹ اور بغیر محرم کے سفر کا گناہ سر پر رہے گا۔

عورت کو محرم کے بغیر حج پر جانا جائز نہیں

س..... میں حج کی سعادت حاصل کرنا چاہتی ہوں اور اللہ پاک
کا شکر ہے کہ اتنی حیثیت ہے کہ میں اپنا حج کا خرچ اٹھا سکوں،
لیکن مشکل یہ ہے کہ میرے ساتھ جانے والا کوئی نہیں ہے، ماشاء
اللہ میرے چار بیٹے ہیں، جن میں دو شادی شدہ ہیں اور اپنی
کار و باری اور گھر بیلو زندگی میں مصروف ہیں، اور ایک گورنمنٹ
سروس میں ہے، جنہیں چھٹی ملنا مشکل ہے، بلکہ ناممکن ہے، اور
چوتھا بیٹا ابھی تیرہ سال کا ہے اور قرآن پاک حفظ کر رہا ہے۔ کیا
میں گروپ کے ساتھ حج کرنے جاسکتی ہوں یا اور کوئی طریقہ

ہے؟ برائے مہربانی جواب دے کر مشکور و منون فرمائیں۔
 ج..... عورت کا بغیرِ حرم کے سفرِ حج پر جانا جائز نہیں، آپ کے صاحب زادوں کو چاہئے کہ ان میں سے کوئی اپنی مصروفینتوں کو آگے پیچھے کر کے آپ کے ساتھ حج پر جائے، کل تمیں پنیتیں دن تو خرچ ہوتے ہیں، آپ کے صاحب زادوں کے لئے آپ کے حج کی خاطراتی قربانی دینا کیا مشکل ہے؟

حرم کے بغیر بوزھی عورت کا حج تو ہو گیا لیکن گناہگار ہو گی س..... ہمارے ایک دوست کی بوزھی، عبادت گزار نانی بغیرِ حرم کے بغرض ادائے فریضہ حج بذریعہ ہوائی جہاز کراچی سے جدہ روانہ ہوئی ہیں۔ آپ سے یہ پوچھنا ہے کہ کراچی سے جدہ تک کا سفر بغیرِ حرم کے قابلِ قبول ہے یا اس طرح حج نہیں ہو گا یا اس میں کوئی رعایت ہے؟ کیونکہ محترمہ کانہ کوئی بیٹا ہے اور نہ ہی ان کا شوہر حیات ہے، اور ان کو حج کی تمنا ہے۔ تو کیا اسلام میں اس کے لئے کوئی رعایت ہے؟ نیز ہزاروں عورتیں جن کا کوئی حرم نہیں ہوتا کیا وہ حج نہ کریں؟
 ج..... بغیرِ حرم کے عورت اگر جائے تو حج تو اس کا ہو جائے گا،

مگر سفر کرنا بغیر محروم کے امام ابوحنیفہ کے نزدیک جائز نہیں، تو اس ناجائز سفر کا گناہ الگ ہوگا۔ مگر چونکہ بوزھی اماں کا سفر زیادہ فتنے کا موجب نہیں، اس لئے ممکن ہے اللہ تعالیٰ کے بیہاں ان کو رعایت مل جائے، تاہم انہیں اس ناجائز سفر کرنے پر خدا تعالیٰ سے استغفار کرنا چاہئے۔ رہا آپ کا یہ کہنا کہ: ”ہزاروں عورتیں جن کا کوئی نہیں ہوتا، کیا وہ حج نہ کریں؟“ اس کا جواب یہ ہے کہ جب تک محروم میسر نہ ہو، عورت پر حج فرض ہی نہیں ہوتا، اس لئے نہ کریں، اور اگر بہت ہی شوق ہے تو نکاح کر لیا کریں۔ میرے علم میں ایسے کیس موجود ہیں کہ عورت محروم کے بغیر حج پر گئی اور وہاں منہ کالا کر کے آئی۔ دیکھنے میں ماشاء اللہ ”حَجَّنَ“ ہے، لیکن اندر کی حقیقت یہ ہے۔ اس لئے خدا کے قانون کو محض اپنی رائے اور خواہش سے ٹھکراؤ دینا اور ایک پہلو پر نظر کر کے ذوسرا سارے پہلوؤں سے آنکھیں بند کر لینا والش مندی نہیں ہے۔ افسوس ہے کہ آج یہ مذاق عام ہو گیا ہے۔

ضعیف عورت کا ضعیف نامحرم مرد کے ساتھ حج س..... کیا ۵۰ سال، ۲۰ سال یا ۷۰ سال کی نامرم عورت ۷۰

سال کے نامحمرم مرد کے ساتھ حج، عمرہ کر سکتی ہے؟ اگر عمرہ عورت نے کر لیا تو اس کا کفارہ کیا ہوگا؟

حج..... نامحمرم کے ساتھ حج و عمرہ کا سفر بوزخمی عورت کے لئے بھی جائز نہیں، اگر کر لیا تو حج کی فرضیت توادا ہو گئی، لیکن گناہ ہوا، تو بہ و استغفار کے سوا اس کا کوئی کفارہ نہیں۔

ممائی کا بھانجے کے ساتھ حج کرنا

س..... مسئلہ یہ ہے کہ میری والدہ اس سال حج پر جانا چاہتی ہیں اور میرے والد صاحب کا انتقال ہو چکا ہے۔ میرے پھوپھی زاد بھائی اپنی والدہ، خالہ اور پھوپھی کے ساتھ جا رہے ہیں اور میری والدہ ان کے ساتھ جانا چاہ رہی ہیں، میری والدہ رشتے میں میرے پھوپھی زاد بھائی کی سکی ممائی ہوتی ہیں، شرعی لحاظ سے قرآن و سنت کی روشنی میں یہ بتائیں کہ ممائی بھی بھانجے کے ساتھ حج کرنے جا سکتی ہیں یا کوئی اور صورت اس کی ہو سکتی ہے؟ حج..... ممائی شرعاً محروم نہیں، اس لئے وہ شوہر کے حقیقی بھانجے کے ساتھ حج پر نہیں جا سکتی۔

بہنوئی کے ساتھ حج یا سفر کرنا

س..... اگر بہنوئی کے ساتھ حج یا کسی اور ایسے سفر پر جہاں محروم

کے ساتھ جانا ہوتا ہے، جاسکتے ہیں یا نہیں؟ جبکہ بہن بھی ساتھ
جاری ہو۔

ج..... بہنوئی کے ساتھ سفر کرنا شرعاً درست نہیں۔

س..... مسئلہ یہ ہے کہ اگر میاں اور بیوی حج کو جانا چاہتے ہوں تو
کیا ان کے ہمراہ بیوی کی بہن بھی بطور محرم جاسکتی ہے؟ شرعی طور
پر ایک بیوی کی موجودگی میں اس کی ہمیشہ سے نکاح جائز نہیں،
اس لحاظ سے تو سالی محرم ہی ہوئی۔ بہر حال اگر حکومت پاکستان
اس مسئلے کی وضاحت اخباروں میں شائع کرادے تو بہت سے
لوگ ذہنی پریشانی سے نج جائیں گے۔

ج..... محرم وہ ہے جس سے نکاح کسی حال میں بھی جائز نہ ہو۔
سالی محرم نہیں، چنانچہ اگر شوہر بیوی کو طلاق دیدے یا بیوی کا
انتقال ہو جائے تو سالی کے ساتھ نکاح ہو سکتا ہے۔ اور نامحرم کو
ساتھ لے جانے سے حاجی محرم بن جاتا ہے۔

جیٹھ یا دوسرا نامحرم کے ساتھ سفر حج

س..... الف و ب دو بھائی ہیں، چھوٹے بھائی الف کی الہیہ ب
(شوہر کے بڑے بھائی) کے ساتھ حج پر جانا چاہتی ہے، شرعاً کیا
حکم ہے؟

ج..... عورت کا جیٹھے نامحرم ہے، اور نامحرم کے ساتھ سفرِ حج پر جانا
جا نہیں۔

شوہر کے سکے چپا کے ساتھ سفرِ حج کرنا
س..... میری بیوی، میرے حقیقی چپا کے ساتھ میری رضامندی
سے حج پر جانے کا ارادہ رکھتی ہے، کاغذات وغیرہ داخل کر دیئے
ہیں، کیا میرے چپا کی حیثیت غیر محروم کی تو نہ ہو جائے گی؟ شرعاً
ان کے ساتھ میری بیوی جا سکتی ہے یا نہیں؟

ج..... اگر آپ کی بیوی کی آپ کے چپا سے اور کوئی قرابت
نہیں، تو یہ دونوں ایک ڈسرے کے لئے نامحرم ہیں اور آپ کی
بیوی کا اس کے ساتھ حج پر جانا جائز نہیں۔

عورت کا بیٹی کے سرو ساس کے ساتھ سفرِ حج
س..... میں اور میری بیوی کا اس سال حج پر جانے کا مضمون ارادہ
ہے، میرے ہمراہ میرے سالے کی بیوی جو کہ میرے لڑکے کی
سas بھی ہے، وہ بھی حج پر جانا چاہتی ہے اور اس کی عمر ۲۰ سال
ہے، جبکہ میرے سالے کے انتقال کو دو سال گزر چکے ہیں، وہ
بھند ہے کہ آپ لوگوں سے اچھا میرا ساتھ جانے والا کوئی نہ
ہوگا۔ بے حد خواہش ہے کہ دیوارِ حبیب (صلی اللہ علیہ وسلم) کی

زیارت کر سکوں، زندگی کا کوئی بھروسہ نہیں، میرا فارم بھی ساتھ ہی بھرنا، میں آپ لوگوں کے ساتھ جاؤں گی۔ لہذا مسئلہ یہ ہے کہ وہ میرے ساتھ کس صورت سے حج پر جا سکتی ہیں؟

حج..... آپ اس کے محروم نہیں اور محروم کے بغیر سفر حج جائز نہیں، اگر چلی جائے گی تو حج ادا ہو جائے گا، مگر گناہ گار ہوگی۔

بہن کے دیور کے ساتھ سفر حج و عمرہ

س..... میرا مسئلہ یہ ہے کہ میں نے حج نہیں کیا، کیا میں عمرہ کر سکتی ہوں؟ میری بہن کا دیور اس مرتبہ حج پر جا رہا ہے، وہ ہمارا رشتہ دار بھی ہے اور شادی شدہ بھی ہے، کیونکہ مجھے یہاں پر بہت سے لوگوں نے کہا کہ جوان لڑکی ڈوسرے آدمی کے ساتھ نہیں جا سکتی، کیا میں اس کے ساتھ حج پر جا سکتی ہوں؟

حج..... بہن کا دیور محروم نہیں ہوتا، اور محروم کے بغیر حج یا عمرہ کے لئے جانا جائز نہیں۔

عورت کا منہ بولے بھائی کے ساتھ حج کرنا

س..... نامحروم کے ساتھ حج پر جانا کیما ہے؟ اگر عورت بغیر محروم کے حج پر جائے یا کسی نامحروم کو محروم بنانے کا اس کے ہمراہ جائے تو

اس کا یہ عمل کیسا ہوگا؟ ہماری پھوپھی امسال حج پر گئی ہیں، انہوں نے حج کا سفر اپنے ایک منہ بولے بھائی کے ہمراہ کیا اور انہیں محرم ظاہر کیا، حالانکہ ان کے بیٹے بیٹیاں بھی ہیں، مگر وہ اکسلی منہ بولے بھائی کے ہمراہ گئیں۔ کیا منہ بولے بھائی کو محرم بنایا جاسکتا ہے؟ کیا اس کے ہمراہ اركانِ حج ادا کر سکتے ہیں؟ کیا ان کا حج ہو گیا؟

حج..... عورت کا بغیر محرم کے سفر پر جانا گناہ ہے، حج تو ہو جائے گا، لیکن عورت گناہ گار ہوگی۔ منہ بولا بھائی محرم نہیں ہوتا، اس کو محرم ظاہر کرنا غلط بیانی ہے۔

عورت کا ایسی عورت کے ساتھ سفر حج کرنا جس کا شوہر ساتھ ہو

س..... ایک خاتون بغرض حج جانا چاہتی ہیں، شوہر کا انتقال ہو گیا، کسی اور محرم کا انتظام نہیں ہو پاتا۔ کیا یہ خاتون کسی ایسے مرد کے ساتھ جاسکتی ہے جس کے ساتھ اس کی بیوی ہو یا کسی ایسی خاتون کے ساتھ جاسکتی ہیں جن کے ساتھ ان کا محرم ہو؟

حج..... عورت کے لئے محرم کے بغیر حج پر جانا جائز نہیں ہے، اور

نہ مذکورہ صورت کے تحت جاتا جائز ہے۔

ملازم کو محرم بنا کر حج کرنا

س..... میں ایک سرکاری ملازم ہوں اور میری بیوی حج کی سعادت حاصل کرنا چاہتی ہے، میں اپنی مصروفیات کی بنا پر بطور محرم اس کے ساتھ جانے سے قاصر ہوں، کیا میں اپنے ملازم کو (جو کہ مجھے سرکاری طور پر ملا ہوا ہے) محرم کی حیثیت سے اپنی بیوی کے ساتھ بھیج سکتا ہوں؟

حج..... محرم ایسے رشتہ دار کو کہتے ہیں جس سے اس کے رشتے کی وجہ سے نکاح جائز نہیں ہوتا، جیسے: عورت کا باپ، بھائی، بھتیجا، بھانجा۔ گھر کا ملازم محرم نہیں، اور بغیر محرم کے حج پر جانا حرام ہے۔ آپ خود بھی گناہ گار ہوں گے اور آپ کی بیگم اور وہ ملازم بھی۔

اگر عورت کو مرنے تک محرم حج کے لئے نہ ملے تو حج کی وصیت کرے

س..... ہماری والدہ صاحبہ پر حج فرض ہو چکا ہے، جبکہ ان کے ساتھ حج پر جانے کے لئے کوئی محرم نہیں ملتا، تو کیا اس صورت

میں وہ کسی غیر محرم کے ساتھ حج کے لئے جا سکتی ہیں؟ نیزان کی عمر تقریباً ۶۳ سال ہے۔

حج..... عورت بغیر محرم کے حج کے لئے نہیں جا سکتی، اس میں عمر کی کوئی قید نہیں ہے، اگر محرم میسر نہ ہو تو اس پر حج کی ادائیگی فرض نہیں ہے، لہذا اس صورت میں نامحرم کے ساتھ جانا جائز نہیں ہے، اگر چلی گئی تو حج توادا ہو جائے گا البتہ گناہ گار ہو گی۔ اگر آخر خدیات تک اسے جانے کے لئے محرم میسر نہ ہوا، تو اسے چاہئے کہ وصیت کرے کہ اس کے مرنے کے بعد اس کی طرف سے حج بدل کرایا جائے۔

حرام باندھنے کے مسائل

غسل کے بعد حرام باندھنے سے پہلے خوشبو اور سرمه استعمال کرنا

س..... کیا غسل کے بعد حرام باندھنے سے پہلے بدن پر اور حرام کے کپڑوں پر خوشبو لگا سکتے ہیں؟ اور تیل اور سرمه استعمال کر سکتے ہیں یا نہیں؟

ج..... حرام باندھنے سے پہلے تیل اور سرمه لگانا جائز ہے، اور خوشبو لگانے میں یہ تفصیل ہے کہ بدن کو خوشبو لگانا تو مطلقاً جائز ہے، اور کپڑوں کو ایسی خوشبو لگانا جائز ہے جس کا جسم باقی نہ رہے، اور جس خوشبو کا جسم باقی رہے وہ کپڑوں کو لگانا منوع ہے۔

میقات کے بورڈ اور تنعیم میں فرق

س..... مکہ کے حدود سے پہلے جہاں میقات کا بورڈ لگا ہوتا ہے اور لکھا ہوتا ہے کہ غیر مسلم آگے داخل نہیں ہو سکتے، وہاں سے

احرام باندھے یا تنعیم جا کر مسجدِ عائشہ سے احرام باندھے؟
 میقات کے بورڈ اور تنعیم میں کیا فرق ہے؟
 ج..... یہ میقات کا بورڈ نہیں، بلکہ حدودِ حرم کا بورڈ ہے۔

تعیم بھی حدودِ حرم سے باہر ہے، اس لئے ان دونوں کے درمیان کوئی فرق نہیں۔ اہلِ مکہ مسجدِ تعیم سے جو احرام باندھتے ہیں اس کی وجہ یہ ہے کہ وہ قریب ترین جگہ ہے جو حدِ حرم سے باہر ہے۔ نیز اُمّۃ المؤمنین حضرت عائشہ رضی اللہ عنہا وہاں سے عمرہ کا احرام باندھ کر آئی تھیں۔ اور بعض حضرات عمرہ کا احرام باندھنے کے لئے مکرتمہ سے جعرانہ جاتے ہیں، کیونکہ آنحضرت صلی اللہ علیہ وسلم غزوہ حنین کے بعد وہاں سے احرام باندھ کر عمرہ کے لئے تشریف لائے تھے۔ اہلِ مکہ کے احرامِ عمرہ کے لئے ان دو جگہوں کی کوئی تخصیص نہیں، وہ حدودِ حرم سے باہر کہیں سے بھی احرام باندھ کر آجائیں، صحیح ہے۔

احرام کی حالت میں چہرے یا سر کا پسینہ صاف کرنا
 س..... آیا احرام کی حالت میں چہرے یا سر کا پسینہ پوچھ سکتے
 ہیں، کپڑے سے ہاتھ سے؟
 ج..... مکروہ ہے۔

س..... کیا احرام کی حالت میں جریا سود کا بوسہ لے سکتے ہیں؟ یا ملتزم پر کھڑے ہو سکتے ہیں، کیونکہ ہمارے مولانا صاحب کا کہنا ہے کہ جس جگہ عطر لگا ہوا ہواس کو ہاتھ نہیں لگا سکتے۔

رج..... جریا سود یا ملتزم پر اگر خوشبو لگی ہو تو محروم کو اس کا چھونا جائز نہیں۔

سردی کی وجہ سے احرام کی حالت میں سوٹر یا گرم چادر استعمال کرنا

س..... اگر کمہ مکرمه میں سردی ہو اور کوئی آدمی عمرہ کے لئے جائے تو وہ احرام کی دو چادروں کے علاوہ گرم کپڑا مثلًا: سوٹر وغیرہ یا گرم چادر استعمال کر سکتا ہے؟ تفصیل سے جواب عنایت فرمائیں۔

رج..... گرم چادریں استعمال کر سکتا ہے، مگر سرنہیں ڈھک سکتا، اور جو کپڑے بدن کی وضع پر سلے ہوئے بنائے جاتے ہیں جیسے جراہیں، ان کا استعمال جائز نہیں۔

عورتوں کا احرام میں چہرے کو کھلا رکھنا

س..... میں نے ساہے کہ حدیث میں آیا ہے کہ عورت کا احرام

چہرے میں ہے، جس سے معلوم ہوتا ہے کہ چہرہ کھلا رکھنا چاہئے، حالانکہ قرآن و حدیث میں عورت کو چہرہ کھولنے سے سختی سے منع فرمایا ہے، لہذا ایسی کیا صورت ہوگی جس سے اس حدیث پر بھی عمل ہو جائے اور چہرہ بھی ڈھکا رہے؟ کیونکہ مجھے امید ہے کہ اس کی کوئی صورت شریعتِ مطہرہ میں ضرور بتائی گئی ہوگی۔

ج..... یہ صحیح ہے کہ احرام کی حالت میں چہرے کو ڈھکنا جائز نہیں، لیکن اس کے یہ معنی نہیں کہ احرام کی حالت میں عورت کو پردے کی چھوٹ ہوگئی، بلکہ جہاں تک ممکن ہو پرده ضروری ہے، یا تو سر پر کوئی چھبا سالگایا جائے اور اس کے اوپر سے کپڑا اس طرح ڈالا جائے کہ پرده ہو جائے، مگر کپڑا چہرے کو نہ لگے، یا عورت ہاتھ میں پنکھا وغیرہ رکھے اور اسے چہرے کے آگے کر لیا کرے۔ اس میں شبہ نہیں کہ حج کے طویل اور پُر ہجوم سفر میں عورت کے لئے پردے کی پابندی بڑی مشکل ہے، لیکن جہاں تک ہو سکے پردے کا اہتمام کرنا ضروری ہے، اور جو اپنے بس سے باہر ہوتا اللہ تعالیٰ معاف فرمائیں۔

عورت کے احرام کی کیا نوعیت ہے؟ اور وہ احرام کہاں سے باندھے؟

س..... مردوں کے لئے احرام دو چادروں کی شکل میں ہوتا ہے، عورتوں کے لئے احرام کی کیا شکل ہوگی؟ اور کیا احرام مجھے اور میرے پکوں کو گھر سے باندھنا ہوگا؟ جبکہ میں بر قعہ کی حالت میں ہوں؟

ج..... مردوں کو احرام کی حالت میں سلے ہوئے کپڑے منوع ہیں، اس لئے وہ احرام باندھنے سے پہلے دو چادریں پہن لیتے ہیں، عورتوں کو احرام باندھنے کے لئے کسی خاص قسم کا لباس پہنانا لازم نہیں، اس لئے وہ معمول کے کپڑوں میں احرام باندھ لیتی ہیں، البتہ عورت کا احرام اس کے چہرے میں ہوتا ہے، اس لئے احرام کی حالت میں وہ چہرے کو اس طرح نہ ڈھکیں کہ کپڑا ان کے چہرے کو لگے، مگر نا محروموں سے چہرے کو چھپانا بھی لازم ہے، اس لئے ان کو چاہئے کہ سر پر کوئی چیز ایسی باندھ لیں جو مجھے کی طرح آگے کو بڑھی ہوئی ہو، اس پر نقاب ڈال لیں تاکہ نقاب کا کپڑا چہرے کونہ لگے اور پردہ بھی ہو جائے۔ جج کا

احرام میقات سے پہلے باندھنا ضروری ہے، گھر سے باندھنا ضروری نہیں۔

عورت کا احرام کے اوپر سے سر کا مسح کرنا غلط ہے س..... آج کل دیکھا ہے کہ عورتیں جو احرام باندھتی ہیں تو بال بالکل ڈھک جاتے ہیں اور اس کا سر سے بار بار اتارنا عورتوں کے لئے مشکل ہوتا ہے، تو آیا سر کا مسح اسی کپڑے کے اوپر تھیک ہے یا نہیں؟

ج..... عورتیں جو سر پر زومال باندھتی ہیں، شرعاً اس کا احرام سے کوئی تعلق نہیں، یہ زومالی صرف اس لئے باندھی جاتی ہے کہ بال بکھریں اور ٹوٹیں نہیں۔ عورتوں کو اس زومال پر مسح کرنا صحیح نہیں، بلکہ زومالی اتار کر سر پر مسح کرنا لازم ہے، اگر زومالی پر مسح کیا اور سر پر مسح نہیں کیا تو نہ وضو ہوگا، نہ نماز ہوگی، نہ طواف ہوگا، نہ حج ہوگا، نہ عمرہ۔ کیونکہ یہ افعال بغیر وضو جائز نہیں، اور سر پر مسح کرنا فرض ہے، بغیر مسح کے وضو نہیں ہوتا۔

عورت کا ماہواری کی حالت میں احرام باندھنا س..... جدہ روائی سے قبل ماہواری کی حالت میں احرام

باندھ سکتے ہیں یا نہیں؟

ج..... حیض کی حالت میں عورت احرام باندھ سکتی ہے، بغیر دوگانہ پڑھے حج یا عمرہ کی نیت کر لے اور تلبیہ پڑھ کر احرام باندھ لے۔

حج میں پردوہ

س..... آج کل لوگ حج پر جاتے ہیں، عورتوں کے ساتھ کوئی پردوہ نہیں کرتا ہے، حالت احرام میں یہ جواب دیا جاتا ہے کہ اگر پردوہ کرایا جائے تو منہ کے اوپر کپڑا لگے گا، تو اس کے لئے کیا کیا جائے؟

ج..... پردوے کا اہتمام تو حج کے موقع پر بھی ہونا چاہئے، احرام کی حالت میں عورت پیشانی سے اوپر کوئی چھبیساں لگائے تاکہ پردوہ بھی ہو جائے اور کپڑا چہرے کو لگے بھی نہیں۔

طواف کے علاوہ کندھے ننگے رکھنا مکروہ ہے

س..... حج یا عمرہ میں احرام باندھتے ہیں، اکثر لوگ کندھا کھلا رکھتے ہیں، اس کے لئے شرعی مسئلہ کیا ہے؟

ج..... شرعی مسئلہ یہ ہے کہ حج و عمرہ کے جس طواف کے بعد صفا

مرودہ کی سعی ہواں طواف میں رمل اور اضطباع کیا جائے۔ رمل سے مراد ہے پہلوانوں کی طرح کندھے ہلاکر تیز تیز چلنا، اور اضطباع سے مراد کندھا کھولنا ہے۔ ایسے طواف کے علاوہ خصوصاً نماز میں کندھے ننگے رکھنا مکروہ ہے۔

ایک احرام کے ساتھ کتنے عمرے کئے جاسکتے ہیں؟
 س..... خدائے بزرگ و برتر کے فضل و کرم سے میں اسال حج و زیارت کے لئے جاؤں گا۔ قیامِ مکہ معظمہ کے دوران میں اپنے والدین کی جانب سے پانچ عمرے ادا کرنا چاہتا ہوں، ان عمروں کے لئے حدودِ حرم کے باہر تنعیم یا جعرانہ جا کر نفلی عمرہ کا احرام باندھا جائے گا، کیا پانچ مرتبہ یعنی ہر عمرہ کے لئے علیحدہ علیحدہ یا ایک مرتبہ احرام باندھ کر ایک دن میں ایک مرتبہ عمرہ کیا جائے؟ یا اسی احرام میں ایک دن میں دو یا تین مرتبہ عمرہ کیا جاسکتا ہے؟
 حج..... ہر عمرے کا الگ احرام باندھا جاتا ہے، احرام باندھ کر طواف و سعی کر کے احرام کھول دیتے ہیں، اور پھر تنعیم یا جعرانہ جا کر دوبارہ احرام باندھتے ہیں۔ ایک احرام کے ساتھ ایک سے زیادہ عمرے نہیں ہو سکتے اور عمرہ (یعنی طواف اور سعی) کرنے کے بعد جب تک بال اُتار کر احرام نہ کھولا جائے،

ڈوسرے عمرے کا احرام باندھنا بھی جائز نہیں۔

عمرہ کا احرام کہاں سے باندھا جائے؟

س..... عمرہ کے لئے احرام باندھنے کا مسئلہ دریافت طلب ہے۔

ایک معتبر کتاب میں ”حج اور عمرہ کا فرق“ کے عنوان سے تحریر ہے کہ عمرہ کا احرام سب کے لئے ”حل“ (حدود حرم سے باہر کی جگہ) سے ہے، البتہ اگر آفاقی باہر سے بے ارادہ حج آئے تو اپنے میقات سے احرام باندھنا ہوگا۔

الف:.... اگر کوئی شخص بے ارادہ حج نہیں بلکہ صرف عمرہ کا ارادہ رکھتا ہے اور باوجود آفاقی ہونے کے حدود حرم سے باہر مثلاً جدہ میں احرام باندھ سکتا ہے یا نہیں؟

ب:.... جدہ میں ایک دو یوم قیام کرنے کے بعد عازم عمرہ ہو تو اس پر ”اہل حل“ کا اطلاق ہو گا یا نہیں؟

ج..... جو شخص بیرون ”حل“ سے مکہ مکرہمہ جانے کا ارادہ رکھتا ہو، اس کو میقات سے بغیر احرام کے گز رنا جائز نہیں، بلکہ حج یا عمرہ کا احرام باندھنا اس پر لازم ہے۔ اگر بغیر احرام کے گز رگیا تو میقات کی طرف واپس لوٹ کر میقات سے احرام باندھنا ضروری ہے، اگر واپس نہ لوٹا تو ڈم لازم ہوگا۔ جو شخص مکہ مکرہمہ

کے قصد سے گھر سے چلا ہے اس کا جدہ میں ایک دو روز ٹھہرنا
لائق اعتبار نہیں، اور وہ اس کی وجہ سے ”اہلِ حل“ میں شمار نہیں
ہوگا۔ ہاں! اگر کسی کا ارادہ جدہ جانے کا ہی تھا، وہاں پہنچ کر مکہ
مکرتمہ جانے کا قصد ہوا تو اس پر ”اہلِ حل“ کا اطلاق ہوگا، واللہ
اعلم بالصواب!

اس مسئلے کو سمجھنے کے لئے چند اصطلاحات ذہن میں رکھتے:
میقات: مکہ مکرتمہ کے اطراف میں چند جگہیں مقرر
ہیں، باہر سے مکہ مکرتمہ جانے والے شخص کو ان جگہوں سے احرام
باندھنا لازم ہے، اور بغیر احرام کے ان سے آگے بڑھنا منوع
ہے۔

آفاقی جو شخص میقات سے باہر رہتا ہو۔
حرم مکہ مکرتمہ کی حدود، جہاں شکار کرنا، درخت کاشنا وغیرہ
منوع ہے۔
حل حرم سے باہر اور میقات کے اندر کا حصہ ”حل“
کہلاتا ہے۔

عمرہ کرنے والا شخص احرام کہاں سے باندھے؟
س عمرہ کے لئے گھر سے احرام باندھنا فرض ہے یا جدہ جا کر؟

ج..... میقات سے پہلے فرض ہے۔ سفر ہوائی جہاز سے ہو تو ہوائی جہاز پر سوار ہونے سے پہلے احرام باندھ لیا جائے، جده تک احرام کے موخر کرنے کے جواز میں علماء کا اختلاف ہے، احتیاط کی بات یہی ہے کہ احرام کو جده تک موخر نہ کیا جائے۔

ہوائی جہاز پر سفر کرنے والا احرام کہاں سے باندھے؟

س..... ریاض سے جب عمرہ یا حج ادا کرنے کے لئے بذریعہ ہوائی جہاز جدہ جاتے ہیں تو دورانِ سفر ہوائی جہاز کا عملہ اعلان کرتا ہے کہ میقات آگئی ہے، احرام باندھ لیں۔ بعض لوگ جہاز میں ہی وضو کر کے احرام باندھ لیتے ہیں، جبکہ بعض لوگ جدہ میں اتر کر ایئرپورٹ پر غسل یا وضو کر کے احرام باندھتے ہیں اور احرام کے نفل پڑھ کر پھر مکرتمہ جاتے ہیں۔ جدہ سے مکرتمہ جائیں تو راستے میں بھی میقات آتی ہے، جن لوگوں نے ایئرپورٹ سے احرام باندھا تھا وہ جدہ والی میقات پر احرام کی نیت کر لیتے ہیں۔ اب سوال یہ پیدا ہوتا ہے کہ جہاز میں جو میقات آنے کا اعلان ہوتا ہے وہاں اگر احرام نہ باندھا جائے تو کیا حرج ہوگا؟ کیونکہ جہاز تو مکرتمہ کے بجائے جدہ جائے گا، بہت سے لوگ اس شبہ میں رہتے ہیں کہ احرام ضروری جہاز میں

ہی باندھنا چاہئے، میقات سے بغیر احرام کے نہیں گزرنा چاہئے، جبکہ جہاز میں احرام کے نفل بھی نہیں پڑھے جاسکتے، براہ کرم وضاحت فرمائیں۔

ج..... ایسے لوگ جو میقات سے گزر کر جدہ آتے ہیں، ان کو میقات سے پہلے احرام باندھنا چاہئے۔ احرام باندھنے کے لئے نفل پڑھنا سنت ہے، اگر موقع نہ ہو تو نفلوں کے بغیر بھی احرام باندھنا صحیح ہے۔ جدہ سے مکہ جاتے ہوئے راستے میں کوئی میقات نہیں آتی، البتہ اس میں اختلاف ہے کہ جدہ میقات کے اندر ہے یا خود میقات ہے، جو لوگ ہوائی جہاز سے سفر کر رہے ہوں ان کو چاہئے کہ جہاز پر سوار ہونے سے پہلے احرام باندھ لیں، یا کم از کم چادر ہی پہن لیں اور جب میقات کا اعلان ہو تو جہاز میں احرام باندھ لیں، جدہ پہنچنے کا انتظار نہ کریں۔

بھری جہاز کے ملازمین اگر حج کرنا چاہیں تو کہاں سے احرام باندھیں گے؟

س..... بھری جہاز کے ملازمین جن کو حج کے لئے اجازت ملتی ہے، یہ ملمک کی پہاڑی (میقات) کو عبور کرتے وقت اپنے فرائض

کی ادائیگی کی وجہ سے احرام باندھنے سے معذور ہوتے ہیں۔
 ۱:..... اگر عازمین حج (جہاز کے ملازمین) کی نیت پہلے
 سے مکرمہ جانے کی ہوتا کہ وہ عمرہ و حج ادا کر سکیں۔
 ۲:..... وقت کی کمی کے باعث پہلے مدینہ منورہ جانے کی
 نیت ہو۔

مندرجہ بالا امور میں غلطی سرزد ہونے کی صورت میں کفارہ
 کی ادائیگی کی صورت کیا ہوگی؟
 حج یہ سمجھ میں نہیں آیا کہ احرام، فرائض منصبی سے کیسے مانع
 ہے؟ بہر حال مسئلہ یہ ہے۔
 ۱:..... اگر یہ ملازمین صرف جدہ تک جائیں گے اور پھر
 واپس آجائیں گے، ان کو مکرمہ نہیں جانا تو وہ احرام نہیں
 باندھیں گے۔

۲:..... اگر ان کا ارادہ مکرمہ جانے سے پہلے مدینہ منورہ
 جانے کا ہے تب بھی ان کو احرام باندھنے کی ضرورت نہیں۔
 ۳:..... اور اگر وہ حج کا قصد رکھتے ہیں اور جدہ پہنچنے ہی
 ان کو مکرمہ جانا ہے تو ان کو یہ مسلم سے احرام باندھنا لازم ہے۔
 اس لئے جو ملازمین ڈیوٹی پر ہوں وہ سفر کے دوران صرف جدہ

جانے کا ارادہ کریں، وہاں پہنچ کر جب ان کو مکہ مکرہ جانے کی اجازت مل جائے تب وہ جدہ سے احرام باندھ لیں۔

جس کی فلاست ^{لیقینی} نہ ہو وہ احرام کہاں سے باندھے؟ س..... میں پی آئی اے کا ملازم ہوں اور عمرہ کرنے کا قصد ہے۔ سوال یہ ہے کہ ایز لائن کے ملازمین کو فری تک ملتا ہے مگر ان کی سیٹ کا تعین نہیں ہوتا۔ جس دن اور جس طیارے میں خالی سیٹ ہوتی ہے اس وقت ملازم جاسکتا ہے، لہذا اکثر دو تین دن تک ایز پورٹ جانا آنا پڑتا ہے، اس وجہ سے کراچی سے احرام باندھ کر چلنا محال ہے، ایسی مجبوری کی حالت میں کیا یہ ذرست ہے کہ جدہ پہنچ کر وہاں ایک دن قیام کرنے کے بعد احرام باندھ لیا جائے؟

ج..... جب منزل مقصود جدہ نہیں، بلکہ مکہ مکرہ ہے، تو احرام میقات سے پہلے باندھنا ضروری ہے۔ ایز لائن کے ملازمین کو چاہئے کہ جب ان کی نشست کا تعین ہو جائے اور ان کو بورڈنگ کارڈ مل جائے تب احرام باندھیں، اگر انتظار گاہ میں احرام باندھنے کا وقت ہو تو وہاں باندھ لیں، ورنہ جہاز پر سوار ہو کر باندھ لیں۔

میقات سے بغیر احرام کے گز رنا

س..... عمرہ ادا کرنے کے بعد ہم مدینہ روانہ ہوئے اور مغرب اور عصر کی نمازیں وہاں ادا کیں اور واپس جدہ آگئے، میقات سے گزر کر آئے اور رات جدہ میں گزری، اور صبح پھر مکہ مکرتمہ عمرہ کے لئے روانہ ہوئے اور مکہ مکرتمہ کے قریب میقات سے احرام باندھا اور عمرہ کیا، کیا میقات سے گزر کر جو ہم نے عمرہ کیا اس میں کوئی حرج ہے؟

ج..... اگر میقات سے گزرتے وقت آپ کا قصد مکہ مکرتمہ جانے کا تھا تو میقات پر آپ کے ذمہ احرام باندھنا لازم تھا، اور اس کے کفارہ کے طور پر دم واجب ہے، اور اگر اس وقت جدہ آنے ہی کا ارادہ تھا، یہاں آکر عمرہ کا ارادہ ہوا تو آپ کے ذمہ کچھ لازم نہیں۔

س..... یہ بتائیں کہ جو پاکستانی حضرات سعودی عرب میں جدہ اور طائف میں ملازم ہیں، اگر وہ عمرہ کی نیت سے مکہ (خانہ کعبہ) جاتے ہیں تو میقات سے احرام باندھنا پڑتا ہے، اگر کوئی شخص خالی طواف کی غرض سے مکہ جائے تو کیا احرام باندھنا

لازمی ہے؟ کیونکہ یہاں مقیم اکثر لوگ بغیر احرام کے طواف کرنے مکہ چلے جاتے ہیں، کیا یہ طریقہ صحیح ہے؟ اگر نہیں تو آپ ہمیں اس کا صحیح مسئلہ بتائیں۔

رج..... آپ کا سوال بہت اہم ہے، اس سلطے میں چند مسئلے اچھی طرح ذہن نشین کر لیجئے!

۱..... مکہ شریف کے چاروں طرف کا کچھ علاقہ "حرم" کہلاتا ہے، جہاں شکار کرنا اور درخت کاثنا ممنوع ہے۔ "حرم" سے آگے کم و بیش فاصلے پر کچھ جگہیں مقرر ہیں جن کو "میقات" کہا جاتا ہے، اور جہاں سے حاجی لوگ احرام باندھا کرتے ہیں۔

۲..... جو لوگ "حرم" کے علاقے میں رہتے ہوں یا میقات کے اندر رہتے ہوں، وہ تو جب چاہیں مکہ مکرتمہ میں احرام کے بغیر جاسکتے ہیں۔ لیکن جو شخص میقات کے باہر سے آئے، اس کے لئے میقات پر حج یا عمرہ کا احرام باندھنا لازم ہے، گویا ایسے شخص پر حج یا عمرہ لازم ہو جاتا ہے، خواہ اس شخص کا مکہ مکرتمہ جانا حج و عمرہ کی نیت سے نہ ہو، بلکہ شخص کسی ضروری کام سے مکہ مکرتمہ جانا چاہتا ہو یا صرف حرم شریف میں جمعہ پڑھنے یا صرف طواف کرنے کے لئے جانا چاہتا ہو۔ الغرض خواہ کسی

مقصد کے لئے بھی مکہ مکرہ جائے وہ میقات سے احرام کے بغیر نہیں جا سکتا۔

۳:.....اگر کوئی شخص میقات سے احرام کے بغیر گزر گیا تو اس پر لازم ہے کہ مکہ شریف میں داخل ہونے سے پہلے پہلے میقات پر واپس لوٹے اور وہاں سے احرام باندھ کر جائے۔

۴:.....اگر وہ واپس نہیں لوٹا تو اس کے ذمہ "ذمہ" واجب ہوگا۔

۵:.....جو شخص میقات سے بغیر احرام مکہ مکرہ چلا جائے، اس پر حج یا عمرہ لازم ہے، اگر کئی بار بغیر احرام کے میقات سے گزر گیا تو ہر بار ایک حج یا عمرہ واجب ہوگا۔ ان مسائل سے معلوم ہوا کہ جو لوگ میقات سے باہر رہتے ہیں وہ صرف طواف کرنے کے لئے مکہ مکرہ نہیں جاسکتے بلکہ ان کے لئے ضروری ہے کہ وہ میقات سے عمرہ کا احرام باندھ کر جایا کریں۔ اور یہ بھی معلوم ہوا کہ وہ جتنی بار بغیر احرام کے جا چکے ہیں ان پر اتنے ذمہ اور اتنے ہی عمرے واجب ہو گئے۔

۶:.....جدہ میقات سے باہر نہیں، لہذا جدہ سے بغیر احرام کے مکہ مکرہ آنا صحیح ہے، جبکہ طائف میقات سے باہر ہے، لہذا وہاں سے بغیر احرام کے آنا صحیح نہیں۔

بغیر احرام کے میقات سے گز رنا جائز نہیں
س..... بعض لوگ جھوٹ بول کر بغیر احرام کے حدود حرم میں
چلے جاتے ہیں اور پھر مسجد عائشہ سے احرام باندھتے ہیں۔ کیا
اس صورت میں ڈم لازم آتا ہے؟

ج..... بغیر احرام کے حدود حرم میں داخل ہونا گناہ ہے، اور ایسے
شخص کے ذمہ لازم ہے کہ واپس میقات پر جا کر احرام باندھ کر
آئے، اگر یہ شخص دوبارہ میقات پر گیا اور وہاں سے احرام باندھ
کر آیا تو اس کے ذمہ سے ڈم ساقط ہو گیا، اگر واپس نہ گیا تو اس
پر ڈم واجب ہے اور یہ ڈم اس کے ذمہ ہمیشہ واجب رہے گا جب
تک اسے ادا نہ کرے، اور اس ترکِ واجب کا گناہ بھی اس کے
ذمہ واجب رہے گا۔ نقلی حج کے لئے گناہ کبیرہ کا ارتکاب کرنا
عبادت نہیں بلکہ خواہشِ نفس کی بیرونی ہے۔

نوٹ:..... جو لوگ میقات کے باہر سے آئے ہوں، ان
کے لئے مسجد عائشہ سے احرام باندھ لینا کافی نہیں، بلکہ ان کو
دوبارہ بیرونی میقات پر واپس جانا ضروری ہے، اگر بیرونی
میقات پر دوبارہ واپس نہیں گئے اور مسجد عائشہ سے احرام باندھ

لیا تو دم لازم آئے گا۔

بغیر احرام کے میقات سے گزرنے والے پر دم س..... ایک واقعہ یوں پیش آیا کہ ایک شخص حج کی نیت سے سعودی عرب گیا، لیکن پہلے اس نے ریاض میں قیام کیا، پھر مدینہ منورہ آگیا، اس کے بعد احرام باندھ کر مکرتمہ جا کر عمرہ ادا کیا اور پھر ریاض واپس چلا گیا۔ اس کے بعد حج سے ایک ہفتہ پہلے بغیر احرام کے پھر مکرتمہ آیا، کسی نے اسے بتایا کہ تم نے غلطی کی ہے، تمہیں یہاں بغیر احرام کے نہیں آنا چاہئے تھا، لہذا اس نے تنعیم جا کر احرام باندھا اور عمرہ کیا۔ کیا یہ صحیح ہوا اور غلطی کا ازالہ ہو گیا یا اس پر دم واجب ہوگا؟

حج..... صورتِ مسئولہ میں چونکہ اس شخص نے اپنے میقات سے گزرنے کے وقت فی الحال مکرتمہ جانے کی نیت نہیں کی تھی بلکہ ریاض اور پھر مدینہ منورہ جا کر وہاں سے احرام باندھنے کا ارادہ تھا، اس لئے اس پر بغیر احرام کے میقات سے گزرنے کا دم واجب نہیں۔ دوسری دفعہ جو یہ شخص ریاض سے مکرتمہ بغیر احرام کے آیا، اس کی وجہ سے اس پر دم واجب ہو چکا ہے، تنعیم

پر آکر عمرہ کا احرام باندھنے سے اس غلطی کا ازالہ نہیں ہوا، اور دم ساقط نہیں ہوا۔ ہاں! اگر یہ شخص میقات پر واپس لوٹ جاتا اور وہاں سے حج کا یا عمرہ کا احرام باندھ کر آتا تو دم ساقط ہو جاتا۔ میقات سے اگر بغیر احرام کے گزر گیا تو دم واجب ہو گیا، لیکن اگر واپس آکر میقات سے احرام باندھ لیا تو دم ساقط ہو گیا

س..... میں کے ارمضان المبارک کو ریاض سے مکہ المکرہ کو روانہ ہوا تھا، میری وہاں پر چند دن ڈیوٹی تھی، لیکن سفر کی وجہ سے میری طبیعت خراب ہو گئی، اس لئے میں میقات پر احرام نہ باندھ سکا۔ دو دن مکہ میں قیام کرنے کے بعد دوبارہ مدینہ روضہ پر میقات سے آگے جا کر میں نے عمرہ کے لئے احرام باندھا اور عمرہ ادا کیا۔ میرے کچھ دوستوں نے کہا کہ احرام لازمی پہلے دن باندھنا چاہئے تھا، اس کے متعلق آپ صحیح جواب دیں، میرے سے جو غلطی ہوئی ہواں کا کیا کفارہ ہے؟

ح..... آپ پر میقات سے بغیر احرام کے گزرنے کی وجہ سے دم لازم ہو گیا تھا، اگر آپ دوبارہ میقات سے باہر جا کر احرام

باندھ کر آئے تو آپ سے ذم ساقط ہو گیا۔ لیکن آپ کے سوال سے کچھ ایسا محسوس ہوتا ہے کہ آپ عمرہ کا احرام باندھنے کے لئے آفاقیوں کی میقات پر نہیں گئے بلکہ صرف حدود حرم سے باہر جا کر احرام باندھ آئے، اور اسی کو آپ نے میقات سمجھ لیا، کیونکہ مدینہ روڈ پر میقات یا تواریخ ہے یا ذوالحلیفہ، غالباً آپ دونوں میں سے کسی ایک جگہ بھی نہیں پہنچے ہوں گے۔ بہر حال آپ کے سوال سے میں نے جو کچھ سمجھا ہے اگر یہ صحیح ہے تو آپ کے ذمہ سے ذم ساقط نہیں ہوا، اور اگر واقعی آپ آفاقیوں کی کسی میقات سے باہر جا کر احرام باندھ کر آئے تھے تو ذم آپ سے ساقط ہو گیا۔

بغیر احرام کے مکہ میں داخل ہونا

س..... میں یہاں طائف میں سروس کرتا ہوں، میں نے ایک حج کیا ہے اور عمرے بہت کئے ہیں، ابھی آٹھ مینے ہوئے میں ہر جمعہ کو مکہ مکرہ جاتا ہوں، وہاں جمعہ کی نماز بیت اللہ شریف میں پڑھتا ہوں، میرا بڑا بھائی مکہ مکرہ میں کام کرتا ہے، اس سے ملاقات بھی کرتا ہوں۔ میرا ایک ساتھی ہے، اس کا کہنا ہے کہ بغیر احرام کے مکہ مکرہ میں داخل ہونے سے ذم دینا پڑتا ہے۔ یعنی

آپ جتنی مرتبہ گئے ہیں اتنی بار دم دینا پڑے گا۔ اب آپ مجھے یہ بتائیے کہ دم دینا پڑے گا؟ کیونکہ میں یہی ارادہ کر کے جاتا ہوں کہ مکرمہ جاؤں گا، طواف کروں گا، جمعہ کی نماز پڑھوں گا، پھر بھائی سے ملاقات کروں گا۔

ج..... جو لوگ میقات سے باہر رہتے ہیں، اگر وہ مکرمہ آئیں خواہ ان کا آنا کسی ذاتی کام ہی کے لئے ہو، ان کے ذمہ میقات سے حج یا عمرہ کا احرام باندھنا لازم ہے، اگر وہ احرام کے بغیر مکرمہ چلے گئے اور واپس آ کر میقات پر احرام نہیں باندھا تو وہ گناہ گار ہوں گے اور ان کے ذمہ حج یا عمرہ بھی واجب ہو گا۔ دوسرے ائمہ کے نزدیک یہ پابندی صرف ان لوگوں پر ہے جو حج و عمرہ کی نیت سے میقات سے گزریں، دوسرے لوگوں پر احرام باندھنا لازم نہیں۔ حتیٰ مذہب کے مطابق آپ جتنی مرتبہ بغیر احرام کے مکرمہ گئے، آپ کے ذمہ اتنے عمرے لازم ہیں اور جو کوتا ہی ہو چکی ہے اس پر استغفار بھی کیا جائے۔

جده جا کر احرام باندھنا صحیح نہیں

س..... کئی مرتبہ عمرہ پر دیکھا گیا کہ پاکستان سے جانے والے

احباب جده ایئرپورٹ پر احرام باندھتے ہیں، آیا جده پر احرام باندھنے سے عمرہ ہو جاتا ہے یا نہیں؟ اگر نہیں ہوتا تو اس کا بدل کیا ہے؟ آیا دم یا صدقہ جس سے ناقص عمرہ صحیح ہو جائے۔

ج..... اگر پاکستان سے عمرہ کرنے کے ارادے سے گئے ہیں تو پھر جده میں احرام نہیں باندھنا چاہتے، بلکہ کراچی سے احرام باندھ کر جانا چاہتے یا جہاز میں احرام باندھ لیا جائے، اگر کسی نے جده سے احرام باندھا تو اس کے ذمہ دم لازم ہے یا نہیں؟ اس میں اکابر کا اختلاف رہا ہے۔ احتیاط کی بات یہ ہے کہ اگر کوئی ایسا کرچکا ہو تو دم دے دیا جائے اور آئندہ کے لئے اس سے پرہیز کیا جائے۔

احرام کھولنے کا کیا طریقہ ہے؟

س..... حج یا عمرہ کا جب احرام باندھتے ہیں جس طرح احرام باندھنے کی شرائط ہیں اسی طرح احرام کھولنے کی بھی شرائط ہیں۔ بال کٹوانا ہے تو بال کٹوانے کا طریقہ اور اصل مسئلے کی وضاحت فرمائیں۔

ج..... احرام کھولنے کے لئے حلق (یعنی استرے سے سر کے بال

صاف کر دینا) افضل ہے، اور قصر جائز ہے۔ امام ابوحنیفہؓ کے نزدیک احرام کھولنے کے لئے یہ شرط ہے کہ کم سے کم چوتھائی سر کے بال ایک پورے کے برابر کاٹ دیئے جائیں، اگر سر کے بال چھوٹے ہوں اور ایک پورے سے کم ہوں تو اُسترے سے صاف کرنا ضروری ہے، اس کے بغیر احرام نہیں کھلتا۔

عمرہ سے فارغ ہو کر حلق سے پہلے کپڑے پہننا س..... دو سال قبل عمرہ کے لئے گیا تھا، تقریباً وہ دن مکرمہ میں گزارے، آخری دن جب عمرہ کیا تو بہت جلدی میں تھا، کیونکہ میری فلاں میں صرف چار گھنٹے رہ گئے تھے، ڈر تھا کہ کہیں فلاں نکل نہ جائے، اسی جلدی میں عمرہ سے فارغ ہو کر پہلے حلق کرانے کے بجائے پہلے احرام کھول کر کپڑے پہن کے حلق (بال کٹوائے) کرایا۔ اس وقت جلدی میں تھا تو یاد نہیں رہا کہ میں نے غلط کیا ہے، جب یہاں پہنچا تو ایک دوست سے باتوں باتوں میں مجھے یاد آیا کہ میں نے احرام کھول کر حلق کرایا تھا۔ برائے مہربانی مجھے بتائیں کہ کیا مجھ پر جزا (ذم) واجب ہے یا نہیں؟ اگر جزا واجب ہے تو کیا میں مکرمہ سے باہر ذم دے سکتا ہوں یا

اس کے لئے مکہ مکرہ میں حاضر ہونا ضروری ہے؟ ان شاء اللہ اس سال حج کا ارادہ ہے، کیا حج سے پہلے ڈم دینا ہوگا یا کہ حج کی قربانی کے ساتھ یہ جزا (ڈم) کے طور پر ایک بکرا ذبح کر دوں۔ امید ہے کہ آپ جلدی جواب دیں گے۔

ج..... اس غلطی کی وجہ سے آپ کے ذمہ ڈم لازم نہیں آیا، بلکہ صدقہ فطر کی مقدار صدقہ آپ پر لازم ہے، اور یہ صدقہ آپ کسی بھی جگہ دے سکتے ہیں۔

احرام کھولنے کے لئے کتنے بال کا ٹھنے ضروری ہیں؟ س..... حج یا عمرہ کے موقع پر سر کے بال کنوائے جاتے ہیں، کچھ لوگ چند بال کٹاتے ہیں اور امام ابوحنیفہ کے مقلد ہیں، کیا اس طرح بال کٹانے سے ان کا احرام کھل جاتا ہے؟ احرام کے ممنوعات حلال ہو جاتے ہیں؟

ج..... حضرت امام ابوحنیفہ کے نزدیک احرام کھولنے کے لئے کم سے کم چوتھائی سر کے بالوں کا ایک پورے کی مقدار کا ثنا شرط ہے۔ اس لئے جو لوگ چند بال کاٹ لیتے ہیں ان کا احرام نہیں کھلتا اور اسی حالت میں ممنوعات کا ارتکاب کرنے کی وجہ سے

ان پر دم لازم آتا ہے، (یہاں واضح رہے کہ سر کے چوتھائی حصے کے بال کا منا احرام کھولنے کی شرط ہے، لیکن سر کے کچھ بال کاٹ لینا اور کچھ چھوڑ دینا جائز نہیں، حدیث میں اس عمل کی ممانعت آئی ہے، اس لئے اگر کسی نے چوتھائی سر کے بال کاٹ لئے تو احرام تو کھل جائے گا، مگر باقی بال نہ کاشنے کی وجہ سے گناہ گار ہوگا)۔

س..... اس مرتبہ عمرہ پر اکثر لوگوں کو دیکھا گیا ہے کہ عمرہ کے بعد بال کاٹے بغیر احرام کھول لیتے ہیں یا بعض لوگ چاروں طرف سے معمولی معمولی بال کاٹ لیتے ہیں اور یہ کہتے ہیں کہ چوتھائی کاشنے کا حکم ہے جو کہ اس طرح پورا ہو جاتا ہے، اور بعض لوگ مشین سے کاشتے ہیں۔ پوچھنا یہ ہے کہ ایسے لوگوں کے بارے میں کیا حکم ہے؟ ان کا احرام کا اُتارنا آیا دم وغیرہ کو واجب کرتا ہے یا نہیں؟ اور مسنون طریقہ کیا ہے؟

ج..... حج و عمرہ کا احرام کھولنے کے لئے چار صورتیں اختیار کی جاتی ہیں، ہر ایک کا حکم الگ الگ لکھتا ہوں۔

اول یہ کہ حلق کرایا جائے، یعنی اُسترے سے سر کے بال اُتار دیئے جائیں، یہ صورت سب سے افضل ہے اور حلق کرانے والوں کے لئے آنحضرت صلی اللہ علیہ وسلم نے تین مرتبہ رحمت

کی دعا فرمائی ہے، جو شخص حج وغیرہ پر جا کر بھی آنحضرت صلی اللہ علیہ وسلم کی دعائے رحمت سے محروم رہے، اس کی محرومی کا کیا ٹھکانا...؟ اس نے حج و عمرہ پر جانے والے تمام حضرات کو مشورہ ڈوں گا کہ وہ آنحضرت صلی اللہ علیہ وسلم کی دعا سے محروم نہ رہیں، بلکہ حلق کرا کر احرام کھولیں۔

دُوسری صورت یہ ہے کہ قینچی یا مشین سے پورے سر کے بال اتار دیئے جائیں، یہ صورت بغیر کراہت کے جائز ہے۔

تیسرا صورت یہ ہے کہ کم سے کم چوتھائی سر کے بال کاث دیئے جائیں، یہ صورت مکروہ تحریکی اور ناجائز ہے، کیونکہ ایک حدیث میں اس کی ممانعت آتی ہے، مگر اس سے احرام کھل جائے گا۔ اب یہ خود سوچنے کہ جو حج و عمرہ جیسی مقدس عبادت کا خاتمه ایک ناجائز فعل سے کرتے ہیں ان کا حج و عمرہ کیا قبول ہوگا...؟

چوتھی صورت میں جبکہ ادھر ادھر سے چند بال کاث دیئے جائیں جو چوتھائی سر سے کم ہوں، اس صورت میں احرام نہیں کھلے گا، بلکہ آدمی بدستور احرام میں رہے گا، اور اس کو ممنوعاتِ احرام کی پابندی لازم ہوگی، اور سلا ہوا کپڑا پہننے اور دیگر ممنوعاتِ

حرام کا ارتکاب کرنے کی صورت میں اس پر دام لازم ہوگا۔ آج کل بہت سے ناواقف لوگ دوسروں کی دیکھا دیکھی اسی چوتھی صورت پر عمل کرتے ہیں، یہ لوگ ہمیشہ حرام میں رہتے ہیں، اسی حرام کی حالت میں تمام ممنوعات کا ارتکاب کرتے ہیں، وہ اپنی ناواقفی کی وجہ سے سمجھتے ہیں کہ ہم نے چند بال کاٹ کر حرام کھول دیا، حالانکہ ان کا حرام نہیں کھلا اور حرام کی حالت میں خلافِ حرام چیزوں کا ارتکاب کر کے اللہ تعالیٰ کے قہرو غضب کو مول لیتے ہیں۔ یہی وجہ ہے کہ ہزاروں لوگوں میں کوئی ایک آدھ ہوگا جس کا حج و عمرہ شریعت کے مطابق ہوتا ہو، باقی لوگ سیر پانا کر کے آجاتے ہیں اور ” حاجی“ کہلاتے ہیں، عوام کو چاہئے کہ حج و عمرہ کے مسائل اہل علم سے سیکھیں اور ان پر عمل کریں، محض دیکھا دیکھی سے کام نہ چلا میں۔

حج کا حرام طواف کے بعد کھول دیا تو کیا کیا کیا جائے؟ س..... میں نے کراچی سے ہی سب کے ساتھ حج کا حرام باندھ لیا تھا، مکہ شریف میں طواف کرنے کے بعد کھول دیا، تو اب مجھے کیا کرنا چاہئے؟
حج..... آپ پر حج کا حرام توڑنے کی وجہ سے دام لازم ہوا، اور

حج کی قضا لازم ہوئی، حج تو آپ نے کر لیا ہوگا، دم آپ کے ذمہ رہا، اور اس فعل پر ندامت کے ساتھ توبہ استغفار بھی کیجئے، اللہ تعالیٰ سے معافی بھی مانگئے۔

عمرہ کے احرام سے فراغت کے بعد حج کا احرام
باندھنے تک پابندیاں نہیں ہیں

س..... پاکستان سے حج تینٹع کے لئے احرام باندھ کر چلے، مگر کہ پہنچ کر پہلے عمرہ ادا کیا اور احرام کھول دیئے۔ اب سوال یہ ہے کہ احرام کھولنے کے بعد جہاں وہ پابندیاں ختم ہو جاتی ہیں جو احرام کی حالت میں تھیں، وہاں کیا یہ پابندی بھی ختم ہو جاتی ہے کہ یہوی شوہر پر حلال ہو جاتی ہے؟ کیونکہ احرام کی حالت میں حرام تھی۔ ابھی حج کے لئے عمرہ کے بعد دس دن باقی ہیں اور اگر ایسا کسی نے کیا تو کیا اس کا حج قبول ہوگا کہ نہیں؟ اور اگر خدا نخواستہ نہیں ہوتا تو وہ کیا کرے؟ اگر دوبارہ آئندہ سال حج کرنے کا حکم ہے اور وہ آئندہ سال حج نہ کر سکے، وجہ مجبوری ہے، پیسہ نہ ہونے کی۔

حج عمرہ کے احرام سے فارغ ہونے کے بعد سے حج کا احرام باندھنے تک جو وقفہ ہے، اس میں جس طرح کسی اور چیز

کی پابندی نہیں، اسی طرح میاں بیوی کے تعلق کی بھی پابندی نہیں۔ اس لئے عمرہ سے فارغ ہو کر حج کا احرام باندھنے سے پہلے بیوی سے ملنا جائز ہے، اس سے حج کا ثواب ضائع نہیں ہوتا، نہ آئندہ سال حج کرنا لازم آتا ہے۔

احرام والے کے لئے بیوی کب حلال ہوتی ہے؟
س..... کیا یہ صحیح ہے کہ طوافِ زیارت نہ کرنے والے پر اس کی بیوی حرام ہو جاتی ہے؟ بحوالہ تحریر فرمائیں۔ اور کیا قربانی سے پہلے طوافِ زیارت کیا جاسکتا ہے؟
ج..... جب تک طوافِ زیارت نہ کرے بیوی حلال نہیں ہوتی، گویا بیوی کے حق میں احرام باقی رہتا ہے۔ قربانی سے پہلے طوافِ زیارت جائز ہے مگر افضل یہ ہے کہ بعد میں کرے۔

احرام باندھنے کے بعد بغیر حج کے واپسی کے مسائل
س..... ہوائی جہاز سے جانے والے حفظی عاز میں حج گھر سے احرام باندھ کر نکلتے ہیں، اگر اتفاق سے کوئی حاجی (جو احرام باندھے گھر سے چلا ہو) کسی مجبوری کے سبب ایز پورٹ سے واپس ہو جائے اور حج پر نہ جائے تو کیا وہ احرام نہیں اٹا رکتا

تاوقتیکہ قربانی کے جانور کی رقم حدودِ حرم میں نہ بھیج دے اور وہاں سے قربانی ہو جانے کی اطلاع نہ مل جائے، خواہ اس میں دس پندرہ دن لگ جائیں؟

ج..... گھر سے احرام کی چادریں پہن لینی چاہئیں، مگر احرام نہ باندھا جائے، احرام اس وقت باندھا جائے جب سیٹ پکی ہو جائے۔ احرام باندھنے کا مطلب ہے حج یا عمرہ کی نیت سے تلبیہ پڑھ لینا۔ اور اگر احرام باندھ چکا تھا اس کے بعد نہیں جاسکا، تو جیسا کہ آپ نے لکھا وہ قربانی کی رقم کسی کے ہاتھ مکھ رکر مہ بھیج دے اور آپس میں یہ طے ہو جانے کے فلاں دن قربانی کا جانور ذبح ہوگا، جب قربانی کا جانور ذبح ہو جائے تب یہ احرام کھولے اور آئندہ اس حج کی قضا کرے۔

کیا حالتِ احرام میں ناپاک ہونے پر دم واجب ہے؟
س..... حالتِ احرام میں عورت یا مرد کسی عذر کی بنا پر ناپاک ہو گئے تو ان کی پا کی کا کیا طریقہ ہوگا؟ آیا ان پر دم وغیرہ ہوگا یا کچھ بھی نہیں؟
ج..... کوئی دم وغیرہ نہیں۔

نپاکی کی وجہ سے احرام کی نخلی چادر کا بدلنا

س..... مجھ کو اکثر عمرہ کرنے کی سعادت نصیب ہوتی ہے، اور میں کراچی سے احرام باندھ کر جاتا ہوں، مگر ضعیفی کی وجہ سے مجھے پیشتاب جلدی جلدی آتا ہے اور ہوائی جہاز کے چار گھنٹے کے سفر میں تین مرتبہ غسل خانہ جانا پڑتا ہے۔ غسل خانہ اس قدر تنگ ہوتا ہے کہ احرام کا پاک رہنا قطعی ناممکن ہے، کیا اسی حالت میں عمرہ کرلوں یا نیچے کا احرام بدل سکتا ہوں؟ دوسری صورت کیا یہ بھی ہو سکتی ہے کہ جدہ میں میری ایک بیٹی رہتی ہے، اس کے ہاں ایک شب قیام کروں اور وہاں سے احرام باندھوں؟ ج..... احرام تو سوار ہونے سے پہلے یا بعد میں باندھ لینا چاہئے، احرام کی نیچے والی چادر بدل لیا کریں۔

طواف

حرم شریف کی تحریۃ المسجد طواف ہے
 س..... کیا عمرہ ادا کرنے کے بعد مکرمہ سے رخصتی کے وقت
 طواف الوداع ضروری ہے؟ اور کیا عمرہ کے لئے جانے والے
 شخص کو حرم شریف میں تحریۃ المسجد کے نفل پڑھنا ضروری ہیں؟
 حج..... طوافِ وداع صرف حج میں واجب ہے، عمرہ میں نہیں،
 حرم شریف کی تحریۃ المسجد طواف ہے۔

طواف سے پہلے سعی کرنا
 س..... حرمین شریفین میں نماز پڑھنے کے لئے عورتوں کا دوائی
 وغیرہ کا استعمال کرنا ماہواری کو روکنے کے لئے، آیا یہ عمل بغیر
 کراہت کے ذرست ہے یا نہیں؟
 حج..... کوئی حرج نہیں۔

س..... دوسرا مسئلہ یہ ہے کہ عورت اپنے ایامِ خاص میں سعی کو
 مقدم (طواف پر) کر سکتی ہے یا نہیں؟ اگر نہیں کر سکتی تو کس طرح

عمرے کو ادا کرے گی؟ آیا وہ تاخیر کرے گی حالتِ طہارت تک یا
احرام کو اتار دے گی؟

ج..... اس صورت میں سعی طواف سے پہلے کرنا صحیح نہیں، پاک
ہونے کے بعد طواف و سعی کر کے احرام کھولے، اس وقت تک
احرام میں رہے۔

اذان شروع ہونے کے بعد طواف شروع کر دیا
س..... کیا اذان شروع ہونے کے بعد طواف شروع کرنا جائز ہے؟
ج..... اگر اذان اور نماز کے درمیان اتنا وقفہ ہو کہ طواف کر سکتا
ہے تو اذان کے وقت طواف شروع کرنے میں کوئی مضائقہ نہیں۔

طواف کے دوران ایذا رسانی

س..... دیکھا گیا ہے کہ کچھ لوگ طواف کے دوران تیز دوڑتے
ہیں اور سامنے آنے والوں کو دھکا دے کر آگے نکلنے کی کوشش
کرتے ہیں، کیا یہ درست ہے؟

ج..... طواف کے دوران لوگوں کو دھکے دینا بہت بُرا ہے۔

حجر اسود کے إسلام کا طریقہ

س..... کچھ حاجی صاحبان طواف کا ایک چکر پورا ہونے پر حجر

أسود کا استلام کرتے ہوئے سات مرتبہ ہاتھ انٹا کر اگلا چکر شروع کرتے ہیں، جس سے طواف میں زکاوٹ ہوتی ہے، کیا ان کا یہ عمل درست ہے؟

ج..... سات مرتبہ ہاتھ انٹانا غلط ہے، ایک مرتبہ استلام کافی ہے۔

استلام:..... طواف شروع کرنے سے پہلے اور طواف کے ہر چکر کے بعد حجرِ أسود کو چونما اور اگر حجرِ أسود کا چونما ذ شوار ہو تو اس کی طرف ہاتھ سے اشارہ کر کے اس کو چوم لینا۔

حجرِ أسود اور رُکنِ یمانی کا بوسہ لینا

س..... مسئلہ یہ ہے کہ اکثر طواف کے دوران دیکھا گیا ہے کہ مرد اور عورتیں رُکنِ یمانی اور حجرِ أسود کا بوسہ بہت اہتمام سے ادا کرتے ہیں، اور بعض مرتبہ اس عمل کو ادا کرتے وقت کثرتِ ہجوم اور رش کی بنا پر وہ حالت ہوتی ہے جس کو بیان نہیں کیا جاسکتا، یعنی کھلم کھلا مرد اور عورتوں کا اختلاط پایا جاتا ہے، اس کے باوجود اس عمل کو ترک نہیں کیا جاتا، پوچھنا یہ ہے کہ یہ عمل سنت ہے یا واجب؟ جس پر اتنا اہتمام ہوتا ہے، اگر ادا کرنا مشکل ہو (یعنی حجرِ أسود وغیرہ کا بوسہ) تو اس کا بدل کیا ہے؟ برائے مہربانی تفصیل سے جواب دیں۔

ج..... جرِ اسود کا اسلام سنت ہے، بشرطیکہ بوسے لینے سے اپنے آپ کو یا کسی اور کو ایذا نہ ہو، اگر اس میں حکم پیل کی نوبت آئے اور کسی مسلمان کو ایذا پہنچ تو یہ فعل حرام ہے اور طواف میں فعل حرام کا ارتکاب کرنا اور اپنی اور دُسوں کی جان کو خطرے میں ڈالنا بہت ہی بے عقلی کی بات ہے۔ اگر آدمی آسانی سے جرِ اسود تک پہنچ سکے تو اس کو چوم لے ورنہ ڈور سے اپنے ہاتھوں کو جرِ اسود کی طرف بڑھا کر یہ تصور کرے کہ گویا میں نے ہاتھ جرِ اسود پر رکھ دیئے ہیں اور پھر ہاتھوں کو چوم لے، اس کے ثواب میں کوئی کمی نہیں ہوگی، ان شاء اللہ۔

اور رُکنِ یمانی کو بوسہ نہیں دیا جاتا، نہ اس کی طرف اشارہ کیا جاتا ہے، بلکہ اگر چلتے چلتے اس کو داہنا ہاتھ لگانے کی گنجائش ہو تو ہاتھ لگادے (ہاتھ کو بھی نہ چوئے)، ورنہ بغیر اشارہ کئے گزر جائے۔

طواف کے ہر چکر میں نئی دُعا پڑھنا ضروری نہیں س..... طواف میں سات چکر ہوتے ہیں، ہر چکر میں نئی دُعا پڑھنی ضروری ہے یا کوئی سی دُعا پڑھی جاسکتی ہے؟
ج..... ہر چکر میں نئی دُعا پڑھنا کوئی ضروری نہیں، بلکہ جس دُعا

یا ذکر میں خشوع زیادہ ہواں کو پڑھے۔ آنحضرت صلی اللہ علیہ وسلم سے رُکنِ بیانی اور حجرِ اسود کے درمیان ”رَبَّنَا إِنَّا فِي الدُّنْيَا حَسَنَةٌ“ والی دُعا منقول ہے۔ طواف کے سات چکروں کی جو دُعا میں کتابوں میں لکھی ہیں یہ آنحضرت صلی اللہ علیہ وسلم سے منقول نہیں، بعض بزرگوں سے منقول ہیں۔ عام لوگ نہ تو ان کا صحیح تلفظ کر سکتے ہیں، نہ ان کے معنی و مفہوم سے واقف ہیں، اور پھر طواف کے دوران چلا چلا کر پڑھتے ہیں جس سے دُوسروں کو بھی تشویش ہوتی ہے، اور بعض قرآن مجید کی تلاوت بلند آواز سے کرتے ہیں، ایسا کرنا نامناسب ہے۔ تیرا کلمہ، چوتھا کلمہ، دُرود شریف یا کوئی دُعا جس میں دل لگے، زیر لب پڑھتے رہنا چاہئے۔

طواف کے چودہ چکر لگانا

س..... ہم عمرہ کے لئے گئے اور طواف کے سات شوط یعنی سات چکر کی جگہ چودہ چکر لگائیے، اس کے بعد سعی وغیرہ کی، کیا یہ عمل دُرست ہوا؟

ج..... طواف تو سات ہی شوط کا ہوتا ہے، گویا آپ نے مسلسل دو طواف کر لئے، ایسا کرنا نامناسب تھا، مگر اس پر کوئی کفارہ یا

جرمانہ نہیں، البتہ آپ کے ذمہ دو طواوفوں کے دو دو گانے لازم ہو گئے تھے، یعنی چار رکعتیں، اگر آپ نے نہ پڑھی ہوں تو اب پڑھ لیں۔

بیت اللہ کی دیوار کو چومنا مکروہ اور خلافِ ادب ہے س..... بیت اللہ کی دیوار کو بوسہ دے سکتا ہے؟ اگر بوسہ لیا ہے تو گناہ گار ہوا یا نہیں؟

ج..... صرف حجرِ اسود کا بوسہ لیا جاتا ہے، کسی اور جگہ کا چومنا مکروہ ہے، اور ادب کے خلاف ہے۔

طوافِ عمرہ کا ایک چکرِ حطیم کے اندر سے کیا تو وَمْ واجب ہے

س..... میں اور میرا دوست اس مرتبہ حج کے لئے گئے تھے، ہم نے حجِ قران کا احرام باندھا تھا، جب ہم عمرے کا طواف کر رہے تھے تو چونکہ جم غیر تھا اس لئے ہم تیرے یا چوتھے شوط میں حطیم کے اندر سے گزر گئے، پہلے ہمیں علم نہیں ہو سکا، جب حطیم کی دوسری طرف سے نکلے تو معلوم ہوا کہ یہ حطیم تھا۔ اس طرح ہمارا یہ شوط نامکمل ہوا، لیکن ہم نے اس کا اعادہ نہیں کیا۔ بس اس

وقت ذہن سے بات نکل گئی۔ اب اس بارے میں مجھے کوئی تسلی بخش جواب نہیں مل رہا، چونکہ ہم نے اکثر آشواظ ادا کئے لہذا فرض ادا ہو گیا، اب اگر عمرے کا ہرشوط واجب ہے تو پھر ترک واجب ہوا، لہذا دم آئے گا اور قران والے کے لئے دو دم ہوں گے، بہر حال یہ تحقیق آپ کی ہے۔ الغرض مجھ پر دم ہے یا نہیں؟ اور اگر ہے تو اس کی ادا یعنی کیا صورت ہوگی؟ امید ہے اولین فرصت میں جواب دے کر تشفی فرمائیں گے، اللہ تعالیٰ آپ کے فیض کو تاحیات جاری و ساری رکھے، آمین!

نج..... آپ پر اور آپ کے رفیق پر عمرہ کے طواف کا ایک چکر ادھورا چھوڑنے کی وجہ سے ایک ایک دم واجب ہے، یہ جو قاعدہ ہے کہ قران والے کے ذمہ دو دم ہوتے ہیں، وہ یہاں جاری نہیں ہوتا۔ دم ادا کرنے کی صورت یہ ہے کہ آپ کسی مکہ مکرمہ جانے والے کے ہاتھ اتنی رقم بھیج دیں جس سے بکرا خریدا جاسکے، وہ صاحب بکرا خرید کر حدودِ حرم میں ذبح کرادیں اور گوشت فقراء اور مساکین میں تقسیم کر دیں، غنی اور مال دار لوگ اس گوشت کو نہ کھائیں۔

مقامِ ابراہیم پر نماز واجب الطواف ادا کرنا

س..... بعض حضرات یہ جانتے ہوئے کہ مجمع زیادہ ہے مگر مقامِ ابراہیم پر نماز واجب الطواف پڑھنے لگتے ہیں، جس سے ان کو بھی چوت لگنے کا اندیشہ رہتا ہے، نیز ضعیف و مستورات کے زخمی ہو جانے کا احتمال ہے، کیا یہ نماز ہجوم سے ہٹ کر نہیں پڑھی جاسکتی؟

رج..... ضرور پڑھی جاسکتی ہے، اور اگر مقامِ ابراہیم پر نماز پڑھنے سے اپنے آپ کو یا کسی دوسرے کو تکلیف پہنچنے کا اندیشہ ہو تو مقامِ ابراہیم پر نمازنہ پڑھی جائے کہ کسی کو ایذا پہنچانا حرام ہے۔
رج:۲..... اگر جگہ ہو تو مقامِ ابراہیم پر پڑھنا افضل ہے، یا حطیم میں گنجائش ہو تو وہاں پڑھ لے، ورنہ کسی جگہ بھی پڑھ سکتا ہے، بلکہ مسجد حرام سے باہر اپنے مکان پر پڑھے تب بھی جائز ہے، کوئی کراہت نہیں۔

ہر طواف کی دو نفل غیر منوع اوقات میں ادا کرنا

س..... بیت اللہ شریف کے طواف کے بعد دو رکعت نفل (واجب الطواف) منوع وقت (صبح فجر سے طلوع آفتاب تک

اور شام عصر سے مغرب تک) پڑھنے چاہئیں یا نہیں؟ کئی علماء کہتے ہیں کہ ان نفلوں کا ممنوع وقت نہیں ہے، ہر وقت پڑھے جاسکتے ہیں، اور کئی علماء کہتے ہیں کہ ممنوع وقت گزرنے کے بعد پڑھنے چاہئیں۔ اگر ممنوع وقت کے بعد پڑھے جائیں تو اس وقت جتنے بھی طواف کئے جائیں، ان سب کے ایک دفعہ دونفل پڑھے جائیں یا دو دونفل ہر طواف کے الگ الگ پڑھے جائیں؟ ج..... امام ابوحنیفہؓ کے نزدیک ممنوع اوقات (یعنی عصر کے بعد سے مغرب تک، فجر کے بعد سے اشراق تک اور زوال کے وقت) دو گانہ طواف ادا کرنا جائز نہیں، اس دوران جتنے طواف کئے ہوں، مکروہ وقت ختم ہونے کے بعد ان کے دو گانے الگ الگ ادا کر لے۔

دوران طواف وضوٹوٹ جائے تو کیا کرے؟

س..... طوافِ کعبہ کے دوران یا حج کے ارکان ادا کرتے وقت اگر وضوٹوٹ جائے تو کیا دوبارہ وضو کر کے ارکان ادا کرنے ہوں گے؟ عرفات میں قیام کے دوران یا سمی کرتے وقت؟ براہ کرم تفصیل سے جواب دیں۔

ج..... طواف کے لئے وضو شرط ہے، اگر طواف کے دوران وضو

ٹوٹ جائے تو وضو کر کے دوبارہ طواف کیا جائے، اور اگر چار یا پانچ پھیرے پورے کر چکا ہو تو وضو کر کے باقی پھیرے پورے کر لے، ورنہ نئے سرے سے طواف شروع کرے، البتہ سعی کے دوران وضو شرط نہیں، اگر بغیر وضو کے سعی کر لی تو ادا ہو جائے گی، یہی حکم وقوفِ عرفات کا ہے۔

معدور شخص طواف اور دوگانہ نفل کا کیا کرے؟

س..... معدور شخص کو طواف کے بعد دو رکعت نفل پڑھنا کیسا ہے؟
ج..... جیسے فرض نماز پڑھتا ہے ویسے ہی دوگانہ طواف پڑھے،
یعنی کھڑے ہو کر، اگر اس کی استطاعت نہ ہو تو پھر بیٹھ کر
پڑھے، اور طواف خود یا کسی کے سہارے سے کرے یا پھر ڈولی
میں جیسے کہ عام معدور لوگ وہاں کرتے ہیں۔

آب زم زم پینے کا طریقہ

س..... آب زم زم کے متعلق حدیث شریف میں حکم ہے کہ
کھڑے ہو کر پیا جائے۔ عرض ہے کہ یہ حکم صرف حج و عمرہ ادا
کرتے وقت ہے یا کسی بھی وقت اور کسی بھی جگہ پیا جائے تو
کھڑے ہو کر اور قبلہ رخ ہو کر پینا چاہئے؟ یا قبلہ رخ ہونے کی

پابندی نہیں ہے؟ کیونکہ حاجی صاحبان جب اپنے ساتھ آب زم زم لے جاتے ہیں تو وہاں بعض لوگ کھڑے ہو کر پیتے ہیں اور بعض لوگ بیٹھ کر پیتے ہیں۔

حج..... آب زم زم کھڑے ہو کر قبلہ رخ ہو کر پینا مستحب ہے، حج و عمرہ کی تخصیص نہیں۔

آن پڑھ والدین کو حج کس طرح کرامیں؟

س..... زید حج کرنا چاہتا ہے، ساتھ ہی اپنے والد اور والدہ کو بھی حج کروانا چاہتا ہے، لیکن دونوں ماں باپ بالکل ان پڑھ ہیں۔ سورہ فاتحہ تک صحیح نہیں آتی، کوشش کے باوجود سکھانا ناممکن ہے، آیا اس صورت میں حج کے لئے زید اپنے والدین کو ساتھ لے جائے؟ حج صرف نام کے لئے تو نہیں ہوتا، از راہ کرم تفصیل سے سمجھائیے۔

حج..... حج میں تلبیہ پڑھنا فرض ہے، اس کے بغیر احرام نہیں بند ہے گا، ان کو تلبیہ سکھا دیا جائے، حج ان کا ہو جائے گا، اور اگر ان کو تلبیہ کے الفاظ یاد نہیں ہوتے تو کم سے کم اتنا تو ہو سکتا ہے کہ احرام باندھتے وقت ان کو تلبیہ کے الفاظ کہلا دیئے جائیں،

اور وہ آپ کے ساتھ ساتھ کہتے جائیں، اس سے تلبیہ کا فرض ادا ہو جائے گا۔

حرم اور حرم سے باہر صفوں کا شرعی حکم

س..... حرم میں اور حرم کے باہر نماز کی صفوں کے بارے میں کیا حکم ہے؟ حرم میں بھی صفوں کے درمیان خاصاً فاصلہ ہوتا ہے، اور حرم میں جگہ ہونے کے باوجود حرم کے باہر بھی نماز ہوتی ہے۔ حرم کے باہر ۳، ۲، سو گز بلکہ زیادہ فاصلے تک کوئی صفائی نہیں ہوتی، سرنگ منفلہ میں صفائی قائم کر لی جاتی ہیں، کیا ان صفوں میں شامل ہونے سے نماز ہو جاتی ہے؟

ج..... حرم شریف میں تو اگر صفوں کے درمیان فاصلہ ہوتا بھی نماز ہو جائے گی، اور حرم شریف سے باہر اگر صفائی متصل ہوں درمیان میں فاصلہ نہ ہو تو نماز صحیح ہے، اور اگر درمیان میں سڑک ہو یا زیادہ فاصلہ ہو تو نماز صحیح نہیں۔

حج کے دوران عورتوں کے لئے احکام

س..... میرا اسی سال حج کا ارادہ ہے، مگر میں اس بات سے بہت پریشان ہوں کہ اگر حج کے دوران عورتوں کے خاص ایام

شروع ہو جائیں تو کیا کرنا چاہئے اور مسجدِ نبویؐ میں چالیس نمازوں کا حکم ہے، اس دوران اگر ایام شروع ہو جائیں تو کیا کیا جائے؟

حج..... آپ کی پریشانی مسئلہ معلوم نہ ہونے کی وجہ سے ہے، حج کے افعال میں سوائے بیت اللہ شریف کے طواف کے کوئی چیز ایسی نہیں جس میں عورتوں کے خاص ایام زکاوٹ ہوں۔

اگر حج یا عمرہ کا احرام باندھنے سے پہلے ایام شروع ہو جائیں تو عورت غسل یاوضو کر کے حج کا احرام باندھ لے، احرام باندھنے سے پہلے جو دو رکعتیں پڑھی جاتی ہیں، وہ نہ پڑھے۔ حاجی کے لئے مکرمہ پیش کر پہلا طواف (جسے طوافِ قدوم کہا جاتا ہے) سنت ہے، اگر عورت خاص ایام میں ہو تو یہ طواف چھوڑ دے، منی جانے سے پہلے اگر پاک ہو گئی تو طواف کر لے ورنہ ضرورت نہیں، اور نہ اس پر اس کا کفارہ ہی لازم ہے۔

دوسرا طواف دس تاریخ کو کیا جاتا ہے، جسے "طوافِ زیارت" کہتے ہیں، یہ حج کا فرض ہے، اگر عورت اس دوران خاص ایام میں ہو تو طواف میں تاخیر کرے، پاک ہونے کے بعد

طواف کرے۔

تیرا طواف مکہ مکرتمہ سے رخصت ہونے کے وقت کیا جاتا ہے، یہ واجب ہے، لیکن اگر اس دوران عورت خاص ایام میں ہو تو اس طواف کو بھی چھوڑ دے، اس سے یہ واجب ساقط ہو جاتا ہے، باقی منی، عرفات، مزدلفہ میں جو مناسک ادا کئے جاتے ہیں ان کے لئے عورت کا پاک ہونا کوئی شرط نہیں۔

اور اگر عورت نے عمرہ کا احرام باندھا تھا تو پاک ہونے تک عمرہ کا طواف اور سعی نہ کرے، اور اگر اس صورت میں اس کو عمرہ کے افعال ادا کرنے کا موقع نہیں ملا کہ منی روائی کا وقت آگیا تو عمرہ کا احرام کھول کر حج کا احرام باندھ لے اور یہ عمرہ جو توڑ دیا تھا اس کی جگہ بعد میں عمرہ کر لے۔

مسجد نبوی میں چالیس نمازیں پڑھنا مردوں کے لئے مستحب ہے، عورتوں کے لئے نہیں، عورتوں کے لئے مکہ مکرتمہ اور مدینہ منورہ میں بھی مسجد کے بجائے اپنے گھر میں نماز پڑھنا افضل ہے، اور ان کو مردوں کے برابر ثواب ملے گا۔

عورت کا باریک دوپٹہ پہن کر حر میں شریفین آنا س..... بعض ہماری بہنوں کو حر میں شریفین میں دیکھا گیا ہے کہ

حرم میں نماز کے لئے اس حالت میں آتی ہیں کہ باریک دوپٹہ پہن کر اور بغیر پردے کے آتی ہیں، اسی حالت میں نماز و طواف وغیرہ کرتی ہیں، جب ان سے کہا جاتا ہے کہ یہ منع ہے تو وہ کہتی ہیں کہ یہاں کوئی منع نہیں، اللہ تعالیٰ دلوں کو دیکھتا ہے۔ تو پوچھنا یہ ہے کہ وہاں کیا پردہ نہیں ہوتا؟ کیا وہاں اس طرح نماز و طواف ادا ہو جاتا ہے جس میں بال تک نظر آتے ہیں؟

ج..... آپ کے سوال کے جواب میں چند مسائل کا معلوم ہونا ضروری ہے۔

اول: عورت کا ایسا کپڑا پہن کر باہر نکلنا حرام ہے جس سے بدن نظر آتا ہو یا سر کے بال نظر آتے ہوں۔

دوم: ایسے باریک دوپٹے میں نماز بھی نہیں ہوتی جس سے بال نظر آتے ہوں۔

سوم: مکہ و مدینہ جا کر عام عورتیں مسجد میں جماعت کے ساتھ نماز پڑھتی ہیں، اور مسجدِ نبوی میں چالیس نمازیں پوری کرنا ضروری سمجھتی ہیں۔ یہ مسئلہ اچھی طرح یاد رکھنا چاہئے کہ حریم شریفین میں نماز باجماعت کی فضیلت صرف مردوں کے لئے ہے، عورتوں کو وہاں جا کر بھی اپنے گھر میں نماز پڑھنے کا حکم

ہے، اور گھر میں نماز پڑھنا مسجد کی جماعت کے ساتھ نماز پڑھنے سے افضل ہے۔ ذرا غور فرمائیے! کہ آنحضرت صلی اللہ علیہ وسلم جب خود بنفسِ نشیں نماز پڑھا رہے تھے اس وقت یہ فرمار ہے تھے کہ: ”عورت کا گھر میں نماز پڑھنا مسجد میں جماعت کے ساتھ نماز پڑھنے سے افضل ہے“، جس نماز میں آنحضرت صلی اللہ علیہ وسلم امام، اور صحابہ کرام رضوان اللہ علیہم اجمعین مقتدی ہوں، جب اس جماعت کے بجائے عورت کا گھر میں نماز پڑھنا افضل ہو تو آج کی جماعت عورت کے لئے کیسے افضل ہو سکتی ہے؟ حاصل یہ کہ مکرمه اور مدینہ منورہ جا کر عورتوں کو اپنے گھروں میں نماز پڑھنی چاہئے اور یہ گھر کی نمازان کے لئے حرم کی نماز سے افضل ہے، حرم شریف میں ان کو طواف کے لئے آنا چاہئے۔

ج: ۲..... احرام کی حالت میں عورت کو حکم ہے کہ کپڑا اس کے چہرے کونہ لگے، لیکن اس حالت میں جہاں تک اپنے بس میں ہو، نامحمرموں سے پردہ کرنا ضروری ہے، اور جب احرام نہ ہو تو چہرے کا ڈھکنا لازم ہے۔ یہ غلط ہے کہ مکرمه میں یا سفرِ حج میں پردہ ضروری نہیں۔ عورت کا باریک کپڑا پہن کر (جس میں سے سر کے بال جھلکتے ہوں) نماز اور طواف کے لئے آنا حرام

ہے اور ایسے کپڑے میں ان کی نماز بھی نہیں ہوتی۔ طواف میں عورتوں کو چاہئے کہ مردوں کے ہجوم میں نہ گھیں اور حجرِ اسود کا بوسہ لینے کی بھی کوشش نہ کریں، ورنہ گناہ گار ہوں گی اور ”نیکی بر باد، گناہ لازم“ کا مضمون صادق آئے گا۔ عورتوں کو چاہئے کہ حج کے دوران بھی نمازیں اپنے گھر پر پڑھیں، گھر پر نماز پڑھنے سے پورا ثواب ملے گا، ان کا گھر پر نماز پڑھنا حرم شریف میں نماز پڑھنے سے افضل ہے، اور طواف کے لئے رات کو جائیں اس وقت رش نسبتاً کم ہوتا ہے۔

حاجی، مکہ، منی، عرفات اور مزدلفہ میں مقیم ہو گایا مسافر؟
س..... حاجی، مکہ میں مسافر ہو گایا مقیم؟ جبکہ وہ پندرہ دن قیام کی نیت کرے، مگر اس قیام کے دوران وہ منی اور عرفات میں بھی پانچ دن کے لئے جائے اور آئے، ایسی صورت میں وہ مقیم ہو گایا مسافر؟ اور منی اور مکہ شہرِ واحد کے حکم میں ہیں یا دو الگ الگ شہر؟

حج..... مکہ، منی، عرفات اور مزدلفہ الگ الگ مقامات ہیں۔ ان میں مجموعی طور پر پندرہ دن رہنے کی نیت سے آدمی مقیم نہیں ہوتا۔

پس جو شخص ۸ روزوا الحجہ کو منی جانے سے پندرہ دن پہلے مکہ مکرہ مہ آگیا ہو تو وہ مکہ مکرہ میں مقیم ہو گیا۔ اب وہ منی، عرفات اور مزدلفہ میں بھی مقیم ہو گا اور پوری نماز پڑھے گا۔ لیکن اگر مکہ مکرہ مہ آئے ہوئے ابھی پندرہ دن پورے نہیں ہوئے تھے کہ منی کو روانگی ہو گئی تو یہ شخص مکہ مکرہ میں بھی مسافر ہو گا اور منی، عرفات اور مزدلفہ میں بھی قصر نماز پڑھے گا۔ تیر ہویں تاریخ کو منی سے واپسی کے بعد اگر اس کا ارادہ پندرہ دن مکہ مکرہ میں رہنے کا ہے تو اب یہ شخص مکہ مکرہ میں مقیم بن جائے گا، لیکن اگر منی سے واپسی کے بعد بھی مکہ مکرہ میں پندرہ دن رہنے کا موقع نہیں تو یہ شخص بدستور مسافر ہی رہے گا۔

آٹھویں ذوالحجہ کو کس وقت منی جانا چاہئے؟
س..... آٹھویں ذوالحجہ کو کس وقت منی جانا چاہئے؟ کیا سورج
نکلنے سے قبل منی جانا جائز ہے؟

ج..... آٹھویں ذوالحجہ کو کسی وقت بھی منی جانا مسنون ہے، البتہ مستحب یہ ہے کہ طلوع آفتاب کے بعد جائے اور ظہر کی نماز وہاں پڑھے۔ سورج نکلنے سے قبل جانا خلافِ اولی ہے، مگر جائز ہے۔

دس اور گیارہ ذوالحجہ کی درمیانی رات منی کے باہر
گزارنا خلاف سنت ہے

س..... ایک شخص نے منی میں قربانی کرنے اور احرام کھولنے
کے بعد ۱۰ اور ۱۱ روز ذوالحجہ کی درمیانی شب مکمل اور ۱۲ روز ذوالحجہ کا
آدھا دن مکہ مکرہ میں گزارا اور باقی دن منی میں، اور وہاں
۱۲ روز ذوالحجہ کی رمی تک رہا، اس شخص کا کیا حکم ہے؟

ج..... منی میں رات گزارنا سنت ہے، اس لئے اس نے خلاف
سنت کیا، مگر اس کے ذمہ دام وغیرہ واجب نہیں۔

ج:۲..... منی کی حدود سے باہر رہنے کی صورت میں منی میں
رات گزارنے کی سنت ادا نہیں ہوگی، حج ادا ہو گیا۔

حج اور عمرہ میں قصر نماز

س..... کوئی مسلمان جب عمرہ اور حج مبارک کی نیت سے سعودی
عرب کا سفر کرتا ہے تو کیا اس سفر کے دوران اس کو (الف)
فرائض کی رکعتیں پوری پڑھنی ہوں گی؟ (ب) قصر کرنا ضرور
ہوگا؟ یاد رکھنے کی بات یہ ہے کہ اس سفر کا مقصد صرف عمرہ کرنا،
حج کرنا ہے، (د) کعبۃ اللہ اور مسجد نبوی میں بھی قصر نماز پڑھنی

ضروری ہوگی؟

رج..... کراچی سے مکہ مکرتمہ تک تو سفر ہے، اس لئے قصر کرے گا، اگر مکہ مکرتمہ میں پندرہ دن یا اس سے زیادہ ٹھہر نے کا موقع ہو تو مقیم ہو گا اور پوری نماز پڑھے گا، اور اگر مکہ مکرتمہ میں پندرہ دن ٹھہر نے کا موقع نہیں، مثلاً چودھویں دن اس کو منی جانا ہے (یا اس سے پہلے مدینہ منورہ جانا ہے) تو مکہ مکرتمہ میں بھی مسافر ہی رہے گا اور قصر کرے گا۔

وقوف عرفہ کی نیت کب کرنی چاہئے؟

س..... یوم عرفہ کو وقوف کی نیت کس وقت کرنی چاہئے؟
رج..... وقوف عرفہ کا وقت زوال سے شروع ہوتا ہے، یوم عرفہ کو زوال کے بعد جس وقت بھی میدانِ عرفات میں داخل ہو جائے وقوف عرفہ کی نیت کرنی چاہئے، اگر نیت نہ بھی کرے اور وقوف ہو جائے تو فرض ادا ہو جائے گا۔

عرفات کے میدان میں ظہر و عصر کی نماز قصر کیوں کی جاتی ہے؟

س..... یوم الحج یعنی ۹ روز الحجہ کو مقامِ عرفات میں مسجد نمرہ میں جو

ظہر اور عصر کی نمازیں ایک ساتھ پڑھی جاتی ہیں وہ بہیشہ قصر
کیوں پڑھی جاتی ہیں؟ جبکہ مکہ معظمہ سے عرفات کے میدان کا
فاصلہ تین چار میل ہے، اور قصر کے لئے مقام قیام سے ۲۸ میل
یا ایسے ہی کچھ فاصلے کا ہونا ضروری ہے۔

ج..... ہمارے نزدیک عرفات میں قصر صرف مسافر کے لئے
ہے، مقیم پوری نماز پڑھے گا۔ سعودی دنرات کے نزدیک قصر
مناسک کی وجہ سے ہے، اس لئے امام خواہ مقیم ہو، قصر ہی
کرے گا۔

عرفات میں نمازِ ظہر و عصر جمع کرنے کی شرط
س..... عرفات کے میدان میں ظہر اور عصر کی نمازیں قصر ملا کر
جماعت کے ساتھ پڑھی جاتی ہیں، لیکن اگر کوئی شخص امام کے
ساتھ جماعت میں شریک نہیں ہو سکا اور اب اکیلے نماز پڑھتا ہے
تو اسے دونوں نمازیں اپنے اپنے وقت پر پڑھنی ہوں گی یا دونوں
نمازیں اکیلے ہونے کی صورت میں بھی اکٹھی پڑھے گا؟ نیز اگر
اپنے خیے میں دوسری جماعت کے ساتھ شریک ہو تو امام کو صرف
ظہر پڑھانی چاہئے یا ظہر اور عصر اکٹھی؟

ج..... عرفات میں ظہر اور عصر جمع کرنے کے لئے امام اکبر کے

ساتھ جو مسجد نمرہ میں ظہر و عصر پڑھاتا ہے، اس جماعت میں شرکت شرط ہے، پس جو لوگ مسجد نمرہ کی دونوں نمازوں (ظہر و عصر) یا کسی ایک کی جماعت میں شریک نہ ہوں ان کے لئے ظہر و عصر کو اپنے اپنے وقت پر پڑھنا لازم ہے، خواہ وہ جماعت کرا میں یا اکیلے نماز پڑھیں، ان کے لئے ظہر و عصر کو جمع کرنا جائز نہیں۔

عرفات میں ظہر و عصر اور مزدلفہ میں مغرب و عشاء
یکجا پڑھنا

س..... حج کے موقع پر جائیج کرام کو ایک مقام پر دونمازوں کو یکجا پڑھنے کا حکم ہے، لہذا مطلع کریں وہ دو وقت کی نمازیں کون سی ہیں؟ اور اگر کوئی شخص ان دونمازوں کو یکجا نہ پڑھے (جان بوجھ کر) بلکہ اپنے اوقات میں پڑھے تو کیا اس شخص کی نمازیں قبول ہوں گی؟

نج..... عرفات کے میدان میں عرفہ کے دن ظہر اور عصر کی نماز، ظہر کے وقت میں پڑھی جاتی ہے بشرطیکہ مسجد نمرہ کے امام کے ساتھ نماز پڑھی جائے۔ اگر اس کے ساتھ نماز نہیں پڑھی تو امام ابوحنفیہ کے نزدیک دونوں نمازوں اپنے اپنے وقت میں ادا کی

جائیں، اور ہر نماز کی جماعت اس کے وقت میں کرالی جائے۔ اور یوم عرفہ کی شام کو غروب آفتاب کے بعد عرفات سے مزدلفہ جاتے ہیں اور نمازِ مغرب اور عشاء دونوں مزدلفہ پہنچ کر ادا کرتے ہیں۔ اگر کسی نے مغرب کی نماز عرفات میں یا راستے میں پڑھ لی تو جائز نہیں، مزدلفہ پہنچ کر دوبارہ مغرب کی نماز پڑھے، اس کے بعد عشاء کی نماز پڑھے۔

س..... کیا مزدلفہ میں نمازیں جماعت سے نہیں پڑھتے ہیں، فرداً فرداً پڑھتے ہیں؟

ج..... نہیں! بلکہ جماعت کے ساتھ پڑھی جاتی ہیں۔ مزدلفہ اور عرفات میں نمازیں جمع کرنا اور ادا کرنے کا طریقہ

س..... عرفات میں ظہر و عصر کو جو اکٹھے یعنی جمع کر کے ایک وقت میں نماز پڑھتے ہیں، اس کے لئے کیا کیا شرائط ہیں؟ کیونکہ میں نے اس مرتبہ عرفہ کی مسجد میں نماز پڑھی تو ہماری مسجد کے مولوی صاحب کا کہنا ہے کہ وہاں ان کے پیچھے نماز پڑھنا ہماری شرائط کے مطابق نہیں ہے۔ آپ سے پوچھنا ہے کہ اگر کوئی شخص ان شرائط کا لحاظ نہ رکھتے ہوئے نماز پڑھ لے تو اس

کے لئے کیا توان ہے اور کیا حکم ہے؟

ج..... مسجدِ نمرہ کے امام کے ساتھ ظہر و عصر کی نمازیں جمع کرنا جائز ہے، مگر اس کے لئے چند شرائط ہیں۔ ان میں سے ایک یہ ہے کہ قصر صرف امام مسافر کر سکتا ہے، اگر امام مقیم ہو تو اس کو پوری نماز پڑھنی ہوگی۔ سنا یہ تھا کہ مسجدِ نمرہ کا امام مقیم ہونے کے باوجود قصر کرتا ہے، اس لئے حتیٰ ان کے ساتھ جمع نہیں کرتے تھے، لیکن اگر یہ تحقیق ہو جائے کہ امام مسافر ہوتا ہے تو حفیہ کے لئے امام کی ان نمازوں میں شریک ہونا صحیح ہے، ورنہ دونوں نمازوں اپنے اپنے وقت پر اپنے خیموں میں ادا کریں۔

س..... اسی طرح مزادلفہ میں مغرب اور عشاء کی نمازیں جو جمع کر کے ایک وقت میں پڑھتے ہیں اس کے لئے بھی کیا شرائط ہیں؟ اور ان دونوں کو جمع کرنے کے لئے کن چیزوں کا لحاظ رکھنا ضروری ہے؟ اور کیا مرد اور عورتوں تمام پر ضروری ہے، کوئی مستثنی بھی ہیں؟ اور جو اس کو قصد اترکرے یا سہواؤ تو اس کے لئے کیا حکم ہے؟

ج..... مزادلفہ میں مغرب و عشاء کا جمع کرنا حاجیوں کے لئے ضروری ہے، مغرب کو مغرب کے وقت میں پڑھنا ان کے لئے

جاز نہیں، اس میں مرد اور عورت دونوں کا ایک ہی حکم ہے۔
 س..... مزدلفہ میں جو مغرب و عشاء کو جمع کریں گے آیا ان کو
 جماعت کے ساتھ پڑھنا ضروری ہے یا الگ الگ بھی پڑھ سکتے
 ہیں؟ آیا ان دونوں نمازوں کو دو اذان و اقامت کے ساتھ
 پڑھیں گے یا ایک اذان و اقامت کے ساتھ پڑھیں گے؟ ساتھ
 یہ بھی بتائیں کہ مغرب و عشاء کے درمیان مغرب کی سنتیں یا
 نوافل بھی پڑھیں گے یا فقط فرض نماز پڑھ کر فوراً عشاء کی نماز
 پڑھیں گے؟

ج..... مغرب و عشاء جماعت کے ساتھ پڑھی جائیں، اگر
 جماعت نہ ملے تو اکیلا پڑھ لے۔ دونوں نمازوں ایک اذان اور
 ایک اقامت کے ساتھ پڑھی جائیں، دونوں نمازوں کے
 درمیان سنتیں نہ پڑھی جائیں بلکہ سنتیں بعد میں پڑھیں، اور اگر
 مغرب پڑھ کر اس کی سنتیں پڑھیں تو عشاء کے لئے دوبارہ
 اقامت کی جائے۔

مزدلفہ میں وتر اور سنتیں پڑھنے کا حکم
 س..... مزدلفہ پہنچ کر عشاء اور مغرب کی نماز پڑھنے کے بعد سنت
 اور وتر واجب پڑھنے ضروری ہیں یا کہ نہیں؟

ج..... وتر کی نماز تو واجب ہے، اور اس کا ادا کرنا مقیم اور مسافر
ہر ایک کے ذمہ لازم ہے۔ باقی رہیں غنیم! تو سنِ موکدہ کا ادا
کرنا مقیم کے لئے تو ضروری ہے، مسافر کو اختیار ہے کہ پڑھے یا
نہ پڑھے۔

**مزدلفہ کا وقوف کب ہوتا ہے؟ اور وادیٰ محسر میں
وقوف کرنا اور نماز ادا کرنا**

س..... مسئلہ یہ ہے کہ مزدلفہ میں تو رات کو عرفہ سے پہنچیں گے،
اس کے بعد اس کا وقوف کب سے شروع ہوتا ہے جو کہ واجب
ہے اور کب تک ہوتا ہے؟ اور اس میں (مزدلفہ میں) فجر کی نماز
کس وقت پڑھیں گے، آیا اول وقت میں یا آخر وقت میں؟
ساتھ یہ بتائیں کہ اگر کوئی شخص اس وادی میں جو کہ مزدلفہ کے
ساتھ ہے جس میں اصحابِ فیل کا واقعہ پیش آیا تھا، نماز ادا
کر لے، پھر معلوم ہو کہ یہ وہ جگہ ہے جس میں جلدی سے
گزرنے کا حکم ہے تو کیا نماز کو لوٹائے گا یا ادا ہو جائے گی؟

ج..... وقوفِ مزدلفہ کا وقت ارذ والجہ کو صحیح صادق سے لے کر
سورج نکلنے سے پہلے تک ہے۔ سنت یہ ہے کہ صحیح صادق ہوتے
ہی اول وقت نمازِ فجر ادا کی جائے، نماز سے فارغ ہو کر وقوف

کیا جائے اور سورج نکلنے سے پہلے تک دعا و استغفار اور تضرع و ابہال میں مشغول ہوں۔ جب سورج نکلنے کے قریب ہو تو منی کی طرف چل پڑیں اور وادیِ محسّر میں وقوف جائز نہیں۔

یوم الخر کے کن افعال میں ترتیب واجب ہے؟
 س.....”فضائل حج“، صفحہ: ۲۱۳، ۲۱۵ پر دسویں تاریخ کا ذکر ہے، اور حضرت شیخ رحمۃ اللہ علیہ لکھتے ہیں: ”اس دن میں چار کام کرنے ہیں: رمی، ذبح، سرمنڈانا اور طوافِ زیارت کرنا“ یہی ترتیب ان کی ہے۔ اس میں بہت سے حضرات سے بھول وغیرہ کی وجہ سے ترتیب میں تقدم و تأخیر ہوا، ہر شخص آکر عرض کرتا کہ مجھ سے بجائے اس کے ایسا ہو گیا، حضور صلی اللہ علیہ وسلم فرماتے: ”اس میں کوئی گناہ نہیں۔“ اب اس ترتیب میں تقدم و تأخیر ہوتا دم واجب بتایا جاتا ہے (معلم الحجاج ص: ۲۵۳)۔ اگر مفرد یا قارین نے یا متنع نے رمی سے پہلے سرمنڈایا، یا قارن اور متنع نے ذبح سے پہلے سرمنڈایا، قارن اور متنع نے رمی سے پہلے ذبح کیا تو دم واجب ہو گا، کیونکہ ان چیزوں میں ترتیب واجب ہے۔ یہ فرق سمجھ میں نہیں آیا، برائے مہربانی اس کیوضاحت فرمادیں۔

ج..... یوم اخیر کے چار افعال ہیں، یعنی رَمِی، ذَنْب، حَلْق اور طَوَافِ زیارت۔ اول الذکر تین چیزوں میں ترتیب واجب ہے، تقدیم و تاخیر کی صورت میں دَم واجب ہوگا۔ مگر طَوَافِ زیارت اور تین افعالی مذکورہ کے درمیان ترتیب واجب نہیں بلکہ مستحب ہے۔ پس اگر طَوَافِ زیارت ان تین سے پہلے کر لیا جائے تو کوئی دَم لازم نہیں۔ حدیث میں ان تین افعال کے آگے پیچھے کرنے والوں کو جو فرمایا گیا ہے کہ: ”کوئی حرج نہیں!“، حفیہ اس میں یہ تاویل کرتے ہیں کہ اس وقت افعالی حج کی تشریع ہو رہی تھی، اس لئے خاص اس موقع پر بھول چوک کر تقدیم و تاخیر کرنے والوں کو گناہ سے بری قرار دیا، مگر چونکہ دوسرے دلائل سے ان افعال میں ترتیب کا وجوب ثابت ہوتا ہے اس لئے دَم واجب ہوگا، واللہ اعلم!
دَم کہاں ادا کیا جائے؟

س..... عرض یہ ہے کہ ہم سب سے دورانِ حج احرام باندھنے کے سلسلے میں غلطی ہو گئی تھی جس کا ہم کو دَم ادا کرنا ہے، لیکن ہم یہ ادا نہیں کر سکتے۔ اس کے علاوہ مکہ و مدینہ دوبارہ جانے کی سعادت ابھی تک نصیب نہیں ہوئی، کچھ عرصہ بعد ہم چھٹی پر

کراچی جا رہے ہیں، پس عرض یہ ہے کہ یہ ذم جو ہم کو ادا کرنا ہے، کیا کراچی میں کر سکتے ہیں یا نہیں؟

ج..... حج و عمرہ کے سلسلے میں جو ذم واجب ہوتا ہے اس کا حدود حرم میں ذنبح کرنا ضروری ہے، دوسرا جگہ ذنبح کرنا ڈرست نہیں۔ آپ کسی حاجی کے ہاتھ اتنی رقم بھیج دیں اور اس کو تاکید کر دیں کہ وہ وہاں بکرا خرید کر حدود حرم میں ذنبح کرادے، اس کا گوشت صرف فقراء و مساکین کھاسکتے ہیں، مال دار لوگ نہیں کھاسکتے۔

رمی

(شیطان کو کنکریاں مارنا)

شیطان کو کنکریاں مارنے کی کیا علت ہے؟
 س حج مبارک کے موقع پر شیطان کو جو کنکریاں ماری جاتی ہیں، کیا اس کی علت وہ ہاتھیوں کا لشکر ہے جس پر اللہ جل شانہ نے کنکریاں برسوا کر پامال کیا تھا یا حضرت ابراہیم علیہ السلام کا وہ واقعہ ہے جس میں شیطان نے متعدد دفعہ بہکایا تھا؟ ممکن ہے اس موقع کی علتیں بہت سی ہوں، امید ہے راجح علت تحریر فرمائے ہمارے مسئلے کا حل فرمادیں گے۔

حج غالباً حضرت ابراہیم علیہ السلام والا واقعہ ہی اس کا سبب ہے، مگر یہ علت نہیں۔ ایسے امور کی علت تلاش نہیں کی جاتی، بس جو حکم ہو اس کی تعییل کی جاتی ہے، اور حج کے اکثر افعال و اركان عاشقانہ انداز کے ہیں، کہ عقول اُن کی علتیں تلاش کرنے سے قاصر ہیں۔

شیطان کو کنکریاں مارنے کا وقت

س.....شیطان کو کنکریاں مارنے کا وقت کس وقت سے شروع ہوتا ہے اور کب تک کنکریاں مارنا جائز ہے؟ برائے مہربانی اس کو بھی تفصیل سے تحریر فرمائیں۔

ج.....پہلے دن دسویں زوالِ حجہ کو صرف جمِرہ عقبہ (بڑا شیطان) کی رُمی کی جاتی ہے، اس کا وقت صحیح صادق سے شروع ہو جاتا ہے مگر طلوع آفتاب سے پہلے رُمی کرنا خلافِ سنت ہے، اس کا وقتِ مسنون طلوع آفتاب سے زوال تک ہے، زوال سے غروب تک بلا کراہت جواز کا وقت ہے، اور غروب سے اگلے دن کی صحیح صادق تک کراہت کے ساتھ جائز ہے، لیکن اگر کوئی عذر ہو تو غروب کے بعد بھی بلا کراہت جائز ہے۔ گیارہویں اور بارہویں کی رُمی کا وقت زوال کے بعد سے شروع ہوتا ہے، غروب آفتاب تک بلا کراہت، اور غروب سے صحیح صادق تک کراہت کے ساتھ جائز ہے۔ مگر آج کل ہجوم کی وجہ سے غروب سے پہلے رُمی نہ کر سکتے تو غروب کے بعد بلا کراہت جائز ہے۔ تیرہویں تاریخ کی رُمی کا مسنون وقت تو زوال کے بعد ہے،

لیکن صحیح صادق کے بعد زوال سے پہلے اس دن کی رمی کرنا امام ابوحنیفہؓ کے نزدیک کراہت کے ساتھ جائز ہے۔

رات کے وقت رمی کرنا

س..... رمی جمرات کے وقت کافی رش ہوتا ہے اور حجاج پاؤں تلنے ڈب کر مرجاتے ہیں، تو کیا کمزور مرد و عورت بجائے دن کے رات کے کسی حصے میں رمی کر سکتے ہیں؟ جبکہ وہاں کے علماء کا کہنا ہے کہ چوبیس گھنٹے رمی جمار کر سکتے ہیں۔

ج..... طاقت و مردوں کو رات کے وقت رمی کرنا مکروہ ہے، البتہ عورتیں اور کمزور مرد اگر عذر کی بنا پر رات کو رمی کریں تو ان کے لئے نہ صرف جائز بلکہ مستحب ہے۔

رمی جمار میں ترتیب بدل دینے سے دام واجب نہیں ہوتا س..... ایک صاحب نے اس سال حج بیت اللہ ادا فرمایا، اور شیطانوں پر کنکریاں مارنے کے سلسلے میں تاریخ دس، گیارہ، بارہ یعنی تین یوم میں بھول یا غلطی سے جمرة عقبہ سے شروع ہو کر جمرة اول پر ختم کیں، تو اس غلطی و بھول کی کیا سزا و جزا ہے؟ اس سے حج میں فرق آیا یا نہیں؟

ج..... چونکہ جمرات میں ترتیب سنت ہے، واجب نہیں، اور ترکِ سنت پر دم نہیں آتا، اس لئے نہ حج میں کوئی خرابی آئے گی اور نہ دم واجب ہوگا۔ البتہ ترکِ سنت سے کچھ اساعت آتی ہے، یعنی خلافِ سنت کام کیا۔ صورتِ مسئول میں اگر یہ شخص جمرة اذلی کی رمی کے بعد علی الترتیب جمرة وسطی اور جمرة عقبہ کی رمی دوبارہ کر لیتا تو اس کا فعل سنت کے مطابق ہو جاتا اور اساعت ختم ہو جاتی۔

دسویں ذی الحجه کو مغرب کے وقت رمی کرنا

س..... لوگوں کے کہنے کے مطابق کہ دسویں ذی الحجه کو رمی کرنے میں کافی ڈشواری ہوتی ہے، خواتین ہمارے ساتھ تھیں، ہم نے صحیح کے بجائے مغرب کے وقت رمی کی، کیا یہ عمل صحیح ہوا؟

ج..... مغرب تک رمی کی تائیر میں کوئی حرج نہیں، لیکن شرط یہ ہے کہ جب تک رمی نہ کر لیں تب تک تمتع اور قربانی کی قربانی نہیں کر سکتے، اور جب تک قربانی نہ کر لیں، بال نہیں کٹا سکتے، اگر آپ نے اس شرط کو ملاحظہ رکھا تو ٹھیک کیا۔

کسی سے کنکریاں مردا نا

س..... میں نے اپنے شوہر کے ساتھ حج کیا ہے، چونکہ میرے

شوہر بہت یہاں ہو گئے تھے اور میرے ساتھ اپنا کوئی خاص نہیں تھا، جس کی وجہ سے میں کنکریاں خود نہیں مار سکی، نہ میرے شوہر۔ ہمارے ساتھ جو اور لوگ تھے ان کی بھی کوئی عورت نہیں گئی کنکریاں مارنے، ان کی طرف سے اور میری اور میرے شوہر کی طرف سے ہمارے ساتھ والے مردوں نے ہی کنکریاں مار دیں۔ میں نے ایک کتاب میں پڑھا ہے کہ جو آدمی نماز کھڑے ہو کر پڑھ سکتا ہے وہ کنکریاں خود مارے، اور اگر ایسا نہ کرے تو اس کا فدیہ دے۔ اب مجھے بہت فکر ہو گئی ہے، آپ مجھے بتائیں کہ مجھے کیا کرنا چاہئے؟ ہم نے اپنی قربانی بھی انہیں لوگوں کی معرفت کرائی تھی۔

ج..... آپ کے ذمہ قربانی لازم ہو گئی، مکہ جانے والے کسی آدمی کے ہاتھ قدم بھیج دیجئے اور اس کوتاکید کر دیجئے کہ وہ بکری ذبح کرادے۔ کیا ہجوم کے وقت خواتین کی کنکریاں دوسرا مار سکتا ہے؟ س..... خواتین کو کنکریاں خود مارنی چاہئیں، دن کو رش ہو تو رات کو مارنی چاہئیں، کیا خواتین خود مارنے کے بجائے دوسروں سے کنکریاں مروا سکتی ہیں؟

ج..... رات کے وقت رش نہیں ہوتا، عورتوں کو اس وقت رمی کرنی چاہئے۔ خواتین کی جگہ کسی دوسرے کا رمی کرنا صحیح نہیں، البتہ اگر کوئی ایسا میریض ہو کہ رمی کرنے پر قادر نہ ہو تو اس کی جگہ رمی کرنا جائز ہے۔

جرمات کی رمی کرنا

س..... دوسرے کی طرف سے منی میں شیطان کو لکنکریاں مارنے کا طریقہ کیا ہے؟

ج..... حالتِ عذر میں دوسرے کی طرف سے رمی کرنے کا طریقہ فقہاء نے یوں لکھا ہے کہ پہلے اپنی طرف سے سات لکنکریاں مارے اور پھر دوسرے کی طرف سے نیابت کے طور پر سات لکنکریاں مارے۔ ایک لکنکری اپنی طرف سے مارنا اور دوسری دوسرے شخص کی طرف سے مارنے کو مکروہ لکھا ہے۔

بیمار یا کمزور آدمی کا دوسرے سے رمی کروانا

س..... ایک شخص بیماری یا کمزوری کی حالت میں جج کرتا ہے، اب وہ جرمات کی رمی کس طرح کرے؟ کیا وہ کسی دوسرے سے رمی کرو سکتا ہے؟

ج جو شخص بیماری یا کمزوری کی وجہ سے کھڑے ہو کر نماز نہ پڑھ سکتا ہو، اور جمرات تک پیدل یا سوار ہو کر آنے میں سخت تکلیف ہوتی ہو تو وہ معدور ہے، اور اگر اس کو آنے میں مرض بڑھنے یا تکلیف ہونے کا اندیشہ نہیں ہے، تو اب اس کو خود ری کرنا ضروری ہے، اور دوسرے سے رمی کرانا جائز نہیں۔ ہاں! اگر سواری یا اٹھانے والا نہ ہو تو وہ معدور ہے اور معدور دوسرے سے رمی کر سکتا ہے، جس کو معدوری نہ ہو اس کا دوسرے کے ذریعہ رمی کرانا جائز نہیں۔ بہت سے لوگ محض ہجوم کی وجہ سے دوسرے کو کنکریاں دے دیتے ہیں، ان کی رمی نہیں ہوتی۔ البتہ سخت ہجوم میں ضعیف و ناتواں لوگ پس جاتے ہیں، گو وہ چلنے سے معدور نہیں، لہذا ان کے لئے رات کو رمی کرنا افضل ہے۔

دس ذوالحجہ کو رمی جمار کے لئے کنکریاں دوسرے کو دے کر چلے آنا جائز نہیں

س میرے ایک دوست جن کا تعلق اندیسا سے ہے، اس مرتبہ ان کا ارادہ حج کرنے کا بھی ہے اور اپنے وطن جا کر گھر والوں کے ساتھ عید کرنے کا بھی۔ جبکہ عربی کیلندر کے مطابق عربی کی دس

بروز جمعرات ہے اور اس طرح سے حج جمعرات کو ہو جاتا ہے، لیکن شیطان کو کنکریاں مارنے کے لئے تین دن تک منی میں رکنا پڑتا ہے، میرے دوست چاہتے ہیں کہ جمعہ کی صبح والی فلاٹ سے انڈیا روانہ ہو جائیں اور اپنی کنکریاں مارنے کے لئے کسی دوسرے شخص کو دے دیں، تو کیا اس صورت میں اس کے حج کے تمام فرائض ادا ہو جاتے ہیں اور حج مکمل ہو جاتا ہے یا کہ نہیں؟

حج..... جمعرات کی رسمی واجب ہے اور اس کے ترک پر دام لازم آئے ہے، آپ کے دوست بارہویں تاریخ کو زوال کے بعد رسمی کر کے جانا چاہیں تو جاسکتے ہیں۔ اپنی کنکریاں کسی دوسرے کے حوالے کر کے خود چلے آنا جائز نہیں، ان کا حج ناقص رہے گا، ان کا دام لازم آئے گا، اور وہ قصد احتجاج کا واجب چھوڑنے کی وجہ سے گناہ گار ہوں گے۔ تجھ بے! کہ ایک شخص اتنا خرچ کر کے آئے اور پھر حج کو ادھورا اور ناقص چھوڑ کر بھاگ جائے۔ اگر ایک سال عیدِ گھر والوں کے ساتھ نہ کی جائے تو کیا حرج ہے؟ واضح رہے کہ جو شخص خود رسمی کرنے پر قادر ہو اس کی طرف سے کسی دوسرے شخص کا زمی کر دینا کافی نہیں، بلکہ اس کے ذمہ بذاتِ خود رسمی کرنا لازم ہے۔ البتہ اگر کوئی شخص ایسا یکار یا معدور ہو کہ خود جمعرات تک آنے کی

طااقت نہیں رکھتا اس کی طرف سے نیابت جائز ہے کہ اس کے حکم سے دوسرا شخص اس کی طرف سے رمی کر دے۔

۱۲ ارزی الحجہ کو زوال سے پہلے رمی کرنا درست نہیں س..... ارز والی الحجہ کو اکثر دیکھا گیا کہ لوگ زوال سے پہلے رمی کرنے نکل جاتے ہیں کہ بعد میں رش ہو جائے گا، اس لئے قبل آز وقت مار کر نکل جاتے ہیں۔ پوچھنا یہ ہے کہ کیا یہ عمل درست ہے؟ اور اگر درست نہیں تو جس نے کر لیا اس پر کیا تاو ان آئے گا؟ اس کا حج درست ہوا یا فاسد؟

ج..... صرف دس ذوالحجہ کی رمی زوال سے پہلے ہے، ۱۲ ارکی رمی زوال کے بعد ہی ہو سکتی ہے، اگر زوال سے پہلے کر لی تو وہ رمی ادا نہیں ہوئی، اس صورت میں دم واجب ہو گا، البتہ تیر ہویں تاریخ کی رمی زوال سے پہلے کر کے جانا جائز ہے۔

عورتوں اور ضعفاء کا بارہویں اور تیر ہویں کی درمیانی شب میں رمی کرنا

س..... عورتوں اور ضعفاء کے لئے تورات کو کنکریاں مارنا جائز ہے، لیکن بارہویں ذوالحجہ کو اگر وہ غروب آفتاب کے بعد ٹھہریں

اور رات کو رَمی کریں تو کیا ان پر تیر ہویں کی رَمی بھی لازم ہوتی ہے؟ صحیح مسئلہ کیا ہے؟

ج..... بار ہویں تاریخ کو بھی عورتیں و دیگر ضعفاء، و کمزور حضرات رات کو رَمی کر سکتے ہیں، بار ہویں تاریخ کو منی سے غروب آفتاب کے بعد بھی تیر ہویں کی فجر سے پہلے آنا کراہت کے ساتھ جائز ہے۔ اس لئے اگر تیر ہویں تاریخ کی صحیح صادق ہونے سے پہلے منی سے نکل جائیں تو تیر ہویں تاریخ کی رَمی لازم نہیں ہوگی، اور اس کے چھوڑنے پر دام لازم نہیں آئے گا۔ ہاں! اگر تیر ہویں کی فجر بھی منی میں ہوگئی تو پھر تیر ہویں کی رَمی بھی واجب ہو جاتی ہے، اس کے چھوڑنے سے دام لازم آئے گا۔

تیر ہویں کو صحیح سے پہلے منی سے نکل جائے تو رَمی لازم نہیں

س..... مسئلہ یہ ہے کہ بار ہویں تاریخ کو ہم یعنی عورتوں نے رات کو رَمی کا فعل ادا کیا اور پھر غروب کے بعد وہاں سے نکلے۔ پوچھنا میں یہ چاہتی ہوں کہ غروب کے بعد نکلنے سے تیرہ کا ٹھہرنا ضروری تو نہیں ہوگیا؟ کیونکہ بعض لوگوں نے وہاں

بتلایا کہ بارہ کومنی سے دیر سے نکلنے پر تیرہ کی رمی کرنا واجب ہو جاتی ہے۔ اور یہ بھی بتلائیں کہ ہمارے ان عملوں سے کوئی حج میں نقش و فساد تو نہیں آیا؟ اگر آیا تو اس کا تاو ان کیا ہے؟ حج بارہویں تاریخ کا سورج غروب ہونے کے بعد منی سے نکلنا مکروہ ہے، مگر اس صورت میں تیرہویں تاریخ کی رمی لازم نہیں ہوتی، بشرطیکہ صحیح صادق سے پہلے منی سے نکل گیا ہو۔ اور اگر منی میں تیرہویں تاریخ کی صحیح صادق ہو گئی تو اب تیرہویں تاریخ کی رمی بھی واجب ہو گئی، اب اگر رمی کے بغیر منی سے جائے گا تو دام لازم ہو گا۔

حج کے دوران قربانی

کیا حاجی پر عید کی قربانی بھی واجب ہے؟

س..... جو حضرات پاکستان سے حج کے لئے جاتے ہیں، ان کے لئے وہاں حج کے دوران ایک قربانی واجب ہے یا دو واجب ہیں؟ اور اگر ایک قربانی کر دی ہو تو اب کیا کیا جائے؟

ح..... جو حاجی صاحبان مسافر ہوں اور انہوں نے حج تمتع یا قران کیا ہوں پر صرف حج کی قربانی واجب ہے، اور اگر انہوں نے حج مفرد کیا ہو تو ان کے ذمہ کوئی قربانی واجب نہیں۔ اور جو حاجی مسافرنہ ہوں بلکہ مقیم ہوں ان پر بشرط استطاعت عید کی قربانی بھی واجب ہے۔

کیا دورانِ حج مسافر کو قربانی معاف ہے؟

س..... کیا مسافرت میں قربانی معاف ہے؟ دورانِ حج جبکہ حالتِ سفر ہوتی ہے اس وقت بھی قربانی معاف ہے؟

ج دورانِ سفر عام طور پر حاجی سفر میں ہوتا ہے، اس لئے اس پر عیدِ الاضحیٰ کی قربانی واجب نہیں، البتہ اگر حاجی نے حج تمتع یا حج قران کا احرام باندھا ہے تو اس پر حج کی قربانی واجب ہوگی، عیدِ الاضحیٰ کی نہیں۔ البتہ اگر عیدِ الاضحیٰ کی قربانی بھی کر لے تو ثواب ہوگا۔

حج افراد میں قربانی نہیں، چاہے پہلا ہو یا دوسرا، تیسرا سن ہمارا تیسرا حج ہے، بعض لوگ کہتے ہیں کہ قربانی صرف پہلے حج پر لازمی ہے۔

حج حج افراد میں قربانی نہیں ہوتی، خواہ پہلا ہو یا دوسرا، تیسرا، اور تمتع یا قران ہو تو قربانی لازم ہے، خواہ پہلا ہو یا دوسرا، تیسرا، حج میں قربانی کریں یا دم شکر؟

س اب تک تو میں نے سنا تھا کہ قربانی ایک ہوتی ہے جو کہ عرصے سے ہم ادھر کرتے آئے ہیں، آج ہمارے ایک مولوی صاحب نے بتایا کہ قربانی کے دنوں میں جو قربانی ہوتی ہے وہ دم حج کا، اور قربانی کرنا حاجی پر ضروری نہیں کیونکہ حاجی مسافر ہوتا ہے، پوچھنا یہ ہے کہ آیا یہ بات کہاں تک ڈرست ہے؟

رج..... جس شخص کا حج تمنع یا قرآن ہواں پر حج کی وجہ سے قربانی واجب ہے، اس کو دم شکر کہتے ہیں۔ اسی طرح اگر حج و عمرہ میں کوئی غلطی ہوئی ہو تو اس کی وجہ سے بھی بعض صورتوں میں قربانی واجب ہو جاتی ہے، اس کو ”دم“ کہتے ہیں۔

بقر عید کی عام قربانی دو شرطوں کے ساتھ واجب ہے، ایک یہ کہ آدمی مقیم ہو، مسافر نہ ہو۔ دوم یہ کہ حج کے ضروری اخراجات ادا کرنے کے بعد اس کے پاس قربانی کی گنجائش ہو۔ اگر مقیم نہیں تو قربانی واجب نہیں اور اگر حج کے ضروری اخراجات کے بعد قربانی کی گنجائش نہیں تب بھی اس کے ذمہ قربانی واجب نہیں۔

رمی موخر ہونے پر قربانی بھی بعد میں ہوگی
س..... بحوم وغیرہ کی وجہ سے اگر عورت رات تک رمی موخر کرے تو کیا اس کے حصے کی قربانی پہلے کی جاسکتی ہے؟

رج..... جس شخص کا تمنع یا قرآن کا احرام ہواں کے لئے رمی اور قربانی میں ترتیب واجب ہے کہ پہلے رمی کرے، پھر قربانی کرے، پھر احرام کھولے۔ پس جس عورت نے تمنع یا قرآن کیا

ہو اگر وہ ہجوم کی وجہ سے رات تک رمی کو موخر کرے تو قربانی کو بھی رمی سے فارغ ہونے تک موخر کرنا لازم ہو گا۔ جب تک وہ رمی نہ کرے اس کے حصے کی قربانی نہیں ہو سکتی اور جب تک قربانی نہ ہو جائے، اس کا احرام نہیں کھل سکتا۔

کسی ادارہ کو رقم دے کر قربانی کروانا

س..... حج کے موقع پر ایک ادارہ رقم لے کر رسید جاری کرتا ہے اور وقت دے دیتا ہے کہ فلاں وقت تمہاری طرف سے قربانی ہو جائے گی، چنانچہ فلاں وقت بال کٹوا کر احرام کھول دینا۔ لیکن بغیر تصدیق کئے بال کٹوا کر احرام کھولنا چاہئے یا نہیں؟
حج..... اگر قربانی سے پہلے بال کٹادیئے جائیں تو ڈم لازم آتا ہے، چونکہ اس صورت میں یہ یقین نہیں کہ احرام کھولنے سے پہلے قربانی ہو گئی، اس لئے یہ صورت صحیح نہیں۔

حاجی کا قربانی کے لئے کسی جگہ رقم جمع کروانا

س..... قربانی کے لئے مدرسہ صولتیہ میں رقم جمع کروائی، اپنے ہاتھ سے یہ قربانی نہیں کی، یہ عمل صحیح ہوا؟

ج..... حاجی کو مزدلفہ سے منی آکر چار کام کرنے ہوتے ہیں۔
 ا:- رمی، ۲:- قربانی، ۳:- حلق، ۴:- طوافِ افاضہ، پہلے تین
 کاموں میں ترتیب واجب ہے، یعنی سب سے پہلے رمی کرے،
 پھر قربانی کرے (جبکہ حج تمتع یا قران کیا ہو)، اس کے بعد بال
 کٹائے، اگر ان تین کاموں میں ترتیب قائم نہ رکھی، مثلاً رمی
 سے پہلے قربانی کر دی، یا حلق کرالیا، یا قربانی سے پہلے حلق کرالیا
 تو ڈم واجب ہے۔ اب آپ نے جو صولتیہ میں رقم جمع کروائی تو
 ضروری تھا کہ وہ قربانی آپ کی رمی کے بعد اور حلق سے پہلے
 ہو، اگر آپ نے رمی نہیں کی تھی کہ انہوں نے آپ کی طرف
 سے قربانی کر دی تو ڈم لازم آیا، یا انہوں نے قربانی نہیں کی تھی
 اور آپ نے حلق کرالیا تب بھی ڈم لازم آگیا، اس لئے ان سے
 تحقیق کر لی جائے کہ انہوں نے قربانی کس وقت کی تھی؟
 یہ حکم اس صورت میں ہے کہ جبکہ آپ نے حج قران یا تمتع
 کیا ہو، لیکن اگر آپ نے صرف حج مفرد کیا تھا تو قربانی آپ
 کے ذمہ واجب نہیں تھی اور آپ رمی کے بعد حلق کر سکتے تھے۔

بینک کے ذریعہ قربانی کروانا

س..... میں اور میری بیوی کا حج پر جانا ہوا، حج سے پہلے ہم نے قربانی کے پیسے وہاں کے بینک میں جمع کرادیئے تاکہ اس دن مذبح خانہ جانے کی پریشانی نہ ہو، لیکن یہاں آکر میرے بھائی نے بتایا کہ یہ ٹھیک نہیں ہے۔ اس بنا پر میں آپ سے پوچھنا چاہتا ہوں کہ آیا یہ عمل ٹھیک ہے یا نہیں؟ اگر نہیں تو اس کی کیا دلیل ہے؟ اور پھر اس عمل سے حج میں کوئی نقص آیا ہوگا، وہ نقص کیا ہے؟ اور اب اس کا کیا تادا ان ہے جس کی وجہ سے وہ غلطی پوری ہو جائے؟

حج..... جس شخص کا حج تمتیع یا قرآن کا ہواں کے ذمہ قربانی واجب ہے، اور یہ بھی واجب ہے کہ پہلے قربانی کی جائے اس کے بعد حلق کرایا جائے، اگر قربانی سے پہلے حلق کرایا تو دام واجب ہوگا۔ آپ نے بینک میں جو رقم جمع کرائی، آپ کو کچھ معلوم نہیں کہ آپ کے نام کی قربانی ہو جانے کے بعد آپ نے حلق کرایا یا پہلے کرایا؟ اس لئے آپ کے ذمہ احتیاط دام لازم ہے۔

س..... اکثر حج کے دنوں میں دیکھا گیا ہے کہ حاجی حضرات وہاں کے بینک میں قربانی کی رقم جمع کرتے ہیں اور پھر دسویں

ذوالحجہ کو رمی کے بعد فوراً حلق کر کے احرام اتار لیتے ہیں، حالانکہ بینک والے قربانی بے ترتیب اور بغیر حساب کے مسلسل تین دن تک کرتے ہیں، جس میں کوئی معلوم نہیں کہ پہلے کس کی قربانی ہو گی تاکہ اس اعتبار سے حلال ہو۔ پوچھنا یہ ہے کہ حاجیوں کا یہ عمل کیا ہے؟ کیا یہ لوگ بغیر قربانی کے احرام اتار سکتے ہیں یا نہیں؟ اور مسنون اور واجب طریقہ کیا ہے؟

ج..... جس شخص کا حج تمعن یا قران ہوا س پر قربانی واجب ہے، اور اس قربانی کا حلق سے پہلے کرنا واجب ہے، اگر حلق کرالیا اور قربانی نہیں کی تو دم لازم آئے گا۔ جو لوگ بینک میں قربانی کی رقم جمع کراتے ہیں ان کے لئے ضروری ہے کہ بینک والوں سے وقت کا تعین کرالیں اور پھر قربانی کے دن قربان گاہ پر اپنا آدمی بھیج کر اپنے نام کی قربانی کو ذبح کرادیں، اس کے بعد حلق کرائیں۔ جب تک کسی حاجی کو یہ معلوم نہ ہو کہ اس کی قربانی ہو چکی ہے یا نہیں؟ اس وقت تک اس کا حلق کرانا جائز نہیں، ورنہ دم لازم آئے گا۔ اس لئے یا تو اس طریقے پر عمل کیا جائے جو میں نے لکھا ہے، یا پھر بینک میں رقم جمع ہی نہ کرائی جائے بلکہ اپنے طور پر قربانی کا انتظام کیا جائے۔

ایک قربانی پر دو دعویٰ کریں تو پہلے خریدنے والے کی شمار ہوگی

س..... بچھلے سال حج گے دوران میرے دوست نے قربانی کے لئے وہاں موجود قصائی کو رقم ادا کی، جب جانور ذبح ہو گیا اور میرے دوست نے اس میں سے کچھ گوشت نکالنا چاہا تو وہاں کچھ لوگ آگئے اور انہوں نے کہا کہ یہ جانور تو ہمارا ہے اور ہم نے قصائی کو اس کی رقم ادا کی ہے۔ تحقیق کرنے پر معلوم ہوا کہ قصائی نے دونوں پارٹیوں سے الگ الگ پیے لئے اور ایک ہی جانور ذبح کر دیا، اب مسئلہ یہ ہے کہ آیا میرے دوست کی قربانی کا فرض ادا ہو گیا یا اسے دوبارہ کرنی پڑے گی؟

ج..... چونکہ اس قصائی نے دوسری پارٹی سے پہلے سودا کیا تھا اس لئے وہ جانور ان کا تھا، پتہ چلنے پر آپ کے دوست کو اپنی رقم واپس لے کر دوسرا جانور خرید کر ذبح کرنا چاہئے تھا۔ بہر حال قربانی ان کے ذمہ باقی ہے، اور چونکہ انہوں نے قربانی سے پہلے احرام اٹا رہا اس لئے ایک دم اس کا بھی ان کے ذمہ لازم آیا۔ اب دو قربانیاں کریں۔ یہ مسئلہ اس صورت میں ہے کہ جبکہ ان کا احرام ت Mitsع یا قرآن ہو، اور اگر حج مفرد کا احرام تھا تو ان کے

ذمہ کوئی چیز بھی واجب نہیں۔

حاجی کس قربانی کا گوشت کھاسکتا ہے؟

س..... گزارش یہ ہے کہ جو لوگ حج و عمرہ کرتے ہیں، ان کو ایک قربانی کرنی ہوتی ہے جو کہ ڈام کہلاتا ہے، اور ارزو الحجہ کو جو عام لوگ قربانی کرتے ہیں وہ سنت ابراہیمی (علیہ السلام) کہلاتا ہے، اب دریافت کرنا ہے کہ ڈام کا گوشت سوائے مساکین کے اہل ثروت کو کھانا منع ہے، لیکن مکرمہ میں قریب قریب سب حاجی صاحبان یہی گوشت کھاتے ہیں، مجھے اس میں کافی تردد ہے، اس کا حل کیا ہوگا؟

حج..... حج تمتع یا حج قران کرنے والا ایک ہی سفر میں حج و عمرہ ادا کرنے کی بنا پر جو قربانی کرتا ہے اسے ”ڈم شکر“ کہا جاتا ہے۔ اس کا حکم بھی عام قربانی جیسا ہے، اس سے خود قربانی کرنے والا، امیر و غریب سب کھاسکتے ہیں۔ البتہ جن لوگوں پر حج و عمرہ میں کوئی جنایت (غلطی) کرنے کی وجہ سے ڈام واجب ہوتا ہے وہ ”ڈم جبر“ کہلاتا ہے، اس کا فقراء و مساکین میں صدقہ کرنا ضروری ہے، مال دار لوگ اور ڈام دینے والا خود اس کو نہیں کھاسکتے۔

حلق

(بالمنڈوانا)

رمی جمار کے بعد سر منڈانا

س بعض حاجی صاحبان اور ذوالحجہ کو کنکریاں مارنے کے بعد
قربانی کرنے سے پہلے ہی بال کٹواليتے یا سر منڈوانا لیتے ہیں،
حالانکہ قربانی کے بعد ہی احرام سے فارغ ہوا جاسکتا ہے، اس
صورت میں کیا کوئی جزا واجب ہوتی ہے یا نہیں؟

ج اگر حج مفرز کا احرام ہو تو قربانی اس کے ذمہ واجب نہیں،
اس لئے رمی کے بعد سر منڈا سکتا ہے، اور اگر تمتنع یا قرآن کا
احرام تھا تو رمی کے بعد پہلے قربانی کرے پھر احرام کھولے، اگر
قربانی سے پہلے احرام کھول دیا تو اس پر ذمہ لازم ہو گا۔

بار بار عمرہ کرنے والے کے لئے حلق لازم ہے
س حج و عمرہ کی ایک کتاب میں لکھا ہے کہ حج یا عمرہ کے بعد

اگر سر کے بال انگلی کے پورے سے چھوٹے ہیں تو قصر نہیں ہو سکتی، حلق ہی کرنا پڑے گا، اگر بال انگلی کے پورے سے بڑے ہیں پھر قصر ہو سکتی ہے۔ عرض ہے کہ جو لوگ طائف، جدہ یا مکہ مکرمہ کے قریب رہتے ہیں اور اللہ تعالیٰ انہیں توفیق دیتا ہے تو وہ ہر میینے ۲، ۳ عمرے ادا کرنا چاہیں اور ان کے بال چھوٹے ہوں تو کیا وہ ہمیشہ حلق ہی کرتے رہیں گے؟ کیونکہ ایک مرتبہ حلق کروانے سے کم از کم دو ماہ تو بال اتنے نہیں بڑھتے کہ قصر کرائی جاسکے، اگر کوئی خوش نصیب ہر جمعہ کو عمرہ ادا کرنا چاہے اور حلق نہیں کروانا چاہتا تو کیا قصر کر سکتا ہے؟

ج..... قصر اس وقت ہو سکتا ہے جب سر کے بال انگلی کے پورے کے برابر ہوں، لیکن اگر بال اس سے چھوٹے ہوں تو حلق معین ہے، قصر صحیح نہیں۔ اس لئے جو حضرات بار بار عمرے کرنے کا شوق رکھتے ہیں، ان کو لازم ہے کہ ہر عمرہ کے بعد حلق کرایا کریں، قصر سے ان کا احرام نہیں کھلنے گا۔

حج و عمرہ میں کتنے بال کٹوائیں؟

س..... حج یا عمرہ مسلمان کے لئے ایک بہت بڑی فضیلت ہے،

ان کو ادا کرنے کے لئے اللہ تعالیٰ نے کچھ رکن مقرر کئے ہیں، اگر ان میں سے کوئی ایک بھی رہ جائے تو حج یا عمرہ نہیں ہوتا۔ ان دونوں فریضوں میں ایک آخری رکن ہے، سر کے بال کثانا، اُسترے سے یا مشین سے، یعنی سر کے ہر ایک بال کا چوتھا حصہ کثانا چاہئے۔ آج کل جو لوگ حج یا عمرہ کے لئے آتے ہیں تو وہ تمام کے تمام بال یا بالوں کا چوتھا حصہ کثانے کے بجائے قینچی سے ایک دو جگہ سے تھوڑے تھوڑے بال بالکل کاٹ دیتے ہیں، اور یہ زکن اس طرح پورا کرتے ہیں۔ کیا اس طرح بال کثانے سے رکن پورا ہو جاتا ہے؟ جبکہ حضور پاک صلی اللہ علیہ وسلم کا ارشادِ مبارک ہے کہ بال اُسترے سے موٹنا زیادہ افضل ہے، نہیں تو چوتھا حصہ بالوں کا۔

حج احرام کھولنے کے لئے سر کے بال اُتارنا ضروری ہے اور اس کے تین درجے ہیں۔ پہلا درجہ حلق کرانا ہے، یعنی اُسترے سے سر کے بال صاف کر دینا، یہ سب سے افضل ہے، اور ایسے لوگوں کے لئے آنحضرت صلی اللہ علیہ وسلم نے تین بار رحمت کی ڈعا فرمائی۔ جو لوگ ڈور ڈور سے سفر کر کے حج و عمرہ کے لئے جاتے ہیں اس کے باوجود آنحضرت صلی اللہ علیہ وسلم کی تین بار کی

ڈعاۓ رحمت سے محروم رہتے ہیں، ان کی حالت بہت ہی افسوس کے لائق ہے کہ ان لوگوں نے اپنے والوں کے عشق میں ڈعاۓ خیر سے محروم ہو جانے کو گوارا کر لیا، گویا ان کی حالت اس شعر کے مصدقہ ہے:

کعبے بھی گئے، پرنہ چھٹا عشق بتوں کا
اور زمزم بھی پیا، پرنہ بجھی آگ جگد کی
دوسرادرجه یہ ہے کہ پورے سر کے بال مشین یا قینچی سے
آتار لئے جائیں، اس کی فضیلت حلق (سرمنڈانے) کے برابر
نہیں، لیکن تین مرتبہ حلق کرانے والوں کے لئے ڈعا کرنے کے
بعد چوتھی مرتبہ ڈعا میں ان لوگوں کو بھی شامل فرمایا ہے۔

تیسرا درجہ یہ ہے کہ کم سے کم چوتھائی سر کے بال ایک
پورے کے برابر کاث دیئے جائیں۔ جو شخص چوتھائی سر کے بال
نہ کٹاؤئے اس کا احرام ہی نہیں کھلتا، اور اس کے لئے سلے ہوئے
کپڑے پہننا اور بیوی کے پاس جانا بدستور حرام رہتا ہے، جو
لوگ اور پر اور پر سے دو چار بال کٹا کر کپڑے پہن لیتے ہیں وہ گویا
احرام کی حالت میں کپڑے پہنتے ہیں، جس کی وجہ سے ان کے
ذمہ جنایت کا ذم لازم آتا رہتا ہے۔

س..... ہم لوگ یہاں سعودی عرب میں بغرض ملازمت مقیم ہیں اور اللہ تعالیٰ کی مہربانی سے ہمیں حج اور عمرہ ادا کرنے کی سعادت اکثر نصیب ہوتی رہتی ہے۔ مگر عمرہ ادا کرنے کے بعد ہم لوگ اکثر یہ غلطی کرتے رہتے ہیں کہ مقامی لوگوں، مصری، یمنی اور سوڈانی لوگوں کی دیکھا دیکھی سر کے بال صرف دو تین جگہ سے معمولی کاٹ کر احرام کھول دیتے ہیں۔ جبکہ کچھ لوگ کہتے ہیں کہ اس طرح کرنے سے احرام سے خارج نہیں ہوتے، کیونکہ فقہہ حنفیہ میں اس طرح کرنا جائز نہیں، بلکہ کم از کم سر کے چوتحائی بال کاٹنے چاہئیں۔ اور بعض لوگوں کا خیال ہے کہ ہر بال کا چوتحائی حصہ کاٹنا ضروری ہے، جو کہ بہت مشکل ہے۔ عمرہ کی کتابوں سے بھی یہ بات واضح طور سے نہیں ملتی ہے۔ آپ سے مودّبانہ عرض ہے کہ برائے مہربانی بال کٹوانے کا مسئلہ اور آپ تک جو عمرے غلطی کے ساتھ کئے ہیں ان کا کفارہ کس طرح ادا کیا جائے؟ تفصیلاً اور واضح طور سے روزنامہ ”جنگ“ جمعہ ایڈیشن کے اسلامی صفحہ میں چھاپ کر ان لاکھوں مسلمانوں کی اصلاح فرمائیں جو یہ غلطی کر رہے ہیں۔ مشاہدے میں یہ بات سامنے آئی ہے کہ عمرہ ادا کرنے آنے والے پاکستانی اور انڈین حضرات

میں سے نوئے فیصد مقامی لوگوں کی تقلید کرتے ہوئے اسی غلطی کا
اعادہ کرتے رہتے ہیں۔

ج..... احرام خواہ حج کا ہو یا عمرہ کا، امام ابوحنیفہ کے نزدیک کم
سے کم چوتھائی سر کے بال کا ثنا احرام کھولنے کے لئے شرط ہے۔
اگر چوتھائی سر کے بال نہیں کاٹے تو احرام نہیں کھلا، اس صورت
میں احرام کے منافی عمل کرنے سے دم لازم آئے گا۔

احرام کی حالت میں کسی دوسرے کے بال کا ثنا

س..... گزشتہ سال میں نے اپنے دوست کے ساتھ حج کیا،
۱۰ ارز والجہ کو قربانی سے فارغ ہو کر بال کٹوانے کے لئے ہم نے
چمام کو خاصا تلاش کیا لیکن اتفاق سے کوئی نہ مل سکا۔ اس پر
میرے دوست نے خود ہی میرے بال کاٹ دیئے۔ واضح رہے
کہ وہ اس وقت احرام ہی میں تھے۔ اتنے میں ایک بال کاٹنے
والا بھی مل گیا اور میرے دوست نے اپنے بال اس سے کٹوائے۔
اب بعد میں کچھ لوگ بتا رہے ہیں کہ میرے دوست کو میرے بال
نہیں کاٹنے چاہئے تھے کیونکہ وہ اس وقت احرام کی حالت میں
تھے۔ اب براہ مہربانی آپ اس صورت حال میں یہ بتائیں کہ کیا

میرے دوست پر ڈم واجب ہو گیا؟ یا اصل مسئلے سے ناقصیت کی
بانپر یہ کوئی غلطی نہیں تھی۔

ج..... احرام کھولنے کی نیت سے محروم خود بھی اپنے بال اٹار سکتا
ہے اور کسی دوسرے محروم کے بال بھی اٹار سکتا ہے۔ آپ کے
دوست نے آپ کا احرام کھولنے کے لئے جو آپ کے بال اٹار
دیئے تو ٹھیک کیا، اس کے ذمہ ڈم واجب نہیں ہوا۔

شوہر یا باپ کا اپنی بیوی یا بیٹی کے بال کاٹنا
س..... کیا شوہر یا باپ اپنی بیوی یا بیٹی کے بال کاٹ سکتا ہے؟
ج..... احرام کھولنے کے لئے شوہر اپنی بیوی کے اور باپ اپنی
بیٹی کے بال کاٹ سکتا ہے، عورتیں یہ کام خود بھی کر لیا کرتی ہیں۔

طوافِ زیارت و طوافِ وداع

طوافِ زیارت، رمی، ذبح وغیرہ سے پہلے کرنا مکروہ ہے
 س..... حج تمعن اور حج قران کرنے والوں کے لئے رمی، قربانی
 اور بال کٹوانا اسی ترتیب کے ساتھ کرنا ہوتا ہے یا اس کی اجازت
 ہے کہ رمی کے بعد احرام کی حالت میں مسجد حرام جا کر طوافِ
 زیارت کر لیا جائے اور پھر منی آکر قربانی اور بال کٹائے جائیں؟
 حج..... جس شخص نے تمعن یا قران کیا ہو اس کے لئے تین چیزوں
 میں تو ترتیب واجب ہے، پہلے جمرہ عقبہ کی رمی کرے، پھر قربانی
 کرے، پھر بال کٹائے۔ اگر اس ترتیب کے خلاف کیا تو دم
 لازم ہوگا۔ لیکن ان تین چیزوں کے درمیان اور طوافِ زیارت
 کے درمیان ترتیب واجب نہیں، بلکہ سنت ہے۔ پس ان تین
 چیزوں سے علی الترتیب فارغ ہو کر طوافِ زیارت کے لئے جانا
 سنت ہے، لیکن اگر کسی نے ان تین چیزوں سے پہلے طوافِ

زیارت کر لیا تو خلافِ سنت ہونے کی وجہ سے مکروہ ہے، مگر اس پر دم لازم نہیں ہوگا۔

کیا ضعیف مرد یا عورت ۷۰ یا ۸۰ روز والجہ کو طوافِ زیارت کر سکتے ہیں؟

س..... کوئی مرد یا عورت جو نہایت کمزوری کی حالت میں ہوں اور ۱۰ روز والجہ یا ۱۱ روز والجہ کو حرم شریف میں بہت رش ہوتا ہے، تو کیا ایسا شخص سات یا آٹھ روز والجہ کو طوافِ زیارت کر سکتا ہے یا نہیں؟ تاکہ آنے جانے کے سفر سے بچ جائے۔ نیز اگر کوئی تیرہ یا چودہ تاریخ کو طوافِ زیارت کر لے تو کیا فرض ادا ہو جائے گا؟
 ج..... طوافِ زیارت کا وقت ذوالجہ کی دسویں تاریخ (یوم الخ) کی صبحِ صادق سے شروع ہوتا ہے، اس سے پہلے طوافِ زیارت جائز نہیں۔ اور اس کو بارہویں تاریخ کا سورج غروب ہونے سے پہلے ادا کر لینا واجب ہے، پس اگر بارہویں تاریخ کا سورج غروب ہو گیا اور اس نے طوافِ زیارت نہیں کیا تو اس کے ذمہ دم لازم آئے گا۔

کیا طوافِ زیارت میں رمل، اضطباب کیا جائے گا؟
 س..... کیا طوافِ زیارت میں رمل، اضطباب اور سُنی ہوگی؟

ج..... اگر پہلے سعی نہ کی ہو، بلکہ طوافِ زیارت کے بعد کرنی ہو تو اس میں رمل ہوگا۔ مگر طوافِ زیارت عموماً سادہ کپڑے پہن کر ہوتا ہے، اس لئے اس میں اضطباب نہیں ہوگا۔ البتہ اگر احرام کی چادریں نہ آتاری ہوں تو اضطباب بھی کر لیں۔

طوافِ زیارت سے قبل میاں بیوی کا تعلق قائم کرنا س..... کیا طوافِ زیارت سے پہلے میاں بیوی کا تعلق جائز ہے؟ حج..... حلق کرانے کے بعد اور طوافِ زیارت سے پہلے تمام منوعاتِ احرام جائز ہو جاتے ہیں، لیکن میاں بیوی کا تعلق جائز نہیں جب تک کہ طوافِ زیارت نہ کر لے۔

طوافِ زیارت سے پہلے جماع کرنے سے اونٹ یا گائے کا دام دے

س..... میرا تعلقِ مسلکِ حنفیہ سے ہے، گزشتہ سال حج کے آیام میں ایک غلطی سرزد ہو گئی تھی، وہ یہ کہ ۱۲ ارذوالحجہ کو کنکریاں مارنے کے بعد رات کو ہم میاں بیوی نے صحبت کر لی، جبکہ بیوی کی طبیعت کی خرابی کی وجہ سے ہم نے طوافِ زیارت ۱۳ ارذوالحجہ کو کیا۔ جوں ہی غلطی کا احساس ہوا، ہم نے کتاب ”معین الحجاج“ پڑھی جس

میں ایسی غلطی پر ڈم تحریر تھا۔ کیونکہ میں یہاں پرسوں میں ہوں اور ہم دونوں نے آیام الحج میں عمرہ بھی نہیں کیا تھا، اور ہم حدودِ حرم میں رہتے ہیں۔ ہم نے جن صاحب کو قربانی کے پیسے حج کے ایک ہفتے بعد دیئے تھے انہوں نے قربانی ماہِ حرم کے پہلے ہفتے میں کروائی تھی۔ براہ کرم مجھے خفی مسئلہ کے اعتبار سے بتائیے کہ یہ حج ہمارا ٹھیک ہو گیا کہ کمی باقی ہے؟ اس بیان سے دوسرے لوگوں کو بھی فائدہ پہنچے گا، کیونکہ ایسا ہی مسئلہ ایک اور صاحب کے ساتھ درپیش تھا اور وہ امریکہ سے آئے تھے اور غالباً بغیر کسی ڈم دیئے چلے گئے،
واللہ اعلم۔

ح..... آپ دونوں کا حج تو بہر حال ہو گیا، لیکن دونوں نے دو جرم کئے، ایک طوافِ زیارت کو بارہویں تاریخ سے موخر کرنا، اور دوسرا طوافِ زیارت سے پہلے صحبت کر لینا۔ پہلے جرم پر دونوں کے ذمہ ڈم لازم آیا، یعنی حدودِ حرم میں دونوں کی طرف سے ایک ایک بکری ذبح کی جائے، اور دوسرے جرم پر دونوں کے ذمہ ”بڑا ڈم“ لازمی آیا، یعنی دونوں کی جانب سے ایک ایک اونٹ یا گائے حدودِ حرم میں ذبح کی جائے، اس کے علاوہ دونوں کو استغفار بھی کرنا چاہئے۔

خواتین کو طوافِ زیارت ترک نہیں کرنا چاہئے
س..... بعض خواتین طوافِ زیارت خصوصی آیام کے باعث وقت
مقرر رہ پر نہیں کر سکتیں اور ان کی فلاٹ بھی پہلے ہوتی ہے۔ کیا
ایسی خواتین کو فلاٹ چھوڑ دینی چاہئے یا طوافِ زیارت چھوڑ
دینا چاہئے؟

ج..... طوافِ زیارت حج کا رُکن عظیم ہے، جب تک طوافِ
زیارت نہ کیا جائے میاں یہی ایک ذور سے کے لئے حلال نہیں
ہوتے، بلکہ اس معاملے میں احرام بدستور باقی رہتا ہے۔ اس
لئے خواتین کو ہرگز طوافِ زیارت ترک نہیں کرنا چاہئے، بلکہ
پواز چھوڑ دینی چاہئے۔

عورت کا آیامِ خاص کی وجہ سے بغیر طوافِ زیارت
کے آنا

س..... اگر کسی عورت کی ۱۲ ارز و الحجہ کی فلاٹ ہے اور وہ اپنے خاص
آیام میں ہے تو کیا وہ طوافِ زیارت ترک کر کے وطن آجائے اور
ذم دیدے یا کوئی مانع چیز (دوائی وغیرہ) استعمال کر کے طواف ادا
کرے؟ براہِ مہربانی واضح فرمائیں کہ ایسی صورت میں کیا کرے؟

ج..... بڑا طواف حج کا فرض ہے، وہ جب تک ادا نہ کیا جائے میاں یہوی ایک دوسرے کے لئے حلال نہیں ہوتے اور احرام ختم نہیں ہوتا۔ اگر کوئی شخص اس طواف کے بغیر آجائے تو اس پر لازم ہے کہ نیا احرام باندھے بغیر واپس جائے اور جا کر طواف کرے، جب تک نہیں کرے گا، میاں یہوی کے تعلق میں احرام رہے گا، اور اس کا حج بھی نہیں ہوتا، اس کا کوئی بدل بھی نہیں۔ ڈم دینے سے کام نہیں چلے گا بلکہ واپس جا کر طواف کرنا ضروری ہو گا۔

جو خواتین ان دنوں میں ناپاک ہوں ان کو چاہئے کہ اپنا سفر ملتوی کر دیں اور جب تک پاک ہو کر طواف نہیں کر لیتیں مکہ مکرتمہ سے واپس نہ جائیں۔ اگر کوئی تدبیر آیام کے روکنے کی ہو سکتی ہے تو پہلے سے اس کا اختیار کر لینا جائز ہے۔

حج ۲:..... طوافِ زیارت حج کا اہم ترین رُکن ہے، جب تک یہ طواف نہ کر لیا جائے، نہ تو حج مکمل ہوتا ہے، نہ میاں یہوی ایک دوسرے کے لئے حلال ہوتے ہیں۔ جن خواتین کو طوافِ زیارت کے دنوں میں ”خاص آیام“ کا عارضہ پیش آجائے، انہیں چاہئے کہ پاک ہونے تک مکہ مکرتمہ سے واپس نہ ہوں، بلکہ پاک ہونے کے بعد طوافِ زیارت سے فارغ ہو کر واپس

ہوں۔ اگر ان کی واپسی کی تاریخ مقرر ہو تو اس کو تبدیل کرالیا جائے۔ اگر طوافِ زیارت کے بغیر واپس آگئی تو اس کا حج نہیں ہوگا اور نہ وہ اپنے شوہر کے لئے حلال ہوگی، جب تک کہ واپس جا کر طوافِ زیارت نہ کر لے، اور جب تک طوافِ زیارت نہ کر لے، احرام کی حالت میں رہے گی۔ جو شخص طوافِ زیارت کے بغیر واپس آگیا ہو، اسے چاہئے کہ بغیر نیا احرام باندھنے کے مکہ مکر مہدِ جائے اور طوافِ زیارت کرے، تا خیر کی وجہ سے اس پر ڈام بھی لازم ہوگا۔

طوافِ وداع کا مسئلہ

س..... اس سال خانہ کعبہ کے حادثے کی وجہ سے بہت سے حاجی صاحبان کو یہ صورت پیش آئی کہ اس حادثے سے پہلے وہ جب تک مکہ شریف میں رہے نفلی طواف تو کرتے رہے مگر آتے وقت طوافِ وداع کی نیت سے طواف نہیں کر سکے۔ میں نے ایک مسجد کے خطیب صاحب سے یہ مسئلہ پوچھا تو انہوں نے فرمایا کہ ان کو ڈام بھیجنा ہوگا، مگر ”معلم الحجاج“ میں مسئلہ اس طرح لکھا ہے کہ: ”طوافِ زیارت کے بعد اگر نفلی طواف کر چکا ہے تو وہ بھی طوافِ وداع کے قائم مقام ہو جائے گا۔“ اس سے معلوم

ہوتا ہے کہ ان حاجی صاحبان کا طوافِ وداع ادا ہو گیا اور ان کو دام بھینے کی ضرورت نہیں۔ خطیب صاحب فرماتے ہیں کہ ”معلم الحجاج“ کا یہ مسئلہ غلط ہے، ان لوگوں کا طوافِ وداع ادا نہیں ہوا، اس لئے ان کو دام بھینا چاہئے۔ چونکہ یہ صورت بہت سے حاجی صاحبان کو پیش آئی ہے اس لئے برائے مہربانی آپ بتائیں کہ ان کو دام بھینا ہو گا یا یہ مسئلہ صحیح ہے کہ اگر طوافِ زیارت کے بعد نفلی طواف کر چکا ہے تو وہ بھی طوافِ وداع کا قائم مقام ہو گا۔ جواب اخبار جنگ کے ذریعہ دیں تاکہ تمام حاجی صاحبان پڑھ لیں۔

ج..... ”فتح القدری“ میں ہے:

”والحاصل أن المستحب فيه أن يوقع عند ارادة السفر أما وقته على التعين فأوله بعد طواف الزيارة اذا كان على عزم السفر.“

(ج: ۲ ص: ۸۸)

ترجمہ: ”حاصل یہ کہ مستحب تو یہ ہے کہ ارادہ سفر کے وقت طوافِ وداع کرے، لیکن اس کا وقت طوافِ زیارت کے بعد شروع ہو جاتا ہے، جبکہ

سفر کا عزم ہو (مکرتمہ میں رہنے کا ارادہ نہ ہو)۔“
اور دو مختار میں ہے:

”فلو طاف بعد ارادۃ السفر و نوی
التطوع اجزاہ عن الصدر۔“

(روز المحتار ج ۲ ص ۵۲۳)

ترجمہ: ... ”پس اگر سفر کا ارادہ ہونے کے بعد
نقل کی نیت سے طواف کر لیا تو طوافِ دادع کے قائم
مقام ہو جائے گا۔“

اس عبارت سے دو باتیں معلوم ہوئیں:

ایک یہ کہ طوافِ دادع کا وقت طوافِ زیارت کے بعد
شروع ہو جاتا ہے، بشرطیکہ حاجی مکرتمہ میں رہا ش پذیر ہونے
کی نیت نہ رکھتا ہو، بلکہ وطن واپسی کا عزم رکھتا ہو۔ دوسری بات
یہ معلوم ہوئی کہ طوافِ دادع کے وقت میں اگر نقل کی نیت سے
طواف کر لیا جائے تب بھی طوافِ دادع ادا ہو جاتا ہے، البتہ
مستحب یہ ہے کہ واپسی کے ارادے کے وقت طوافِ دادع
کرے۔ اس سے معلوم ہوا کہ ”معلم الحجاج“ کا مسئلہ صحیح ہے،
جن حضرات نے طوافِ زیارت کے بعد نفلی طواف کئے ہیں ان

کا طوافِ وداع ادا ہو گیا، ان کے ذمہ ڈام واجب نہیں۔

طوافِ وداع میں رمل، اضطباب اور سعی ہو گی یا نہیں؟

س..... کیا طوافِ وداع میں رمل، اضطباب اور سعی ہو گی؟

ج..... ”طوافِ وداع“ اس طواف کو کہتے ہیں جو اپنے طلن کو واپسی کے وقت بیت اللہ شریف سے رخصت ہونے کے لئے کیا جاتا ہے، یہ سادہ طواف ہوتا ہے، اس میں رمل اور اضطباب نہیں کیا جاتا، نہ اس کے بعد سعی ہوتی ہے۔ رمل اور اضطباب ایسے طواف میں مسنون ہے جس کے بعد سعی ہو۔

نوٹ: اضطباب کے معنی یہ ہیں کہ احرام کی اوپر والی چادر کو دائیں بغل سے نکال کر اس کے دونوں کنارے پائیں کندھے پر ڈال لئے جائیں۔ یہ اضطباب اسی وقت ہو سکتا ہے جبکہ احرام کی چادر پہنی ہوئی ہو۔ اضطباب طواف کے صرف تین چکروں میں مسنون ہے، باقی چار چکروں میں بھی اسی طرح رہنے دیا جائے۔ طواف کے بعد نماز کے لئے دونوں کندھوں کو ڈھانپ لینا چاہئے۔ اسی طرح صفا و مرودہ کی سعی کے دوران بھی اضطباب مسنون نہیں۔ اور رمل کے معنی یہ ہیں کہ ایسا طواف جس

کے بعد سعی کرنا ہواں کے پہلے تین شوٹوں میں چھوٹے چھوٹے
قدم اٹھاتے ہوئے اور پہلوانوں کی طرح کندھے ہلاتے ہوئے
ذرا سا تیز چلا جائے۔

حج کے متفرق مسائل

حج و عمرہ کے بعد بھی گناہوں سے نہ بچے تو گویا اس کا
حج مقبول نہیں ہوا

س..... میرے چار پاکستانی دوست ہیں جو کہ تبوک میں مقیم
ہیں، حج اور عمرہ کر کے واپس آ کر انہوں نے وہی آر پر عربیاں
فلمیں دیکھی ہیں، اب ان کے لئے کیا حکم لا گو ہے؟ اب وہ پچھتا
رہے ہیں، ان کا کفارہ کس طرح ادا کیا جائے؟

حج معلوم ہوتا ہے کہ انہوں نے صحیح معنوں میں حج و عمرہ نہیں
کیا، بس گھوم پھر کر واپس آ گئے ہیں۔ حج کے مقبول ہونے کی
علامت یہ ہے کہ حج کے بعد آدمی کی زندگی میں دینی انقلاب
آجائے، اور اس کا رُخ خیر اور نیکی کی طرف بدل جائے، ان
صاحبوں کو اپنے فعل سے توبہ کرنی چاہئے، فرانکس کی پابندی اور
محرمات سے پرہیز کرنا چاہئے۔ اگرچہ توبہ کر لیں گے تو اللہ

تعالیٰ ان کے قصور معاف فرمادیں گے۔ اللہ تعالیٰ ہم سب کو معاف فرمائے۔

حج کے بعد اعمال میں سستی آئے تو کیا کریں؟

س..... حج کرنے کے بعد زیادہ عبادات میں سستی، کامیلی یعنی ذکر، اذکار، صبح کے وقت نماز دیر سے پڑھنا، اور دل میں وساوس یعنی حج سے پہلے دینی کاموں تبلیغ اور نیک کاموں میں دلچسپی لیتا تھا لیکن اب اس کے بر عکس ہے۔ آپ سے معلوم کرنا ہے کہ حج کرنے میں کوئی فرق تو نہیں ہے؟ کیا دوبارہ حج کے لئے جانا ضروری ہوگا؟

حج..... اگر پہلا حج صحیح ہو گیا تو دوبارہ کرنا ضروری نہیں، حج کے بعد اعمال میں سستی نہیں بلکہ چستی ہونی چاہئے۔

جمعہ کے دن حج اور عید کا ہونا سعادت ہے
س..... اکثر ہمارے مسلمان بھائی پڑھے لکھے اور ان پڑھ پورے وثوق سے کہتے ہیں کہ جمعہ کے دن کا حج ”حج اکبر“ ہوتا ہے، اور اس کا ثواب سات حجوں کے برابر ملتا ہے اور حکومتیں جمعہ کے دن کو حج نہیں ہونے دیتیں کیونکہ دو خطبے اکٹھے کرنے سے حکومت

پر زوال آ جاتا ہے۔ اور یہی عقیدہ و تینوں وہ عیدین کے بارے میں رکھتے ہیں، اس کی شرعی تشرع فرمادیں۔

حج جمعہ کے حج کو ”حجِ اکبر“ کہنا تو عوام کی اصطلاح ہے، البتہ ”معلم الحجاج“ میں طبرانی کی روایت نقل کی ہے کہ جمعہ کے دن کا حج ستر حجوں کی فضیلت رکھتا ہے۔ مجھے اس کی سند کی تحقیق نہیں۔ اور یہ غلط ہے کہ حکومتیں جمعہ کے دن حج یا عید نہیں ہونے دیتیں، متعدد بار جمعہ کا حج ہوا ہے جس کی سعادت بے شمار لوگوں کو حاصل ہوئی ہے، اور جمعہ کو عیدیں بھی ہوئی ہیں۔

”حجِ اکبر“ کی فضیلت

س جیسا کہ مشہور ہے کہ جمعہ کے دن کا حج پڑ جائے تو وہ ”حجِ اکبر“ ہوتا ہے، جس کا اجر ستر حجوں کے اجر سے بڑھا ہوا ہے۔ آیا یہ حدیث ہے؟ اور کیا یہ حدیث صحیح ہے یا کہ عوام الناس کی زبانوں پر ویسے ہی مشہور ہے۔ جبکہ بعض حوالہ جات سے یہ بات معلوم ہوتی ہے کہ ”حجِ اکبر“ کی اصطلاح مذکورہ حج کے ساتھ خاص نہیں بلکہ ہر حج ”حجِ اکبر“ کہلاتا ہے عمرہ کے مقابلے میں، یا عرفہ کے دن کو ”حجِ اکبر“ کہتے ہیں، یا جس دن

حجاج قربانی کرتے ہیں وہ ”حج اکبر“ سے، وغیرہ وغیرہ، ان تمام باتوں کی موجودگی میں ذہن شدید انجھن کا شکار ہو جاتا ہے کہ ”حج اکبر“ کا کس پر اطلاق کیا جاسکتا ہے؟

حج جمعہ کے دن کے حج کو ”حج اکبر“ کہنا تو عوام کی اصطلاح ہے، قرآن مجید میں ”حج اکبر“ کا لفظ عمرہ کے مقابلے میں استعمال ہوا ہے۔ باقی رہایہ کہ جمعہ کے دن جو حج ہوا اس کی فضیلت ستر گنا ہے، اس مضمون کی ایک حدیث بعض کتابوں میں طبرانی کی روایت سے نقل کی ہے، مجھے اس کی سند کی تحقیق نہیں۔

حج کے ثواب کا ایصالِ ثواب

س اگر ایک شخص اپنا حج کرچکا ہے اور وہ کسی کے لئے بغیر نیت کئے حج کر کے اس کو بخش دیتا ہے مرحوم کو، تو کیا اس کا حج ادا ہو جائے گا؟ اگر نہیں ہو سکتا تو صحیح طریقہ اور نیت بتادیں۔

حج اگر مرحوم کے ذمہ حج فرض تھا اور یہ شخص اس کی طرف سے حج بدل کرنا چاہتا ہے تو اس مرحوم کی طرف سے احرام باندھنا لازم ہوگا، ورنہ حج فرض ادا نہیں ہوگا، اور اگر مرحوم کے ذمہ حج فرض نہیں تھا تو حج کا ثواب بخشنے سے اس کو حج کا ثواب مل جائے گا۔

کیا جرِ اسود جنت سے ہی سیاہ رنگ کا آیا تھا؟

س..... جرِ اسود جو کہ کالے رنگ کا ایک پتھر ہے، میں نے ایک حدیث پڑھی ہے کہ جرِ اسود لوگوں کے کثرتِ گناہ کی وجہ سے کالا ہو گیا۔ جب یہ جنت سے آیا تھا تو اس کا رنگ کیا تھا؟ اس وقت اسے ”جرِ اسود“ نہ کہتے تھے، کیونکہ ”سود“ کے تو معنی ہیں کالا، کیا حدیث سے اس پتھر کا اصلی رنگ کا پتہ چلتا ہے؟

رج..... جس حدیث کا آپ نے حوالہ دیا ہے وہ ترمذی،نسائی وغیرہ میں ہے، اور امام ترمذیؓ نے اس کو ”حسن صحیح“ کہا ہے، اس حدیث میں مذکور ہے کہ یہ اس وقت سفید رنگ کا تھا، ظاہر ہے کہ جب یہ نازل ہوا ہوگا اس وقت اس کو ”جرِ اسود“ نہ کہتے ہوں گے۔

حرمین شریفین کے ائمہ کے پیچھے نماز نہ پڑھنا بڑی محرومی ہے

س..... میں چند دوستوں کے ساتھ مکہ مکرمہ میں کام کرتا ہوں، ابھی کچھ دنوں کے لئے پاکستان آیا ہوں، جب ہم مکہ مکرمہ میں ہوتے تھے تو میرے دوستوں میں سے کوئی بھی حرمین شریفین کے امام کے پیچھے نماز نہیں پڑھتا تھا۔ میں نے یہ کئی مرتبہ ان کو سمجھایا، وہ کہتے

تھے کہ یہ لوگ وہابی ہیں، پھر میں خاموش ہو جاتا تھا، لیکن یہاں آنے کے بعد بھی ان کے عمل میں تبدیلی نہیں آئی بلکہ ادھر تو کسی بھی امام کے پیچھے نماز نہیں پڑھتے۔ چند خاص مسجدیں ہیں ان کے سواب کو غیر مسلم قرار دیتے ہیں، ظاہری حالت ان کی یہ ہے کہ پگڑیاں پہنتے ہیں اور کندھوں پر دونوں جانب لمبا سا کپڑا بھی لٹکاتے ہیں۔ پوچھنا یہ ہے کہ ایسے لوگوں کی بات کہاں تک ڈرست ہے؟ اور ان کی پیروی اور ان کے پیچھے نماز پڑھنا کہاں تک نھیک ہے؟ اب تو ہمارے محلہ کی مسجد کے امام کو بھی نہیں مانتے، براہ مہربانی تفصیل سے جواب دیں۔

ج..... حر میں شریفین پہنچ کر وہاں کی نمازِ باجماعت سے محروم رہنا بڑی محرومی ہے، حر میں شریفین کے ائمہ، امام احمد بن حنبل[ؓ] کے مقلد ہیں، اہل سنت ہیں، اگرچہ ہمارا ان کے ساتھ بعض مسائل میں اختلاف ہے، لیکن یہ نہیں کہ ان کے پیچھے نماز ہی نہ پڑھی جائے۔

حج صرف مکہ مکرمہ میں ہوتا ہے
س..... میں نے اکثر لوگوں سے سنا ہے کہ اگر پچھیں اولیاء

سندھ میں اور پیدا ہو جاتے تو حج یہاں ہوتا۔ وضاحت سے یہ بات بتائیں۔

ح..... اولیاء تو خدا جانے سندھ میں لاکھوں ہوئے ہوں گے، مگر حج تو ساری دنیا میں صرف ایک ہی جگہ ہوتا ہے، یعنی مکہ مکرمہ میں، ایسی فضول باتیں کرنے سے ایمان جاتا رہتا ہے۔

کیا لڑکی کا رخصتی سے پہلے حج ہو جائے گا؟

س..... ایک لڑکی کا نکاح ایک لڑکے کے ساتھ ہو گیا ہے لیکن رخصتی نہیں ہوئی، اور نہ ہی دونوں فریقوں کا دوسال تک مزید رخصتی کرنے کا ارادہ ہے۔ لڑکا ملازمت کے سلسلے میں سعودی عرب میں مقیم ہے، لڑکا چاہتا ہے کہ وہ اپنے سعودی عرب کے قیام کے دوران اور رخصتی سے پہلے لڑکی کو اپنے ساتھ حج کروائے۔ تو کیا بغیر رخصتی کے لڑکی کو لڑکے کے ساتھ حج پر بھیجنा جائز ہے؟

ح..... حج کرالے، دونوں کام ہو جائیں گے، رخصتی بھی اور حج بھی۔ جب نکاح ہو گیا تو دونوں میاں بیوی ہیں، رخصتی ہوئی ہو یا نہ ہوئی ہو۔

حاجی کو دریا و میں کے کن جانوروں کا شکار جائز ہے؟ س..... قرآن مجید کی آیت ہے کہ دریا و میں کے جانوروں کو حلال قرار دیا گیا ہے، مگر ہم صرف مچھلی حلال سمجھتے ہیں، جبکہ سمندروں میں اور بھی جاندار ہوتے ہیں۔

ج..... قرآنِ کریم نے احرام کی حالت میں دریائی جانوروں کے شکار کو حلال فرمایا ہے، خود ان جانوروں کو حلال نہیں فرمایا۔ کسی جانور کا شکار جائز ہونے سے خود اس جانور کا حلال ہونا لازم نہیں آتا، مثلاً: جنگلی جانوروں میں شیر اور چیتے کا شکار جائز ہے، مگر یہ جانور حلال نہیں۔ اسی طرح تمام دریائی جانوروں کا شکار تو جائز ہے، مگر دریائی جانوروں میں سے صرف مچھلی کو حلال فرمایا گیا ہے (نصب الرایہ ج: ۳ ص: ۲۰۲) اس لئے ہم صرف مچھلی کو حلال سمجھتے ہیں۔

حدودِ حرم میں جانور ذبح کرنا

س..... جیسا کہ حکم ہے کہ حدودِ حرم کے اندر ما سوائے ان کیڑے مکوڑوں کے جو کہ انسانی جان کے ڈشمن ہیں، کسی جاندار چیز کا حتیٰ کہ درخت کی ٹہنی توڑنا بھی منع ہے۔ لیکن یہ جو روزانہ

سینکڑوں کے حساب سے مرغیاں اور دوسرے جانور حدودِ حرم میں ذبح ہوتے ہیں، تفصیل سے واضح کریں کہ ان جانوروں کا حدودِ حرم میں ذبح کرنا کیا جائز ہے؟

ج..... حدودِ حرم میں شکار جائز نہیں، پالتو جانوروں کو ذبح کرنا جائز ہے۔

سانپ بچھو وغیرہ کو حرم میں، اور حالتِ احرام میں مارنا س..... آیامِ حج میں بحالتِ احرام اگر کسی موزی کی جانور، مثلاً: سانپ، بچھو وغیرہ کو مارا جائے تو جائز ہے یا نہیں؟ یا مان جیسی چیزوں کے مارنے سے بھی "دم" دینا لازم ہو جاتا ہے؟

ج..... ایسے موزی جانوروں کو حرم میں اور حالتِ احرام میں مارنا جائز ہے۔

حج کے دوران تصویر بنانا

س..... ایک شخص حج پر جاتا ہے، مناسکِ حج ادا کرتے وقت وہ اجرت دے کر ایک فوٹوگرافر سے تصویریں اترواتا ہے، مثلاً: احرام باندھے ہوئے، قربانی کرتے وقت وغیرہ۔ تصویر اتروانا تو دیسے ہی ناجائز ہے، لیکن حج کے دوران تصویر اتروانے سے حج

کے ثواب میں کوئی کمی واقع ہوتی ہے یا نہیں؟

حج حج کے دوران گناہ کا کام کرنے سے حج کے ثواب میں ضرور خلل آئے گا، کیونکہ حدیث میں ”حج مبرور“ کی فضیلت آئی ہے، اور ”حج مبرور“ وہ کہلاتا ہے جس میں گناہوں سے اجتناب کیا جائے، اگر حج میں کسی گناہ کا ارتکاب کیا جائے تو حج ”حج مبرور“ نہیں رہتا۔ علاوہ ازیں اس طرح تصویریں کھنچوانا اس کا منشا تفاخر اور ریا کاری ہے کہ اپنے دوستوں کو دکھاتے پھریں گے، اور ریا کاری سے اعمال کا ثواب ضائع ہو جاتا ہے۔

حرم میں چھوڑے ہوئے جتوں اور چپلوں کا شرعی حکم س..... حرم میں چپلوں اور جتوں کے بارے میں کیا حکم ہے جو عام طور پر تبدیل ہو جاتے ہیں؟ کیا ایک بار اپنی ذاتی چپل پہن کر جانا اور تبدیل ہونے پر ہر بار ایک نئی چپل پہن کر آنا جانا جیسا کہ عام طور پر ہوتا ہے جائز ہے؟

حج جن چپلوں کے بارے میں خیال ہو کہ مالک ان کو تلاش کرے گا، ان کا پہننا صحیح نہیں، اور جن کو اس خیال سے چھوڑ دیا گیا کہ خواہ کوئی پہن لے، ان کا پہننا صحیح ہے۔ یوں بھی ان کو اٹھا کر ضائع کر دیا جاتا ہے۔

حاجیوں کا تخفے تحائف دینا

س..... اکثر لوگ جب عمرہ یا حج کے لئے جاتے ہیں تو ان کے عزیز انہیں تخفے میں مٹھائی، نقد روپے وغیرہ دیتے ہیں، اور جب یہ لوگ حج کر کے آتے ہیں تو تبرک کے نام سے ایک رسم ادا کرتے ہیں جس میں وہ بھجوڑیں، زمزم اور ان کے ساتھ ڈوسری چیزیں رسمًا بانٹتے ہیں، کیا یہ رواج ڈرست ہے؟

حج..... عزیز و اقارب اور دوست احباب کو تخفے تحائف دینے کا تو شریعت میں حکم ہے کہ اس سے محبت برہتی ہے، مگر دلی رغبت و محبت کے بغیر محض نام کے لئے یا رسم کی لکیر پیٹنے کے لئے کوئی کام کرنا بُری بات ہے۔ حاجیوں کو تخفے دینا اور ان سے تخفے وصول کرنا آج کل ایسا رواج ہو گیا ہے کہ محض نام اور شرم کی وجہ سے یہ کام خواہی خواہی کیا جاتا ہے، یہ شرعاً لا لائق ترک ہے۔

حج کرنے کے بعد ” حاجی“ کہلانا اور نام کے ساتھ لکھنا س..... حج کی سعادت حاصل کرنے کے بعد اپنے نام میں لفظ ” حاجی“ لگانا کیا جائز ہے؟ قرآن و سنت کی روشنی میں بتائیں تاکہ میں بھی اپنے نام میں ” حاجی“ لگالوں یا نہ لگاؤں، بہتر کیا ہے؟

ج..... اپنے نام کے ساتھ ” حاجی“ کا لقب لگانا بھی ریا کاری کے سوا کچھ نہیں، حج تورضائے الہی کے لئے کیا جاتا ہے، لوگوں سے ” حاجی“ کہلانے کے لئے نہیں۔ دوسرے لوگ اگر ” حاجی صاحب“ کہیں تو مضائقہ نہیں لیکن خود اپنے نام کے ساتھ ” حاجی“ کا لفظ لکھنا بالکل غلط ہے۔

حاجیوں کا استقبال کرنا شرعاً کیسا ہے؟

س..... اکثر یہ دیکھا گیا ہے کہ حج کی سعادت حاصل کر کے آنے والے حضرات کو لو احتیم ایز پورٹ یا بندگاہ پر بڑی تعداد میں لینے جاتے ہیں، حاجی کے باہر آتے ہی اسے پھولوں سے لاد دیتے ہیں، پھر ہر شخص حاجی سے گلے ملتا ہے، حاجی صاحبان ہار پہنے ہوئے ہی ایک بھی سجائی گاڑی میں ڈولہا کی طرح بیٹھ جاتے ہیں، گلی اور گھر کو بھی خوب حاجی صاحب کی آمد پر سجا یا جاتا ہے، جگد جگد ” حج مبارک“ کی عبارت کے کتبے لگے نظر آتے ہیں، بعض لوگ تو مختلف نعرے بھی لگاتے ہیں۔ معلوم یہ کرنا ہے کہ ہار، پھول، کتبے، نعرے اور گلے ملنے کی شرعی حیثیت کیا ہے؟ اللہ معاف فرمائے کیا اس طرح اخلاص برقرار رہتا ہے؟

نچ..... حاجیوں کا استقبال تو اچھی بات ہے، ان سے ملاقات اور مصافحہ اور معافی بھی جائز ہے، اور ان سے دعا کرنے کا بھی حکم ہے، لیکن یہ پھول اور نعرے وغیرہ حدود سے تجاوز ہے، اگر حاجی صاحب کے دل میں عجب پیدا ہو جائے تو نج ضائع ہو جائے گا۔ اس لئے ان چیزوں سے احتراز کرنا چاہئے۔

مذیتہ منورہ کی حاضری روضۃ القدس پر حاضری کے آداب

مذیتہ طیبہ میں حاضری حج کا رکن نہیں ہے، اگر کوئی شخص
مکہ مکرمہ جا کر حج کر لے، اور مذیتہ منورہ نہ جائے تو اس کا حج
ہو جائے گا، لیکن آنحضرت صلی اللہ علیہ وسلم کا ارشاد گرامی ہے:
 ”مَنْ حَجَّ وَلَمْ يَزُرْنِي فَقَدْ جَفَانِي۔“

(درستور ج: ۱ص: ۳۳۷، کشف الخفاء للعلویونی ج: ۲: ۲)

(ص: ۳۳۸، ۳۸۲، تنزیہ الشریعۃ لابن العراق ج: ۲: ص: ۱۷۲)

ترجمہ: ”جس نے حج کیا اور میری
زیارت کو نہیں آیا اس نے میرے ساتھ بے مرتوی
(بے وفاتی) کی۔“

میں نے یہ مسئلہ تو بتا دیا ہے کہ مذیتہ طیبہ کی حاضری کا حج
سے کوئی تعلق نہیں ہے، حج تو اس کے بغیر بھی ہو جاتا ہے، لیکن

آدمی نے اتنا لب سفر طے کیا اور حضور اقدس صلی اللہ علیہ وسلم کی بارگاہ میں حاضر نہیں ہوا تو بڑی محرومی کی بات ہے۔

طلبِ شفاعت کا سفر:

میرا بھائی! مدینہ کا سفر محبت کا سفر ہے، اور آنحضرت صلی اللہ علیہ وسلم سے شفاعت طلب کرنے کا سفر ہے، ہم آنحضرت صلی اللہ علیہ وسلم کے در دوست پر اس لئے حاضری دیتے ہیں کہ ہم عرض معروض کر سکیں کہ حضور ہماری بھی شفاعت کر دیں۔ ہمارے اکابر نے فرمایا ہے کہ مدینہ منورہ کی حاضری کے وقت یہ نہ کہے کہ میں مدینہ کی زیارت کے لئے آیا ہوں بلکہ یوں کہے کہ میں آنحضرت صلی اللہ علیہ وسلم کی زیارت کے لئے آیا ہوں، اس لئے کہ آنحضرت صلی اللہ علیہ وسلم اپنے روضۃ اقدس میں بھی اسی طرح حیات ہیں جس طرح کہ آپ صلی اللہ علیہ وسلم اپنی زندگی میں حیات تھے، یہ اپنا عقیدہ ہے۔

مدینہ منورہ کے آداب:

مدینہ منورہ کی حاضری کے کچھ آداب ہیں، اب میں اس کے مختصر آداب بتاتا ہوں:

ا:.....پہلی بات تو یہ ہے کہ ہم جب مدینہ طیبہ کی طرف چلیں، ہونا تو یہ چاہئے تھا کہ ہم اس مبارک شہر کے سفر میں آنکھوں کے بل چل کر جاتے، موڑ اور سواری پر سوار نہ ہوتے، لیکن چونکہ ہم کمزور ہیں، نانگوں میں چلنے کی طاقت نہیں ہے، اور پھر ۲۰۰ کلومیٹر سے زیادہ کا سفر ہے، اور اتنا لمسا فر پیدل مشکل ہے، چنانچہ میرے بہت سے اکابر کا معمول رہا ہے کہ جب مسجد نبوی صلی اللہ علیہ وسلم پر نظر پڑتی تو سواری سے اتر جاتے، اور جو تے کے بغیر جاتے، لیکن بھی ہم تو اس سے بھی کمزور ہیں، میں تو ایک دو قدم بھی نہیں چل سکتا، اس لئے سواری پر سفر کرو تو کوئی گناہ نہیں، لیکن میں ادب بتارہا ہوں کہ اکابر کا ادب یہ تھا کہ مدینہ کا سفر پیدل کرتے تھے۔

ہم کہتے ہیں مدینہ پاک، مدینہ منورہ، مدینہ طیبہ وہ پاک بھی ہے، منور بھی ہے، وہ طابہ بھی ہے، اس کے ایک ایک قدم پر آنحضرت صلی اللہ علیہ وسلم کے نشانات لگے ہوئے ہیں، اس لئے ہمیں آنحضرت صلی اللہ علیہ وسلم کا حد سے زیادہ احترام کرنا چاہئے۔

۲:.....بزرگوں نے فرمایا کہ جب مدینہ منورہ کا سفر شروع

کرے تو پورے راستہ میں جتنا ہو سکے درود شریف پڑھتا رہے، پورے سفر کو آنحضرت صلی اللہ علیہ وسلم پر درود شریف پڑھنے میں مشغول کر لے۔ مدینہ منورہ پہنچ کر اپنے کپڑے بد لے اور پاک صاف کپڑے پہن کر آنحضرت صلی اللہ علیہ وسلم کی بارگاہ میں حاضر ہو، مدینہ طیبہ میں بارگاہ نبوت میں حاضری کے علاوہ دوسرا کوئی عمل نہیں ہے۔ البتہ مدینہ منورہ میں صرف دو کام ہیں، ایک تو یہ کہ آپ چالیس نمازیں تکبیر تحریکہ کے ساتھ پڑھیں۔ حدیث میں ہے، اگرچہ یہ حدیث ذرا کمزور ہے مگر فضائل اعمال میں چلتی ہے کہ:

”عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: مَنْ صَلَّى فِي مَسْجِدٍ أَرْبَعِينَ صَلَاةً لَا يَفُوتُهُ صَلَاةً كُبَيْثَ لَهُ بَرَائَةٌ مِنَ النَّارِ وَنَجَاةٌ مِنَ الْعَذَابِ وَبَرَى مِنَ النَّقَاقِ.“ (منhadīq: ۳ ص: ۱۵۵)

ترجمہ:..... ”آنحضرت صلی اللہ علیہ وسلم نے فرمایا کہ یہاں جس شخص نے چالیس نمازیں اس طرح پڑھیں کہ اس کی تکبیر تحریکہ فوت نہیں ہوئی،

اس کو دو پروانے عطا کئے جاتے ہیں، ایک پروانہ
دوزخ سے نجات کا، دوسرا فاق سے برأت (نجات)
کا (یعنی یہ منافق بھی نہیں ہے اور دوزخ میں بھی
نہیں جائے گا)۔“

میں اپنے دوستوں سے (جن کو بیعت کرتا ہوں) چند
تاكیدیں کیا کرتا ہوں۔ ایک تاكید یہ ہوتی ہے کہ تکبیر اولیٰ کے
ساتھ نماز پڑھو گے، یہ میری پہلی شرط ہے، میرے ایک ساتھی
نے بتایا کہ بعض ان میں سے ایسے بھی ہیں کہ جن کی ۶ مینے تک
تکبیر اولیٰ فوت نہیں ہوئی۔ تو وہاں تو چالیس دن ہیں اور وہاں
مدینہ منورہ میں تو صرف چالیس نمازیں ہیں۔

آنحضرت صلی اللہ علیہ وسلم کے شہر کی رعایت ہے کہ وہاں
صرف چالیس نمازیں ہیں، میرے حاجی بھائی جاتے ہیں
بازاروں میں پھرتے رہتے ہیں، ان میں سے بہت سے تو ایسے
ہوتے ہیں جو تہجد کی نماز کے لئے اور ریاض الجنة میں پہنچنے کے
لئے دوڑتے ہیں، میں کبھی ریاض الجنة کے لئے نہیں دوڑا، اگر
موقع مل گیا تو پہنچ گیا، ورنہ ٹھیک ہے، ویسے دو یا چار رکعتیں
پڑھیں۔

میں نے کہا وہاں تو صرف کھانا، پینا اور سونا ہے، اور رسول اللہ صلی اللہ علیہ وسلم کی مسجد میں نمازیں پڑھنا ہے، اس لئے کوشش کرو کہ وہاں ۳۰ نمازیں تکبیر اولیٰ کے ساتھ پڑھو۔

مدینہ اور اہل مدینہ کا ادب:

جب تم آنحضرت صلی اللہ علیہ وسلم کے شہر میں پہنچو اور جب اس کے درود یوار پر تمہاری نظر پڑے تو اس کا نور تمہاری نظر میں آجائے، تمہاری آنکھیں روشن ہو جائیں، تم سوچو، تصور کی دنیا میں سوچو کہ میرے آقا صلی اللہ علیہ وسلم ان راستوں سے گزرے ہوں گے، اونٹ پر گزرے ہوں گے، پیدل گزرے ہوں گے، لہذا نہایت ادب کے ساتھ شہر میں رہو، مدینہ والوں کے ساتھ کوئی مکرو فریب نہ کرو، ان کے ساتھ اوپنجی آواز میں بھی نہ بولو اور مسجد میں آؤ تو سترالباس پہن کر اور یہ سوچ کر کہ رسول اللہ صلی اللہ علیہ وسلم کی خدمت میں حاضر ہو رہے ہیں۔

صلوٰۃ وسلام کا ادب.

علماء نے لکھا ہے کہ: "الصلوٰۃ وَالسَّلَامُ عَلَیْکَ يَا رَسُولَ اللَّهِ، الصلوٰۃ وَالسَّلَامُ عَلَیْکَ يَا سَيِّدَ الْمُرْسَلِينَ،

الصلوة والسلام عليك يا شفيع المذنبين، الصلوة
والسلام عليك يا نبى الله۔“ کہتے وقت نظریں پچی ہوں۔ ہو
سکے تو تمہاری آنکھوں سے دل کے گناہ نکل کر کے بہرہ رہے
ہوں، یعنی چشم نم کے ساتھ صلوٰۃ وسلام پڑھو، پوری محبت اور
اخلاص کے ساتھ درود وسلام پڑھو، علماء نے لکھا ہے کہ کم سے کم
۸۰ مرتبہ سلام پیش کرو۔

آنحضرت صلی اللہ علیہ وسلم کے ساتھ حضرت ابو بکر صدیق
رضی اللہ تعالیٰ عنہ کا روپہ مباک ہے، ان کے ساتھ حضرت عمر
فاروق رضی اللہ تعالیٰ عنہ کا مزار مبارک ہے، یعنی ایک قدم ادھر
آئیں حضرت ابو بکر ہیں، ایک قدم اور آگے کو جائیں تو حضرت عمر
رضی اللہ تعالیٰ عنہ ہیں، ان کی خدمت میں بھی سلام عرض کرو۔
یعنی یوں کہو: ”الصلوة والسلام عليك يا خليفة
رسول الله“ جو بھی الفاظ آتے ہیں پڑھ لو، جو جو کتابوں میں
الفاظ آتے ہیں وہ پڑھ لیں، ورنہ اپنی ہی زبان میں سلام پیش کر
لو، پھر آنحضرت صلی اللہ علیہ وسلم کی خدمت میں دوبارہ پیچھے کو
لوٹو، مگر ہجوم زیادہ ہوتا ہے، بڑا مشکل ہوتا ہے، اتنا سارے آدمی
مواجهہ شریف پر جمع ہوں تو بڑا مشکل ہو جاتا ہے، وہاں آدمی ٹھہر

نہیں سکتا، اس لئے میں تو اقدام عالیہ کی طرف عام طور پر جاتا ہوں، یعنی جس طرف آنحضرت صلی اللہ علیہ وسلم کے قدیم مبارکین ہیں، میں عام طور پر وہاں جاتا ہوں، اور اپنے گناہوں سے ڈرتا ہوا، میں تو آنحضرت صلی اللہ علیہ وسلم کو منہ دکھانے کے بھی قابل نہیں۔

دوسروں کی جانب سے سلام کا طریقہ:

بہر حال حکم یہ ہے کہ اپنا سلام پیش کرنے کے بعد اپنے اہل و عیال کی جانب سے، دوست احباب کی طرف سے، جن جن لوگوں نے سلام پیش کرنے کو کہا ہے ان لوگوں کی طرف سے، آنحضرت صلی اللہ علیہ وسلم کی خدمت میں سلام عرض کرے، اور اگر یاد نہ ہو تو صرف یہ کہہ دے کہ یا رسول اللہ! آپ کی امت کے بہت سے لوگوں نے مجھے آپ کو سلام پہنچانے کے لئے کہا ہے یا رسول اللہ! ان سب کی طرف سے حضور کی خدمت میں سلام۔

بارگاہِ رسالت کا ادب:

مسجد شریف میں جہاں تک بھی مسجد ہے، وہاں نہایت وقار

کے ساتھ رہو، آواز بلند نہ کرو، قرآن کریم میں ہے:

”إِنَّ الَّذِينَ يَغْصُبُونَ أَصْحَابَهُمْ عِنْدَ رَسُولٍ
اللَّهِ أُولَئِكَ الَّذِينَ امْتَحَنَ اللَّهُ فُلُوْبَهُمْ لِلتَّقْوَىٰ.“

(الجاثیہ: ۳)

ترجمہ: ”جو لوگ کہ آنحضرت صلی اللہ علیہ وسلم کے سامنے اپنی آواز پست رکھتے ہیں اللہ تعالیٰ نے ان لوگوں کے دلوں کو تقوے کے لئے چن لیا ہے۔“

شور شرابہ نہ کرو، پہلی مرتبہ جب میں گیا تھا، میں دیکھتا ہوں کہ اس وقت کا اور اب کے وقت کا رنگ بہت بدلا ہوا ہے، اب بھی جاتا ہوں لیکن وہ لذت نہیں آتی جو پہلی دفعہ آئی تھی، پہلے ایسا معلوم ہوتا تھا کہ تمام مسجد میں سنائا ہے جب کہ مسجد بھری ہوئی ہوتی تھی، لوگ قرآن مجید کی تلاوت میں لگے ہوئے ہوتے تھے، ذکر میں لگے ہوئے ہوتے تھے، درود شریف میں لگے ہوئے ہوتے تھے، اور کچھ آنحضرت صلی اللہ علیہ وسلم کی بارگاہ میں حاضر ہو کر سلام پیش کر رہے ہوتے تھے، لیکن مکمل سنائا، مگر اب دیکھتا ہوں اور سنائا ہوں کہ ایک شور ہوتا ہے، اور

بالکل شور ہوتا ہے۔

ہماری مستورات بھی جاتی ہیں، بے چاری ایک تو یہ پرده کے بغیر ہوتی ہیں، میری بہنو! کم سے کم حضور اقدس صلی اللہ علیہ وسلم کے دربار میں حاضر ہونے کے لئے تو برقع لے لیتیں، مگر یہ وہاں بھی ایسے ہی پھرتی ہیں جیسے گویا اپنا گھر ہے، بھائی! جتنا ادب اس پاک مقام کا ہو سکتا ہے کیا کرو۔ میں نے کہا کہ اور تو کوئی عمل ہے نہیں، آنحضرت صلی اللہ علیہ وسلم سے ادب ہی سیکھ لیں۔

دائرہ مندوں کے سلام کا جواب.

میرے ایک دوست تھے، انہوں نے مجھے بتایا کہ ایک بزرگ تھے جن کو آنحضرت صلی اللہ علیہ وسلم کے دربار میں حضوری اور حاضری نصیب ہوتی تھی، کچھ اللہ کے بندے ایسے بھی ہیں جن کو شرف باریابی نصیب ہوتا ہے اس کو حضوری کہتے ہیں انہوں نے آنحضرت صلی اللہ علیہ وسلم کی بارگاہ عالی میں عرض کیا کہ یا رسول اللہ! آپ جب دنیا میں تشریف فرمائے ہوئے تھے اور کوئی آدمی آتا تھا جس نے کوئی غلطی کی ہوتی، اگر وہ آکر کہتا "السلام

علیک یا رسول اللہ" یاد یے ہی السلام علیکم کہتا، تو آپ ادھر سے منہ مبارک دوسری طرف فرمائیتے، وہ ادھر سے ہو کر کے سلام عرض کرتا آپ ادھر سے منہ دوسری طرف کر لیتے، وہ ادھر سے ہو کر سلام عرض کرتا آپ ادھر کو ہو لیتے، آپ اس کے سلام کا جواب نہیں دیتے تھے، اب آپ کا کیا معمول مبارک ہے؟

یہاں ایک واقعہ سنادوں: "ایک آدمی نے سونے کی انگوٹھی پہنی ہوئی تھی، اور رسول اقدس صلی اللہ علیہ وسلم کی خدمت میں حاضر ہوا، اس نے اسی طرح دائیں طرف سے سلام عرض کیا آپ نے دائیں طرف منہ کر لیا، پھر دائیں طرف حاضر ہوا، سلام عرض کیا تو آنحضرت صلی اللہ علیہ وسلم نے دائیں طرف منہ کر لیا، مگر سلام کا جواب نہیں دیا، اس شخص نے عرض کیا: یا رسول اللہ! مجھ سے کیا غلطی ہوئی ہے؟ آنحضرت صلی اللہ علیہ وسلم نے ارشاد فرمایا: "بعض لوگ میری مجلس میں آگ کی انگوٹھی پہن کر آ جاتے ہیں" وہ سونے کی انگوٹھی جو پہنی تھی اس کو آگ کی انگوٹھی فرمارہے تھے، انہوں نے فوراً ہاتھ سے نکالی اور نکال کر پھینک دی۔" (مندادہ ج: ۳ ص: ۱۳)

جب آنحضرت صلی اللہ علیہ وسلم گھر تشریف لے گئے تو

صحابہ کرام رضوان اللہ علیہم اجمعین نے ان صاحب سے کہا: میاں تم نے انگوٹھی پھینک کیوں دی؟ اس کو اٹھائیتے عورت کو پہنادیتے (عورتوں کو پہننا تو جائز ہے نا) فرمایا کہ آنحضرت صلی اللہ علیہ وسلم نے جس چیز کو ناگوار سمجھا ہے، اور اس پر نفرت کا اظہار کیا ہے میں اس کو نہیں اٹھاتا۔ صحابہ کرام رضوان اللہ علیہم اجمعین، حضور اکرم صلی اللہ علیہ وسلم کی مجلس میں حاضر ہوتے تھے تو خود فرماتے ہیں کہ ایسا معلوم ہوتا: "کَأَنْ عَلَىٰ رَؤْسِنَا الطَّيْرُ" (منhadīح ج: ۲، ص: ۲۸، ۲۸۷، ۲۹۵، ابو داؤد ج: ۲، ص: ۱۸۳)

گویا ہمارے سروں پر پرندے بیٹھے ہیں، مل نہیں سکتے اگر ہلے تو پرندے اڑ جائیں گے۔ تو ان صاحب نے پوچھا جو آنحضرت صلی اللہ علیہ وسلم کی خدمت میں حاضری دیتے تھے یا رسول اللہ! آپ کا زندگی کا معمول تو یہ تھا کہ کوئی غلطی کر کے آتا تھا اور آپ کو السلام علیک کا کہتا، تو آپ دوسری طرف منہ کر لیتے تھے، دوسری طرف سے اگر سلام کرتا، آپ دوسری طرف منہ کر لیتے تھے، یا رسول اللہ! اب تو بہت سے لوگ آپ صلی اللہ علیہ وسلم کی خدمت میں حاضر ہوتے ہیں، ان کی واڑھیاں منڈھی ہوئی ہوتی ہیں، تو آپ ان کے سلام کا جواب دیتے ہیں؟ آنحضرت صلی

اللہ علیہ وسلم نے فرمایا کہ میں ان کے سلام کا جواب نہیں دیتا۔
 میری بات یاد رکھو اور یہ کچی بات ہے جو لوگ داڑھی
 منڈانے سے توبہ نہیں کرتے۔— داڑھی کا ایک مشت تک رکھنا
 واجب ہے۔— جو لوگ اس سے توبہ نہیں کرتے، رسول اللہ صلی
 اللہ علیہ وسلم ان کے سلام کا جواب نہیں دیتے (اللہ تعالیٰ معاف
 فرمائے) حضور اقدس صلی اللہ علیہ وسلم کے در دلت پر بھی حاضر
 ہوں اور آنحضرت صلی اللہ علیہ وسلم کی بارگاہ عالیٰ میں شفاعت کی
 درخواست بھی کریں اور وہاں سے محرومی ہو جائے، صرف
 انگریزوں کی سنت کے لئے؟

ایرانی قاصدوں کا قصہ:

آنحضرت صلی اللہ علیہ وسلم کی خدمت میں ایران کے
 بادشاہ کے دو قاصد آئے تھے، میری کتاب میں لکھا ہوا ہے
 کہ (داڑھی کے بارے میں، میرا چھوٹا سا رسالہ ہے) ”داڑھی کا
 مسئلہ، از اختلاف امت اور صراطِ مستقیم“ ان کو بھیجا گیا تھا کہ اس
 شخص کو نعوذ باللہ پکڑ کر لاو (حضور اکرم صلی اللہ علیہ وسلم کو)، وہ
 آنحضرت صلی اللہ علیہ وسلم کی خدمت میں آئے، آپ صلی اللہ

علیہ وسلم نے فرمایا کہ تمہارا ناس ہوتم نے اپنی شکل کیوں بگاڑ رکھی ہے؟ یعنی داڑھی کیوں کترائی ہوئی ہے، اور موچھیں کیوں بڑھائی ہوئی ہیں؟ انہوں نے کہا کہ ہمارے رب (کسری) نے اس کا حکم دیا ہے۔ رسول اقدس صلی اللہ علیہ وسلم نے ارشاد فرمایا کہ میرے رب یعنی اللہ تبارک و تعالیٰ نے تو مجھے حکم دیا ہے کہ میں داڑھی بڑھاؤں اور موچھیں کتراؤں۔ یہ فرمایا اور کہا میری مجلس سے اٹھ جاؤ، میرا نمائندہ تم سے بات کرے گا میں تم سے بات نہیں کروں گا۔ (البداية والنهاية ج: ۲۷۰، حياة الصحابة ج: ص: ۱۱۵)

بہت ہی ادب کے ساتھ اپنے تمام بھائیوں سے میں عرض کرتا ہوں کہ داڑھی رکھ لیں اور آئندہ کے لئے توبہ کر لیں اور پھر آنحضرت صلی اللہ علیہ وسلم کی بارگاہ میں حاضر ہوں اور پھر عرض کریں کہ یا رسول اللہ! ہم گناہگار ہیں، ہماری شفاقت فرمائیے؟

میرا معمول:

میں اب تو کمزور ہو گیا ہوں، پہلے جب میں حاضر ہوتا تھا تو دس ہزار درود شریف پڑھنے کا روزانہ کا معمول تھا، تلاوت بھی اور دوسرے معمولات بھی تھے، دس ہزار روزانہ، مسجد شریف میں،

بازار میں اور چلتے ہوئے ہمیشہ درود شریف پڑھتا رہتا تھا، اور کسی سے بات نہیں کرتا تھا، اب تو کمزور ہو گیا ہوں اہتمام تو اب بھی کرتا ہوں لیکن اب اتنی ہمت نہیں رہی۔

ایک بزرگ کا درود کا معمول:

ایک صاحب ہمارے بزرگ ہیں، میں ان کی خدمت میں حاضر ہوا تو کہنے لگے کہ میں جوانی کے زمانہ میں اسی ہزار درود شریف روازانہ پڑھتا تھا (سبحان اللہ)، اللہ تعالیٰ قبول فرمائے میں نے تو دس ہزار کا کہا ہے اور میرے بزرگوں نے ایک دن کا اسی ہزار کا معمول کیا ہے۔ تو وہاں یہ کام ہے کہ نماز کی پابندی کرنا اور درود شریف کثرت سے پڑھنا، نہایت ادب کے ساتھ، نہایت احترام کے ساتھ رہنا، جتنی زیادہ محبت ہوگی اور ادب ہوگا، اتنا ہی زیادہ اللہ تعالیٰ قبول فرمائیں گے، بس اسی پر اکتفاء کرتا ہوں وقت کافی ہو گیا۔

جنت الْبَقِيع:

مدینہ طیبہ میں مسجد شریف اور روضۃ اقدس کے بعد سب سے اہم مقام جنت الْبَقِيع کا قدیمی قبرستان ہے، جو حرم پاک

سے مشرق میں چند قدموں کے فاصلہ پر واقع ہے۔ جہاں پر
حضرت عثمان رضی اللہ تعالیٰ عنہ، ازوایِ مطہرات و بنات
طاہرات کے علاوہ اہل بیت نبوت کے دیگر ممتاز افراد، اور کتنے
ہی جلیل القدر صحابہ کرام، بے شمار تابعین و تبع تابعین اور بعد
میں پیدا ہونے والے بے حساب ائمہ عظام و اولیاء کرام
(رضوان اللہ علیہم اجمعین) آسودہ خواب ہیں: ”دفن ہو گا نہ کہیں
ایسا خزانہ ہرگز!“

یہاں بھی روزانہ یا حسب موقع حاضری دیتے رہئے، رب
کائنات سے ان کے لئے رحمت و مغفرت اور رفع درجات کی
دعماً نگئے اور اپنے لئے بھی دعا کیجئے کہ:

”اے اللہ! یہ تیرے بندگان، اہل وفا، مجسم
صدق و صفا جو آسودہ راحت ہیں، ان کی جن باتوں
سے تو راضی ہے، ان کا کوئی ذرہ مجھے بھی نصیب
فرما۔ اے اللہ! گو میرا دامن ان کی سی طاعت و
اعمال سے خالی ہے، لیکن مجھے تیرے ان وفا شعار
بندوں سے تعلق خاطر اور محبت کسی درجہ میں ضرور
ہے، بس اسی محبت و تعلق کی برکت سے مجھے بھی ان

کے ساتھ شامل فرما، وَالْحِقْبَىٰ بِالصَّالِحِينَ۔“

مسجد قبا:

یہی وہ مسجد ہے جس کی بنیاد ”تقویٰ“ پر قائم ہونے کی شہادت دے کر قرآن پاک نے اسے عزت و عظمت بخشی اور ”أَحَقُّ أَنْ تَقُومَ فِيهِ.“ کے ارشاد مبارک کے ذریعہ خود رسول اللہ صلی اللہ علیہ وسلم کو اس میں نماز پڑھنے کی ترغیب دی گئی اور جس میں دور کعت نماز پڑھنے کا ثواب آنحضرت صلی اللہ علیہ وسلم نے ایک عمرہ کے برابر بتلایا ہے، کم از کم ایک دو بار وہاں بھی جائیے، نماز ادا کیجئے اور وہاں کے انوار و برکات کے حصول کی، اللہ تعالیٰ سے دعا کیجئے۔

جللٰ أحد:

یہ وہ پہاڑ ہے جس کے متعلق آپ صلی اللہ علیہ وسلم کا ارشاد ہے: ”نُحَجِّهُ وَيُحِجِّنَا“ کہ ہمیں اس سے محبت ہے اور اس کو ہم سے محبت ہے۔ اسی کے دامن میں غزوہ احمد کا مشہور واقعہ ہوا ہے، جس میں خود آنحضرت صلی اللہ علیہ وسلم بھی شدید زخمی ہوئے اور ستر جاں ثار صحابہ شہید ہوئے، جن میں آپ کے محبوب چچا

سید الشہداء حضرت حمزہ رضی اللہ تعالیٰ عنہ بھی تھے، یہ سب شہداء کرام یہیں محفون ہیں۔ رسول اللہ صلی اللہ علیہ وسلم خاص اهتمام سے یہاں تشریف لاتے اور ان جانشیاروں کو سلام و دعا سے نوازتے، آپ بھی وہاں پر حاضری دیجئے اور اسلام کے ان شیروں کو مسنون طریقہ سے سلام عرض کر کے ان کی بلندی درجات کی دعا کیجئے اور اپنے لئے بھی اللہ تعالیٰ سے مغفرت اور فلاجِ دارین کی اور دین پر استقامت کی دعا کیجئے، اس کے علاوہ دیگر زیارات بھی کرے۔

الوداع.

مدینہ طیبہ کی معطر و منور فضا میں اپنی خوش بختی اور سعادت کے حاصلِ زندگی لمحات پورے کر کے آخر کار آپ کو واپس لوٹنا ہے، چنانچہ سید الانس و الجان، فخر عالم علیہ الصلوٰۃ والسلام کی زیارت اور مقاماتِ مقدسہ کی حاضری کے بعد واپسی کا ارادہ ہو تو، ملائیل قاریٰ نے لکھا ہے کہ مستحب یہ ہے کہ مسجد شریف میں دور کعتِ نفلِ الوداعی پڑھے، ریاض الجنة میں ہو تو بہتر ہے، اس کے بعد مواجهہ شریف پر الوداعی سلام کے لئے حاضر ہو، صلوٰۃ و

سلام کے بعد اپنی ضروریات کے لئے حج و زیارت کی قبولیت کے لئے، مدینہ پاک اور اہل مدینہ کے حقوق و آداب میں کوتاہی پر معافی کے لئے، خیر و عافیت کے ساتھ وطن پہنچنے کی دعائیں کرے، اور یہ بھی دعا کرے۔

”اے اللہ! میری یہ حاضری آخری نہ ہو، پھر

بھی اس پاک دربار کی حاضری مجھے نصیب ہو۔“

حضرت ورنج و غم ساتھ لئے سفر سے واپسی کی دعائیں پڑھتے ہوئے واپس ہوں، اس وقت آپ کا دل جس قدر غمگین اور شکستہ ہوگا اور آنکھیں جتنی اشکبار ہوں گی، انشاء اللہ تعالیٰ! اسی قدر رحمۃ للعالمین کی شفقت و رحمت آپ کی طرف متوجہ ہوگی اور یہ قبولیت کی علامات میں سے بھی ہے۔

اٹھ کے ثاقب گو چلا آیا ہوں ان کی بزم سے

دل کی تسلیم کا مگر سامان اسی محفل میں ہے!

وصلی اللہ تعالیٰ علی خیر خلقہ محمد والہ

واصحابہ و اہل بیتہ اجمعین!